



# مقامات

مولانا محمد عواذہر



کتاب ..... مقامات

مصنف ..... حضرت مولانا محمد رفیع الرحمن حفظہ اللہ

اشاعت اول ..... ذیقعد ۱۴۳۵ھ

تعداد ..... ۱۱۰۰

صفحات ..... ۳۷۶

قیمت ..... ۴۰۰ روپے

ہماری مطبوعات ملنے کے پتے

مکتبہ حسن اولیس آر کیڈ گراؤنڈ فلور دکان نمبر ۱۷ بل مقابل سوہراج ہسپتال نزد اردو بازار کراچی 0300-2249928

مکتبہ ایمان دکان نمبر ۱۳۱، ندیم ٹریڈ سینٹر، محلہ جنگلی، عقب قصہ خوانی بازار پشاور 0321-9013592

مکتبہ عثمان، ایس اے-46، بلاک 5 ایڈمنسٹریشن ایمپلائز سوسائٹی کراچی 021-34311896

مکتبہ ابن مسعود، مدرسہ عبداللہ بن مسعود، چشمہ جات نزد چینی باغ کوہاٹ 0321-5782621

مکتبہ عثمان علیؒ، نزد بندھن شادی ہال، کوثر کالونی بہاولپور 0321-6837145

مکتبہ مقصود، اعظم مارکیٹ نزد کمیٹی چوک راولپنڈی 0323-5019010

مکتبہ حمید گل شہید نزد گلزار کالج اردو بازار گوجرانوالہ 0322-6713706

ادارہ اشاعت النخیر، بیرون بوہڑ گیٹ ملتان، فون 061-4514929

مکتبہ الجلیل فیصل آباد 0321-6643667

مکتبہ رشیدیہ سرری روڈ کوئٹہ 081-2662263

مکتبہ شہداء مظفر آباد آزاد کشمیر 0312-9915065



حق شریعت  
اردو بازار لاہور

مکتبہ ابن مبارک

اسٹاکسٹ

موبائل: 0321-4066827





الحمد لله الذي هدانا لهذا  
الذي كنا لنهتدي لہ  
ما كنا لنهتدي لہ



# فہرست

۸	مفتاح الرزق	❦
۱۵	مناظر اور نصاب	❦
۲۲	مظلوموں کی یاد	❦
۲۸	مبارک! کراچی والوں کو	❦
۳۵	مرضی کس کی؟؟؟	❦
۴۲	میٹھے الفاظ	❦
۴۹	مسلمانوں کی ترقی	❦
۵۶	محبوب کلام	❦
۶۳	مکان کہانی ❶	❦
۷۱	مکان کہانی ❷	❦
۷۹	مالک الملک کی کرسی	❦
۸۶	مؤمنین کے محترم ماموں جان	❦
۹۷	مولانا حضرت شاہ حکیم محمد اختر صاحب نور اللہ مرقدہ	❦
۱۰۵	ماہ مبارک کی تیاری	❦
۱۱۲	منگتا	❦
۱۱۹	مسکراتی باتیں	❦

۱۲۶	مبارک مقابلہ شروع	❁
۱۳۴	مؤمنین کے لئے رحمت	❁
۱۴۱	مرہم ہی مرہم	❁
۱۴۸	مہمان خصوصی جاتے ہیں	❁
۱۵۵	منور خا کے	❁
۱۶۴	مصر کے بعد پاکستان؟؟	❁
۱۷۲	مراقبہ شکر	❁
۱۸۰	محفوظ راستہ	❁
۱۸۶	ملاقات..... مگر محبت سے	❁
۱۹۲	مزاجِ عمل	❁
۲۰۰	مسنون دعاء کی طاقت	❁
۲۰۶	ممکن ہی نہیں	❁
۲۱۳	منفرد	❁
۲۲۰	متاثر نہ ہوں	❁
۲۲۷	مالک کا دروازہ کھلا ہے	❁
۲۳۳	مذاکرات کا لہو	❁
۲۳۸	معطر نصیحت	❁
۲۴۵	مستانہ نعرہ..... اللہ	❁
۲۵۲	مومن مجاہد کی کتاب	❁

۲۶۰	مختصر محبس نامہ	
۲۶۸	مسنون علاج مہم	
۲۷۷	مسنون، مفید اور ستا	
۲۸۴	مذاکرہ!	
۲۹۱	منزل اور مجنوں	
۲۹۸	مجاہدہ مشاہدہ	
۳۰۵	مشالی ثمرات	
۳۱۲	منظر نصرت	
۳۲۰	موقف اور امکانات	
۳۲۸	معتدل	
۳۳۴	ماشاء اللہ لا قوۃ الا باللہ	
۳۴۳	مقابلہ حسن	
۳۵۱	معطٰی بھی وہی..... رزاق بھی وہ	
۳۶۰	مقصود	
۳۶۸	مقام عبرت	

# مِفْتَاحُ الرِّزْقِ

❁ رزق کا ہر شخص محتاج ہے اور وسعتِ رزق کی کنجی ہے..... امانت داری.....

❁ امانت سے متعلق حضرت عمر اور حضرت علی رضی اللہ عنہما کے فرامینِ عالیہ.....

❁ امانت داری ایمان کی اور خیانت نفاق کی علامت ہے.....

❁ ہر مسلمان کی ذاتی ترقی کا نصاب:

❁ رسول اللہ صلی اللہ علیہ وسلم کی زبانی..... چار عظیم نعمتیں.....

❁ ”امانت اٹھالی جائے گی“..... ایک سخت وعید.....

❁ جہاد میں امانت کی اہمیت.....

❁ مفسرِ قرآن حضرت لاہوری رحمۃ اللہ علیہ کا عجیب علمی نکتہ.....

❁ ”امانت“ کی برکات اور خیانت کی مضرتیں.....

❁ کامیابی کے راستے کو واضح کرنے والی ایک رہنما تحریر.....

تاریخ اشاعت

۹ جمادی الاولیٰ ۱۴۳۴ھ بمطابق ۲۲ مارچ ۲۰۱۳ء

شمارہ ۳۸۹

# مِفْتَاحُ الرِّزْقِ

اللہ تعالیٰ مجھے اور آپ سب کو ”امانت داری“ نصیب فرمائے، حضرت عبداللہ بن عمرو رضی اللہ عنہما ارشاد فرماتے ہیں کہ..... رسول اللہ صلی اللہ علیہ وسلم کثرت سے یہ دعا فرمایا کرتے تھے:

”اللَّهُمَّ إِنِّي أَسْأَلُكَ الصِّحَّةَ وَالْعِفَّةَ وَالْأَمَانَةَ وَحُسْنَ الْخُلُقِ وَالرِّضَا بِالْقَدَرِ“

”یا اللہ! میں آپ سے سوال کرتا ہوں..... صحت، عفت، امانت، حُسن اخلاق اور تقصیر پر راضی ہونے کا.....“ (بخاری فی الادب)

حضرت عمر بن خطاب رضی اللہ عنہ ارشاد فرماتے ہیں:

کسی آدمی کا ظاہری رعب اور طنطنہ تمہیں متاثر نہ کرے..... اصلی ”مرد“ وہ ہے جو امانت دار ہو اور لوگوں کی عزت میں پڑنے سے خود کو روکتا ہو.....

یعنی اُس کے دل، ہاتھ اور زبان میں امانت ہو..... اور مسلمانوں کو ذلیل و رسوا نہ کرتا ہو..... وہ واقعی بہادر اور پسندیدہ انسان ہے.....

حضرت علی رضی اللہ عنہ بڑے علم و حکمت والے خلیفہ راشد تھے..... انہوں نے صرف مسلمانوں کو ہی نہیں بلکہ تمام روئے زمین پر بسنے والے انسانوں کو..... معاشی ترقی کا راز ایک جملے میں سمجھا دیا..... جو انسان ذاتی طور پر اس نصیحت کو پکڑے اسے بھی رزق کی تنگی کبھی نہیں آتی اور اگر کوئی ملک اور معاشرہ اس نصیحت پر عمل کرے تو وہ سالوں میں نہیں دنوں میں خوشحال ہو سکتا ہے..... ارشاد فرمایا:

”اداء الأمانة مفتاح الرزق“

امانت داری رزق کی کنجی اور چابی ہے.....

یعنی امانت داری کو مضبوطی سے اختیار کر لو تو رزق کے خزانے خود بخود کھل جاتے ہیں..... پھر خود بھی



کھاؤ، آگے بھی بانٹو اور اپنے لئے آگے بھی بھیجو.....

”خیانت“ دراصل منافق کی علامت ہے اور ”امانت“ مؤمن کی فطرت اور طریقہ ہے..... آج مسلمانوں کے ممالک میں جو معاشی تنگی ہے اس کی ایک بڑی وجہ ”خیانت“ ہے..... آپ کسی بھی خائن کو خوشحال نہیں دیکھیں گے وہ ہر وقت مال اور رزق کی فکر اور پریشانی میں رہتا ہے..... اُس کے پاس جتنا بھی آجائے کبھی پورا نہیں پڑتا اور کبھی اُسے خوشی اور آسودگی نہیں ملتی..... مسلمانوں کے ممالک میں ”منافقین“ بہت طاقتور ہو چکے ہیں، اس لئے ”خیانت“ بھی طاقتور ہے..... اور جب ”خیانت“ طاقتور ہوتی ہے تو وہ اپنے ساتھ ذلت اور معاشی تنگی کو لاتی ہے.....

حضرت ہشام بن عمر رضی اللہ عنہ فرماتے ہیں:

”مجھے کسی آدمی کی نماز اور اس کے روزے دھوکا میں نہیں ڈالتے..... کوئی چاہے جتنی بھی نماز پڑھے، جتنے بھی روزے رکھے، اصل بات یہ ہے کہ جو امانت سے محروم ہے وہ دین سے محروم ہے“..... امانت دار انسان کی اللہ تعالیٰ کے ہاں بڑی قیمت ہے..... مسلمانوں کے ہاں امانت دار کا بڑا مقام ہے..... ”امانت“ انسان کے لئے کامیابی اور رزق کے دروازے کھول دیتی ہے..... خود حضرت آقائے مہدی علیہ السلام نے ارشاد فرمایا:

”لا ایمان لمن لا امانة له“

جس شخص کے پاس امانت نہیں، اُس کا ایمان نہیں.....

ایک دوسری حدیث میں آپ صلی اللہ علیہ وسلم نے اپنی اُمت کو ذاتی ترقی کا راز سمجھایا کہ..... چار صفات اپنے اندر پیدا کر لو..... تب دنیا میں تم کسی عہدے پر ہو یا نہ ہو..... یا تمہیں کسی عہدے سے معزول کیا جائے..... یا تم سے ساری دنیا چھین لی جائے تب بھی ان چار صفات کے ہوتے ہوئے تمہارا کوئی نقصان نہیں ہوگا:

۲ سچ بولنا.....

۱ امانت داری.....

۳ پاک اور حلال کھانا.....

۲ اچھے اخلاق.....

بے شک جس انسان کو یہ چار نعمتیں حاصل ہو جائیں اسے کوئی کیا نقصان پہنچا سکتا ہے؟..... ایسے آدمی کے قدموں پر خود کا میا بیاں گرتی ہیں..... رزق اور روزی کے انبار اُس کے پیچھے پیچھے دوڑتے ہیں..... اور وہ کسی عہدے اور منصب کا محتاج نہیں رہتا، بلکہ عہدے اور منصب اُس جیسے افراد کے پاؤں پکڑتے ہیں کہ ہمیں قبول کرلو..... شیطان پتا ہے کیا کرتا ہے؟..... وہ آدمی کو فقر و فاقے سے ڈرا کر ”خائن“ بناتا ہے..... صدقات سے روکتا ہے اور امانت سے دور پھینکتا ہے..... وہ آدمی کو ڈراتا ہے کہ تم سے یہ چیز نہ چھین جائے وہ چیز نہ چھین جائے..... آہ! انسان..... کاش انسان اپنی قیمت کو سمجھے، اپنے مقام کو پہچانے..... انسان اس زمین پر اللہ تعالیٰ کا خلیفہ ہے..... وہ کائنات میں اور مخلوق میں سب سے افضل ہے..... اس کو اللہ تعالیٰ نے بڑی قوت عطا فرمائی ہے..... مگر انسان کی قوت کا راز امانت اور ہمت میں ہے..... امانت ایسی کہ سات پردوں کے پیچھے بھی چمکتی رہے..... اور اُسے ”خیانت“ کے تصور سے بھی نفرت ہو..... اور ہمت ایسی کہ خود کو کسی علاقے، کسی عہدے، کسی مقام اور کسی انسان کا محتاج نہ سمجھے..... وہ لہجہ ہجرت کے لئے تیار ہو..... وہ سارے عالم کو اپنا وطن مقرر کر دے..... وہ کسی منزل کو اپنی آخری منزل سمجھ کر اُس کے ساتھ چپکے کر نہ بیٹھ جائے..... بلکہ آگے بڑھے اور آگے بڑھے..... اپنے رب پر توکل رکھے کہ اُس کے رب نے نہ تو اُسے بے کار پیدا فرمایا ہے اور نہ اُسے کسی کا محتاج بنایا ہے..... وہ اللہ تعالیٰ کی رضا کے علاوہ کسی چیز کو مقصود نہ بنائے.....

ایسا انسان..... حقیقت میں انسان ہوتا ہے..... مگر شیطان بڑا ملعون ہے وہ انسان کو چھوٹی چھوٹی چیزوں میں الجھا دیتا ہے..... اور ہر وقت ڈراتا رہتا ہے کہ..... تم اس وقت جس مقام پر ہو یہ نہ چھین جائے..... تمہارے پاس اس وقت جو کچھ ہے وہ نہ چھین جائے..... تب انسان اپنی خواہشات اور ایک محدود دائرے میں قید ہو جاتا ہے..... ”امانت“ کا موضوع بڑا مفصل اور دلکش ہے اور امانت خود اُس سے بھی زیادہ حسین اور خوبصورت نعمت ہے..... یہ آدمی کو قابل اعتبار بنا دیتی ہے اور حقیقت میں ”اللہ والا“ بنا دیتی ہے..... دین کے معاملہ میں امانت..... فرائض کی ادائیگی میں امانت..... جو عہدہ یا ذمہ داری ملی ہو اس کے بارے میں امانت..... اجتماعی اموال اور دوسروں کی چیزوں میں امانت..... خاوند

کے لئے بیوی اور بیوی کے لئے خاوند کے حالات میں امانت..... اپنے دوستوں اور مخلوق کے رازوں میں امانت..... خرید و فروخت، ناپ تول اور تجارت میں امانت..... بیت المال میں امانت..... ہاں! ایک مؤمن امانت کا پیکر ہوتا ہے..... وہ جانتا ہے کہ امانت..... ایمان کی علامت ہے اور میں نے اسے ہر حال میں اختیار کرنا ہے..... اور خیانت..... نفاق کی علامت ہے اور میں نے ہر حال میں اُس سے بچنا ہے..... وہ دل کی گہرائی سے مانتا ہے کہ امانت جنت میں لے جانے والی ہے..... اور خیانت جہنم کی آگ ہے..... تب وہ دل میں عزم کرتا ہے کہ..... میں نے امانت کو حاصل کرنا ہے اور اس کے ذریعہ اپنے رب کو پانا ہے..... پھر وہ رور و کر بلک بلک کر، امانت داری کی دعا مانگتا ہے..... اور لا پرواہی چھوڑ دیتا ہے..... جی ہاں! لا پرواہی..... خیانت کی پہلی سیڑھی ہے کہ..... چھوڑو کچھ نہیں ہوتا..... اتنا تقویٰ ہم کہاں سے لائیں؟..... بس! گذارہ چلاؤ دین میں اتنی سختی نہیں ہے..... وہ دیکھو! فلاں یہ کرتا ہے، فلاں وہ کرتا ہے چلو ہم اُن سے تو اچھے ہیں..... ہم محسور ہیں چلو آج خرچ کر لیتے ہیں بعد میں مالدار ہوں گے تو سارے حساب برابر کر دیں گے..... وغیرہ وغیرہ..... ایسا کرنے والا انسان..... آہستہ آہستہ ”خیانت“ کے گڑھے میں گرنے لگتا ہے اور بالآخر ایک رات وہ سوتا ہے پھر جب صبح اٹھتا ہے تو..... اُس کے دل سے امانت نکل چکی ہوتی ہے..... بس تھوڑا سا احساس باقی رہتا ہے..... اور پھر ایک رات وہ سوتا ہے تو جب صبح اٹھتا ہے تو اُس کے دل سے یہ احساس بھی ختم ہو چکا ہوتا ہے.....

یا اللہ! امان..... یا حفیظ! امان..... یا مؤمن! امان.....

یہ سب کچھ میرے آقا صلی اللہ علیہ وسلم نے فرمایا ہے..... اور اُمت کو ڈرایا ہے کہ امانت اٹھالی جائے گی..... تب امانت پر قائم رہنے والوں کے لئے بڑی مشکل زندگی ہوگی..... جی ہاں! ایسی مشکل جیسے ہاتھ پر چلتا انگارہ رکھا ہو..... مگر آخرت کی آگ، قبر کے عذاب اور جہنم کے شعلوں سے بچنے کے لئے..... ایمان والوں کو دنیا کی مشکلات برداشت کرنی چاہئیں..... اللہ تعالیٰ نے مسلمانوں کے مالی معاملات کو ”امانت“ پر لانے کے لئے قرآن مجید میں..... آیتوں پر آیتیں اتاریں..... مجاہدین کے زیادہ پھسلنے کا خطرہ ہوتا ہے..... دو وجہ سے..... ایک یہ کہ وہ روئے زمین کے سب سے افضل اور مقبول

بندے ہوتے ہیں تو شیطان اُن پر زیادہ زور مارتا ہے..... اور دوسرا اس لئے کہ یہ خیال دل میں جگہ پکڑتا ہے کہ جہاد میں ترقی کے لئے ڈنڈی مارنے میں کوئی حرج نہیں..... قرآن مجید میں جہاد کے حکم کے ساتھ..... جوئے اور شراب کی بُرائی کا مسئلہ ذکر فرمایا..... اب جہاد کا جوئے اور شراب سے کیا تعلق؟..... حضرت لاہوری رحمۃ اللہ علیہ نے سمجھایا کہ جہاد کرنے والے یہ سوچ سکتے ہیں کہ جہاد کے لئے اموال کی بہت ضرورت ہوتی ہے..... مال کی کمی کی وجہ سے کہیں ہمارا جہاد بند نہ ہو جائے تو ہم ”جوئے“ کے ذریعہ مال حاصل کر لیتے ہیں..... جوئے، لاٹری اور اس طرح کے ذرائع سے موٹی رقمیں حاصل ہوتی ہیں..... اسی طرح اگر عین لڑائی کے وقت شراب پینے کی کچھ اجازت ہو جائے تو.....

جم کر لڑنے میں آسانی ہوگی..... شراب کا نشہ حواس کی لطافت کو کم کر دیتا ہے کہ..... ہر دیکھی سنی چیز کا انسان اثر نہیں لیتا تو بہادری سے لڑ سکتا ہے..... جواب دیا گیا کہ..... جہاد تمہارا ذاتی کام نہیں ہے کہ ہر حال میں ہر حرام اور حلال ذریعے سے تم نے ضرور کرنا ہے..... یہ جہاد تو اللہ تعالیٰ کا حکم ہے اور اللہ تعالیٰ کا حکم اللہ تعالیٰ اور اس کے رسول صلی اللہ علیہ وسلم کے طریقے سے ہی کرنا ہوگا..... تب قبول ہوگا.....

اللہ تعالیٰ نے مجاہدین کے مالی معاملات کو امانت پر لانے کے لئے..... سورۃ انفال نازل فرمائی اور بہت سخت تنبیہ فرمائی..... غزوہ احد کے موقع پر ایسی شدید ڈانٹ پلائی کہ آئندہ کے لئے مال ہمیشہ اُن کے قدموں میں رہا کبھی اُن کے دل میں نہیں آیا..... اور وہ سمجھ گئے کہ مال ہماری مجبوری نہیں ہے..... مال ہو یا نہ ہو جہاد چلتا ہے اور خوب چلتا ہے..... مگر جب خیانت ہو یا حرام مال ہو تو جہاد..... جہاد ہی نہیں رہتا..... بس اس بارے میں امانت اُن کا حتمی شعار بن گئی..... اور امانت رزق کے خزانوں کی چابی ہے..... تب روم و فارس کے خزانے اُن کے قدموں میں بے وقعت پڑے ہوئے تھے..... ”امانت“

رزق کی چابی کس طرح سے ہے؟..... اس پر اہل علم نے دلنشین، دلچسپ اور سچے واقعات کا روشن انبار جمع فرمایا ہے..... حضرات صحابہ کرام رضی اللہ عنہم کے واقعات، حضرت زبیر رضی اللہ عنہ کے مال میں برکت کا واقعہ

امام نووی رحمۃ اللہ علیہ جیسے محدث نے ”اداء الامانة“ کے باب میں ذکر فرمایا ہے..... حضرت امام ابو حنیفہ رحمۃ اللہ علیہ کے والد محترم کا واقعہ..... حضرت عبداللہ بن مبارک رحمۃ اللہ علیہ کے والد محترم کا واقعہ..... اہل علم

فرماتے ہیں کہ..... اُمت مسلمہ کو یہ دو عظیم ہستیاں یعنی حضرت امام ابوحنیفہ رحمۃ اللہ علیہ اور حضرت ابن مبارک رحمۃ اللہ علیہ ”امانت داری“ کی برکت سے نصیب ہوئی ہیں..... الغرض! ایسے بے شمار واقعات کہ جس نے بھی ”امانت داری“ کو مضبوطی سے اپنی صفت بنایا، اللہ تعالیٰ نے اُس پر فتوحات اور رزق کے دروازے کھول دیئے..... ان دنوں حکومتی، سرکاری اور سیاسی عہدیدار..... جس طرح سے ”امانت“ کو ذبح کر رہے ہیں اُن خبروں کو پڑھ کر..... یہ موضوع قلم کی نوک پر آ گیا..... اللہ تعالیٰ کا شکر ہے کہ اہل حکومت اور اہل سیاست کے کارناموں کا تذکرہ کئے بغیر..... چند باتیں لکھی گئیں..... ہم سب کو اپنی اصلاح اور آخرت کی فکر کرنی چاہئے..... اس وقت چاروں طرف سے ایسا گمراہ کن ماحول ہے کہ ہاتھیوں کو بھی پھسلا دے..... ہم سب کو چاہئے کہ امانت کے فضائل اور خیانت کے نقصانات کو بار بار پڑھتے رہا کریں، آپس میں اُن کا مذاکرہ کیا کریں، ایک دوسرے کو اس کی ترغیب دیا کریں اور امانت حاصل کرنے اور امانت پر استقامت کے لئے..... راتوں کی تاریکی میں سجدوں میں گر کر دعاء مانگا کریں..... دعاء بڑی چیز ہے..... مسلمان جس چیز کی دعاء دل کی طلب، توجہ اور سنجیدگی سے مانگتے ہیں..... وہ نعمت جلد حاصل ہو جاتی ہے..... ان شاء اللہ

لَا إِلَهَ إِلَّا اللَّهُ، لَا إِلَهَ إِلَّا اللَّهُ، لَا إِلَهَ إِلَّا اللَّهُ مُحَمَّدٌ رَّسُولُ اللَّهِ

اَللّٰهُمَّ صَلِّ عَلٰى سَيِّدِنَا مُحَمَّدٍ وَعَلٰى اٰلِهٖ وَصَحْبِهٖ

وَبَارِكْ وَسَلِّمْ تَسْلِيْمًا كَثِيْرًا

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ



# مناظر اور نصاب

اُمت مسلمہ کی حالت زار کے چند دلخراش مناظر.....

مسلمانوں کے کرنے کے کام.....

مشکل حالات میں کام کاراستہ سمجھانے والی تحریر.....

جیلوں میں قید مسلمان مردوں عورتوں کی حالت زار.....

برما میں مسلمانوں پر شدید ترین مظالم..... ظلم کانگنا ناچ

جیل میں سزائے موت پانے والے قیدی بھائی کی بے بسی.....

کافروں کی قید میں قرآن پڑھتی ”عافیہ“ کا درو.....

قرآن مجید کی تسلی.....

مسلمانوں پر مسائل کی بہتات..... حکمرانوں کی بد عملی.....

ٹیکنالوجی کے سامنے احساس کمتری.....

جدید ایجادات کے منفی اثرات.....

جدید تعلیم نے مسلمانوں کو کیا دیا ہے؟..... ایک چشم کشا حقیقت.....

مسلمان سب سے افضل قوم ہیں..... احساس کمتری سے نکلیں.....

کلمہ..... نماز..... جہاد فی سبیل اللہ.....

کامیابی اور برے حالات سے چھٹکارے کا جامع نصاب

تاریخ اشاعت

۱۶ جمادی الاولیٰ ۱۴۳۴ھ بمطابق ۲۹ مارچ ۲۰۱۳ء

شمارہ نمبر ۳۹

# منظر نصاب

اللہ تعالیٰ اُمت مسلمہ کو ”قوت“ اور غلبہ عطا فرمائے..... مسلمانوں کی بے بسی اور کمزوری دیکھ کر دل روتا ہے..... آئیے اسی بارے میں آج مل جل کر سوچتے ہیں، مشورہ کرتے ہیں اور چننا ایسے آنسو بہاتے ہیں جو گرد و غبار کو جھاڑ دیں.....

یہ ایک منظر دیکھیں..... ایک کلمہ پڑھنے والا مسلمان زنجیروں میں بندھا ہوا ہے..... جسم پر تشدد کے سرخ سرخ داغ اور داڑھی، بال بکھرے بکھرے..... اب اس کے ہاتھوں سے زنجیر کھولی جا رہی ہے اور پھر اس کے جسم کے تمام کپڑے نوچ کر دور پھینک دیئے گئے..... ایک منحوس نے اُس کے گلے میں کتے کو پہنانے والا پٹا ڈالا..... اور رسی کو زور سے کھینچا..... تو میرا کتا ہے، تم مسلمان سارے کتے ہو..... گالیوں کا ایک طوفان ساتھ لاتیں، نکتے، تھپڑ..... چل میرے کتے چل..... وہ مظلوم جوان دل میں کلمہ پڑھتا ہے..... آسمان کی طرف نظر اٹھاتا ہے..... اور اس کی آنکھوں سے پہلا قطرہ زمین پر گر پڑتا ہے..... گوانتا نامو بے، ابو غریب، کوٹ بھلوال..... اور تہاڑ جیل..... اور قریب ہی بگرام، پل چرخ..... دعاء کرو بھائیو! اللہ تعالیٰ اُمت مسلمہ کو قوت اور غلبہ عطا فرمائے.....

یہ ایک اور لمحہ دیکھیں..... زعفرانی رنگ کی چادریں پہنے منحوس، موٹے بدھ بکشتو..... مسلمانوں کی ایک بستی پر اچانک حملہ..... وہ دیکھو مسجد سے آگ اٹھ رہی ہے اور قرآن پاک کے اوراق سے دھواں اٹھ رہا ہے..... بوڑھی مائیں لنگڑا لنگڑا کر دوڑ رہی ہیں..... اور عفت ماب بہنیں موت، موت پہکار رہی ہیں..... تلواریں، کلہاڑیاں اور خنجر..... ایمان والوں کے جسموں سے خون پی رہے ہیں..... لاشوں پر تیل چھڑک کر جلایا جا رہا ہے..... اور ندیاں، دریا مسلمانوں کی بے بسی پر روتے ہیں اور ان میں سے ڈوب جانے والوں کی لاشوں کو کندھا دیتے ہیں..... ہاں! دریا ہی کندھا دے سکتے ہیں.....



اور کون دے؟..... بستی قاتلوں سے بھر گئی..... آگ نے سب کچھ بھسم کر ڈالا..... بھاگ کر کہاں جائیں؟..... آگے موت، پیچھے موت..... ہجرت کرنے والوں کو غلاموں کی طرح ہتائی لسنڈ کے جزیروں میں فروخت کیا جا رہا ہے..... خود کو مسلمان کہنے والی حسینہ واجد نے سرحد پر مسیح دے کھڑے کر دیئے ہیں کہ کوئی مسلمان امن کا سایہ پانے ادھر نہ آ نکلے..... ہاں یہ برما ہے یہ رنگون ہے..... یہ اسی زمین کا ایک ملک ہے جس زمین پر سب سے زیادہ مال، مسلمانوں کے پاس ہے..... دور بینوں میں اتنا پیسہ پڑا ہے کہ دنیا کے سارے انسان کھائیں تو ختم نہ ہو..... مگر برما کی مسلمان بہن کو..... اپنے شیر خوار بچے کے لئے دودھ کا ایک گھونٹ دستیاب نہیں..... بھائیو! اور بہنو! دعاء کرو کہ اللہ تعالیٰ مسلمانوں کو ”قوت“ اور غلبہ عطا فرمائے..... اور سوچو کہ ہم کب اپنی ذات اور نفس کے تقاضوں سے اوپر اٹھ کر..... مسلمانوں کے لئے کچھ سوچیں گے.....

ایک اور منظر دیکھیں!..... تمہاری پھانسی کا بلیک وارنٹ جاری ہو چکا ہے..... صبح چھ بجے تمہیں پھانسی دے دی جائے گی..... ہمیں افسوس ہے مگر کیا کریں اوپر سرکار کا حکم ہے..... مگر! مگر! میرے گھر والوں کو اطلاع تو دی جاتی..... وہ ہم نے آج ڈاک سے بھیج دی ہے..... مگر؟ آخری ملاقات تو ہر قیدی کا بین الاقوامی حق ہے؟..... ہاں وہ تو ہے..... مگر تم مسلمان ہو..... میرے وکیل کو اطلاع ہو گئی؟..... نہیں اس کی ضرورت نہیں..... تمہاری کوئی آخری خواہش؟..... مجھے قرآن مجید دے دیا جائے..... مشکل ہے مگر کوشش کرتے ہیں..... چلو یہ لو! کیا یاد کرو گے کہ ہم مسلمانوں کے ساتھ کتنا اچھا سلوک کرتے ہیں..... قرآن پاک ہاتھ میں..... اور آنسو کا آخری قطرہ اس کی مبارک جلد کا بوسہ لینے کے لئے..... خوبصورت آنکھوں سے چھلک پڑا..... بھائیو! اور بہنو دعاء کرو! اللہ تعالیٰ اُمت مسلمہ کو قوت اور غلبہ عطا فرمائے..... اور سوچو کہ ہم اپنی اس مختصر سی زندگی میں اس کے لئے کیا کر سکتے ہیں؟.....

مناظر بہت زیادہ ہیں اور ہر طرف ہیں..... بس آج کی مجلس کا آخری منظر دیکھنے کی ہمت کرتے ہیں۔ وہ ہاتھوں میں قرآن پاک لئے تلاوت کر رہی ہے..... حضرت یوسف علیہ السلام کا قصہ آ گیا..... ترجمہ تو وہ خوب سمجھتی ہے..... حضرت یعقوب علیہ السلام کا غم پڑھتے ہی اس کے قلبی زخموں کے ٹانکے کھل

گئے..... بڑی بچی کہاں ہوگی؟ اور چھوٹی کس کے پاس؟..... وہ میرا احمد کتنا بڑا ہو گیا ہوگا؟..... آنسو ٹپ ٹپ برستے ہیں..... قرآن کی آیتوں میں سیدنا یعقوب علیہ السلام رورہے ہیں..... اور ان آیتوں کی تلاوت میں عافیہ بہن رورہی ہے..... آنسوؤں کا دور چل رہا ہے..... سورہ یوسف میں اب غم ختم ہونے کی داستان جاری ہے..... پڑھتے پڑھتے آواز بھڑا کر بلند ہوتی ہے تو اسے گھونٹ لیتی ہے کہ..... کوئی غیر محرم نہ سن لے..... باہر بوٹوں کی مکروہ آواز قریب آتی ہے تو وہ اپنے سر کی چادر نیچے چہرے پر لٹکا لیتی ہے..... قرآن مجید اُسے سن رہا ہے کہ وہ دیکھو! اب غم ختم ہو رہے ہیں.....

”وَكَذَلِكَ مَكَّنَّا لِيُوسُفَ فِي الْأَرْضِ“

وہ دیکھو! بچھڑا خاندان مل کر شکر کے سجدے میں گر رہا ہے..... تب اس کی آنکھوں میں چمک اُبھرتی ہے..... ذہین چہرے کی جھریوں میں امید کا رنگ دوڑتا ہے اور قرآن مجید کو ہاتھوں میں لے کر اپنا چہرہ آسمان کی طرف اٹھاتی ہے..... اے میرے اللہ! آپ تو وہی ہیں..... زمانہ آپ کا ہے..... کل بھی آپ کا تھا اور آج بھی آپ کا ہے..... پھر جیل میں بوٹوں اور سلوٹوں کا شور اٹھتا ہے وہ جلدی سے قرآن مجید کو اوپر رکھ دیتی ہے..... کتنے سال بیت گئے..... اور کتنے سال باقی ہیں؟..... معلوم نہیں اُس کا کونسا آنسو پہلا ہوتا ہے..... اور کونسا آخری؟..... بھائیو! اور بھنو! دعاء کرو..... اللہ تعالیٰ اُمت مسلمہ کو ”قوت“ اور ”غلبہ“ عطا فرمائے..... اور سوچو کہ ہم نے اب تک ”امت مسلمہ“ کے لئے کیا کیا ہے..... اور ہم آئندہ کیا کر سکتے ہیں؟؟؟.....

مسلمانوں کے مسائل بہت زیادہ ہیں..... جی ہاں! مسائل کا ایک جنگل ہے..... ہمارے حکمران..... ہمارے نہیں غیروں کے ہیں..... ایسے لالچی اور بزدل جیسے غلاظت کے مینارہوں..... مال جمع کرنا، نقلی احترام اور پروٹوکول پر مرنا، دل کی جگہ معدے سے فیصلے لینا..... دماغ کی جگہ پیٹ سے سوچنا..... اور غلاموں سے بڑھ کر کافروں کی غلامی کرنا..... یہ مستقل ایک مسئلہ ہے..... مسلمانوں کے درمیان چھوٹے چھوٹے سطحی مسائل پر اختلاف..... حد سے بڑھی ہوئی تنگ نظری..... تقسیم شدہ قوت..... طرح طرح کے فرقے اور فتنے..... دین کا نام لے کر ایمانوں پر ڈاکے ڈالنے والے

بہرو پئے..... اور مستحبات اور آداب پر جھگڑنے والے کم ظرف..... یہ ایک مستقل مسئلہ ہے.....  
 مسلمانوں کی فکر میں گھلنے والے مغرب زدہ دانشور..... ناپاک دل، ناپاک زبانیں اور حد سے بڑھے  
 ہوئے گمراہ..... یہ سب ایک ہی ڈھول بجا رہے ہیں کہ مغرب ”ترقی“ کر گیا اور ہم پیچھے رہ گئے..... اور  
 ہماری ترقی کا راز ”جدید تعلیم“ میں ہے..... یہ بدنصیب لوگ مسلمانوں کو حقارت کا نشانہ بناتے ہیں.....  
 اور کافروں کی باقاعدہ پوجا کرتے ہیں..... اُن کے نزدیک جانوروں جیسی آزاد زندگی ہی ”ترقی“ کہلاتی  
 ہے..... وہ مسلمانوں کو ذلت اور غربی کے طعنے دیتے ہیں اور انہیں تیسرے درجے کی مخلوق قرار دیتے  
 ہیں..... اللہ تعالیٰ ان ظالموں کی زبانوں کو جلادے..... ان کے قلموں کو آگ لگا دے اور اُن کے ناپاک  
 مال کو ان سے چھین کر انہیں سڑکوں کا بھکاری بنا دے..... یہ ظالم چند ایجادات اور چند سائنسدانوں کا نام  
 لے لے کر..... میرے محبوب آقا صلی اللہ علیہ وسلم کی اُمت کی توہین کرتے ہیں..... کوئی ان سے پوچھے کہ بجلی  
 تمہارے باپ نے ایجاد کی تھی؟..... انجن تمہارے چاچا نے بنایا تھا؟..... اور جب بجلی نہیں تھی تو کیسے  
 انسان مر گئے تھے؟.....

ارے ظالمو! آج کے دور میں جتنی بدامنی ہے..... یہ ماضی میں کبھی نہ تھی..... آج کے دور میں جتنا ظلم  
 ہے یہ ماضی میں کبھی نہ تھا..... آج کے دور میں جتنی قتل و غارت ہے یہ دنیا میں کبھی نہ تھی..... آج کے دور  
 میں جتنی بے حیائی ہے اس کا تو جانوروں نے بھی کبھی تصور نہیں کیا تھا..... آج کے دور میں جتنی بے سکونی،  
 ٹینشن اور بیماریاں ہیں ماضی میں کوئی ان کے نام سے بھی واقف نہیں تھا..... تمہاری بیوقوفی کی حد نہیں کہ  
 ”ایڈز“ کے دور کو ترقی کا دور کہتے ہو..... کینسر کے زمانے کو بہترین زمانہ قرار دیتے ہو..... دنیا کے ہر  
 دوسرے انسان کے بیمار ہونے کے زمانے کو انسانی ارتقاء کا دور کہتے ہو..... آج جب کہ ہر طرف قوم لوط  
 کی بستیاں آباد ہیں اسے تم تہذیب کہتے ہو..... آج جب کہ مال پر دنیا کے چند اژدھے قابض ہیں اسے تم  
 شائستگی اور انصاف کا دور کہتے ہو..... اور چند ایجادات کا نام رٹ کر مسلمانوں کو گالیاں دیتے ہو..... آخر یہ  
 تو بتاؤ کہ تمہارا اسلام سے کیا تعلق ہے؟..... کلمہ تمہیں نہیں آتا..... قرآن پاک پڑھنے کو تم سطحیت اور وقت  
 کا ضیاع سمجھتے ہو..... فقہ کے مسائل سے تمہیں چڑ ہے..... اسلامی سزاؤں کو تم ظالمانہ کہتے ہو..... تو پھر

تمہیں کیا حق حاصل ہے کہ..... مسلمانوں کی ترقی کے نسخے تجویز کرو؟..... تم جس تعلیم کی بات کرتے ہو اس نے اب تک مسلمانوں کو کیا دیا ہے؟..... وہ حکمران جو مسلمانوں کا خون چوستے ہیں..... وہ لاسبرل فاشٹ جو دن رات مسلمانوں پر بھونکتے ہیں..... وہ ڈاکٹر جو مریضوں کے گردے بیچتے ہیں..... وہ سائنسدان جو فوراً کافروں کی ملازمت میں چلے جاتے ہیں..... وہ انجینئر جو ناقص عمارتیں اور نقلی سامان بناتے ہیں..... وہ سرکاری آفیسر جن میں سے اکثریت کو ”انسان“ کہنے کے لئے ”انسان“ کا معنی ہی بدلنا ہوگا..... اور وہ صحافی جن کے شر، جن کے حرص اور جن کے لالچ سے جانور بھی شرماتے ہیں.....

یاد رکھو! تعلیم کا کوئی انکار نہیں کرتا..... مولانا قاسم نانوتوی رحمۃ اللہ علیہ سے لیکر آج کے زمانے کے کسی عالم نے عصری تعلیم سے انکار نہیں کیا..... مگر کیا دین کی بنیادی تعلیم ہر مسلمان کے لئے فرض نہیں ہے؟..... ہم سمجھتے ہیں کہ آج بھی اگر حکومت اور قوت دین کا علم اور دین کی سمجھ رکھنے والے مسلمانوں کو مل گئی..... تو ملک کا ہر شہری مرد ہو یا عورت..... تعلیم یافتہ ہوگا..... سائنس ایسی ترقی کرے گی کہ یورپ یہاں بھیک مانگنے آئے گا..... ان کی سائنس تو اسلام دشمنی اور ہوس پرستی پر مبنی ہے..... وہ انسانوں کو کمزور کر رہے ہیں اور ایسی چیزیں ایجاد کر رہے ہیں جن کا نقصان اُن کے نفع سے بہت زیادہ ہے..... بات کچھ دور نکل گئی..... خلاصہ یہ ہے کہ اس قسم کے لبرل لفافے بھی مستقل ایک مسئلہ ہیں..... الغرض..... مسلمانوں کے لئے ہر طرف مسائل ہی مسائل ہیں..... اور دوسری طرف کفر مسلسل اپنی طاقت بڑھا رہا ہے..... اُن کی فوجیں، اُن کا اسلحہ، اُن کی خفیہ ایجنسیاں اور اُن کے آلات، سب اسلام اور مسلمانوں کے خلاف یکسو ہیں..... ایسے وقت میں مسلمانوں میں دو باتوں کی محنت ضروری ہے..... ایک تو ان میں اس بات کا شعور اور احساس پیدا کیا جائے کہ وہ بے مقصد پیدا نہیں ہوئے..... وہ مال جمع کرنے اور عورتوں مردوں کی غلامی کے لئے دنیا میں نہیں آئے..... وہ فیشن، میک اپ، اچھے دسترخوان، عمدہ گاڑی، بہترین بنگلے..... اور زندہ باد مردہ باد کے لئے پیدا نہیں ہوئے..... وہ زمین کے سب سے افضل دین کے پیروکار ہیں..... وہ سب سے افضل کتاب کے حامل ہیں..... وہ سب سے افضل نبی صلی اللہ علیہ وسلم کے امتی ہیں..... اور وہ قوموں میں سب سے افضل اور اعلیٰ ہیں..... اور ان کی زندگی کا مقصد..... ذاتی ترقی، ذاتی عزت

اور ذاتی آرائش و نمائش نہیں..... بلکہ زمین پر اللہ تعالیٰ کی حاکمیت قائم و نافذ کرنا اُن کا کام ہے..... اور وہ اسلام اور مسلمانوں کو قوت اور غلبے کے لئے بہت کچھ کر سکتے ہیں..... شرط یہ ہے کہ وہ ذاتی مفادات سے دستبردار ہو جائیں..... اور اپنے ذاتی معاملات اللہ تعالیٰ پر چھوڑ دیں..... وہی رزاق ہے اور وہی عزت و زندگی کا مالک ہے..... جان بچانے کی فکر انسان کو ماردیتی ہے..... اور مال بنانے کی فکر انسان کو، انسان ہی نہیں رہنے دیتی..... مسلمانوں میں یہ شعور بیدار ہو کہ..... کفر نے جو طاقت بنائی ہے وہ ناقابل تسخیر نہیں..... اور جو نام نہاد ترقی حاصل کی ہے..... وہ ہرگز ترقی نہیں..... اور ہم..... اللہ تعالیٰ کے فضل و کرم سے قوت بھی حاصل کر سکتے ہیں..... اور حقیقی ترقی بھی..... مسلمان کے دل میں جب یہ درد اور شعور پیدا ہو جائے کہ مسلمان کمزور ہیں اور اُن کا طاقتور ہونا چاہئے..... اور کفار طاقت میں ہیں اور انہیں کمزور ہونا چاہئے..... تو وہ سجدوں اور اندھیروں میں اللہ تعالیٰ سے مسلمانوں کے لئے طاقت مانگتا ہے..... اور اس کے لئے اپنے آپ کو پیش کرتا ہے..... یہ مرحلہ مکمل ہو تو آگے راستے خود کھل جاتے ہیں..... مضبوط ایمان..... کلمہ طیبہ اس کی بنیاد ہے..... اسلام کے ساتھ ترجیحی تعلق..... نماز اس کا ثبوت ہے..... اور اسلام کے ساتھ عاشقانہ وفاداری..... جس کا میدان..... جہاد فی سبیل اللہ ہے..... پس یہ تین نکاتی نصاب..... یقیناً اس اُمت کی اہم ترین ضرورت ہے..... یہ ایسا نصاب ہے..... جو محنت اور قربانی مانگتا ہے..... اور قوت، کامیابی اور غلبہ دلاتا ہے..... آج نہیں تو کل ان شاء اللہ سب اس حقیقت کو تسلیم کر لیں گے..... دعاء کریں..... اللہ تعالیٰ اُمت مسلمہ کو ”قوت“ اور ”غلبہ“ عطا فرمائے..... اور دل کی گہرائی سے سوچیں کہ ہم اس کے لئے کیا کر سکتے ہیں؟

لَا إِلَهَ إِلَّا اللَّهُ، لَا إِلَهَ إِلَّا اللَّهُ، لَا إِلَهَ إِلَّا اللَّهُ مُحَمَّدٌ رَّسُولُ اللَّهِ

اَللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی اٰلِهٖ وَصَحْبِهٖ

وَبَارِكْ وَسَلِّمْ تَسْلِيْمًا كَثِيْرًا

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ



# منظوموں کی یاد

اژدھے سے مینڈک بننے والے

ایک بزدل حکمران کی داستان عبرت.....

بزدلی اور بداخلاقی..... دو انتہائی برے عیوب.....

اخلاقِ حسنہ کے حصول کی اہمیت اور صحابی رسول کی دعاء.....

ظلم..... عظیم ترین بداخلاقی.....

بزدل انسان ظالم ہوتا ہے..... ایک نفسیاتی تجزیہ.....

پرویز مشرف کا انجام بد.....

اہل قلم کی ہر جانب سے اس پر چڑھائی.....

عظیم دوست مولانا مقصود احمد شہید رحمۃ اللہ کی یاد.....

بزدل پرویز مشرف کے ظلم و ستم کا نشانہ بننے والے

مظلوموں کی یاد میں ایک عبرت آموز تحریر

تاریخ اشاعت

۲۳ جمادی الاولیٰ ۱۴۳۴ھ بمطابق ۵ اپریل ۲۰۱۳ء

شمارہ نمبر ۳۹۱



# منظوموں کی یاد

اللہ تعالیٰ جس کو چاہتے ہیں ”حکومت“ عطاء فرماتے ہیں..... اور پھر اُس کے بُرے اعمال کی وجہ سے اسی حکومت کو اس کے لئے ذلت، رسوائی اور جہنم کا ذریعہ بنا دیتے ہیں..... دل نہیں چاہتا کہ ”پرویز مشرف“ پر کچھ لکھا جائے..... ایک ”اژدھا“، جواب ”مینڈک“ بن چکا اُس پر کچھ لکھنا ”قلم“ کو پسند نہیں..... ماضی میں جب وہ ایک باختیار، خوفناک، منتقم مزاج، خونخوار اور ظالم حاکم تھا تو اُس پر الحمد للہ دل کھول کر لکھا..... انسانی مزاج کے ماہرین کہتے ہیں کہ بزدل انسان زیادہ ظالم ہوتا ہے..... یعنی اگر بزدل کے ہاتھ میں طاقت، قوت اور اختیار آجائے تو وہ ظلم کی انتہا کر دیتا ہے..... جبکہ بہادر آدمی اگر ظالم بھی ہو تو اس کا ظلم بہت گھٹیا درجے تک نہیں پہنچتا..... بہر حال ظلم ہر حال میں بُرا اور حرام عمل ہے..... کوئی بزدل ظلم کرے یا کوئی بہادر..... اللہ تعالیٰ ظالموں سے نفرت فرماتے ہیں..... حجاج بن یوسف کے بارے میں آتا ہے کہ بے انتہا بزدل تھا..... چنانچہ جب حکومت ملی تو بے انتہا ظالم بنا..... بہت قابلِ نفرت ظالم..... یہی حال پرویز مشرف کا تھا..... اس نے پاکستان کا نقشہ اور رنگ ہی بدل دیا اور ملک کو ایک ایسی کھائی کی طرف لڑھکا دیا کہ..... اب یہ ملک ہر آئے دن پستی کی طرف گرتا ہی جا رہا ہے..... پہلا سبق آج اپنے اور آپ کے لئے یہ ہے کہ ہم ”بزدلی“ سے بچنے کی بہت دعاء اور کوشش کریں.....

”اَللّٰهُمَّ اِنِّیْ اَعُوْذُبِكَ مِنَ الْجُبْنِ وَ الْبُخْلِ“

یا اللہ! بزدلی اور بخل سے آپ کی پناہ.....

اندازہ لگائیں کہ حضرت آقادمی ﷺ یہ دعاء اپنے صحابہ کرام رضی اللہ عنہم کو اس طرح سکھاتے تھے جس طرح قرآن پاک کی کوئی آیت مبارکہ سکھائی جاتی ہے.....

بزدلی اور بخل دراصل بُرے اخلاق کا حصہ ہیں..... اگر ہم بہت اہتمام سے اچھے اخلاق..... یعنی



”اخلاق حسنہ“ کی اللہ تعالیٰ سے دعاء مانگا کریں اور اس بات کی فکر کیا کریں کہ ہمارے اخلاق اچھے ہو جائیں تو انشاء اللہ زندگی میں بہت مثبت تبدیلی محسوس ہوگی..... بہادری، سخاوت، تحمل، برداشت..... اور خدمت یہ سب اچھے اخلاق کا حصہ ہیں..... یہ دیکھیں اُمت مسلمہ کی ایک محسنہ حضرت اُم الدرداء رضی اللہ عنہا ہمیں کیسا عجیب قصہ سنارہی ہیں..... فرماتی ہیں میں نے اپنے خاوند حضرت ابوالدرداء رضی اللہ عنہ کو دیکھا کہ ایک رات اُٹھ کر نماز شروع فرمائی اور رورور کر یہ دعاء مانگنے لگے

”اللَّهُمَّ أَحْسَنْتَ خَلْقِي فَحَسِّنْ خُلُقِي“

”یا اللہ! آپ نے میری خلقت اچھی بنائی ہے، آپ میرے اخلاق کو بھی اچھا بنا دیجئے“.....

اسی طرح ساری رات روتے رہے اور یہی دعاء مانگتے رہے..... صبح میں نے عرض کیا! اے ابو درداء! آج پوری رات اچھے اخلاق مانگنے میں آپ نے گزار دی؟..... یعنی کوئی اور دعاء نہیں مانگی..... فرمانے لگے اے اُم درداء! ایک مسلمان اپنے اخلاق کو اچھا بناتے بناتے اس مقام تک پہنچ جاتا ہے کہ اس کے اچھے اخلاق اُسے جنت میں پہنچا دیتے ہیں..... اور ایک مسلمان اپنے اخلاق کو بُرا بناتے بناتے یہاں تک پہنچ جاتا ہے کہ اُس کے بُرے اخلاق اسے جہنم میں پھینک دیتے ہیں..... (الادب المفرد للبخاری)

اچھے اخلاق یعنی اخلاق حسنہ کسے کہتے ہیں؟ اخلاق کریمہ اور اخلاق عظیمہ کونسے ہیں؟..... یہ بڑا اہم موضوع ہے..... فی الحال تو اچھے اخلاق حاصل کرنے کی فکر اور دعاء کا تذکرہ ممکن ہے..... یہاں ایک عجیب بات سن لیں..... اچھے اخلاق کی دعاء اگر زیادہ فکر اور توجہ سے مانگی جائے..... جس طرح ابھی ہم نے پڑھا کہ عظیم المرتبت صحابی حضرت ابوالدرداء رضی اللہ عنہ پوری رات..... حُسن اخلاق کی دعاء رورور کر مانگتے رہے.....

”فَجْعَلِ يَبْكِي وَيَقُولُ: اللَّهُمَّ أَحْسَنْتَ خَلْقِي فَحَسِّنْ خُلُقِي“ (الادب المفرد)

معلوم ہوا کہ اس دعاء کی اہمیت دل میں تھی اور خود کو اس کا محتاج سمجھتے تھے..... اور اچھے اخلاق کو اپنے لئے بے حد ضروری سمجھتے تھے..... اگر ہم بھی اسی طرح یہ دعاء مانگیں تو اپنے اندر واضح اور اچھی تبدیلیاں پائیں گے..... جی ہاں! ایسی تبدیلیاں کہ آپ خود حیران ہوں گے..... ایک صاحب نے بتایا

کہ اس دعا کو فکر سے مانگنے کے بعد حالت یہ ہو گئی ہے کہ پہلے جن باتوں کی وجہ سے مسلمانوں پر غصہ آتا تھا اب انہیں باتوں پر دل خوش ہو جاتا ہے اور مسکرا نے لگتا ہے..... بلکہ شکر ادا کرتا ہے..... جبکہ پہلے غم اور غصے سے کوئلہ بن جاتا تھا..... ہاں! بے شک مسلمان کی دعائ ضائع اور رایگاں نہیں جاتی..... اگر ہم بزدلی سے نفرت کریں گے، پناہ مانگیں گے..... اور اچھے اخلاق کی فکر اور دعاء کریں گے تو انشاء اللہ جب ہاتھ میں..... قوت، طاقت اور اختیار آئے گا تو ظلم جیسے گندے گناہ سے بھی بچ سکیں گے..... دیکھیں حدیث قدسی..... ہمارے خالق، مالک رب تعالیٰ خود فرما رہے ہیں.....

”یا عبادی انی حرمت الظلم علی نفسی وجعلتہ بینکم محرماً فلا تظالموا!“

اے میرے بندو! میں نے ظلم کو اپنی ذات پر حرام کر دیا ہے اور اسے تم پر بھی حرام کیا ہے پس آپس میں ایک دوسرے پر ظلم نہ کرو۔ (صحیح مسلم)

اور روایت میں آتا ہے:

”ان الله ليملي للظالم فاذا اخذناه لم يفله“ (بخاری، مسلم)

”بے شک اللہ تعالیٰ ظالم کو ڈھیل دیتے رہتے ہیں، مگر جب پکڑتے ہیں تو پھر نہیں چھوڑتے۔“

یہاں ایک عجیب، ایمان افروز اور مختصر واقعہ پڑھ لیں..... خصوصاً وہ لوگ جو کسی درجے میں ”صاحب اختیار“ یا ”صاحب منصب“ ہیں.....

یہ ایک مشہور صحابی ہیں، حضرت ابو مسعود رضی اللہ عنہ: وہ ارشاد فرماتے ہیں کہ ایک دن میں اپنے غلام کی پٹائی کر رہا تھا..... یعنی غلام نے کوئی غلطی کی تو اسے بطور تنبیہ کے مار رہے ہوں گے..... فرماتے ہیں کہ اچانک میں نے اپنے پیچھے سے آواز سنی.....

”اعلم ابا مسعود! الله أَقَدَّرَ عَلَيْكَ مِنْكَ عَلَيْهِ“

اے ابو مسعود، خوب جان لو..... جتنی قدرت تمہیں اپنے اس غلام پر حاصل ہے اُس سے زیادہ قدرت اللہ تعالیٰ کو تم پر حاصل ہے.....

میں نے پیچھے مڑ کر دیکھا تو..... حضرت رسول اللہ صلی اللہ علیہ وسلم موجود تھے اور آپ ہی نے یہ الفاظ

ارشاد فرمائے تھے..... میں نے فوراً عرض کیا! یا رسول اللہ! میں اس غلام کو اللہ تعالیٰ کی رضا کے لئے آزاد کرتا ہوں..... یعنی یہ اب آزاد ہے..... حضرت آقا مدنی ﷺ نے ارشاد فرمایا:

اگر تم ایسا نہ کرتے تو جہنم کی آگ تمہیں لپیٹ لیتی۔ (الادب المفرد)

اپنی جماعت کے ناظمین حضرات کو یہی بات کی جاتی ہے کہ اپنے شعبوں میں حاکم بن کر نہیں خادم بن کر کام کریں..... وہ کمزور اور بے بس لوگ جن کا دنیا میں کوئی نہیں ہوتا..... اللہ تعالیٰ اُن کا حامی اور مددگار ہوتا ہے..... دوسرا سبق اپنے اور آپ کے لئے یہ ہے کہ ہم ”ظلم“ کرنے سے بچیں اور ڈریں اور ظلم کرنے سے اللہ تعالیٰ کی پناہ مانگیں.....

”اَللّٰهُمَّ اِنِّیْ اَعُوْذُبِكَ مِنْ اَنْ اَظْلِمَ اَوْ اُظْلَمَ“

یا اللہ! ظلم کرنے اور مظلوم ہونے سے آپ کی پناہ!.....

حضرت سفیان ثوری رحمہ اللہ فرماتے ہیں..... اگر تم اللہ تعالیٰ سے اس حال میں ملو کہ تم نے ایسے ستر گناہ کر رکھے ہوں جو تمہارے اور اللہ تعالیٰ کے درمیان ہوں تو یہ اتنے خطرے کی بات نہیں..... جتنا خطرہ اس میں ہے کہ تم صرف ایک ایسا گناہ لے کر حاضر ہو جو تمہارے اور بندوں کے درمیان ہو..... یعنی ظلم، زیادتی، غیبت، چوری وغیرہ.....

حضرت امام شافعی رحمہ اللہ، امام بھی تھے اور شاعر بھی..... وہ اس بات کو ایک قافیہ جوڑ کر سمجھاتے ہیں..... فرمایا:

بئس الزاد الى المعاد	◀	العدوان على العباد
----------------------	---	--------------------

قیامت کے دن کا بدترین توشہ، بندوں پر ظلم کرنا ہے.....

ہمارے اعمال کی شامت کہ آٹھ سال تک ہم پر ایک بزدل، اور ظالم حاکم کی حکومت رہی..... سلام ہو اُن کو جنہوں نے اُس کے تاریک دور میں بھی دین، جہاد اور جرأت کی شمعیں جلائی رکھیں..... وہ ظالم ہمارے ملک میں خونی آگ لگا کر..... کچھ بُرے لوگوں کو اقتدار دیکر اپنے آقاؤں کی آغوش میں چپلا گیا..... اُس کا خیال یہ تھا کہ جن لوگوں کو میں نے اقتدار سونپا ہے یہ ملک کو ایسا لوٹیں گے کہ..... عوام خود

ہی پکار پکار کر مجھے واپس بلائیں گے..... ملک واقعی لٹ گیا مگر اُس ظالم کو کسی نے نہیں پکارا..... ہاں! خود اس کی ذلت نے اُسے آواز دی اور وہ سرکس کا تماشہ بن کر واپس آ گیا..... بڑھاپے کے ایام اور بُرے انجام میں گھرا ہوا ایک بے بس ظالم..... ہاں! بھائیو! عبرت کا مقام ہے..... اللہ تعالیٰ ہم میں سے جسے بھی قوت اور اسباب دے وہ عزم کرے کہ اس قوت اور ان اسباب کو..... اللہ تعالیٰ کے دین کی عظمت، خدمت اور انسانیت کی فلاح کے لئے استعمال کروں گا..... دنیا کے تماشے فانی ہیں ہلاک ہو گیا وہ شخص جس نے دنیا کے مال، اسباب اور شہرت کو اپنا مقصود بنالیا..... لوگ پرویز مشرف کو جوتے مار رہے ہیں..... کالم نویس اُس کے جرائم کی فہرستیں دوبارہ شائع کر رہے ہیں..... موقع پرست لوگ نوچ نوچ کر اُس کا حرام مال کھا رہے ہیں..... پریس اور میڈیا والے اس کو دونوں ہاتھوں سے لوٹ رہے ہیں..... ماضی میں اپنے اختیارات کی یاد اُس کے لئے ایک ایسا عذاب ہے جو ہر لمحے اسے جلاتا ہے..... میں ایسا تھا، میں ویسا تھا..... فلاں میری یوں مانتا تھا اور فلاں میرے سامنے یوں کانپتا تھا..... بس تکلیف دہ اور حسرت میں ڈالنے والی یادیں..... دل نہیں چاہتا تھا کہ اس کے بارے میں کچھ لکھا جائے اور اُسے اہمیت دی جائے..... مگر جن پر اُس نے ظلم ڈھایا اُن شہید مظلوموں کی یاد نے چند الفاظ لکھوا دیئے..... کس کس کو یاد کروں؟..... سلام پیارے مقصود شہید رحمۃ اللہ علیہ! آج تم ہوتے تو کیسا زبردست کالم لکھتے!

لَا إِلَهَ إِلَّا اللَّهُ، لَا إِلَهَ إِلَّا اللَّهُ، لَا إِلَهَ إِلَّا اللَّهُ مُحَمَّدٌ رَّسُولُ اللَّهِ

اَللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی اٰلِهٖ وَصَحْبِهٖ

وَبَارِكْ وَسَلِّمْ تَسْلِيْمًا كَثِيْرًا كَثِيْرًا

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ



# مُبارک! کراچی والوں کو

دلوں کے حالات اور زندگیوں کا رُخ بدلنے والے

دورۂ تربیہ کا کراچی میں آغاز.....

اہل کراچی کو مبارکباد.....

ایکشن کی تیاریوں میں ایمان کش اور موجب عذاب اعمال کا رواج.....

ایسے میں رجوع الی القرآن کی دعوت.....

دل..... انسانی جسم کا انجن..... آئیے! دلوں میں جھانکیں.....

ان کی اصلاح کی فکر کریں..... اور انہیں کلمہ طیبہ سے آباد کریں.....

محبوب کی یاد..... محبوب کا ذکر..... اور اس کے بدلے

رحمتوں کی برسات اور توجہات کی بارش.....

”ذکر اللہ“..... ہر عمل کی جان اور دین و دنیا کے ہر کام کی ترقی کا ذریعہ.....

کراچی میں دورۂ تربیہ کے اجراء پر تہنیت

اور دورے میں شرکت کی ترغیب.....

تاریخ اشاعت

یکم جمادی الثانی ۱۴۳۴ھ بمطابق ۱۲ اپریل ۲۰۱۳ء

شمارۂ نمبر ۳۹۲

# مُسَارکٹے! کراچی والوں کو

اللہ تعالیٰ کا ”ذکر“ بہت بڑی چیز ہے، بہت اونچی، بہت قیمتی اور بے حد عالی شان نعمت.....

وَلَذِکْرُ اللّٰهِ اَکْبَرُ...

✽ ہمارے ملک میں انتخابات کی تیاری ہے..... سیاسی کارکن اپنے لیڈروں کی تصویریں اور برت جگہ جگہ لٹکا رہے ہیں..... بڑائیوں کے لئے غنڈے بھرتی کئے جا رہے ہیں..... حرام مال کی تجوریاں کھل رہی ہیں ووٹ اور وفاداریاں خریدی جا رہی ہیں..... جھوٹ، دھوکہ، فریب اور ظلم کے تمام کام سرگرمی سے کئے جا رہے ہیں..... دھاندلی، دھونس اور رشوت کے راستے ڈھونڈے جا رہے ہیں..... بد نصیب نوجوان کارکن اپنے لیڈروں کو کامیاب کرانے کے لئے اپنی زندگی کے قیمتی ترین اوقات ضائع کر رہے ہیں..... یعنی وہ سب کچھ ہو رہا ہے، جو اللہ تعالیٰ کے عذاب کو دعوت دینے والا ہے..... اگر خدا نخواستہ اس زمین نے کبھی دھنسا ہوا تو شاید الیکشن کے زمانے میں ہی دھنسے گی..... ابھی جب الیکشن مہم شروع ہوگی تو ”نعوذ باللہ“ کئی نمازی..... مسجدوں سے دور ہو جائیں گے اور کئی مسلمان ذکر اللہ سے محروم..... بس گناہ اور بھاگ دوڑ..... بلکہ گناہوں کی بھاگ دوڑ..... ان حالات میں..... اللہ تعالیٰ کا فضل دیکھیں کہ کراچی میں ”دورہ تربیہ“ شروع ہو رہا ہے..... جماعت کے مخلص کارکن لوگوں کو اللہ تعالیٰ کی طرف بلارہے ہیں..... ذکر اللہ اور مسجد کی طرف بلارہے ہیں..... اور مسلمانوں کو ”ایمان کامل“ کی طرف بلارہے ہیں.....

وہ دیکھو! سب سے سچی کتاب، سب سے اونچی کتاب، سب سے ترقی یافتہ کتاب فرما رہی ہے.....

فَقَرِّوْا اِلٰی اللّٰهِ..... پس دوڑو اللہ تعالیٰ کی طرف..... پس دوڑو اللہ تعالیٰ کی طرف..... اسی میں کامیابی ہے، اسی میں ترقی ہے اور اسی میں نجات ہے..... کراچی والو! مبارک ہو..... دورہ تربیہ، ایمان اور ذکر کی

بہاریں لئے آپ کے شہر میں آرہا ہے..... تاریخ یاد رہے: جمعہ بارہ اپریل 2013ء ان شاء اللہ

✽ ہمارے جسم کا انجن ہمارا ”دل“ ہے..... دل ٹھیک تو سب کچھ ٹھیک، دل خراب تو سب کچھ خراب..... دل کا خالق اور دل کا مالک اللہ تعالیٰ ہے..... اور اللہ تعالیٰ فرماتے ہیں کہ دلوں پر زنگ لگ جاتا ہے..... کبھی کبھار دلوں پر تالے لگ جاتے ہیں..... اور کچھ دلوں پر پردے پڑ جاتے ہیں..... اور کچھ دل سختی اور قساوت کا شکار ہو جاتے ہیں..... اور کچھ دل بے سمجھ ہو جاتے ہیں..... اور کچھ دلوں میں بیماری لگ جاتی ہے..... دل کے ان تمام امراض کا تذکرہ قرآن مجید میں موجود ہے..... اور ہم اپنے اندر جھانک کر اور ارد گرد دیکھ کر دلوں کی بیماریوں کے خوفناک نتائج خود اپنی آنکھوں سے دیکھ سکتے ہیں..... حدیث پاک میں آتا ہے کچھ لوگوں کے دل بھیڑیوں کے دلوں جیسے ہوتے ہیں..... ظالم اور خونخوار..... ہاں بھائیو! اور بہنو! قرآن پاک ہمارے اندر یہ فکر پیدا کرتا ہے کہ ہم اپنے ”دل“ کو ٹھیک کریں، ورنہ برباد ہو جائیں گے.....

یہ کون لوگ ہیں جو روز مال کی خاطر..... مسلمانوں کو قتل کرتے ہیں..... اپنی حکومت کی خاطر لوگوں کا خون بہاتے ہیں..... اپنی نوکری کی خاطر گولیاں چلاتے ہیں..... یہ ڈاکے ڈالنے والے، یہ اغواء کار..... یہ معصوم بچوں کو اٹھا کر لے جانے والے اور پھر ان کے اعضا کو توڑ کر ان سے بھیک منگوانے والے..... یہ انسانی اعضاء فروخت کرنے والے..... یہ قبرستانوں کے مُردے نکال کر ان کے جسموں سے نشہ بنا کر بیچنے والے..... یہ بڑے بڑے کارخانے بنا کر ان میں نقلی دوائیاں بنانے والے..... کیا ان کے سینے میں کسی انسان کا دل ہے؟..... آپ مغربی تہذیب میں پوری طرح رنگے ہوئے کسی افسر، کسی جج، کسی صحافی یا کسی بزنس مین کے ساتھ بیٹھ جائیں..... آپ کو اُس کے خیالات سن کر گھٹن اور اٹلی آئے گی..... بس دنیا میں ترقی کرو، بس مال بناؤ، بس لائف اسٹائل اونچا کرو، بس یورپ کے پیچھے دوڑو..... ان کے ہاں نہ اللہ، نہ رسول، نہ قبر نہ آخرت..... نہ انسانیت نہ صداقت..... کیا ان کے سینے میں کسی انسان کا دل ہے؟..... یہ دین پر ہنستے ہیں، مسجدوں پر آوازیں کتے ہیں اور کلمہ طیبہ سے محروم لوگوں کو ”ترقی یافتہ“ سمجھتے ہیں..... بھائیو! دل پر ہاتھ رکھ کر بتاؤ، جو انسان ”کلمہ طیبہ“ سے محروم ہے..... کیا وہ کامیاب یا ترقی یافتہ ہو سکتا



ہے؟..... زندگی کا اصل راز کلمہ طیبہ، کامیابی کی اصل کنجی کلمہ طیبہ، فطرت کا پہلا تقاضا کلمہ طیبہ.....  
ارے جو فطرت سے محروم ہو اُس پر جانور بھی تھوکتے ہیں..... خیر چھوڑیں، اس داستانِ درد کو.....

آئیے اپنے سینے میں جھانک کر دیکھتے ہیں کہ..... ہمارے اپنے ”دل صاحب“ کس حالت میں ہیں؟..... زندہ ہیں یا مُردہ؟ انسان ہیں یا جانور؟ لالچی ہیں یا قناعت پسند..... کھلے ہیں یا تنگ؟ صاف ہیں یا زنگ سے اٹے ہوئے؟..... پُر امید ہیں یا مایوسی میں دفن؟..... دھوکے کھاتے ہیں یا سمجھدار؟..... اپنے خالق و مالک کو پہچانتے ہیں یا بے سمجھ اور اندھے؟..... ہمت والے شاہین ہیں یا ہر مُردار پر گرنے والے گدھ؟..... ذاکر ہیں یا غافل؟..... اس دنیا سے آگے دیکھنے کی آنکھیں رکھتے ہیں یا اندھے ہیں؟..... حق کی آوازوں کو سنتے ہیں یا بہرے ہیں؟..... ہم نے تو اپنے دل کا حساب دینا ہے کسی اور کے دل کا نہیں..... دل میں ریا کاری کا سوراخ ہو تو ساری نیکیاں بہہ جاتی ہیں..... دل میں تنگی، بغل اور حرص ہو تو انسان کبھی بھی چین، سکون اور اونچی منزل کی طرف نہیں چل سکتا..... یہ دل اتنا طاقتور ہے کہ ایک لمحے میں عرش تک..... بلکہ اس سے بھی اوپر اپنی آواز اور اپنا محبت بھرا تذکرہ پہنچا سکتا ہے..... اور یہ دل اتنا کمزور ہے کہ روٹی کے ایک لقمے پر نیلام ہو جاتا ہے.....

ہمارے محسن، ہمارے رہبر اور ہمارے آقا صلی اللہ علیہ وسلم نے سمجھایا کہ بس دل ٹھیک کر لو..... باقی سب کچھ ٹھیک ہو جائے گا..... دورہ تربیہ کا مقصد اپنے دل تک پہنچنا، اپنے دل کو دیکھنا اور اپنے دل کو ٹھیک کرنا ہے..... بہت سے لوگوں نے بتایا کہ دورہ تربیہ کے دوران زندگی میں پہلی بار پتا چلا کہ ہمارا دل کیسا ہے؟..... صالحین اور ذاکرین کی صحبت، مسجد کا ماحول..... اور دل اور روح کی اصلی غذائیں..... دورہ تربیہ واقعی ایک نعمت ہے..... کراچی والو! مبارک ہو کہ آپ کے مکرم شہداء کی برکت سے..... دورہ تربیہ آپ کے شہر کی طرف روانہ ہے..... تاریخ یاد رہے: بارہ اپریل، جمعہ کا دن..... جامعہ نور کراچی.....

ہم اپنے محبوب کو یاد کریں یہ بھی بڑی بات..... لیکن اگر عظیم محبوب ہمیں یاد فرمائے تو اس سعادت کو الفاظ میں بیان کرنا مشکل ہے..... کسی مجازی عاشق سے پوچھ لیں کہ اُسے جب یہ خبر ملے کہ محبوب کے ہاں بس تمہارا ہی تذکرہ چل رہا تھا تو خوشی سے وہ پاگل ہونے لگتا ہے..... بندہ جب اللہ تعالیٰ کا ذکر

کرتا ہے تو اللہ تعالیٰ اُس کا ذکر فرماتے ہیں..... یہ جملہ انسان کے دل کو وجد اور قرض میں لے آتا ہے..... اور یہ جملہ کسی واعظ کا نہیں..... خود قرآن مجید میں محبوب حقیقی کا فرمان ہے.....

”فَاذْكُرُونِي اَذْكُرْكُمْ“

اور بالکل صحیح حدیث قدسی کہ بندہ جب مجھے یاد کرتا ہے تو میں اُس کے ساتھ ہوتا ہوں..... اور جب وہ مجھے یاد کرتا ہے تو میں اُسے یاد فرماتا ہوں..... اللہ والے ایک تابعی حضرت مالک بن دینار رحمۃ اللہ علیہ..... یہ اُن بزرگوں میں سے ہیں جن کے تذکرہ پر بھی اللہ تعالیٰ کی رحمت نازل ہوتی ہے..... یہ کبھی کبھی وجد کی حالت میں کسی مسجد کے باہر تشریف لے جاتے اور پکار پکار کر فرماتے..... اے نافرمان بندو! واپس لوٹ آؤ! اپنے مالک کی طرف..... اے غافل بندو! بھاگ آؤ! اپنے مالک کی طرف..... اے اپنے رب سے منہ موڑنے والو! واپس آ جاؤ! اپنے اُس مالک کی طرف..... جو صبح شام تمہیں پکار رہا ہے اور فرماتا ہے..... تم ایک بالشت میری طرف آتے ہو تو میں ایک ہاتھ تمہاری طرف آتا ہوں..... تم ایک ہاتھ میری طرف آتے ہو تو میں ایک گز تمہاری طرف آتا ہوں..... اور تم اگر میری طرف چل کر آتے ہو تو میں تمہاری طرف دوڑ کر آتا ہوں..... کراچی والے بھائیو! چل پڑو! اپنے رب کی طرف اور کہتے جاؤ! اے محبوب مالک! میں آ رہا ہوں..... معافی مانگنے آ رہا ہوں، توبہ کرنے آ رہا ہوں، تلافی کرنے آ رہا ہوں..... سب کو چھوڑ کر آپ کو پانے آ رہا ہوں.....

ہر تمنا دل سے رخصت ہو گئی  
اب تو آ جا اب تو خلوت ہو گئی

تاریخ یاد رہے، زیادہ دور نہیں، آج پیر کا دن ہے..... اور یہ اخبار آپ کو بدھ یا جمعرات کے دن ملے گا..... دیوانے آوازیں تو لگا ہی رہے ہوں گے، ان کو اور کیا کام ہے؟ نہ اپنے لیڈروں کے بت سجانے ہیں اور نہ زندہ باد، مردہ باد کے نعرے لگانے ہیں..... وہ خود بھی اللہ تعالیٰ کی طرف دوڑ دوڑ کر قربان ہو رہے ہیں..... اور اُمت مسلمہ کو بھی اللہ تعالیٰ کی طرف بلارہے ہیں..... بارہ اپریل جمعہ کے دن..... تھوڑا سا سامان ساتھ..... اور دل میں شوق، ارے کچھ دن تو بس اپنے خالق، مالک اور محبوب

کے ذکر میں ہی مست ہو جائیں..... صبح اللہ، شام اللہ، اور ہر سانس کے ساتھ اللہ ہو اللہ..... اللہ ہو اللہ

✽ ایک بات دل میں بٹھالیں، کوئی لاکھ کوشش کرے کہ آپ اس بات سے ہٹ جائیں تو ہرگز نہ ہٹیں..... مؤمن کا ہر کام ”ذکر اللہ“ سے ترقی کرتا ہے..... اور ذکر اللہ سے ہی کامیاب ہوتا ہے.....

ہر عمل کا وجود اخلاص سے، ترقی ذکر سے اور اس کے بعد مسلسل محنت..... یعنی استقامت..... یہ بات قرآن مجید میں اللہ تعالیٰ نے بار بار سمجھائی ہے..... نماز کی کامیابی اور ترقی بھی ”ذکر اللہ“ سے ہے.....

اور جہاد میں کامیابی اور ترقی بھی ”ذکر اللہ“ سے ہے..... منافع کی ایک بڑی علامت یہ ہے کہ اسے ”ذکر اللہ“ سے الجھن ہوتی ہے..... جبکہ مؤمن ”ذکر اللہ“ میں یوں سکون پاتا ہے جیسے کوئی معصوم بچہ اپنی ماں کی گود میں..... یا مچھلی پانی میں..... ذکر اللہ یعنی اللہ تعالیٰ کا ذکر دو طرح کا ہے..... ایک ”قلبی“ یعنی دل ہر وقت اور ہر کام میں اللہ تعالیٰ کی رضا کو یاد رکھے..... اللہ تعالیٰ کے حکم کو یاد رکھے..... اور اللہ تعالیٰ کی نافرمانی سے ڈرتا رہے..... اور دوسرا ذکر ”جسمانی“ جو عبادات کے ذریعہ ہوتا ہے، زبان سے اور دوسرے اعضاء سے.....

رسول کریم ﷺ نے اپنے جانثار صحابی حضرت سعد رضی اللہ عنہ سے فرمایا:

”اے سعد! اللہ کا ذکر کرو..... یعنی اللہ تعالیٰ کو یاد رکھو اپنے ارادے کے وقت، جب کسی کام کا ارادہ کرو..... اور اپنے ہاتھ اور اختیار کے وقت جب کچھ تقسیم کرو اور اپنے فیصلے کے وقت جب لوگوں کے درمیان فیصلہ کرو.....“

دین تو دین ہے، مؤمن کی دنیا کے کام بھی ”ذکر اللہ“ سے ترقی پاتے ہیں اور کامیاب ہوتے ہیں..... یہ بڑا مفصل اور دلکش موضوع ہے..... کسی وقت کوئی بیچ یا پرزہ نہ کھل رہا ہو تو وہ آیت پڑھ کر دیکھ لیں جو غزوہ خندق میں رسول کریم ﷺ نے چٹان توڑتے وقت تلاوت فرمائی تھی..... مجھے یقین ہے کہ جب کسی جگہ اسلامی حکومت قائم ہوگی اور اس حکومت کے سائنسدان..... اللہ تعالیٰ کے ذکر کے ساتھ ”ایجادات“ کریں گے تو یورپ اور امریکہ کے دجال اُن کے سامنے سرکس کے ”بونے“ نظر آئیں گے..... ہمارے جو ”کالم نویس“ سائنس کی چند ایجادات اور اُن کے موجدوں کے نام گوا کر نعوذ باللہ

مسلمانوں کو ”حقیر“ قرار دیتے ہیں..... آپ ان سے پوچھا کریں کہ تم نے خود کیا ایجاد کیا ہے؟..... تمہیں سائنس پڑھنے، ایجادات کرنے اور آگے بڑھنے سے کس مولوی، کس مدر سے یا کس مجاہد نے روک رکھا ہے کہ تم مسلمانوں کی پسماندگی کا ذمہ دار..... علماء اور مجاہدین کو قرار دیتے ہو؟..... چلیں چھوڑیں! اصل بات کی طرف آتے ہیں کہ جب مسلمانوں کے قلوب زندہ ہوں گے، اُن کو ایمان کامل نصیب ہوگا..... اور وہ ذکر اللہ کو حاصل کریں گے تو..... اُن کا ہر عمل کامیاب اور مقبول ہوگا..... اس لئے ضروری ہے کہ ”مجاہدین“ بھی ذکر اللہ میں مضبوط ہوں..... کیونکہ وہ اسلام کے غلبے اور مسلمانوں کے تحفظ کی عظیم محنت کر رہے ہیں..... خلاصہ یہ کہ مسلمان کے اعمال کی کامیابی اور ترقی..... ”ذکر اللہ“ میں ہے..... اور ”ذکر اللہ“ کی بہاریں لئے ”دورہ تربیہ“ کراچی کے دروازے پر چل آیا ہے..... ان شاء اللہ اب یہ سلسلہ چلتا رہے گا اور یہ کراچی کے حالات کو فساد سے امن کی طرف..... اور فسق سے ایمان کی طرف لانے کا ذریعہ بنے گا..... مگر آغاز تو آغاز ہوتا ہے، بنیاد کی اپنی حیثیت ہوتی ہے..... اور کسی کام میں روز اول سے حصہ ڈالنے کا اجر بہت بڑا ہوتا ہے.....

اس لئے وقت نکالیں، الیکشن کے فساد زدہ ماحول سے جان چھڑائیں..... اور زیادہ سے زیادہ تعداد میں..... پہلے ”دورہ تربیہ“ میں شرکت کریں.....

دورہ تربیہ کے بارے میں ”باتیں“ بہت تھیں مگر صفحات پورے ہو گئے اور کئی اہم باتیں رہ گئیں..... ویسے سچ یہ ہے کہ ”دورہ تربیہ“ باتوں سے نہیں عمل اور تجربے سے سمجھا آتا ہے..... پھر دیر کیسی؟ جمعہ کا دن بارہ اپریل 2013ء..... جامعہ نور مفتی ولی حسن رحمہ اللہ ٹاؤن گڈاپ کراچی.....

لَا إِلَهَ إِلَّا اللَّهُ، لَا إِلَهَ إِلَّا اللَّهُ، لَا إِلَهَ إِلَّا اللَّهُ مُحَمَّدٌ رَّسُولُ اللَّهِ  
 اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِهِ وَصَحْبِهِ  
 وَبَارِكْ وَسَلِّمْ تَسْلِيمًا كَثِيرًا  
 لَا إِلَهَ إِلَّا اللَّهُ مُحَمَّدٌ رَّسُولُ اللَّهِ



# مرضی کس کی

کائنات میں جو کچھ ہوتا ہے کس کی مرضی سے ہوتا ہے؟

صرف اللہ تعالیٰ کی مرضی سے.....

اپنی مرضی چلانے کی کوشش کرنے والے ہر دم پریشان.....

رب کی مرضی کے تابع رہنے والے کامران.....

اقتدار کی فکر میں پڑنے والوں کا انجام..... حکومت کی بے ثباتی.....

صحت کی زیادہ فکر..... تفکرات کا ہجوم اور ایمان کا خطرہ.....

”حجامہ“ ایک معجز علاج.....

مال کی فکر میں گھلنے والے..... ہر دم آفتوں کی زد میں.....

انتخابات کا غلغلہ..... جمہوریت کی حقیقت..... جمہوری راستے سے

اسلامی انقلاب لانے کے خواہشمندوں کے لئے نشان عبرت.....

مصر کا انقلاب اور اس کا انجام.....

سب انسان خسارے میں ہیں سوائے چند ایک کے.....

خسارے سے بچنے کا جامع نصاب.....

ایمان نماز جہاد فی سبیل اللہ.....

تاریخ  
اشاعت

۸ جمادی الثانی ۱۴۳۳ھ بمطابق ۱۱ اپریل ۲۰۱۳ء

شمارہ ۳۹۳

# مرضی کس کی

اللہ تعالیٰ جو چاہتے ہیں وہ کرتے ہیں..... فرمایا!

”فَعَالَ لِّمَا يُرِيدُ“

اگر کوئی شخص یہ چاہے کہ سب کچھ اُس کی مرضی اور پسند کے مطابق ہو تو وہ سن لے اور سمجھ لے کہ دنیا میں ایسا ہرگز نہیں ہو سکتا..... ایسے لوگ ہمیشہ غم اور پریشانی بلکہ حسرت میں رہتے ہیں..... ہاں! جو اپنی مرضی کو اللہ تعالیٰ کی مرضی کے تابع کر لے وہ مطمئن رہتا ہے..... یاد رکھیں! صرف ایک نکتہ ہماری ہزاروں پریشانیوں کا علاج ہے..... وہ یہ کہ ہم دنیا میں ہیں، جنت میں نہیں..... اور دنیا میں وہی کچھ ہوتا ہے جو ہو رہا ہے..... ہمارا کام یہاں اپنی مرضی چلانا نہیں..... بلکہ ہمارا کام یہ ہے کہ ہم ”تقدیر“ پر مرضی رہیں اور اُس کام میں لگے رہیں جس کے لئے ہمیں اس دنیا میں بھیجا گیا..... تھوڑا سا ماضی کی طرف جھانکیں..... اور ایک نظر موجودہ زمانے پر ڈالیں..... جس نے بھی دنیا میں اپنی تمام خواہشات کو پانے کی کوشش کی اور اسے مقصد بنایا وہ ناکام ہو گیا، ذلیل ہو گیا..... کچھ لوگ حکومت اور اقتدار کے پیچھے پڑے کہ یہ ہمیں ہمیشہ ہمیشہ کے لئے مل جائے..... کیا انہیں مل گیا؟.....

گزشتہ چند سالوں میں ہی کتنے لوگوں کے تاج اُتر گئے..... کتنوں کے تخت چھن گئے..... ہمارے ملک میں ایک شخص وزیراعظم تھا..... پانچ منٹ بعد وہ قیدی تھا اور ایک سال بعد جلاوطن..... مگر عبرت نہ ہوئی اب پھر اقتدار کے پیچھے دوڑ رہا ہے..... اور ایک شخص جہاز میں بیٹھا بیٹھا معزول ہوا..... سب کچھ چھن گیا، مگر آدھے گھنٹے بعد پورے ملک کا حکمران بن گیا..... پھر آٹھ سال اُس نے اقتدار کو خوب رسوا کیا پھر ایک دن اچانک اُسے صدارتی محل سے نکلنا پڑا..... پھر جلاوطن ہوا اور اب دوبارہ ذلت کا نشان بنا پاکستان میں بیٹھا ہے..... یہ کل پرسوں کی داستانیں ہیں..... ماضی میں غوطہ لگائیں تو ہر

طرف عبرت ہی عبرت..... ویرانی، رسوائی، پرانی ہڈیاں..... چند دن کا عیش اور پھر ذلت..... یہ سب کچھ دیکھ کر بھی کوئی اقتدار، عہدے یا منصب کو اپنا مقصود بنا سکتا ہے؟..... جی ہاں! دنیا دھوکے کی جگہ ہے، لوگ اقتدار اور عہدے کو بہت کچھ سمجھتے ہیں، حالانکہ یہ کچھ بھی نہیں..... ایک پانی کا بلببلہ ہے جو ابھرتا ہے اور پھر پھٹ جاتا ہے..... کچھ لوگوں نے دنیا میں صحت مند زندگی کو اپنا مقصود بنایا..... صحت اچھی چیز ہے مگر یہ ہمیشہ نہیں رہتی..... طرح طرح کے علاج، طرح طرح کی دوائیاں..... اور طرح طرح کے چلے..... مگر صحت کسی کے قابو میں نہ آئی..... ارے جب اللہ تعالیٰ کے پاک انبیاء علیہم السلام بیمار ہوئے تو..... دنیا میں کون ہے جو بیماریوں سے بچنے کا حتمی طریقہ ڈھونڈ سکے..... پرہیز اچھی چیز ہے، صحت کا مناسب خیال رکھنا اچھی بات ہے..... علاج کرانا بھی سنت ہے..... لیکن ”صحت“ ہی کو اپنا مقصود بنالینا؟..... یقیناً خسارے کا سودا ہے..... ایک عباسی خلیفہ کو شوق چرایا کہ مردانہ قوت بے مثال ہو..... اسی شوق میں بہت بڑی موت مر گیا..... ایک گرم دوائی کھانے سے جسم پر ایسے پھوڑے نکلے کہ آگ کے بہت قریب ڈالا جاتا تو کچھ سکون پاتا..... بڑھی ہوئی خواہشات کا انجام ایسا ہی ہوتا ہے..... بالآخر چیختے سکتے مر گیا..... یوگا کے ماہر لوگ اپنے جسم کو تھوڑا لچکدار اور اچھا بنا لیتے ہیں مگر ان کے منتر اور جُرماء حوال ان کی روح اور دماغ میں عجیب بیماریاں لگا دیتی ہیں..... صحت کی زیادہ منکر میں لوگ نعوذ باللہ..... کفر اور شرک تک جا پہنچتے ہیں..... اللہ تعالیٰ کی پناہ! ایسے عامل آگئے ہیں جو سب سے پہلے ایمان پر ڈاکہ ڈالتے ہیں..... انسان یہ کیوں نہیں سوچتا کہ یہ دنیا ہے اور یہاں بیماری آتی ہے..... اور میرا جسم فانی ہے، اس نے بالآخر کمزور ہی ہونا ہے..... کچھ بیماریوں کو انسان برداشت کر لے..... کچھ کا مناسب علاج کر لے..... اور اس معاملے کو زندگی کی سب سے اہم سوچ اور منکر نہ بنائے..... آج میڈیکل کے شعبے میں جتنا خرچہ، جتنا اسراف اور جتنی ذلت ہو رہی ہے..... وہ یقیناً اس زمانے میں بڑا المیہ ہے..... ٹیسٹ، ٹیسٹ اور ٹیسٹ..... پیشاب سے لے کر ہر بلا ٹیسٹ..... کروڑوں کی کمیشنیں اور ہر مشین کے ٹیسٹ کا نتیجہ یعنی رزلٹ الگ..... انسانی جسم میں کروڑوں اربوں کی تعداد میں پرزے ہیں..... انسانی جسم میں کبھی سردی، کبھی گرمی، کبھی آندھی، کبھی طوفان..... کبھی مٹھاس، کبھی کڑواہٹ.....

ہر منٹ میں یہ نظام بدلتا ہے..... اور ہر گھنٹے میں جسم کے اندر ڈیوٹیاں تبدیل ہوتی ہیں..... ان حالات میں کسی ٹیسٹ سے حتمی حالت ہمیشہ کہاں معلوم ہو سکتی ہے؟..... چنانچہ کبھی تشخیص ٹھیک، کبھی غلط..... مسلمانوں کے پاس ”حجامہ“ جیسا مفید، جامع اور اعلیٰ ”علاج“ موجود ہے..... افسوس، صد افسوس کہ مسلمان اس مسنون اور حیرت انگیز علاج سے محروم اور غافل ہیں..... سالہا سال سے جو ہر انسان کے جسم میں بنتا ہے حجامہ کا ایک کپ اُس سارے زہر کو پانچ منٹ میں باہر نکال پھیلتا ہے..... اللہ تعالیٰ کے مقرب فرشتے حجامہ کی ترغیب دیتے رہے اور حضرت آقا مدنی صلی اللہ علیہ وسلم نے اسے افضل ترین علاج قرار دیا..... مگر لوگ علاج کے لئے یورپ بھاگتے ہیں اور خوب دل پھاڑ کر اپنی صحت کے لئے مال برباد کرتے ہیں..... مگر صحت ہے کہ قابو میں نہیں آتی..... کوئی ہے جو اس بارے میں اپنی فکر کا رُخ تبدیل کرے اور سوچے کہ یہ دنیا ہے جنت نہیں..... یہاں بیمار ہونا بسا اوقات خود ہمارے مفاد میں ہے..... کچھ اور لوگ ہیں جنہوں نے دنیا میں، مال، جاگیر، پلاٹ اور جائیداد بنانے کو اپنی سب سے اہم فکر بنا رکھا ہے..... وہ اسی کی خاطر مرتے ہیں اور اسی کی خاطر جیتے ہیں..... اور وہ اس کی خاطر سب کچھ کر گزرتے ہیں خواہ جائز ہو یا حرام..... اُن کے نزدیک انسان کی ترقی یہی ہے کہ اُس کے پاس بہت پیسہ ہو اور بہت جائیداد ہو..... انسانوں کا یہ طبقہ سب سے زیادہ پریشان حال، سب سے زیادہ خطرناک اور سب سے زیادہ ہلاکت میں پڑنے والا ہے..... انہوں نے ایسی چیز پر اپنی زندگی کھپائی جو اُن کے کسی کام کی نہیں..... بڑے بڑے پلازے بنانے والوں کو تلاش کریں کہ وہ کہاں ہیں؟..... کبھی کراچی اور لاہور جائیں..... ایک ایک پلازے اور ایک ایک محل کی داستان عبرت سنیں تو آپ کو ”جانور“ ان لوگوں سے زیادہ اچھے محسوس ہوں گے..... اکثر لوگ مر گئے..... پیچھے والوں نے اُن کے ساتھ کیا کیا..... یہ الگ عبرت کی داستان ہے..... یہ دنیا دھوکے کی جگہ ہے ورنہ تو کسی ایک سیٹھ کی قبر لوگوں کی آنکھیں کھولنے کے لئے کافی ہوتی..... کئی کئی مکان بنا کر اُن کو دے دیئے جو زندگی میں جوتے مارتے ہیں..... اور اپنی آخرت کے لئے ایک مسجد تک نہ بنائی..... ہے نہ حسرت اور نہ کامی کی بات؟..... پیسہ بناتے رہے، گنتے رہے، اس کے آنے جانے کا غم سہتے رہے..... بھاری ٹیکس ادا کرتے رہے، طرح طرح کی



رشوتیں دیکر اپنا مال بچاتے رہے..... اور پھر ایک دن اچانک سب کچھ دوسروں کے لئے چھوڑ کر خالی ہاتھ قبر میں جا گرے..... ہے نہ افسوسناک صورتحال.....

یا اللہ! دنیا کے فریب اور دھوکے سے ہم سب کی حفاظت فرما.....

آج کل پاکستان میں انتخابات کا موسم ہے..... اللہ تعالیٰ ملک کو اچھے اور مسلمان حکمران عطاء فرمائے..... بظاہر تو ایسا نہیں لگتا کہ انتخابات کے ذریعہ کوئی اچھا حکمران اُس ملک کو نصیب ہو جائے..... کوئی عارضی نظام نہ کفر ہوتا ہے نہ اسلام..... جمہوریت کے بارے میں کافی افراط تفریط نظر آرہی ہے..... ہم خود جمہوریت کے حامی نہیں اور نہ ہی اسے کوئی اچھا اور مفید نظام سمجھتے ہیں..... مگر یہ فستوی دے دینا کہ ”جمہوریت“ کفر ہے..... یہ بھی ہرگز درست نہیں..... ایک زمانے تک کچھ متشدّد قسم کے عرب مصنفین پشاور میں مقیم رہے، ان حضرات کا تعلق مصر کی ایک تنظیم سے تھا جو ہجرت اور تکفیر کا نعرہ لگاتی تھی..... انہوں نے سب سے پہلے یہ فتویٰ جھاڑا کہ جمہوریت کفر ہے..... مجاہدین میں سے بھی کئی افراد نے بغیر سمجھے بوجھے اس فتوے کی تشہیر شروع کر دی..... ایک بار سفر کے دوران بندہ نے ایک بزرگ عالم دین کے سامنے اس فتوے کا تذکرہ کیا تو انہوں نے حیرت سے پوچھا..... ایک ”انتظام“ کس طرح سے کفر یا اسلام ہو سکتا ہے؟..... بس اُن کے اس جملے نے عقل کی گرہیں کھول دیں..... جمہوریت کی خرابیاں اپنی جگہ اور اس کے مفاسد بھی بے شمار..... مگر اسے خالص کفر قرار دینا بھی ایک بڑی غلطی ہے..... اس میں فیصلہ ہر جگہ کی ”جمہوریت“ کے قوانین پر ہوگا..... جہاں حاکمیت اعلیٰ عوام کو دی جائے وہاں کفر اور جہاں ایسا نہ ہو بلکہ صرف..... اکثریت کے ذریعہ انتخاب کا معاملہ ہو وہاں فتویٰ الگ..... جمہوریت کے بارے میں اعتدال پر مبنی رائے حاصل کرنے کے لئے آپ حضرت لدھیانوی شہید رحمۃ اللہ علیہ کا وہ مضمون پڑھیں جو..... چند ہفتے قبل القلم کے اسی صفحے پر ”کلمہ حق“ میں شائع ہو چکا ہے..... اسی طرح حضرت مفتی رشید احمد صاحب رحمۃ اللہ علیہ نے بھی احسن الفتاویٰ میں اس پر بہت عمدہ بحث فرمائی ہے..... یہ سب کچھ اپنی جگہ مگر وہ لوگ بھی قابل رحم ہیں جنہوں نے جمہوریت کی بحالی کو ہی اپنی زندگی کا مشن اور مقصد بنا رکھا ہے..... خصوصاً دینی طبقوں سے تعلق رکھنے والے وہ افراد جو دن رات

جمہوریت، جمہوریت کی رٹ لگاتے ہیں..... اور نعوذ باللہ اس میں شرکت کو جہاد سے بھی افضل قرار دیتے ہیں..... ایسے لوگ اس قابل ہیں کہ ان کی ہدایت کے لئے دعاء مانگی جائے کہ..... اُن کی قیمتی زندگیاں اس دنیا میں کیسے فضول کام پر برباد ہو رہی ہیں اگر وہ اپنا یہی وقت جہاد فی سبیل اللہ، عبادات..... اور خدمت خلق پر لگائیں تو اُن کے لئے کتنا اچھا ہو جائے..... آج کل مصر وغیرہ میں اخوان المسلمون کی حکومت دیکھ کر ہمارے دینی طبقوں کے منہ میں بھی پانی بھرا آیا ہے کہ..... ہم بھی ووٹ کے ذریعہ انقلاب لائیں گے..... حالانکہ ”اخوان المسلمون“ نے بہت قربانیاں دی ہیں..... اُن کی پوری بنیادی قیادت سویلوں اور پھانسیوں پر شہید ہوئی ہے..... اُن کے لاکھوں کارکنوں نے بڑی بڑی قیدیں کاٹی ہیں..... اور انہوں نے رات دن ایک کر کے درس قرآن، خدمت خلق اور فروغ تعلیم کے ذریعہ عوام کے دلوں کو جیتا ہے..... انہوں نے جمہوریت کو کبھی اپنا مطلوب، مقصود اور اصل کام قرار نہیں دیا..... اور نہ ہی کبھی آمروں کے ساتھ کسی طرح کا کوئی اتحاد بنایا ہے..... اُن کے کئی کاموں سے اختلافات کے باوجود ہم انہیں اس اعتبار سے مسلمانوں کے لئے ایک روشن مثال سمجھتے ہیں کہ..... انہوں نے سال کے کسی دن، اور رات دن کے کسی منٹ اپنے کام کا وقفہ نہیں کیا..... دن رات محنت، مسلسل محنت..... انہوں نے آہستہ آہستہ انتظامی اداروں میں اپنے افراد داخل کئے..... اور ہمیشہ ایک دوسرے کو عزیمت اور قربانی کی دعوت دی..... وہ خود اگرچہ مسلح جہاد سے محروم رہے مگر انہوں نے دعوت جہاد..... اور جگہ جگہ مجاہدین کی نصرت اور اعانت کرنے سے کبھی اپنا رخ نہیں موڑا..... ان سارے کاموں کے باوجود..... آج وہ اپنی حکومتیں چلانے میں مکمل آزاد نہیں ہیں..... بلکہ انہیں قدم قدم پر رکاوٹوں کا سامنا ہے..... خلاصہ یہ ہے کہ..... پاکستان میں جمہوریت کافی الحال وہ مستقبل ہرگز نہیں جو مصر اور تیونس میں ظاہر ہوا..... اس لئے یہاں اس بارے میں جو محنت کی جارہی ہے وہ..... دین اور اسلام کی کوئی خاص خدمت نہیں..... بس بھائیو! میں بھی یاد رکھوں اور آپ بھی کہ یہ دنیا ہے..... اور دنیا میں جو کچھ ہو رہا ہے..... اُس سے زیادہ متاثر نہ ہوں..... بلکہ یہ عظیم نکتہ یاد رکھیں کہ..... دنیا کے تمام انسان خسارے میں ہیں..... مگر وہ جو ایمان لائے ہیں اور انہوں نے نیک اعمال کئے..... اور وہ حق کی

دعوت دیتے ہیں..... اور حق پر استقامت کی ایک دوسرے کو تلقین کرتے ہیں.....

معلوم ہوا کہ خود بھی ٹھیک ہونا ہے..... اور دوسروں کو ٹھیک کرنے کی فکر بھی کرنی ہے..... تب خسارے سے نجات ہے..... اور اس کے لئے ہمارے پاس دور حاضر کے حالات کے مطابق بہترین نصاب موجود ہے..... یعنی کلمہ (ایمان)، نماز اور جہاد فی سبیل اللہ کی محنت.....

لَا إِلَهَ إِلَّا اللَّهُ، لَا إِلَهَ إِلَّا اللَّهُ، لَا إِلَهَ إِلَّا اللَّهُ مُحَمَّدٌ رَّسُولُ اللَّهِ

اَللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی اٰلِهٖ وَصَحْبِهٖ

وَبَارِكْ وَسَلِّمْ تَسْلِيْمًا كَثِيْرًا

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ



booksazhar.blogspot.com

# میٹھ آلفاظ

مٹھاس سے بھرے مختصر الفاظ.....

جن میں دنیا کی تمام پریشانیوں سے نجات ہے:

حَسْبُنَا اللَّهُ وَنِعْمَ الْوَكِيلُ

ابراہیم خلیل اللہ علیہ السلام کی ایمانی کیفیت کا مظہر.....

اماں عائشہ صدیقہ رضی اللہ عنہا کے ٹوٹے دل کا مرہم.....

اُحد والوں کے رستے زخموں کا سکون.....

حَسْبُنَا اللَّهُ وَنِعْمَ الْوَكِيلُ

لال مسجد کا سانحہ

امارت اسلامیہ کا سقوط

پرویز مشرف کے مظالم

جہادی تنظیموں پر پابندیاں اور اہل ایمان کے لئے قید و بند کی صعوبتیں.....

مگر ظلم کا انجام کیا ہوا؟..... اظہارِ تشکر.....

کراچی کے دورہ تربیہ کے قابلِ شکر اثرات.....

مدارس کے طلبہ کا منفرد موضوع پر تقریری مقابلہ.....

آیتِ مبارکہ کا ایک طاقتور وظیفہ.....

۱۵ جمادی الثانی ۱۴۳۴ھ بمطابق ۲۶ اپریل ۲۰۱۳ء

شمارہ نمبر: ۳۹۴

تاریخ  
اشاعت

# میٹھے الفاظ

اللہ تعالیٰ ہمارے لئے کافی ہے..... یعنی ہمارا ہر مسئلہ حل فرمانے والا ہے اور دشمنوں کے مقابلے پر ہمارا مددگار ہے.....

حَسْبُنَا اللَّهُ

اور وہ بہترین کارساز ہے..... یعنی کام بنانے والا ہے.....

وَنِعْمَ الْوَكِيلُ

اب ان دونوں جملوں کو ملا کر پڑھیں!

حَسْبُنَا اللَّهُ وَنِعْمَ الْوَكِيلُ

یہ دعاء بھی ہے اور قرآن مجید کی آیت مبارکہ بھی..... اور ایک ایسا طاقتور قرآنی وظیفہ یا کوڈ جس کے سامنے کوئی ظالم نہیں ٹھہر سکتا.....

حضرت سیدنا ابراہیم خلیل علیہ السلام کو جب آگ میں ڈالا گیا..... بڑی بھیانک اور خوفناک آگ تھی..... تب انہوں نے فرمایا:

حَسْبِيَ اللَّهُ وَنِعْمَ الْوَكِيلُ

میری مدد کرنے کے لئے اللہ تعالیٰ بہت ہے، اللہ تعالیٰ کافی ہے اور وہی بہترین ”وکیل“ ہے..... اسی وقت حکم آیا کہ..... اے آگ ٹھنڈی ہو جا! مگر مٹھاس اور سکون والی ٹھنڈک ہو..... جی ہاں! سلامتی والی.....

حضرت اماں عائشہ صدیقہ رضی اللہ عنہا کو..... ان کی زندگی کی سب سے اذیت ناک خبر پہنچی کہ ظالموں نے آپ کے فرشتوں جیسے دامن پر تہمت لگا دی ہے..... اور یہ ”تہمت“ بہت مضبوطی کے ساتھ پھیلائی

جارہی ہے..... اللہ، اللہ! حضرت سیدہ عائشہ رضی اللہ عنہا کے دل پر کیا گزری ہوگی مگر فوراً فرمایا!

حَسْبِيَ اللَّهُ وَنِعْمَ الْوَكِيلُ

میرا اللہ موجود ہے، وہی میرا ہے، وہی میرا ہے..... اور وہ کافی ہے اور وہ ہر بگڑی بنانے پر قادر ہے..... دلوں کا بھی وہی مالک اور زبانوں کا بھی وہی خالق.....

اُمّی جی نے جب اپنا ”وکیل“ اللہ تعالیٰ کو بنالیا اور اپنا معاملہ اللہ تعالیٰ کے سپرد فرما دیا تو..... حضرت جبریل امین علیہ السلام عرش سے ”سورہ نور“ لے کر اترے اور قیامت تک اعلان ہو گیا.....

”سُبْحَانَكَ هَذَا بُهْتَانٌ عَظِيمٌ“

غزوہ اُحد کا زخمی لشکر..... غمزدہ، ٹوٹا پھوٹا، زخموں سے چور لشکر ابھی سنبھلا نہ تھا..... اللہ! اللہ! غزوہ اُحد کا درد اور اُس واقعہ کے زخم بہت گہرے تھے..... ایسی کمزوری کی حالت میں تو انسان ”ہمت“ سے ہاتھ دھو بیٹھتا ہے..... تب اطلاع آ گئی..... بہت پکی خبر کہ ایک بہت بڑا لشکر پھر واپس پلٹ کر حملہ آور ہونے کو ہے..... حضرات صحابہ کرام رضی اللہ عنہم نے فقیرانہ شان سے کہا.....

”حَسْبُنَا اللَّهُ وَنِعْمَ الْوَكِيلُ“

لشکر آ رہا ہے تو کیا ہوا؟ اللہ تعالیٰ موجود ہے..... اور وہ ہمارا ہے، ہاں وہ ہمارا ہے..... کیا کوئی لشکر اس سے طاقتور ہو سکتا ہے؟..... وہ آسمان وزمین کو ایک کلمہ سے پیدا فرمانے والا ہمارا ”وکیل“ ہے..... زخموں سے چور چور لشکر نے جب اللہ تعالیٰ کو اپنا ”وکیل“ بنالیا تو طاقتور دشمنوں کے دل خوف اور رعب سے بھر گئے..... زمین کے تمام قریبے بدل گئے..... کائنات کے مالک نے عمومی قوانین کو وقتی طور پر تبدیل فرما دیا..... اور غزوہ حراء الاسد کے زخمی مجاہدین خوشیوں، نعمتوں اور رحمتوں سے مالا مال ہو کر واپس مدینہ پہنچ گئے..... اس واقعہ کی تفصیل بڑی شاندار ہے، دل چاہتا ہے بار بار لکھی جائے، پڑھی جائے اور سنی جائے..... اور پھر ہر مجاہد کے دل میں یہ دو کلمے ایسے بیٹھ جائیں کہ..... ساری دنیا کے کافر لرزائیں.....

حَسْبُنَا اللَّهُ وَنِعْمَ الْوَكِيلُ

مگر آج اس داستان کو چھوڑتے ہیں..... اور انہی دو کلموں میں آگے بڑھتے ہیں..... مگر پہلے آپ

ایک بات بتائیں!..... اگر اللہ تعالیٰ کسی انسان کو کوئی خوشی دے تو اسے محسوس کرنا چاہئے یا نہیں؟.....  
شکرانے کے نوافل، شکرانے کے الفاظ، تشکر کے آئینے اور دل میں اپنے رحیم و کریم مالک کی  
محبت..... عربی زبان کا ایک مقولہ ہے.....

”يَا ظالم! لَكَ يَوْمٌ“

اے ظالم! تیرے لئے بھی ایک دن ہے.....

یعنی ظلم پائیدار نہیں ہوتا، ایک دن ختم ہو جاتا ہے..... اور پھر ظالم کی طرف ہمیشہ ہمیشہ کے لئے لوٹ  
جاتا ہے..... اے ظالم! تیرے لئے بھی ایک ایسا دن آنے والا ہے جب یہ ظلم واپس تجھ پر لوٹے گا.....  
اچھا چھوڑیں اس بات کو آپ سب لوگ خبریں پڑھتے اور سنتے ہیں..... یہ بتائیں کہ پرویز مشرف آج  
کہاں ہے؟..... اور وہ آج کیا ہے؟..... وہ جس کی ”میں میں“ نہ تھمتی تھی..... وہ جو جیلیں بھرنے کا عادی  
تھا..... وہ جس کے کالے دور کے آپریشنوں سے شہر جلتے تھے..... وہ جو ”کالعدم“ قرار دینے کا شوقین  
تھا..... وہ جو بے بسائے گھروں کو ”سب جیل“ قرار دے کر آہیں کماتا تھا..... آج وہ کہاں ہے؟.....  
”يَا ظالم! لَكَ يَوْمٌ“

وہ آج ”کالعدم“ ہو چکا..... ملک کے کسی بھی حلقے سے انتخابات لڑنے کے لئے نااہل اور  
کالعدم..... وہ آج خود آپریشن کی زد میں ہے..... وہ آج دھمکیاں نہیں صفائیاں دے رہا ہے..... مگر کوئی  
نہیں سنتا..... اُس کا شاندار محل آج ایک ”سب جیل“ ہے..... اور جیل پولیس کے حوالدار آج اُس  
کے ”سر“ ہیں..... وہ فرعون کی طرح ”غرق“ ہو جاتا ہے اچھا تھا مگر فرعون نے اپنی زندگی میں اپنی  
ذلت صرف چند لمحات دیکھی..... اور پھر برزخ کی آگ میں جا گرا..... وہ ابو جہل کی طرح مارا جاتا تب  
بھی بہت اچھا تھا..... مگر ابو جہل نے اپنی ذلت کا منظر اپنی زندگی میں تھوڑی دیر دیکھا جب وہ زخمی ہو کر  
گرا..... اور سیدنا عبداللہ بن مسعود رضی اللہ عنہ اُس کے سینے پر جا بیٹھے..... مگر ”پرویز مشرف“ اپنی زندگی میں  
رات، دن ذلت دیکھ رہا ہے..... نہ حکومت رہی نہ اقتدار، نہ فوج رہی نہ پولیس..... نہ ”میں میں“ رہی  
اور نہ آرڈر آرڈر..... ساری دنیا کا کفر آج بھی اُس کے ساتھ ہے مگر کوئی بھی اُسے ذلت سے نہیں نکال پا

رہا..... اب نکال بھی لیں تو کیا فائدہ؟ ممکن ہے وہ اُسے بھگا کر لے جائیں مگر قدرت نے تو آنکھوں والوں کے لئے عبرت کی مثال قائم فرمادی ہے..... پرویز مشرف نے اس زمانے میں روئے زمین کی واحد اسلامی حکومت کو ختم کرنے میں اہم کردار ادا کیا..... محض اپنی بزدلی اور اپنے حرص کی تکمیل کے لئے..... آہ! امارتِ اسلامیہ، آہ! امارتِ اسلامیہ..... پرویز کا یہ جرم اُس کے تمام جرائم سے بھاری ہے..... اس جرم کی تفصیل لکھوں تو قلم اور کاغذ بھی رو پڑیں..... آہ! امارتِ اسلامیہ..... بیس لاکھ شہداء کرام کے خون سے قائم ہونے والی دنیا کی وہ واحد حکومت جہاں قرآن مجید کی روشنی میں فیصلے ہوتے تھے..... وہ خوشبودار وہ امن و امان اور انوارات والی حکومت..... قندھار سے کابل تک گاڑی دوڑاتے تھے نہ خوف نہ کوئی خطرہ..... ڈرائیور بھی اونگھتے رہتے تھے کہ فضائیں بھی ایمان والوں کے ساتھ تھیں..... وہ بت شکن اسلامی حکومت، وہ مسلمانوں کے لئے پرسکون گہوارہ..... ہاں! ماں کی گود جیسی اسلامی حکومت..... وہ مہمان نواز..... وہ غیرت مند..... وہ بہادر اسلامی حکومت.....

سبحان اللہ! ملک کے حکمران، عوام کے خادم اور نوکر تھے..... اور امیر المؤمنین ہر طرح کے ظلم، حرص، لالچ اور گندگی سے پاک اسلام اور مسلمانوں کے مخلص خادم! صدیوں بعد مسلمانوں نے وہ مناظر دیکھے، جنہیں دیکھنے کے لئے چار سو سال سے آنکھیں ترستی ترستی روتی بلکتی..... بند ہو جاتی تھیں..... شیخ موسیٰ روحانی رحمۃ اللہ علیہ جیسے زندہ دل ولی نے ایک نظر امارتِ اسلامیہ کو دیکھا تو بے اختیار پکار اٹھے..... ارے یہ تو خلافت راشدہ کے دور کا نمونہ ہمارے زمانے میں رب کریم نے عطاء فرما دیا ہے..... ہم قندھار کے ایک مکان میں بیٹھے تھے کہ ایک گاڑی اندر آ کر رُک کی..... گاڑی میں صرف ایک آدمی تھتا وہی خود درائیور! وہ گاڑی سے اتر کر ہماری طرف آیا، کسی نے کان میں بتایا کہ ملک افغانستان کا ”چیف جسٹس“ ہے..... سبحان اللہ! تھوڑی دیر بعد اُس خوش جمال، خوش خصال قاضی کو دیکھا کہ دو زنانوں بیٹھا علماء سے درخواست کر رہا ہے کہ..... اسلامی عدالتی نظام کے بارے میں میری مزید رہنمائی فرمائیں تاکہ اس ملک میں ہر فیصلہ اللہ تعالیٰ اور اُس کے رسول صلی اللہ علیہ وسلم کے حکم کے مطابق ہو..... سات سال کی حکومت میں ڈاکو گم ہو گئے، لٹیرے غائب ہو گئے یا شاید تائب ہو گئے..... قتل و غارت بند ہو گئی..... اور چورا چکے ڈھونڈنے



سے بھی نہ ملتے..... آہ! وہ عید کا پُر شکوہ اجتماع..... تاحد نظر پھیلے عماموں والے اونچے سر..... آہ! وہ اسلام کی قوت اور شوکت کے عجیب مناظر..... ہمارے بڑوں نے چار صدیاں ایسے مناظر دیکھنے کے لئے طرح طرح کی محنتیں کیں..... وہ بامیان کے بتوں کا ایک دھماکے کے ساتھ اڑ جانا..... وہ قندھار کے ایئر پورٹ پر مشرک جسوت سنگھ کا سرنگوں ہونا..... وہ دنیا بھر کی سعید روحوں کا کھینچ کھینچ کر افغانستان کی طرف آنا..... پرویز مشرف نے ایک ٹیلیفون پر غلامی کی کالک منہ پر ملی اور امارتِ اسلامیہ کے پاکیزہ عمامے کو خاک و خون میں تڑپا دیا..... اور جب وہاں سے آہیں بلند ہوئیں تو ان کی گرمی سے پاکستان کا امن و سکون بھی جل کر راکھ ہو گیا..... آج پاکستان میں جتنی بدمنی اور قتل و غارت ہے یہ سب اُسی گناہ کی نحوست ہے..... خونخوار بزدل پرویز مشرف نے اسی پر بس نہیں کیا بلکہ پاکستان کو..... اسلام سے محروم کرنے کے لئے اُس نے بڑے بڑے ظالمانہ اقدامات کئے..... آہ! لال مسجد، آہ! جامعہ حفصہ رضی اللہ عنہما!..... ایک ایسی داستان جو نئے پرانے سارے زخموں کے منہ کھول دیتی ہے..... اور پھر جاتے جاتے ایسے افراد کے ہاتھوں میں حکومت دے گیا جنہوں نے اُس کے ہر ظلم اور ہر گناہ کو جاری رکھا..... آج پرویز مشرف قدرت کے انتقام میں ہے..... یقیناً زخمی دل مسلمان خوش ہیں..... کوئی مٹھائی بانٹتا ہے تو کوئی شکرانے کے نوافل پڑھتا ہے..... ہاں! مسلمانوں کو خوش ہونا چاہئے..... خواہ یہ خوشی چند دن کی عارضی ہی کیوں نہ ہو..... مشرف کے ظلم سے تڑپنے والے کتنے مسلمان اس وقت کہتے تھے.....

حَسْبُنَا اللَّهُ وَنِعْمَ الْوَكِيلُ

اور آج اپنی آنکھوں سے دیکھ رہے ہیں کہ اللہ تعالیٰ نے ان کی کیسی مدد فرمائی..... وہ جو زمین کا مالک بنتا تھا آج زمین اُس پر تنگ ہے..... اور وہ جن پر زمین تنگ کر دی گئی تھی وہ اللہ تعالیٰ کے فضل سے ہر طرف پھیلتے جا رہے ہیں.....

سبحان اللہ! ابھی کراچی میں ماشاء اللہ کیسا شاندار دورہ تربیہ ہوا..... شعبے کو چاہئے کہ دورہ تربیہ میں شریک افراد کے تاثرات کو شائع کرے تاکہ خوشبو مزید پھیلے..... مجھ تک جو حالات پہنچے ہیں وہ شکر کی کیفیت پیدا کرنے والے ہیں..... دینی مدارس کے خطباء طلبہ نے ایک ایسے موضوع پر کتابیں کھنگالی.....

اور بیانات کئے جو اس سے پہلے کسی نے نہیں چھیڑا..... حضرات محدثین اور جہاد فی سبیل اللہ..... ماشاء اللہ دعوت جہاد..... ہرزبان، ہر رنگ، ہر لہجے اور مختلف علمی جہات کے ساتھ..... بڑھتی ہی جبار ہی ہے..... مَا شَاءَ اللّٰهُ لَا قُوَّةَ اِلَّا بِاللّٰهِ... اَللّٰهُمَّ بَارِكْ وَزِدْ وَتَقَبَّلْ... اچھا! اب آج کی آخری بات..... وہ مسلمان جن کو دشمنوں سے خطرہ ہے..... وہ مسلمان جو کسی طرف سے ظلم و زیادتی کا شکار ہیں..... وہ مسلمان جن کے دشمن اُن سے بہت زیادہ طاقتور ہیں..... وہ مسلمان جو لوگوں کی طرف سے تہمتوں اور بدنامیوں کا شکار ہیں..... وہ مسلمان جنہیں حالات کی آندھیوں نے تنہائیوں میں جا پھینکا ہے..... وہ مسلمان جن کے دشمن اُن پر پلٹ پلٹ کر وار کرتے رہتے ہیں..... وہ مسلمان جو جعلی مقدمات میں پھنسے ہوئے ہیں..... وہ مسلمان جو کسی بھی تنگی کا شکار ہیں..... وہ دل کی گہرائی اور کامل یقین سے مان لیں اور کہہ دیں:

حَسْبُنَا اللّٰهُ وَنِعْمَ الْوَكِيلُ

اگر ہر نماز کے بعد ایک سو مرتبہ..... اور تہجد کی نماز کے بعد ایک سو مرتبہ..... چند دن اس کا معمول بنائیں تو اپنی آنکھوں سے اللہ تعالیٰ کی قدرت، طاقت اور نصرت کے حیرت انگیز منظر دیکھیں گے..... اس قرآنی وظیفے اور طاقتور کوڈ کی تفصیل دیکھنی ہو تو سورہ آل عمران آیت: ۱۷۳..... اور احادیث کی کتابوں میں دیکھ لیں..... ہاں! وظیفے کی قبولیت کے لئے شرط یہی ہے کہ دل بھی مان لے کہ.....

حَسْبُنَا اللّٰهُ وَنِعْمَ الْوَكِيلُ

اللہ تعالیٰ ہی ہمارے لئے کافی ہے..... اور وہ بہترین کارساز ہے.....

لَا اِلٰهَ اِلَّا اللّٰهُ، لَا اِلٰهَ اِلَّا اللّٰهُ، لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ

اَللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی اٰلِهٖ وَصَحْبِهٖ

وَبَارِكْ وَسَلِّمْ تَسْلِيْمًا كَثِيْرًا

لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ



# مسلمانوں کی ترقی

حقیقی ترقی کیا ہے؟..... اس کے راستے کی وضاحت.....

اچھے اخلاق کی اہمیت اور ان کا بلند مقام.....

اللہ تعالیٰ نے نعمتیں تقسیم فرمادی ہیں.....

مال تقسیم فرمایا ہے..... دوستوں کو بھی دیا ہے اور دشمنوں باغیوں کو بھی.....

اخلاق بھی تقسیم فرمائے ہیں..... مگر ان کی بنیاد حقیقی ”ایمان“

صرف اپنے دوستوں کو عطاء فرمائی.....

اخلاق حسنہ میں کمی کی تلافی..... چار بلند مرتبہ اذکار.....

ان کلمات کی عظیم طاقت.....

کیا مال اور مشینیں ترقی ہیں؟..... اگر ہاں تو نعوذ باللہ

انبیاء کرام علیہم السلام غیر ترقی یافتہ تھے؟..... ایک چشم کشا حقیقت.....

کیمونزم اور سرمایہ دارانہ نظام کی کمزوری.....

مسلمانوں کی ترقی کا راستہ یورپ سے ہٹ کر ہے، اس کی نقل میں نہیں.....

دنیا کی حقیقت سمجھانے والی ایک چشم کشا تحریر

تاریخ اشاعت

۱۵ جمادی الثانی ۱۴۳۴ھ بمطابق ۲۶ اپریل ۲۰۱۳ء

شمارہ: ۳۹۵

# مسلمانوں کی شق

اللہ تعالیٰ مجھے اور آپ سب کو ’اخلاقِ حسنہ‘ نصیب فرمائے.....

رسول کریم صلی اللہ علیہ وسلم سے پوچھا گیا:

یا رسول اللہ! انسان کو اللہ تعالیٰ کی طرف سے جو چیزیں عطاء کی جاتی ہیں ان میں سب سے خیر والی چیز کونسی ہے؟ ارشاد فرمایا:

”خُلُقٌ حَسَنٌ“

یعنی اچھے اخلاق۔ (الادب المفرد للبخاری)

ایک بار پوچھا گیا: نیکی کیا ہے؟ ارشاد فرمایا: حسن الخلق..... یعنی اچھے اخلاق.....

اور ارشاد فرمایا کہ..... قیامت کے دن اعمال کے ترازو میں سب سے بھاری چیز ”اچھے اخلاق“ ہوں گے..... اور قیامت کے دن حضرت آقائے کرام صلی اللہ علیہ وسلم کے زیادہ قریب وہ لوگ ہوں گے جن کے اخلاق زیادہ اچھے ہوں گے.....

## اموال کی تقسیم

اللہ تعالیٰ نے زمین پر رزق بھی تقسیم فرمایا..... اور اس میں یہ قانون رکھا کہ جس سے محبت فرمائی اس کو بھی دیا..... اور جس سے ناراض ہوئے اس کو بھی دیا.....

بلکہ بعض اوقات اُن کو زیادہ دیا جن سے ناراض ہوئے.....

ارشاد فرمایا:

ان الله يعطي المال من أحبب ومن لا يحب

اللہ تعالیٰ مال عطا فرماتے ہیں اُن کو جن سے محبت فرماتے ہیں اور ان کو بھی جن سے محبت نہیں فرماتے.....

یہ ہوئی ایک تقسیم..... مگر یہاں ایک اور تقسیم بھی موجود ہے جو زیادہ اہم ہے وہ ہے:

## اخلاق کی تقسیم

اللہ تعالیٰ نے ”اخلاق“ بھی اپنے بندوں میں تقسیم فرمائے..... کسی کو اچھے اور اعلیٰ اخلاق عطاء فرمائے اور کسی کو بُرے اور ادنیٰ اخلاق دیئے:

”ان الله تعالى قسم بينكم اخلاقكم كما قسم بينكم ارزاقكم“  
 ”یعنی اللہ تعالیٰ نے بندوں میں ”اخلاق“ کو بھی ویسے تقسیم فرمایا جس طرح رزق اور مال کو تقسیم فرمایا ہے.....“

مگر یہاں صرف انہی افراد کو اچھے اخلاق کی بنیاد عطا فرمائی جن سے اللہ تعالیٰ محبت فرماتے ہیں.....  
 اچھے اخلاق کی بنیاد کیا ہے؟ ایمان، ایمان اور ایمان.....  
 اور اللہ تعالیٰ ایمان صرف اپنے محبوب افراد کو عطا فرماتے ہیں:  
 ”ولا يعطى الايمان الا لمن يحب“ (الادب المفرد)

## عجیب اعزاز

اگر ایمان موجود ہو مگر باقی اچھے اخلاق میں سے بعض میں کچھ کمزوری ہو تو..... تلافی اور اصلاح کی گنجائش موجود ہے..... اسلام نے ایسے اعمال سکھا دیئے ہیں جن اعمال کو کر کے انسان اُن کمزوریوں کی تلافی کر سکتا ہے.....

مثلاً بہادری اچھے اخلاق میں سے ہے..... مگر کوئی مسلمان ”بہادر“ نہیں ہے..... سخاوت اچھے اخلاق میں سے ہے مگر کوئی مسلمان ایسا ہے کہ اس کا سینہ ابھی تک سخاوت کے لئے تنگ ہے.....  
 نیند سے مغلوب نہ ہونا بلکہ رات کو جاگ کر کچھ نفلی عبادت کرنا اچھے اخلاق میں سے ایک اہم چیز

ہے..... یہ انسان کی زبان اور نفس کی اصلاح کرتی ہے..... مگر کوئی مسلمان نیند کے سامنے بے بس اور کمزور ہے..... مگر ایمان موجود ہے تو ان تمام کوتاہیوں کی تلافی ہو سکتی ہے..... اور وہ یہ کہ ان چار کلمات کو کثرت سے پڑھا کرے.....

۲..... سبحان اللہ

۱..... لا الہ الا اللہ

۳..... اللہ اکبر

۴..... الحمد للہ

ان کلمات کو صرف پڑھنے کا نہیں فرمایا بلکہ کثرت کا فرمایا..... اور کثرت کی کم سے کم مقدار تین سو بار ہے..... یعنی روزانہ یا صبح و شام تین تین سو بار کم از کم..... یہ نسخہ حضرت آقا محمد بن علیؑ نے ارشاد فرمایا ہے..... معلوم ہوا کہ اس کے نافع ہونے میں کوئی شک نہیں..... اور نہ حیران ہونے کی ضرورت ہے کہ..... سخاوت، بہادری اور رات کے قیام جیسے اونچے اخلاق اور عادات کی تلافی صرف چند کلمات پڑھنے سے کیسے ہو جائے گی؟..... جس کو اللہ تعالیٰ نے اپنے اندر جھانکنے والی آنکھیں عطا فرمائی ہوں وہ خود کو دیکھے..... اگر واقعی سخاوت میں کمی ہے..... بہادری میں کمی ہے، رات کے قیام میں کمی ہے تو پھر اس نسخہ کو اپنائے..... یقین کریں تلافی بھی ہو جائے گی اور علاج بھی..... تلافی یہ کہ قیامت کے دن اپنی ان بُری عادات پر پکڑا نہیں جائے گا..... اور علاج یہ کہ ان شاء اللہ اگر لگاہا تو ان کلمات کی تاثیر اس کے اخلاق میں قوت اور اچھائی بھر دے گی..... اور ایک ایسا وقت آئے گا کہ اسے بخل، بزدلی اور سستی جیسے بُرے اخلاق سے ان شاء اللہ آزادی مل جائے گی..... آپ یقین کریں کہ..... لا الہ الا اللہ: بہت طاقتور ہے یہ سات زمینوں کے نیچے سے اٹھا کر سات آسمانوں کے اوپر پہنچانے کی طاقت رکھتا ہے..... اور ”سبحان اللہ“ کی طاقت کا کیا کہنا..... سبحان اللہ! علم اور پرواز کی تیز رفتار اڑان ہے..... صرف ان دو آیتوں میں کوئی آنکھوں والا غور کر لے.....

۱..... سُبْحَنَكَ لَا عِلْمَ لَنَا إِلَّا مَا عَلَّمْتَنَا إِنَّكَ أَنْتَ الْعَلِيمُ الْحَكِيمُ ○ (البقرة: ۳۲)

۲..... سُبْحَنَ الَّذِي أَسْرَى بِعَبْدِهِ لَيْلًا مِنَ الْمَسْجِدِ الْحَرَامِ إِلَى الْمَسْجِدِ الْأَقْصَى (الاسراء: ۱)

## ایمان کے بغیر اخلاق حسنہ؟

تمام اچھے اخلاق کی بنیاد ”ایمان“ ہے..... تمام اچھے اخلاق کی شاخیں ایمان سے پھوٹی ہیں..... ایمان کے بغیر اچھے اخلاق حاصل نہیں ہوتے..... اور اگر کچھ اچھی عادتیں حاصل کر بھی لی جائیں تو ان کا دور رس فائدہ یا اچھا انجام حاصل نہیں ہوتا..... یہاں ایک اہم نکتہ سمجھنے کی ضرورت ہے.....

۱؎ کیمونزم نے ”مساوات“ کا نعرہ لگایا..... ”مساوات“، یعنی برابری ایک حد تک اچھی چیز ہے (ایک حد تک اس لیے کہا کہ معیشت میں مکمل مساوات ایک غیر انسانی اور غیر فطری نعرہ ہے..... اسلام حق ملکیت کو تسلیم کرتا ہے)..... انسانوں کے درمیان اتنا بڑا فرق کہ کسی کے کتے مکھن کھائیں اور کسی کے بچے روٹی کو ترسیں یقیناً اچھا نہیں ہے..... دولت کا کچھ افراد کے پاس مرتکز ہو جانا یعنی رُک جانا..... اور کچھ افراد کا دولت کے لئے ”مرکز“ بن جانا کہ ہر کسی کی دولت بہہ کر ان کے پاس پہنچے..... اور وہی دولت کی قدر و قیمت مقرر کرنے کے مالک بن جائیں..... یہ بھی بہت بُرا ہے..... سرمایہ داری کے اس نظام یا بد اخلاقی کو توڑنے کا نعرہ کیمونسٹوں نے اٹھایا تو بہت مقبول ہوا..... مگر کیمونسٹ ایمان سے محروم تھے تو ”مساوات“ کی حقیقت کو نہ پاسکے اور ان کے ہاں حکومت اور سرکار نے وہ ظالمانہ اختیارات حاصل کر لئے کہ..... انسانوں کی اکثریت کمزور اور ذلیل ہو گئی..... اور بالآخر لینن، مارکس کے نظریات کریملن ہی میں اوندھے منہ گرے..... معلوم ہوا کہ ایمان اور اسلام کی بنیاد کے بغیر کوئی اچھا قانون، اچھا اخلاق یا اچھا نعرہ حقیقی اور پائیدار نہیں ہوتا.....

۲؎ سرمایہ داری پر مبنی نظام ”سود“ کی لعنت سے لت پت اور ہر طرح کی اخلاقی قدروں سے محروم ہے..... مگر چونکہ اس نظام کے حامیوں کے پاس حکومتی اور عسکری طاقت بے پناہ ہے، اس لئے انہوں نے اپنے ”نظام“ کو ”ترقی یافتہ“ قرار دے دیا ہے..... وہ غریب ممالک کو چند سگے امداد دیتے ہیں تو لوگ ان کو ”سخی“ سمجھنے لگتے ہیں..... حالانکہ وہ پوری دنیا کا خون چوڑ کر پی رہے ہیں.....

۳؎ مسلمان ترقی کر سکتے ہیں اور ان شاء اللہ ضرور کریں گے..... بلکہ ترقی کا سفر شروع ہو چکا ہے.....

مگر اس میں کامیابی کے لئے پہلی شرط یہ ہے کہ وہ امریکہ اور یورپ کو ”ترقی یافتہ“ نہ سمجھیں..... کیونکہ اگر دشمن کو ہی اپنی ”منزل“ سمجھ کر سفر کیا جائے تو اُس سفر کا اختتام دشمن کے قدموں پر ہی ہوگا..... وہ ایمان سے محروم ہیں، وہ اخلاق حسنہ سے محروم ہیں..... وہ بہتر مستقبل سے محروم ہیں..... وہ قرآن مجید کی روشنی اور کعبہ شریف کی درست سمت سے محروم ہیں..... پھر وہ ترقی یافتہ کیسے؟..... اگر ہم ان جیسے بن کر ہی ترقی یافتہ ہوں گے تو یہ اسلام سے کفر کی طرف لڑھکنا ہوگا..... ہماری ترقی یہ ہے کہ ہمیں ایمان کامل نصیب ہو، ہمارے معاشرے میں اخلاق حسنہ کا فروغ ہو..... ہمارے پاس بے پناہ، عسکری طاقت اور بلند ایمانی جذبہ ہو..... ہم دنیا کے حقیر مفادات سے اوپر اٹھ کر ساری دنیا کے انسانوں کو آزادی دلانے کے لئے اٹھیں..... اور ہم ہر طرح کی نفسانی خواہشات سے آزاد ہو کر انسانوں کو انسانوں کی غلامی سے نکال کر ایک اللہ تعالیٰ کی بندگی میں لائیں..... ہم ظالمانہ نظاموں کی بیڑیوں سے انسانیت کو چھٹکارا دلائیں..... یاد رکھیں انسان کی کامیابی زیادہ سامان، زیادہ مال، زیادہ چمک اور اونچی بلڈنگوں میں نہیں ہے..... بلکہ انسان کی کامیابی اس میں ہے کہ ہر انسان..... حقیقی انسان بن جائے..... حرص، لالچ، خود غرضی، بخل، ذخیرہ اندوزی اور ظلم سے پاک انسان..... دوسروں کو نفع پہنچانے والا انسان..... اپنوں اور غیروں کے ساتھ انصاف کرنے والا انسان..... اللہ تعالیٰ کی حلال نعمتوں کو کافی سمجھنے والا اور دوسرے انسانوں تک اللہ تعالیٰ کی نعمتیں پہنچانے والا انسان..... ہمارے وہ دانشور صبح شام ایک ہی راگ سناتے ہیں کہ مسلمانوں کی ترقی جدید تعلیم میں ہے..... وہ دراصل ترقی نہیں بلکہ مسلمانوں کو یورپ اور امریکہ کا غلام..... اور انہی جیسا جانور بنانا چاہتے ہیں کیونکہ ان کے سوچ کی پہلی کڑی ہی غلط ہے کہ وہ امریکہ اور یورپ کو ”ترقی یافتہ“ سمجھتے ہیں..... ایمان کے بغیر کونسی ترقی؟ کیسی ترقی؟ اور کتنے دن کی ترقی؟

## صرف ایک نظر ڈالیں

کیا ترقی یہی ہے کہ انسان کے پاس بہت پیسہ ہو، بڑی بلڈنگ ہو، بہت سے نوکر ہوں..... اور طرح طرح کے آلات ہوں..... وہ ایک ناکارہ بت کی طرح ہاتھ میں ریموٹ لیکر لیٹا رہے اور اس کے سارے کام مشینیں اور ملازم کرتے رہیں..... آپ بتائیں یہ ہوس پرستی ہے یا ترقی؟..... ترقی کی اس





# محبوب کلام

اللہ تعالیٰ کے نزدیک محبوب ترین کلام:

”سبحان اللہ وبحمدہ“

تصاویر کی لعنت..... موبائل کے ذریعے ان کا طوفانی پھیلاؤ.....

جہادی ویڈیوز کے متعلق مسلمان خواتین کا ایک غلط طرز عمل اور اسکی اصلاح.....

شیطان کا عظیم دھوکہ..... نیکی کی نیت سے گناہ کرواتا ہے.....

”سبحان اللہ وبحمدہ“ سے جنت کی آبادی.....

”سبحان اللہ وبحمدہ“ سے رزق کی فراوانی.....

کسی کے گناہوں کو تلاش نہ کریں..... ایک برے عمل کی اصلاح.....

”سبحان اللہ وبحمدہ“ کے بیش بہا فضائل.....

تاریخ اشاعت

۲۹ جمادی الثانی ۱۴۳۴ھ بمطابق ۱۰ مئی ۲۰۱۳ء

شمارہ: ۳۹۶



# محبوب کلام

اللہ تعالیٰ کے ہاں محبوب ترین کلام ”سُبْحَانَ اللَّهِ وَبِحَمْدِهِ“ ہے.....  
آئیے ہم اپنے محبوب رب کو راضی کرنے کے لئے دل کی گہرائی سے پڑھیں:

سُبْحَانَ اللَّهِ وَبِحَمْدِهِ..... سُبْحَانَ اللَّهِ وَبِحَمْدِهِ..... سُبْحَانَ اللَّهِ وَبِحَمْدِهِ

آج کل ہر طرف سیاہی اور تاریکی بکھری ہوئی ہے..... ایکشن کی دھوم دھام ہے..... کسی من چلنے  
مسجد کے سامنے والی دیوار پر انتخابی پوسٹر لگا دیا..... پوسٹر پر دوزندہ تصویریں، مکروہ اور دلخراش..... آج  
کل کھڑکیاں کھلی ہوتی ہیں، نماز میں کھڑے ہوتے تو اپنے سامنے یہ پوسٹر نظر آتا..... یا اللہ رحم..... تصویر  
پرستی کا کیسا خوفناک طوفان مسلمانوں پر مسلط ہے..... دائیں بائیں، آگے پیچھے ہر طرف فوٹو ہی فوٹو، بت  
ہی بت، تصویریں ہی تصویریں..... یہ سب دیکھ کر گھٹن آتی ہے اور طبیعت متلانے لگتی ہے..... کسی زمانے  
ہندوستان جانا ہوا تھا وہاں ہر طرف بت، تصویریں، اور مجسمے دیکھ کر متلی آتی تھی..... آج پاکستان میں وہی  
منظر ہے..... کسی نے سوچا کہ ان تصویروں کا کیا فائدہ ہے؟..... احادیث مبارکہ میں تصویروں پر کستنی  
سخت وعیدیں آئی ہیں؟..... بعض اہل علم نے فوٹو کو تصویر قرار نہیں دیا مگر..... ان فوٹوؤں اور تصویروں  
پر اتنا مال خرچ کرنا، گلی کوچوں اور مسجدوں پر ان کو لگانا..... سینوں اور پیشانیوں پر ان کو سجانا اس کے جواز کا  
تو شائد کوئی ”جدید یا“ بھی قائل نہ ہو..... شرک کا آغاز تصویروں سے ہوا اور آج بد دینی کا پورا طوفان ان  
تصویروں کے سیلاب پر سوار ہے..... چلیں چھوڑیں، دل کو پاک کرتے ہیں پوری توجہ سے پڑھیں:

سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ

میرے آقا صلی اللہ علیہ وسلم نے ارشاد فرمایا: سبحان اللہ اور الحمد للہ یہ زمین سے آسمان تک کے خلائو  
آجر و ثواب سے بھر دیتے ہیں..... یعنی جب دل سے پڑھا ”سبحان اللہ“ اس پر اتنا ثواب ملا کہ زمین

سے آسمان تک کی فضا بھر گئی..... اور یہی ثواب الحمد للہ کہنے پر ہے..... سبحان اللہ والحمد للہ.....

یہ صحیح مسلم کی روایت ہے..... ارے حضرت آقائے کرام! صلی اللہ علیہ وسلم کے فرمان میں کیا شک..... تصویروں کے طوفان نے دلوں کا سکون غارت کر دیا ہے..... پہلے کوئی نوجوان تو بہ کرتا تھا تو سب سے پہلے ٹی وی توڑتا، تصویریں جلاتا..... آج ہر دیندار کے موبائل میں تصویروں اور ویڈیو کے سینکڑوں کیڑے کلبلا رہے ہوتے ہیں..... شرم تب آتی ہے جب نوجوان مجاہدین کی ویڈیو ہماری باپردہ خواتین دیکھتی ہیں..... ان کو سمجھایا جائے اور پوچھا جائے تو جواب یہ ہوتا ہے کہ..... یہ میرے مجاہد بھائی ہیں..... بے شک کیا شبہ..... مجاہد بھائی ضرور مگر حقیقی بھائی تو نہیں..... دینی بھائی سے پردہ ہے..... کل خدا نخواستہ یہ نہ ہونے لگے کہ مجاہدین بھی اپنی دینی بہنوں کی ویڈیو بنا کر دیکھنا جائز قرار دے دیں..... شریعت میں بالکل ایک حکم ہے..... کوئی مرد، غیر عورت کو دیکھے یا کوئی عورت غیر مرد کو دیکھے..... قرآن پاک کی سورہ نور پڑھ لیں..... دونوں حکم کندھا ملا کر ساتھ ساتھ کھڑے ہیں..... ایمان والے مردوں سے فرما دیجئے کہ آنکھیں نیچی رکھیں..... اور آگے ساتھ ہی فرما دیا..... اور ایمان والی عورتوں سے فرما دیجئے کہ وہ بھی آنکھیں نیچی رکھیں..... گناہوں کی ویڈیو دیکھنے والے نادم بھی ہو جاتے ہیں اور توبہ بھی کر لیتے ہیں مگر نیکی کے نام پر بننے والی ویڈیو کے ذریعہ جو بے پردگی ہوتی ہے اس پر کون توبہ کرتا ہے؟..... وہ روایت یاد آ جاتی ہے کہ شیطان نے کہا! لوگوں نے ”لا الہ الا اللہ“ اور استغفار کے ذریعہ میری کمر توڑ دی تب میں نے اُن کو ”اھواء“ میں لگا دیا..... ”اھواء“ یعنی وہ گناہ جن کو انسان نیکی سمجھ کر کرتا ہے..... آپ کوئی بھی باتصویر ویڈیو دیکھ لیں، دل میں عجیب سی سختی، قساوت، غفلت اور خرابی آ جاتی ہے..... ان ویڈیوز کے ذریعہ جو جذبات بنتے ہیں وہ صرف وقتی ہوتے ہیں..... اور اُن کے کوئی دور رس مثبت نتائج نہیں نکلتے..... آخر میرے آقا صلی اللہ علیہ وسلم نے اتنی وعیدیں جو بیان فرمائی ہیں تو اُن سے بڑھ کر ہمارا کون خیر خواہ ہو سکتا ہے؟..... چلیں چھوڑیں اس داستان درد کو، آج ان باتوں کو کون سنتا اور مانتا ہے..... آئیں جنت میں درخت لگاتے ہیں، وہاں جا کر اس کے نیچے ان شاء اللہ اپنے رب تعالیٰ کا شکر ادا کریں گے..... پڑھیے!!

معلوم ہے کتنے درخت لگ گئے؟..... ماشاء اللہ پورے تین..... حضرت آقادمی صلی اللہ علیہ وسلم ارشاد فرماتے ہیں.....

من قال سبحان الله ومحمداً غرست له نخلة في الجنة (ترمذی)

”جو کہے ”سُبْحَانَ اللّٰهِ وَبِحَمْدِہٖ“ اُس کے لئے جنت میں ایک درخت لگادیا جاتا ہے“

حضرت آقادمی صلی اللہ علیہ وسلم نے ارشاد فرمایا:

الاخبرك باحب الكلام الى الله؟ ان احب الكلام الى الله ”سُبْحَانَ اللّٰهِ وَبِحَمْدِہٖ“

یعنی اللہ تعالیٰ کے نزدیک زیادہ پسندیدہ اور محبوب کلام ”سُبْحَانَ اللّٰهِ وَبِحَمْدِہٖ“ ہے۔ (مسلم)

گیارہ مئی کا دن نزدیک ہے..... معلوم نہیں انتخابات ہوتے ہیں یا نہیں..... اگر ہوتے ہیں تو کون آتا ہے؟..... ہر حلقے سے اتنے امیدوار کھڑے ہیں کہ بیلٹ پیپر شائد کئی کئی گز کے ہوں گے..... آج کل سیاسی لیڈر ایک دوسرے کے خفیہ راز کھول کھول کر بیان کر رہے ہیں..... سنا ہے کہ انٹرنیٹ پر ایک دوسرے کے خلاف شرمناک شواہد پر مبنی ویڈیوز لگائی جا رہی ہیں..... اے ایمان والو! ایسی کوئی ویڈیو دیکھنا جس میں کسی معروف شخص کے فحش گناہوں کو دکھایا یا سنا یا گیا ہو..... بہت خطرناک گناہ ہے..... ایسا نہ ہو کہ معلومات کے شوق میں ایسی ویڈیوز دیکھنے لگ جائیں..... پہلے تو یہ سوچیں کہ دوسروں کی کالک اپنی آنکھوں اور دل پر ملنے کا کیا فائدہ؟..... دوسرا یہ سنیں کہ اس طرح کے گناہوں کی سزا موت کے وقت ملنے کا خطرہ ہوتا ہے..... یا اللہ امان..... اور تیسرا یہ کہ اگر اللہ تعالیٰ کے غضب کو جوش آیا اور کل آپ کے عیبوں پر سے اُس نے پردہ ہٹالیا تو کیا بنے گا؟..... ایسے گناہ جن پر شرعی ”حد“ یعنی مقررہ سزا جاری ہوتی ہے..... ان کو روکنا چاہئے، حکومت ملے تو اُن پر سزائیں جاری کرنی چاہئیں..... مگر اُن گناہوں سے لطف اندوز ہونا اور محض معلومات کے لئے اپنے دل اور دماغ کی میموری میں ایسے غلیظ اور ناپاک وائرس جمع کرنا اپنی جان پر ظلم کرنا ہے..... جس کسی سے بھی یہ گناہ ہوا ہو وہ سچے دل سے توبہ کر لے کہ..... الحمد للہ توبہ کا دروازہ ہمارے رحیم مالک نے چوبیس گھنٹے کھلا رکھا ہے..... چلیں گناہ مٹانے کا ایک وظیفہ مدینہ پاک سے لیتے ہیں..... پہلے دل کی توجہ سے پڑھیں.....

سُبْحَانَ اللَّهِ وَبِحَمْدِهِ، سُبْحَانَ اللَّهِ وَبِحَمْدِهِ، سُبْحَانَ اللَّهِ وَبِحَمْدِهِ

جناب رسول اللہ ﷺ نے ارشاد فرمایا:

من قال ”سُبْحَانَ اللَّهِ وَبِحَمْدِهِ“ في يوم مائة مرّة حطت خطاياہ وان كانت مثل

زبد البحر (بخاری، مسلم)

یعنی جو شخص روز آٹھ سو بار کہے ”سُبْحَانَ اللَّهِ وَبِحَمْدِهِ“ تو اس کی خطائیں معاف کر دی جائیں گی

اگرچہ وہ سمندر کی جھاگ کے برابر ہوں..... یعنی بہت زیادہ ہوں.....

سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ

ابھی یہ تو معلوم نہیں کون جیتے گا مگر چند کام بہت بُرے ہو رہے ہیں مثلاً ایک انتخابی امیدوار نے اپنے پوسٹر پر ایک طرف اپنی تصویر اور دوسری طرف قرآن مجید، فرقان حمید کی آیت چھاپ دی..... اندازہ لگائیں کہ اقتدار کے شوق میں کیسی بھونڈی اور ظالمانہ حرکت ہے..... ایک طرف اپنی غیر شرعی تصویر اور ساتھ قرآن پاک کی آیت..... یہ پوسٹر جہاں دیکھا دل بہت رویا کہ کافروں سے ہم قرآن مجید کی بے ادبی پر لڑتے ہیں..... یہاں مسلمان کہلانے والوں کا یہ حال ہے..... اول تو تصویر کے ساتھ آیت..... اور پھر جگہ جگہ اسے لگانا..... نہ ادب نہ احترام اور پوسٹر تو چند دن بعد گر جاتے ہیں..... دوسری بڑی خرابی تحریک انصاف اور چند دیگر پارٹیوں کا گھروں پر دھاوا بولنا..... مرد تو مرد عورتیں بھی طرح طرح کے بے پردہ لباس اور فیشنی برقعے پہن کر گھروں میں گھس رہی ہیں..... ان بے چاروں کو پست نہیں کس نے سمجھا دیا ہے کہ ”کپتان“ کوئی مسیحا ہے..... اور وہ پاکستان میں دودھ اور شہد کی نہریں جاری کر دے گا..... کپتان بھی زرداری اور نواز شریف جیسا ہی ہے..... اور اس ملک کا نظام حکومت ایسا پیچیدہ ہے کہ نیک سے نیک شخص بھی آجائے تو زمین پر کوئی تبدیلی نہیں ہوگی..... جب تک کہ نظام حکومت کو اسلام کے سچے اور آفاقی قانون کے ذریعہ درست نہیں کیا جاتا..... پیپلز پارٹی بھی ظالم، نون لیگ بھی خطرناک اور کپتان بھی ڈبل خطرہ..... یا اللہ! مسلمان کہاں جائیں..... آپ ہی رحم فرمائیں..... ہاں! ہم مسلمان الحمد للہ مایوس نہیں ہیں..... مجاہدین کی قربانیاں اور اہل دل کی محنتیں ان شاء اللہ رنگ لائیں گی

اور ایک دن اس ملک میں بھی ان شاء اللہ ایمان اور امن کی حکومت ہوگی..... آئیے اللہ تعالیٰ سے اپنے تعلق کو مضبوط کریں..... دل کی محبت اور مٹھاس کے ساتھ بڑھیں.....

سُبْحَانَ اللَّهِ وَبِحَمْدِهِ، سُبْحَانَ اللَّهِ وَبِحَمْدِهِ، سُبْحَانَ اللَّهِ الْعَظِيمِ  
دیکھیں! ہمارے مہربان آقا محمد بن عبد اللہؐ کتنا اونچا وظیفہ ارشاد فرما رہے ہیں کہ..... جو شخص صبح شام سو بار ”سُبْحَانَ اللَّهِ وَبِحَمْدِهِ“ پڑھے گا تو قیامت کے دن اُس سے زیادہ افضل عمل والا اور کوئی نہیں ہوگا..... ہاں وہ شخص جو اتنی بار یا اس سے زیادہ یہی عمل لے کر آئے گا..... (مسلم شریف)

سُبْحَانَ اللَّهِ وَبِحَمْدِهِ، سُبْحَانَ اللَّهِ وَبِحَمْدِهِ، سُبْحَانَ اللَّهِ الْعَظِيمِ  
آج ارادہ بڑا اونچا تھا کہ ”سُبْحَانَ اللَّهِ وَبِحَمْدِهِ“ کے فضائل، مناقب اور خواص کا جامع خلاصہ آجائے..... اکثر مسلمان آج رزق کی تنگی سے پریشان ہیں..... سیاسی جماعتیں روزی، روٹی اور مکان کے دھوکے دے کر اُن کو لوٹ رہی ہیں..... تو ہم نے سوچا کہ اس شور شرابے میں اپنی آواز بھی لگا دیں اور مسلمانوں کو رزق اور روزی میں حیرت انگیز برکت کا شرعی عمل عرض کر دیں..... ایسا عمل جو ایک طرف دل کو سکون اور پاکی عطا کرتا ہے، دوسری طرف اللہ تعالیٰ کی خاص محبت کو پانے کا ذریعہ ہے..... اور تیسری طرف وہ رزق میں برکت کے حیران کن مناظر دکھاتا ہے..... یہ عمل ہے:

”سُبْحَانَ اللَّهِ وَبِحَمْدِهِ“

ہر نماز کے بعد پوری توجہ سے ایک سو بار سُبْحَانَ اللَّهِ وَبِحَمْدِهِ..... اور سورج نکلنے سے پہلے ایک سو بار اور سورج غروب ہونے سے پہلے ایک سو بار..... لیکن اگر ہر نماز کے بعد ہی اہتمام کر لیا جائے تو غروب و طلوع والا کام بھی نکل آتا ہے..... کیونکہ فجر کی نماز سورج طلوع ہونے سے پہلے ہے اور عصر کی نماز سورج غروب ہونے سے پہلے.....

در اصل اس طاقت و عمل کے مقام کو سمجھنے کے لئے قرآن مجید کی بعض آیات..... اور کئی احادیث کو سمجھنا ضروری ہے..... صرف اشارہ لے لیجئے کہ اس بارے میں ایک بنیادی آیت ”سورہ طہ“ میں موجود ہے..... ملاحظہ کیجئے آیت رقم (۱۳۰) سورہ طہ.....

اور مزید چند آیات..... اور روایت میں حضرت لقمان علیہ السلام کا یہ فرمان کہ ”سُبْحَانَ اللَّهِ وَبِحَمْدِهِ“ وہ کلمہ ہے جس کی برکت سے تمام مخلوق کو رزق ملتا ہے..... اور مزید چند احادیث..... بھائیو! اور بہنو! وہ سب کچھ نہ آسکا مگر وظیفہ تو آگیا..... اللہ تعالیٰ تسبیح، یعنی سبحان اللہ کہنے کی قوت اور برکت مجھے اور آپ سب کو نصیب فرمائے.....

رسول اللہ صلی اللہ علیہ وسلم کا فرمان ہے:

دو کلمے زبان پر ہلکے (یعنی آسان) اعمال کے ترازو میں بھاری.....

اللہ تعالیٰ کے نزدیک محبوب.....

سُبْحَانَ اللَّهِ وَبِحَمْدِهِ، سُبْحَانَ اللَّهِ الْعَظِيمِ (متفق علیہ)

لَا إِلَهَ إِلَّا اللَّهُ، لَا إِلَهَ إِلَّا اللَّهُ، لَا إِلَهَ إِلَّا اللَّهُ مُحَمَّدٌ رَّسُولُ اللَّهِ

اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِهِ وَصَحْبِهِ

وَبَارِكْ وَسَلِّمْ تَسْلِيمًا كَثِيرًا

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ



booksazhar.blogspot.in



## مکان کھانی

اسلام آباد میں واقع ایک مکان کی عبرتناک کہانی.....  
 یہ مکان ”بے وفا“ ہے..... اپنے ہر مکین کو کچھ عرصہ بعد  
 نشانِ عبسرت بنا کر نکال دیتا ہے اور نئے مکین بسا لیتا ہے.....  
 یہ مکان ”منخوس“ ہے.....  
 ملکینوں کی بد اعمالیوں نے اس کے در و دیوار پر نحوست طاری کر دی ہے.....  
 اب یہاں سے ”خیر“ کم اور ”شر“ زیادہ برآمد ہوتا ہے.....  
 یہ مکان فریبی ہے..... اپنے ہر مکین کو ہمیشگی کا تاثر دے کر تکبر  
 میں مبتلا کر دیتا ہے اور پھر..... رسوا کر کے نکال دیتا ہے.....  
 یہ مکان ”موزی“ ہے.....  
 اس کے مکین غریبوں کا کھاتے ہیں اور انہیں ہی ستاتے ہیں.....  
 یہ باتیں سب جانتے ہیں.....  
 مگر پھر بھی کئی لوگ اس مکان کے عاشق ہیں.....  
 اور اس میں رہنے کے لیے بے تاب رہتے ہیں.....  
 ایوانِ اقتدار کے بھوکوں کے لیے تازیاں عبسرت

تاریخ اشاعت

۶ رجب المرجب ۱۴۳۲ھ بمطابق ۱۷ مئی ۲۰۱۳ء

شمارہ: ۳۹۷

## ۱ مکان کھانی

اللہ تعالیٰ ”بہت مہربان“ بہت رحم فرمانے والے ہیں..... رحیم بھی، رحمن بھی اور ارحم الراحمین بھی.....  
یا اللہ ہم پر اور پوری اُمتِ مسلمہ پر ”رحم“ فرما.....

### بے وفامکان

پاکستان کے شہر اسلام آباد میں ایک ”مکان“ ہے، بڑا بے وفا..... مگر پرکشش ایسا کہ اچھے خاصے  
تعلیمندوں کو پاگل کر دیتا ہے..... کونسا ہے وہ مکان؟..... ابھی پچھلے چند سالوں میں ہم نے دیکھا کہ پہلے  
وہاں ظفر اللہ جمالی آئے..... کچھ عرصہ بعد نکال دیئے گئے اور چوہدری شجاعت آ بسے..... وہ دو ماہ بھی نہ  
ٹکے کہ شوکت عزیز آ گیا..... وہ گیا تو محمد میاں سومرو سامان لے آئے..... وہ گئے تو ملتان والے گیلانی  
صاحب خاندان سمیت آ گئے..... اُن کو نکالا گیا تو راجہ پرویز اشرف نے یہاں دھوم مچائی..... اُن کی  
گھنٹی بجی تو باباجی میر ہزار کو سواپنا سامان لے آئے..... اب وہ جانے والے ہیں اور ایک نیا ”مکین“  
اپنی قسمت کے بُرے دن کاٹنے اس ”مکان“ میں آنے والا ہے..... اب جس کے آنے کا زیادہ امکان  
ہے وہ یہاں باعزت طریقے سے داخل ہو کر..... نہایت ذلت کے ساتھ پہلے بھی نکالا جا چکا ہے.....  
ایک بار نہیں دو بار..... اب وہ کافی احتیاط کے ساتھ آ رہا ہے مگر ”بے وفامکان“ قہقہے لگا کر کہہ رہا  
ہے..... میں وہی ہوں، میں وہی ہوں..... بدنصیب مکین کو بے وفامکان میں جانے دیں..... آئیے ہم  
اپنے اصل اور وفادار گھر کے لئے کچھ سامان برابر کر لیں.....

ارشاد فرمایا حضرت آقا مدنی ﷺ نے:

جو شخص ”سبحان اللہ و بچمہ“ ایک سو بار پڑھتا ہے، اُس کے لئے ایک لاکھ چوبیس ہزار نیکیاں لکھ لی

جاتی ہیں۔ (رواہ الحاکم وقال صحیح الاسناد)

سبحان اللہ وبحمدہ، سبحان اللہ وبحمدہ، سبحان اللہ العظیم

## منحوس مکان

اللہ تعالیٰ نے انسان کے اعمال میں بڑی طاقت اور تاثیر رکھی ہے..... انسان جس زمین پر نیکی کرے وہ زمین برکت سے بھر دی جاتی ہے اور انسان جس زمین پر اللہ تعالیٰ کی نافرمانی اور ظلم کرے تو وہ ”زمین“ نحوست اور عذاب کا گھر بن جاتی ہے..... یہ بات قرآن مجید سے بھی ثابت ہے اور احادیث مبارکہ سے بھی..... اس پر بڑے بڑے عجیب واقعات بھی ہمارے سامنے ہیں..... جس زمین پر اللہ تعالیٰ کے لئے مسجد بنائی جاتی ہے، تو زمین کا وہ حصہ اتنا بابرکت ہو جاتا ہے گویا کہ جنت کا باغ..... اور زمین کے اس حصے کو فرشتے اٹھا کر لے جائیں گے اور جنت میں شامل کر دیں گے..... بابرکت زمینوں کا تذکرہ کروں تو پوری کتاب بن جائے..... مسجد نبوی میں زمین کا ایک حصہ ہے اس کو..... ریاض الجنۃ یعنی جنت کا باغ کہتے ہیں..... جس زمین پر کعبہ شریف ہے اُس کی برکت تو اتنی اونچی کہ تمام اطراف میں جو بھی ہدایت کا نور چمکتا ہے وہ اسی زمین سے آتا ہے..... اب دوسری طرف دیکھیں چند منافقین نے مدینہ منورہ کے مضافات میں ایک ”خفیہ اڈہ“ مسلمانوں کے خلاف بنایا اور اُسے مسجد کا نام دیا..... اُن کے اس گناہ کا زمین کے اس حصے پر ایسا خوفناک اثر ہوا کہ بعد میں بھی سالہا سال تک اس میں سے دھواں نکلتا تھا..... اور وہاں جو بستا تھا اس کی اولاد نہیں ہوتی تھی..... غزوہ تبوک کو جاتے ہوئے جب مسلمانوں کا لشکر قوم شمود کی بستی سے گزرا تو صدیاں بیت جانے کے باوجود وہاں نحوست اور عذاب کے اثرات بھڑک رہے تھے..... عذاب آور ہوائیں چل رہی تھیں..... اور وہاں کے پانی تک میں عذاب اور نحوست کے اثرات تھے..... آپ ﷺ کا لشکر جب وہاں سے گزرا تو آپ ﷺ نے چہرہ مبارک پر کپڑا لٹکادیا، اُوٹھی کو تیز فرما دیا اور صحابہ کرام رضی اللہ عنہم کو تاکید فرمائی کہ کوئی شخص ان ظالموں کے مکانات میں داخل نہ ہو اور نہ یہاں کا پانی پئے یہاں سے سر جھکاتے ہوئے گزرو..... بعض حضرات

نے اس جگہ کے پانی کو لاعلمی میں لے لیا تھا تو فرمایا کہ وہ پانی گرد اور اس پانی سے جو آٹا گوندھا ہے وہ جانوروں کو کھلا دو..... اسلام آباد کا وزیر اعظم ہاؤس..... روئے زمین کے عذاب زدہ مقامات میں سے ایک ہے..... یہاں کے بسنے والوں کے گناہوں، نافرمانیوں اور مظالم نے اس مکان کو نحوست اور عذاب کی سنسان حویلی بنا دیا ہے..... کونسا ظلم ہے جو یہاں نہیں ہوا، کونسا گناہ ہے جو یہاں نہیں پایا..... اسلام کے لئے بننے والے ملک میں اسلام کے خلاف زیادہ سازشیں اسی مکان میں ہوئیں..... عوام کے پیسے سے بننے والا یہ مکان ہمیشہ عوام کو لوٹنے کا مورچہ بنا رہا..... یہاں سے بے گناہوں کے قتل کے فیصلے صادر ہوئے..... یہاں سے سود کے تحفظ کے فرمان نکلے..... یہاں سے مساجد گرانے کے حکم نامے جاری ہوئے..... اسی مکان میں ایک آزاد ملک کو غیروں کا غلام بنانے کے طریقے ایجاد ہوئے..... اتنے گناہ، اتنا ظلم اور اتنی سرکشی نے اس مکان کو ”نحوست خانہ“ بنا دیا ہے..... اب جو بھی یہاں آکر رہتا ہے وہ عزت، سکون اور آزادی سے محروم ہو جاتا ہے..... اور وہ اچھے انجام سے بہت دور پھینک دیا جاتا ہے..... دور، بہت دور..... یقین نہ آئے تو گھر بھی خدا بخش کے قبرستان میں دو قبروں سے کچھ حال پوچھ آؤ..... یا ملتان اور گوجران میں ذلت کے دو تازہ کھنڈرات دیکھ آؤ..... اب ایک نیا مکین بہت خوش خوش اس ”نحوست خانے“ میں چلا آ رہا ہے..... نہ اُس کے پاس مال کی کمی تھی اور نہ عیش و آرام کی..... مگر بری قسمت اُسے گھسیٹ کر اس محل نما قید خانے میں لا رہی ہے..... وہ کون ہے؟ بس آج کل ہی میں فیصلہ ہونے والا ہے..... اُس کو وہاں جانے دیں..... آئیں ہم صدارتی محل سے بھی زیادہ قیمتی چیز پالیں اور وہ کلام پڑھیں جو ہمارے محبوب آقا حضرت محمد ﷺ کو بے حد محبوب ہے.....

رسول اللہ ﷺ نے ارشاد فرمایا:

وہ تمام چیزیں جن پر سورج کی کرنیں پڑتی ہیں مجھے اُن سب (کو پانے) سے زیادہ پسند یہ ہے کہ میں سبحان اللہ، والحمد للہ، ولا الہ الا اللہ، واللہ اکبر پڑھوں۔ (مسلم، ترمذی)

پوری محبت اور عظمت سے پڑھیں:

”سبحان اللہ، والحمد للہ، ولا الہ الا اللہ، واللہ اکبر“

دیکھا کیسی افضل اور بابرکت نعمت مل گئی..... وَالْحَمْدُ لِلَّهِ رَبِّ الْعَالَمِينَ.....

## فریبی مکان

بعض آئینے ایسے ملتے ہیں جن میں اپنی شکل زیادہ خوبصورت نظر آتی ہے..... یار لوگ ایسے فریبی آئینوں کے سامنے بہت خوش ہوتے ہیں..... پرانے زمانے میں فریبی طلسم ہوتے تھے..... ان میں پانچ فٹ کا آدمی خود کو پچاس فٹ کا محسوس کرتا تھا..... ان میں انسان خود کو ”شیر“ دیکھتے تھے اور موٹے لوگ ان میں خود کو اڑتا محسوس کرتے تھے..... یہ ہوشربا منظر تھوڑی دیر رہتے پھر جب طلسم سے باہر نکلتے تو پرانا قد بھی پورا نظر نہ آتا..... اسلام آباد کا وزیراعظم ہاؤس ایک فریبی مکان ہے..... اس میں جو بھی داخل ہوتا ہے اس کی گردن فوراً لوہے کی بن جاتی ہے..... جی ہاں! بے حد اکڑی ہوئی..... اس میں داخل ہونے والا خود کو سب سے بڑا عقلمند سمجھنے لگتا ہے..... اور اسے اپنی ذات کی وہ خوبیاں بھی نظر آنے لگتی ہیں جو کبھی اُس کے باپ دادا کے قریب سے بھی نہیں پھٹسکیں..... وہ زمین پر دیکھنے سے محروم ہو جاتا ہے اور اس کے کان صرف غیر ملکی آقاؤں کے فرمان سنتے ہیں.....

یہ عجیب فریبی مکان ہے..... ہر آنے والے کو یہ فریب دیتا ہے کہ تم زیادہ سے زیادہ بلکہ ہمیشہ میرے اندر رہو گے..... مگر اس کے لئے تمہیں کچھ گناہ کرنے ہوں گے، کچھ ظلم ڈھانے ہوں گے..... اور کچھ دھوکے دینے ہوں گے..... بتاؤ تم تیار ہو؟ ہر کوئی ”ہاں“ میں جواب دیتا ہے..... پھر وہ ان سے کفر کراتا ہے، شرک کراتا ہے..... ظلم اور گناہ کرواتا ہے..... اور چند دن بعد سب کچھ چھین کر کان سے پکڑ کر باہر نکال دیتا ہے..... یہاں مستقل رہنے کے لئے جادوگر بلائے جاتے ہیں کہ وہ منتر کریں..... نجومی بلائے جاتے ہیں کہ وہ ستاروں کو قابو میں رکھیں..... عامل بلوائے جاتے ہیں کہ بکرے مرغے کاٹ کاٹ کر بلاؤں کا منہ بند رکھیں..... بُرے مشیر بلائے جاتے ہیں کہ وہ کافروں کو راضی رکھنے کے ذلت آمیز طریقے سکھائیں..... فریب نگری کے باسی یہاں ہمیشہ رہنے کی فکر میں ہر بُرائی کرتے ہیں مگر اچانک گھٹی بجتی ہے..... اور بعض اوقات تو سامان سمیٹنے اور اٹھانے کا وقت بھی نہیں ملتا..... ہاں بے

شک! جس مکان میں رب ذوالجلال کے بندوں پر ظلم کے فیصلے ہوتے ہوں..... وہ مکان ایسا ہی ہوتا ہے..... بالکل ایسا ہی..... چھوڑیں اس مکان کو آئیں ہم عرش عظیم تک اپنا پکا معافی نامہ پہنچائیں تاکہ..... اصل اور باقی زندگی میں کام آئے.....

”رسول اللہ ﷺ نے ارشاد فرمایا:

سبحان الله وبحمده، سبحان الله العظيم، استغفر الله واتوب اليه

یہ کلمات جو شخص پڑھے تو جیسے اُس نے پڑھے ویسے ہی لکھ دیئے جاتے ہیں پھر عرش سے لٹکا دیئے جاتے ہیں، اور قیامت تک اس کے پڑھنے والے کا کوئی گناہ اس کو مٹا نہیں سکتا، یہاں تک کہ قیامت کے دن جب اس کی اللہ تعالیٰ سے ملاقات ہوگی تو یہ کلمات اسی طرح مہر لگے محفوظ ہوں گے..... (بزاز) سبحان الله! ان مبارک کلمات میں تسبیح، حمد اور توبہ استغفار ہے..... جیسے ہی اخلاص اور توجہ سے پڑھے تو محفوظ ہو گئے..... اور اب یہ کسی گناہ کی وجہ سے ضائع نہیں ہوں گے، بلکہ قیامت کے دن تک محفوظ رہیں گے اور وہاں کام آئیں گے..... لیجئے پڑھئے:

سبحان الله وبحمده، سبحان الله العظيم، استغفر الله واتوب اليه

## موذی مکان

اگر اللہ تعالیٰ نے آپ کو رہنے کے لئے بڑا مکان دیا ہو، وافر روزی عطاء فرمائی ہو اور ہر طرح سے مالا مال کیا ہو..... پھر آپ مسجد میں جا کر نماز کے بعد کھڑے ہو کر لوگوں سے بھیک مانگیں کہ مجھے روٹی کھلاؤ..... یہ اچھا لگتا ہے؟..... ہمارے ملک کے تمام ”وزراء اعظم“ اچھے خاصے مالدار ہیں..... کم از کم کروڑوں پتی ورنہ اربوں پتی..... پھر بھی وہ وزیر اعظم ہاؤس میں عوام کے پیسے کی روٹی کھاتے ہیں..... ہے نا عجیب بات؟..... مکان عوام کا، کھانا عوام کا، گاڑیاں عوام کی اور تمام خرچے عوام کے مال سے..... آخر ان کا اپنا ذاتی مال کس لئے ہوتا ہے؟ جب ان کی حکومت کا آغاز ہی عوام کا خون پینے سے ہوتا ہے تو آگے چل کر یہ عوام کی کیا خدمت کریں گے؟..... مسلمانوں کے حاکم اور خلیفہ کے لئے

”بیت المال“ سے وظیفہ یا خرچہ لینا جائز ہے اگر وہ ضرورت مند ہو..... اور خرچہ بھی ایک حد تک ہے مگر یہ لوگ تو خود اربابوں پتی ہو کر بیت المال سے بغیر کسی حد کے عیش اڑاتے ہیں..... وزیراعظم ہاؤس کے صرف باورچی خانے کا ماہانہ خرچہ کروڑوں میں ہوتا ہے..... کیا کوئی خوش نصیب آدمی ”حرام“ مال کھا سکتا ہے؟..... نہیں بھائیو! حرام مال انہیں کو نصیب ہوتا ہے جن سے اللہ تعالیٰ ناراض ہوتے ہیں..... اسلام آباد کے ”وزیراعظم ہاؤس“ میں کئی خفیہ غیر مرئی (یعنی نظر نہ آنے والی) سرنگیں ہیں..... ان سرنگوں سے اسلام دشمن اور گناہ پرست چوہے اس مکان میں داخل ہو کر ہر وزیراعظم کو گمراہ کرتے ہیں..... یہ طاغوتی چوہے اسلام آباد میں اسی انتظار میں رہتے ہیں کہ کب انہیں وزیراعظم ہاؤس میں داخل ہونے کا موقع ملے تو وہ..... نئے وزیراعظم کو گمراہی اور گناہوں میں دھکا دے سکیں..... آپ اسے مزاح نہ سمجھیں یہ بڑی دلخراش اور عبرتناک داستان ہے..... آپ ملک کے ہر صدر اور وزیراعظم کے ساتھ اس کی تقرری کے دو ماہ بعد..... چند نئے قریبی ساتھی دیکھیں گے..... آپ نے ان کا نام پہلے کبھی نہیں سنا ہوگا اور نہ کبھی ان کو پہلے کہیں دیکھا ہوگا..... مگر وہ صدر اور وزیراعظم کے اتنے قریب نظر آتے ہیں جیسے بچپن کے ساتھی ہوں..... پرویز مشرف کے ساتھ لگے ہوئے ”طارق عزیز“ کا آپ نے پہلے کبھی نام سنا تھا؟..... یہ شخص اچانک آیا اور پرویز مشرف کو اُس نے اپنی مٹھی میں لے لیا اور ملک کے سفید و سیاہ کا مالک بن گیا..... وہ پرویز مشرف کو طرح طرح کی خرمستیوں میں مصروف کر کے اپنی مرضی سے ملک کو چلاتا رہا..... اسلام آباد کے یہ چوہے جو دراصل غیر ملکی لابیوں اور اسلام دشمن تنظیموں کے باقاعدہ ایجنٹ ہیں..... ہر نئے سربراہ مملکت تک پہنچ جاتے ہیں..... موذی مکان کے یہ چوہے..... ہر وزیراعظم کو ایک ہی سبق پڑھاتے ہیں کہ ملک کی ترقی کیلئے سب سے بڑی رکاوٹ ”اسلام“ اور ”اسلامی طبقہ“ ہے..... چنانچہ ہر صدر یا وزیراعظم پھر صرف اسی کام میں لگ جاتا ہے..... اور ملک کے عوام مہنگائی، بد امنی، فساد اور کرپشن کی چکی میں پستے رہتے ہیں..... خلاصہ یہ کہ موذی مکان میں جو بھی آتا ہے..... وہ ملک کے دینداروں کو سب سے زیادہ ایذا پہنچاتا ہے..... عوام کو ستاتا ہے..... اور پھر خود ”ایذا“ کا شکار بن جاتا ہے..... ہم نے جب شوکت عزیز کے وزیراعظم بننے کی خبر سنی تھی تو دل مٹھی

میں آگیا تھا..... غیر ملکی ملازم، فری میسن یا اسی طرح کی کسی اور تنظیم کا باقاعدہ رکن اور مسلمانوں کا دشمن  
ملک کا وزیر اعظم؟؟؟..... پھر دل نے صدا لگائی:

حسبنا الله ونعم الوكيل

تب اطمینان ہو گیا بے شک..... اللہ تعالیٰ ہی مالک ہے، اللہ تعالیٰ ایک ہے، اللہ تعالیٰ کی شہنشاہی  
ہے..... اللہ تعالیٰ ہی کافی ہے..... اللہ تعالیٰ ہی ہر چیز پر قادر ہے اور ہم سب نے اللہ تعالیٰ کے حضور میں  
پیش ہونا ہے..... وہی اس قوم اور ملک کا مالک و خالق ہے..... اور وہی اس اُمت کا نگہبان  
و محافظ ہے.....

حسبنا الله ونعم الوكيل... اللهم يا مالک الملک ارحم امة محمد صلی اللہ علیہ وسلم

سبحان الله وبحمده سبحان الله العظيم

لَا إِلَهَ إِلَّا اللَّهُ، لَا إِلَهَ إِلَّا اللَّهُ، لَا إِلَهَ إِلَّا اللَّهُ، لَا إِلَهَ إِلَّا اللَّهُ مُحَمَّدٌ رَّسُولُ اللَّهِ

اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِهِ وَصَحْبِهِ

وَبَارِكْ وَسَلِّمْ تَسْلِيمًا كَثِيرًا كَثِيرًا

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ



booksazir.blogspot.com



۲

## مکان کھانی

فریبی مکان کے مقابل کچھ اچھے اور کارآمد مکانوں کا تذکرہ.....

حضرت آسیہ رضی اللہ عنہا نے مکان مانگا.....

جنت کا مکان..... اصلی اور پائیدار مکان.....

اسلام آباد کے فریبی مکان کے مکینوں کی عیاشیاں اور انجام.....

”سبحان اللہ و بحمدہ“..... جہنم سے آزادی کا پروانہ

مکان ہر ایک کی ضرورت..... انسان، چرند پرند..... سب اس کے محتاج

قارون کا زمین میں دھنستا گھر..... دولت کا عبرتناک انجام.....

مکڑی کا گھر..... کمزور ترین گھر..... دنیا کے عہدے.....

منصب اور مقام سب مکڑی کے گھر کی طرح کمزور.....

”مدینہ منورہ“ کے مبارک، منور اور بلند مقام کچے حجرے.....

اور اُن کا محبت بھرا تذکرہ..... ان حجروں سے فیض حاصل کرنا ہوگا.....

”سبحان اللہ و بحمدہ“ کا اجر و ثواب

تاریخ اشاعت

۱۳ رجب المرجب ۱۴۳۴ھ بمطابق ۲۴ مئی ۲۰۱۳ء

شمارہ: ۳۹۸



## مکان کھانی

اللہ تعالیٰ سے ایک خوش نصیب خاتون نے ”مکان“ مانگا..... اُس کا یہ مانگنا اللہ تعالیٰ کو ایسا محبوب ہوا کہ اُسے قرآن پاک کی آیت مبارکہ بنا دیا.....

یہ خوش نصیب عورت، یہ عقلمند خاتون..... یہ کامل و مکمل مؤمنہ کون تھیں؟.....

سورۃ التحریم کی آیت ﴿۱۱﴾ دیکھیں..... یہ فرعون کی بیوی، حضرت سیدہ آسیہ بنت مزاحم رضی اللہ عنہا ہیں.....

انہوں نے دنیا کے صدارتی محل اور شاہی مکان کی قربانی دی..... ایک عورت اور اتنے بڑے عظیم الشان مکان کی قربانی؟..... جی ہاں ایسا ہوا..... تفسیر کی کتابیں کھولیں اور جھوم جھوم کر اس خوش قسمت خاتون کا تذکرہ پڑھیں..... وہ اللہ تعالیٰ پر ایمان لے آئیں اور فرعون سے انہوں نے براءت کا اعلان فرمادیا..... بڑا ہی مشکل کام تھا..... فرعون اُس زمانے کا امریکہ، اسرائیل اور انڈیا تھا..... وہ اپنے گمان میں سپر پاور اور نعوذ باللہ ”رب اعلیٰ“ تھا..... ایک کمزوری عورت نے اُس کے سامنے سر جھکانے سے انکار کر دیا..... حالانکہ نہ مقابلے کی طاقت تھی اور نہ زمین پر کوئی پناہ گاہ..... تب آسمان کے دروازے ”رب تعالیٰ“ نے اُس پر کھول دیئے..... فرشتے اترتے اور اُس پر سایہ کرتے..... فاصلے سمیٹ دیئے گئے اور اُسے جنت کا اپنا مکان پوری آب و تاب سے نظر آنے لگا..... جسم اُس کا زخمی تھا مگر روح اونچی اونچی پروازوں پر تھی..... بے شک جتنی قربانی اتنا بدلہ..... قربانی بہت بڑی تھی تو بدلہ بھی بہت اونچا ملا..... مفسرین حضرات نے لکھا ہے کہ اس خاتون کا ”حسن ذوق“ ملاحظہ فرمائیں کہ.....

اختارت الجار قبل الدار

یعنی گھر مانگنے سے پہلے پڑوسی مانگا..... پہلے پڑوسی پھر مکان.....

رَبِّ ابْنِ لِي عِنْدَكَ بَيْتًا فِي الْجَنَّةِ (التحریم)

اے میرے رب میرے لئے بنا دیجئے ”اپنے پاس“ ایک گھر جنت میں.....

اپنے پاس، سبحان اللہ، اپنے پاس یا اللہ! اپنے قرب میں مکان دے دیجئے..... اللہ تعالیٰ تو شبہ رگ سے بھی زیادہ قریب..... مگر یہاں ”قرب“ سے مراد محبت اور رحمت والا ”قرب“ ہے..... واقعی بہت بازوق، بہت بالایمان اور بہت عقلمند خاتون تھیں..... رضی اللہ عنہا..... گزشتہ ”رنگ و نور“ میں ایک ”مکان“ کا تذکرہ ہوا تھا..... بات ”مکان“ اور ”گھر“ کی آئی تو کئی مکان یاد آ گئے..... کہاں ایک عذاب زدہ، بے وفا حویلی..... اور کہاں اللہ تعالیٰ کے قرب میں ایک دائمی اور ہمیشہ ہمیشہ کا مکان..... اے بھائیو! اے بہنو! مجھے اور آپ کو بھی اسی مکان کی فکر کرنی چاہئے جیسا مکان حضرت آسیہ رضی اللہ عنہا نے مانگا تھا..... مکان کی بات آگے بڑھانے سے پہلے دل کو ”تسبیح“ کی غذا دیتے ہیں.....

حضور اقدس صلی اللہ علیہ وسلم نے ارشاد فرمایا:

جو شخص صبح کے وقت ایک ہزار مرتبہ ”سبحان اللہ و بحمدہ“ پڑھتا ہے تو وہ اپنی جان، اللہ تعالیٰ کو بیچ دیتا ہے اور وہ اللہ تعالیٰ کی طرف سے جہنم سے آزاد کیا ہوا بن جاتا ہے..... (الطبرانی فی الاوسط)

سبحان اللہ و بحمدہ، سبحان اللہ و بحمدہ، سبحان اللہ و بحمدہ، سبحان اللہ العظیم

اسلام آباد کے آفت زدہ مکان..... یعنی وزیراعظم ہاؤس میں نئے مکینوں کے لئے تیاری زور شور سے جاری ہے..... سنا ہے کہ کراکری یعنی برتن تک غیر ملکوں سے منگوائے جاتے ہیں..... شاید مہسنگے برتنوں میں کھانا زیادہ لذیذ ہو جاتا ہوگا..... ایک سابقہ وزیراعظم کے لئے کمبل وغیرہ یورپ سے لا کر یہاں ڈالے گئے تھے..... مگر آج وہ لٹھے کے کفن میں زمین کے نیچے ہیں..... ایک وزیراعظم کے لئے کھانا یورپ کے ایک دور دراز ملک سے جہاز پر اس ترتیب سے لایا جاتا تھا کہ گرم اور تازہ رہے..... ہمیشہ نہیں، البتہ کبھی کبھار عوام کے مال سے یہ بچکانہ خواہش پوری کی جاتی تھی..... آج کل وہ قبر میں خود کسی کی خوراک ہیں..... اس وزیراعظم ہاؤس کے قصے اور داستانیں ایسی بدبودار ہیں کہ نہیں لکھنے اور پڑھنے سے بھی طبیعت بھاری ہو جاتی ہے..... ابھی جو آنے والے ہیں ان کی خوش خوراک کے چرچے چار دانگ عالم میں پھیلے ہوئے ہیں..... دیکھیں کیا بنتا ہے..... ویسے مکان اور گھر ہر انسان کی ایک

لازمی ضرورت ہے..... اور کئی جانور اور پرندے بھی مکان اور گھر بناتے ہیں..... قرآن مجید میں کئی گھروں اور مکانات کا عجیب سبق آموز تذکرہ ہے..... بیسواں پارہ دیکھیں، سورۃ القصص کے آخری دو رکوع میں دو مکانات کا تذکرہ ہے..... ایک مکان وہ جو زمین میں دھنس گیا اور دھنستا جا رہا ہے اور بالآخر جسم میں جا شامل ہوگا..... وہ مکان اکیلا نہیں دھنسا، بلکہ اپنے ساتھ اپنے زمانے کے سب سے بڑے مالدار کو لے ڈوبا..... وہ اتنا بڑا سرمایہ دار تھا کہ آج اگر موجود ہوتا تو ”ٹائم میگزین“ کے ٹائٹل پر اس کی تصویر سب سے اوپر چھپتی..... ایک اور میگزین ہے مجھے اس کا نام یاد نہیں آرہا، اس میں ہر سال دنیا کے ارب پتی افراد کو درجہ بندی دی جاتی ہے..... بڑا سخت مقابلہ ہوتا ہے اور پوری دنیا سے ایک سو افراد..... اور ان ایک سو میں سے دس افراد کو منتخب کیا جاتا ہے..... اور ان کی تصویر اس میگزین کے ٹائٹل پر آتی ہے..... یہ دنیا داروں کے ہاں ایسا اعزاز ہے کہ اس کی خواہش میں ان کی جان نکلتی ہے..... سورۃ القصص کی آیت ﴿۸۱﴾ میں جس مکان کے زمین میں دھنس جانے کا تذکرہ ہے..... اس مکان کا مالک آج موجود ہوتا تو وہ دنیا میں پہلے نمبر پر آتا..... اُسے مسٹر قارون کہا جاتا..... وہ ہمارے دانشوروں کا آئیڈیل ہوتا..... کیونکہ اُس کے پاس بے تحاشہ مال تھا..... اور دانشوروں کے نزدیک کامیابی کا معیار ”مال“ ہے..... اور اس کا دعویٰ تھا کہ..... یہ مال اُس نے اپنے ”علم“، یعنی اپنے ہنر، اپنی ٹیکنالوجی اور اپنی تعلیم کے ذریعہ بنایا ہے.....

إِنَّمَا أُوتِيتُهُ عَلَىٰ عِلْمٍ عِنْدِي (القصص: ۷۸)

ہمارے دانشور بھی یہی ”قارونی پیغام“ دن رات سناتے ہیں کہ مسلمان تعلیم حاصل کریں تاکہ مالدار بنیں..... اور کامیاب ہو جائیں..... اللہ تعالیٰ فرماتے ہیں کہ ہم نے اُسے اُس کے مکان سمیت زمین میں دھنسا دیا..... اور پھر ایک آیت بعد ایک اور مکان کا تذکرہ فرماتے ہیں..... اس مکان کا نام ہے..... دارالآخرۃ..... یعنی آخرت کا دائمی اور حقیقی نعمتوں والا گھر..... ارشاد فرمایا:

تِلْكَ الدَّارُ الْآخِرَةُ... الْآيَةُ (القصص: ۸۳)

ترجمہ: یہ آخرت کا گھر ہم نے ان لوگوں کے لئے بنایا ہے جو زمین میں بڑائی نہیں چاہتے

اور نہ ہی فساد پھیلاتے ہیں اور اچھا انجام اُن کا ہے جو متقی ہیں.....

لیجئے دو مکان سامنے آ گئے..... زمین میں دھنستا ہوا گھر..... اور جنت کی بلند یوں والا گھر..... آئیے تسبیح پڑھتے اور سمجھتے ہیں تاکہ آخرت کے گھر کا کچھ سامان ہو جائے.....

حضور اقدس صلی اللہ علیہ وسلم کا فرمان ہے کہ حضرت نوح علیہ السلام نے اپنے بیٹے کو نصیحت کرتے ہوئے ارشاد فرمایا: اے میرے پیارے بیٹے! میں تجھے مختصر سی نصیحت کرنا چاہتا ہوں تاکہ تو اُسے بھلا نہ دے میں تجھے دو کام کرنے کی نصیحت کرتا ہوں اور دو کاموں سے روکتا ہوں، جن دو کاموں کے کرنے کی نصیحت کرتا ہوں ان میں سے ایک کام ایسا ہے جسے میں نے اکثر اللہ تعالیٰ کی بارگاہ میں مقبول ہو کر پہنچتے دیکھا ہے اور میں نے دیکھا ہے کہ اللہ تعالیٰ بھی اس کام سے خوش ہوتے ہیں اور اللہ تعالیٰ کے نیک بندے بھی..... وہ کام یہ ذکر ہے ”سبحان اللہ و بحمدہ“

کیونکہ یہی عمل اور یہی ذکر تمام مخلوق کی عبادت ہے اور اسی ذکر کے طفیل تمام مخلوق کو رزق دیا جاتا ہے۔ (کتاب الزہد)

سبحان اللہ و بحمدہ، سبحان اللہ و بحمدہ، سبحان اللہ العظیم

اسلام آباد کے نخواست زدہ مکان..... وزیراعظم ہاؤس میں جو صاحب پوری شان و شوکت سے آ رہے ہیں..... اللہ تعالیٰ اُن کو فکر آخرت عطاء فرمائے..... ماضی میں اسی ”مکان“ میں بیٹھ کر جو فیصلے انہوں نے کئے ان کے تھیٹرے آج تک پوری قوم کھا رہی ہے..... ایک غیر سنجیدہ سیاسی ماحول میں..... حد سے زیادہ سنجیدہ فیصلے کرنا ہمیشہ نقصان دہ ہوتا ہے..... یا تو خود انسان کا اپنا عمل بہت اونچا ہو..... وہ جو منہ میں سونے کا چمچ لیکر پیدا ہوئے اور جنہوں نے کبھی بھوک، پیاس کا نام تک نہیں سنا وہ ”جذباتی فیصلے“ کرتے ہوئے ٹھوکر کھا جاتے ہیں..... کامیاب حکومت کے دو طریقے ہیں پہلا یہ کہ حکمران خود ریاضت اور مجاہدہ برداشت کرے..... اور دوسرا یہ کہ اگر وہ ریاضت اور مجاہدہ برداشت نہیں کرتا..... ہر وقت اس کا پیٹ، معدہ اور بینک بھر رہتا ہے تو وہ زیادہ سنجیدگی اور سختی کرنے کی بجائے..... بس گزارہ چلائے اور حتی الامکان خدمت کرے..... ماضی میں زیادہ اختیارات کے سنجیدہ شوق نے تباہی مچائی..... پرویز

مشرف جیسے شخص کو بغیر استحقاق آرمی چیف بنایا گیا..... اور پھر جب وہ فضا میں تھا تو اس کو برطرف کیا گیا..... جس کے نتیجے میں وہ برسرِ اقتدار آگیا اور ملک اندھیروں میں ڈوب گیا..... اوّل اُس کو عہدہ دینا غلط تھا..... اور پھر عہدہ واپس لینے کا طریقہ کار تو بہت ہی غلط تھا..... واجپائی کو بس پر بٹھا کر لاہور لانا بھی کشمیریوں کے زخموں پر نمک پاشی تھی..... اور بھی بہت سے غلیظ فیصلے..... اب دیکھیں کیا بنتا ہے..... اللہ تعالیٰ سے خیر اور مدد مانگتے ہیں..... حسبنا اللہ ونعم الوکیل..... قرآن مجید میں جن گھروں اور مکانات کا تذکرہ ہے..... ہمیں چاہئے کہ اُن کو غور سے پڑھیں اور سمجھیں..... تاکہ مکان اور گھر کے بارے میں ہمیں خوش قسمتی کا راستہ معلوم ہو.....

قرآن مجید میں ایک گھر کا تذکرہ ہے..... نجات والا گھر..... جب زمین و آسمان سے عذاب کا پانی ابل رہا تھا..... بڑے بڑے پہاڑ پانی میں گم ہو رہے تھے اور آسمانی غضب ہر طرف چنگھاڑ رہا تھا..... تب ایک کچا سا، پرانا سا مکان امن اور نجات کی جگہ بنا ہوا تھا..... یہاں جو آجاتا وہ سیلاب، سمندر اور سینکڑوں فٹ اونچی لہروں سے بچ جاتا..... اور اسے نجات کی سواری بھی مل جاتی..... یہ پیغمبرِ حضرت نوح علیہ السلام کا مکان تھا جس کا تذکرہ آپ سورہ نوح کی آیت ﴿۶۸﴾ میں پڑھ سکتے ہیں..... قرآن پاک کے مکانات میں قوم عاد اور ثمود کے مکانات کا بھی تذکرہ ہے..... کیسے مضبوط اور شاندار محل بناتے تھے اور مکانات تراشتے تھے..... پھر یہ سب کچھ تباہ ہو گیا..... قرآن مجید مکرّی کے گھر اور مکان کا تذکرہ بھی فرماتا ہے..... اور اُن لوگوں کو سمجھاتا ہے کہ جو اللہ تعالیٰ کو چھوڑ کر کسی اور کو اپنا سہارا بناتے ہیں..... جو طاغوت کی ظاہری طاقت کو سجدے کرتے ہیں..... اُن کے گھر، عہدے اور منصب مکرّی کے جالے کی طرح کمزور ہوتے ہیں..... بات کو تازہ مثال سے سمجھنا ہو تو اسلام آباد میں ”چک شہزاد“ کے ایک مکان میں آئیں بھرتے ”پرویز مشرف“ کو دیکھ لیں..... کتنی شان و شوکت تھی اس کی..... مگر مکرّی کے جالے کی طرح بکھر گئی، ٹوٹ گئی..... قرآن پاک کے مکانات میں..... وہ گرے ہوئے گھر بھی شامل ہیں جن کا تذکرہ سورہ نمل کی آیت ﴿۵۷﴾ میں ہے..... اور وہ اونچے گھر بھی شامل ہیں جن سے دل لگانے والے بہت اونچے ہو جاتے ہیں..... ان گھروں کا تذکرہ سورہ النور آیت ﴿۳۱﴾ میں ہے..... آج میں نے

تھوڑی سی کوشش کر کے قرآن مجید میں مذکورہ گھروں اور مکانات کی فہرست جمع کی ہے..... مگر کالم کی جگہ ختم ہو رہی ہے..... اور مکانات بہت سے باقی ہیں..... مثلاً شہد کی مکھی کا مکان، مہاجر بنی سبیل اللہ کا مکان، مظلوم اور روپوش ایمان والوں کے مکانات، مکینوں کے ہاتھوں گرتے ہوئے مکانات..... وغیرہ وغیرہ..... اُن سب کو چھوڑ دیتے ہیں..... بس اُن مکانات کے تذکرے سے دل روشن کرتے ہیں..... جنہیں سورۃ الاحزاب میں ”مکانات“ اور سورۃ حجرات میں ”حجرے“ فرمایا گیا ہے..... دراصل وہ تھے تو چھوٹے چھوٹے حجرے..... مگر ہر حجرہ ایک الگ مکان تھا..... اور اس مکان کے مکین اس میں بہت خوش اور راضی تھے..... بلکہ وہ ہمیشہ اپنی قسمت پر شکر ادا کرتے تھے..... یہ مکانات اور حجرے..... میری اور آپ کی ماؤں کے تھے..... امہات المؤمنین..... روئے زمین کی خوش نصیب ترین ہستیاں..... اونچے نام، اونچا مقام، میرے آقا مدنی ﷺ کے اہل بیت یعنی گھر والے..... مسجد نبوی شریف کے ساتھ یہ چھوٹے چھوٹے حجرے بنے ہوئے تھے..... سبحان اللہ! ان حجروں میں وحی نازل ہوتی تھی..... اور ان حجروں میں روئے زمین کا سب سے بڑا دین مدوّن ہوتا تھا..... ان حبسروں میں کامیابی کے اصول..... اور ترقی کے قوانین کا فیصلہ ہوتا تھا..... حضرت امام بخاری رحمہ اللہ نے الادب المفرد میں ان حجروں کا حجم اور سائز تک بیان فرما دیا ہے..... سبحان اللہ! اتنے چھوٹے گھر اور اتنا عالی شان مقام..... بس مکان کہانی کو..... ان مبارک حجروں اور مکانات کے تذکرے پر ختم کرتے ہیں..... کیونکہ دنیا کے کسی بھی مکان نے کامیابی اور برکت پانی ہو تو اُسے..... ان مبارک حجروں سے ہی فیض پانا ہوگا..... اسلام آباد کا آسیب زدہ وزیر اعظم ہاؤس بھی پاک، صاف اور بابرکت ہو سکتا ہے..... اگر وہ مسجد نبوی کے حجروں سے روشنی اور خوشبو لے آئے..... مسلمانوں نے دنیا کو فتح کیا تو بڑی بڑی منوس جگہیں اُن کے قبضے میں آئیں..... مگر وہ ان جگہوں کو بابرکت اور باسعادت بنانے کا طریقہ اور گر جانتے تھے..... اور یوں زمین پاک ہوتی چلی گئی..... وہ طریقے اپنی پوری تاثیر کے ساتھ آج بھی موجود ہیں..... مگر صرف قسمت والے ہی اُن سے فائدہ اٹھاتے ہیں..... ہاں! صرف قسمت والے..... ورنہ اسلام آباد کے وزیر اعظم ہاؤس کے باسیوں کا انجام بہت لرزہ خیز ہوتا ہے..... بہت ہی بھیانک.....

آئے تسبیح میں گم ہو جاتے ہیں.....

نبی کریم ﷺ نے ارشاد فرمایا:

اللہ تعالیٰ نے کلام میں سے چار (کلمات) کو (خاص طور پر) منتخب فرمایا ہے:

سبحان الله، والحمد لله، ولا اله الا الله والله اكبر

جو سبحان اللہ پڑھے اس کے لئے بیس نیکیاں لکھ دی جاتی ہیں اور بیس گناہ معاف کر دیئے جاتے ہیں اور جو اللہ اکبر پڑھے اس کیلئے بھی یہی ثواب ہے اور جو لا الہ الا اللہ پڑھے اس کے لئے بھی یہی ثواب ہے اور جو الحمد للہ رب العالمین پڑھے اس کے لئے تیس نیکیاں لکھ دی جاتی ہیں اور اُس کے تیس گناہ معاف کر دیئے جاتے ہیں..... (احمد، نسائی)

سبحان الله والحمد لله، ولا اله الا الله والله اكبر

ولا حول ولا قوة الا بالله العلي العظيم

لَا إِلَهَ إِلَّا اللَّهُ، لَا إِلَهَ إِلَّا اللَّهُ، لَا إِلَهَ إِلَّا اللَّهُ مُحَمَّدٌ رَّسُولُ اللَّهِ

اَللّٰهُمَّ صَلِّ عَلٰى سَيِّدِنَا مُحَمَّدٍ وَعَلٰى اٰلِهٖ وَصَحْبِهٖ

وَبَارِكْ وَسَلِّمْ تَسْلِيْمًا كَثِيْرًا كَثِيْرًا

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ





# مالک الملک کی کُرسی

اقتدار کی ناپائیدار کرسی پر ایمان

بیچنے والوں کے لیے تازیانہ عبرت.....

مالک الملک کی آسمانوں، زمینوں پر محیط کرسی کا عاشقانہ تذکرہ.....

اللہ تعالیٰ کی کرسی کی وسعت..... اس سے بڑا اللہ تعالیٰ کا عرش.....

**حملة العرش** فرشتوں کی تسبیح مبارک.....

اہل جنت کی حکومت.....

ایک سیاستدان کا لطیفہ.....

حضرت ابراہیم علیہ السلام کی مسلمانوں کے نام نصیحت.....

”سبحان“ کے معنی..... سورۃ یس میں دو جگہ ”سبحان“

لطیف علمی نکتہ.....

تسبیح کی فضیلت اور طاقت.....

تاریخ اشاعت

۲۰ رجب المرجب ۱۴۳۴ھ بمطابق ۳۱ مئی ۲۰۱۳ء

شمارہ: ۳۹۹

# مالک الملک کی کُرسی

اللہ تعالیٰ کی ”کُرسی“ نے سب آسمانوں اور زمین کو اپنے اندر لے رکھا ہے.....

وَبِيعَ كُرْسِيُّهُ السَّمُوتِ وَالْأَرْضَ (البقرة: ۲۵۵)

سبحان اللہ! اللہ تعالیٰ کی ”کُرسی“..... اللہ تعالیٰ کی بادشاہی اور اللہ تعالیٰ کا عرش.....  
ذرا جھوم کر پڑھیں:

وَبِيعَ كُرْسِيُّهُ السَّمُوتِ وَالْأَرْضَ (البقرة: ۲۵۵)

حضرت شاہ عبدالقادر صاحب رحمۃ اللہ علیہ ترجمہ فرماتے ہیں کہ..... اللہ تعالیٰ کی کُرسی میں گنجائش ہے  
آسمانوں کے لئے اور زمین کے لئے..... یعنی سات آسمان اور زمین اگر اللہ تعالیٰ کی کُرسی پر رکھ دیئے  
جائیں تو آرام سے اس میں سما جائیں گے..... زمین سے لیکر آسمان تک کتنا فاصلہ ہے؟..... پھر ایک  
آسمان کا دوسرے آسمان سے کتنا فاصلہ ہے؟..... اور ہر آسمان کتنا بڑا ہے؟ مگر یہ سب اللہ تعالیٰ کی کُرسی  
میں اس طرح آجاتے ہیں جس طرح ایک بڑے صحرائے میں ایک چھوٹی سی انگوٹھی..... اور اللہ تعالیٰ کی کُرسی  
سے بڑا اللہ تعالیٰ کا عرش ہے..... جی ہاں! عرش عظیم یعنی بہت عظیم عرش.....

اس عرش کو اللہ تعالیٰ کے چار فرشتوں نے اٹھایا ہوا ہے..... قیامت کے دن آٹھ فرشتے اس عرش کو اٹھائیں  
گے..... یہ فرشتے بہت مقرب اور بہت قوت و طاقت والے ہیں..... قرآن مجید میں ان کا تذکرہ ہے.....  
حملۃ العرش..... یہ فرشتے بھی ”سبحان اللہ وبمجدہ“ پڑھتے ہیں..... خود قرآن مجید نے بتایا ہے۔

يُسَبِّحُونَ مُحَمَّدًا (الغافر: ۷)

حمد کے ساتھ تسبیح، یعنی تعریف کے ساتھ اللہ تعالیٰ کی پاکی بیان کرتے ہیں ان کی تسبیح کے

مختلف الفاظ روایات میں آئے ہیں.....

تین ہفتے ہوئے کہ ”تسبیح“ کا بیان چل رہا ہے..... ساتھ ساتھ حالات حاضرہ پر بھی بات ہو رہی ہے..... آج اسی میں کرسی کا تذکرہ آ گیا کہ ملک میں کرسی کی جنگ جاری ہے..... ایک عارضی اور فانی کرسی..... ایک کمزور اور ناپائیدار کرسی..... مگر یہ کرسی اہل دنیا کو بے حد محبوب اور مرغوب ہے.....

ایک سیاستدان کے بارے میں یہ لطیفہ بھی مشہور ہوا تھا کہ اُن کے ہاتھ میں اکثر باریک دانوں والی ایک مالا گھومتی رہتی تھی..... کسی نے پوچھا! آپ کیا وظیفہ کرتے ہیں؟..... کہنے لگے پیر صاحب نے آیۃ الکبریٰ بتائی تھی..... مگر مجھے پوری آیۃ الکبریٰ یاد نہیں ہوتی تو میں بس کرسی کرسی کرسی پڑھتا رہتا ہوں.....

ابھی حال ہی میں کچھ لوگ کرسی کے پیچھے دوڑتے دوڑتے گر پڑے اور کچھ کے نیچے سے کرسی بے رحمی کے ساتھ کھسک گئی..... اور کچھ چند دن اس کرسی کے جھولے کھا کر دو چار دن میں جانے والے ہیں..... اور کچھ اگلے چند دن بعد اس کرسی پر بیٹھنے والے ہیں..... مگر ہمیشہ کے لئے نہیں..... بس چند دن یا چند مہینے یا سال..... کاش اس فانی کرسی پر بیٹھنے والے..... اصل کرسی کے مالک کی فرمانبرداری کریں تو کتنا اونچا مقام پالیں..... یاد رکھیں قیامت کے دن ہر جنتی مسلمان کو جنت میں بڑی کرسی اور بڑی بادشاہت ملے گی..... ارشاد فرمایا:

وَمُلْكًا كَبِيرًا (الدھر: ۲۰)

یعنی اہل جنت کے لئے بڑی بادشاہت ہوگی

آئیے اپنی جنت کو یقین کے ساتھ آباد کریں.....

رسول اللہ صلی اللہ علیہ وسلم نے ارشاد فرمایا:

شب معراج میں جب میری ملاقات حضرت ابراہیم علیہ السلام سے ہوئی تو انہوں نے فرمایا کہ: اپنی اُمت کو میرا سلام کہیں اور بتائیں کہ جنت کی مٹی عمدہ پاکیزہ اور پانی میٹھا ہے مگر وہ جنت بالکل خالی میدان ہے اور اس کے پودے (یعنی درخت اور آبادی)

سبحان اللہ، والحمد للہ، لا الہ الا اللہ اور اللہ اکبر ہے۔ (ترمذی)

ایک روایت میں ”لا حول ولا قوة الا باللہ“ بھی ہے۔ (ترمذی)

سبحان اللہ، والحمد للہ ولا الہ الا اللہ واللہ اکبر ولا حول ولا قوة الا باللہ  
تسبیح کے فضائل بہت زیادہ ہیں..... کاش ہر مسلمان کو ”تسبیح“ کی توفیق نصیب ہو جائے.....  
در اصل ”تسبیح“ سے پاکی اور قوت ملتی ہے..... ایمانی قوت، دینی قوت، روحانی قوت، اخروی قوت،  
دنیوی قوت..... جسمانی قوت..... قرآن مجید میں غور کریں، جہاں بھی سبحان اللہ یا تسبیح کے الفاظ  
استعمال کئے گئے ہیں وہاں کسی ایسی چیز کا تذکرہ ہے..... جس چیز کی طاقت نہ انسانوں کے بس میں کل  
تھی اور نہ آج ہے اور نہ آئندہ کبھی ہوگی.....

سُبْحَنَ الَّذِیْ اَسْرٰی بِعَبْدِہٖ لَیْلًا (الاسراء: ۱)

والی آیت دیکھ لیں اس میں معراج کا واقعہ بیان فرمایا..... رات کے ایک حصے میں اتنی بڑی اور لمبی  
سیر..... مکہ مکرمہ سے بیت المقدس..... وہاں سے آسمانوں پر اور پھر آسمانوں سے بہت آگے، بہت  
آگے..... سائنس دان ابھی تک زمین کے مدار میں گھومنے والے سیاروں تک پہنچنے کی کوشش میں  
ہیں..... سبحان ہے وہ ذات جس نے رات کے ایک حصے میں اتنا بڑا سفر پورا کروایا..... فاصلے اور زمانے  
سب سمیٹ دیئے..... صدیوں کو سیکنڈوں میں بند فرما دیا..... اور ہزاروں کروڑوں سالوں کی  
مسافت کو منٹوں میں طے فرما دیا.....

سبحان اللہ وبحمدہ، سبحان اللہ وبحمدہ، سبحان اللہ وبحمدہ  
اسی طرح ایک ایک آیت کو لیتے جائیں اور غور کرتے جائیں تو آپ کے دل پر تسبیح..... یعنی  
اللہ تعالیٰ کی پاکی بیان کرنے..... سبحان اللہ پڑھنے کی حقیقت اور طاقت کھلتی جائے گی..... آسمانوں کے  
اوپر فرشتوں کا یہ کہنا.....

سُبْحٰنَکَ لَا اِلٰہَ اِلَّا اَنتَ عَلٰمُ الْغُیُوْبِ (البقرہ: ۲۵۵)

اور سمندروں کہ تہہ میں مچھلی کے پیٹ میں سیدنا یونس علیہ السلام کا یہ فرمانا:

لَا اِلٰہَ اِلَّا اَنتَ سُبْحٰنَکَ اِنِّیْ کُنْتُ مِنَ الظّٰلِمِیْنَ (سورۃ الانبیاء: ۸۷)

دنیا کے تمام اصولوں اور سائنس کے تمام قوانین کو مدنظر رکھ کر دیکھیں کہ..... حضرت یونس علیہ السلام کا زندہ رہنا ممکن تھا؟..... سمندر میں چھلانگ لگانا..... مچھلی کا نگل لینا..... کئی دن یا کئی گھنٹیاں مچھلی کے پیٹ میں رہنا..... اور وہاں اللہ تعالیٰ کی تسبیح بیان کرنا..... عقل تسلیم نہیں کرتی..... سائنس کے قوانین ہرگز نہیں مانتے..... مگر سبحان ذات کے لئے کچھ ناممکن نہیں..... ”سبحانک“ پکارا تو ایسی مدد آئی کہ زندہ سلامت سمندر کے ساحل پر آ گئے.....

سبحان اللہ وبحمدہ سبحان اللہ العظیم

اچھا ایک اور کمال دیکھیں..... مشرکین مکہ کتنے طاقتور تھے؟..... خونخوار، مسلح، بد زبان..... بلکہ زبان دراز اور ہر طرح کی قوت سے لیس..... وہ منہ بھر کر بتاتے تھے اور دل کھول کر دشمنی نکالتے تھے..... صرف ایک نظر مکہ مکرمہ کے ماحول پر ڈالیں کہ..... کس طرح ہمارے آفت مدنی ﷺ ان خونخوار بھیڑیوں کے درمیان بالکل اکیلے کھڑے تھے..... پورے مکہ میں سب سے زیادہ مظلوم..... کیا بچنا ممکن تھا؟..... فرمایا گیا:

آپ ان کی باتوں پر صبر کریں..... سورج کے نکلنے اور غروب ہونے سے پہلے اللہ تعالیٰ کی حمد کے ساتھ تسبیح کریں..... اور دن اور رات کے کچھ حصوں میں بھی یہی عمل کریں..... تب آپ کے لئے ایسا ماحول آجائے گا کہ آپ راضی ہو جائیں گے..... اب کاغذ پلٹیں آٹھ سال بعد یہی مکہ تھا..... آپ ﷺ کے گرد آپ کے دس ہزار جانباز و فادار صحابہ تلواریں لئے کھڑے تھے..... اور مکہ کے بچے کچھ مشرک کعبہ کے پردوں سے لٹکے ہوئے اپنی جان کی بھیک مانگ رہے تھے..... کل کے مظلوم آج مکہ کے حاکم تھے..... یقیناً یہ سب کچھ..... سبحان ذات، اللہ سبحانہ کی طاقت اور قوت سے ہوا.....

سبحان اللہ وبحمدہ سبحان اللہ وبحمدہ سبحان اللہ العظیم

اچھا اور دیکھیں..... آج تسبیح کے میٹھے جام بھر بھر کر پئیں..... سورہ یسین میں دو جگہ ”سبحان“ کا تذکرہ ہے..... دونوں پر غور کریں تو دل بھی عیش عیش کر کے..... سبحان اللہ، سبحان اللہ پڑھنے لگے..... پہلے فرمایا کہ سبحان ہے وہ ذات جس نے ہر چیز کے جوڑے بنائے..... نرا اور مادہ کا نظام..... انسانوں

میں، جانوروں میں، پودوں میں، حشرات میں، پرندوں میں..... اور ان چیزوں میں جس میں ہم نہیں جانتے..... کیا کسی کے بس میں ہے کہ ایسا محکم نظام بنا سکے؟..... ایسا لطیف اور آٹومٹک نظام کہ ہر جوڑا ایک پورا کارخانہ جس میں راحت بھی ہے اور نسل کا بقا بھی..... اب تک کی سائنس نے جوڑوں کی جو تفصیل حاصل کی ہے اسے پڑھ کر لوگ حیران ہو کر سائنس کے مرید ہو جاتے ہیں..... اور یہ نہیں سوچتے کہ جس اللہ تعالیٰ نے جوڑوں کا یہ نظام بنایا ہے ہم اس کی شان اور عظمت کو مان کر اس کی عبادت اور اطاعت میں لگ جائیں..... بہت ہی عجیب، بہت ہی محکم اور بہت ہی شاندار نظام..... ہر چیز کی کامیابی جوڑے سے..... اس آیت مبارکہ سے صوفیاء نے بہت کچھ سمجھا..... اور مجاہدین کے لئے بھی اس میں بڑے اسباق ہیں کہ..... انسان کی کامیابی کا یہ بڑا اہم راز ہے..... سورہ یٰسین کی دوسری آیت میں فرمایا..... سبحان ہے وہ ذات جس کے قبضے میں ہر چیز کی حکومت ہے..... آپ بتائیے کہ کسی انسان کے لئے ممکن ہے کہ وہ صرف اپنے بدن کی تمام چیزوں کی حکومت حاصل کر لے؟..... ہر چیز تو بہت دور کی بات ہے..... دنیا کے کسی بادشاہ کو یا کسی سائنسدان کو اپنے پیٹ میں موجود..... گردے اور معدے پر بھی حکومت حاصل نہیں ہوتی..... ہر چیز پر مکمل حکومت اور اختیار صرف اسی ذات کا ہے..... جو سبحان ہے، پاک ہے.....

سبحان اللہ وبحمدہ، سبحان اللہ وبحمدہ، سبحان اللہ العظیم  
اچھا یہ بتائیں کہ..... اگر کوئی شخص سورج کے بہت قریب چلا جائے تو کیا کوئی ایسا لباس ہے جو اسے جلنے اور راکھ ہونے سے بچا سکے..... سورج کی گرمی..... جہنم کی گرمی سے ستر گنا یا اس سے بھی کمزور ہے..... مگر سبحان اللہ کے کلمہ میں اللہ تعالیٰ نے یہ طاقت رکھی ہے کہ یہ جہنم سے ڈھال بن جاتا ہے..... یہ طاقت بعض دیگر کلمات اور اعمال میں بھی ہے.....

رسول نبی کریم ﷺ نے ارشاد فرمایا:

اپنی ڈھال لے لو..... (یعنی اپنی حفاظت کا سامان کر لو) صحابہ کرام رضی اللہ عنہم نے عرض کیا: یا رسول اللہ (صلی اللہ علیہ وسلم)! کسی حاضر دشمن کے حملہ سے؟ ارشاد فرمایا: نہیں! بلکہ جہنم سے بچنے کی ڈھال لے

سبحان اللہ، والحمد للہ ولا الہ الا اللہ واللہ اکبر

کا پڑھنا ہے..... یہ کلمات قیامت کے دن اس حال میں آئیں گے کہ..... اپنے پڑھنے والوں کو آگے بڑھانے والے..... اور ان کی حفاظت کرنے والے ہوں گے اور یہ کلمات باقی رہنے والی نیکیاں ہیں..... (یعنی الباقیات الصالحات) (نسائی)

اندازہ لگائیں..... سبحان اللہ کی قوت کا کہ دنیا کی مضبوط سے مضبوط چیز گل سڑ جاتی ہے..... ختم یا خراب ہو جاتی ہے، ٹوٹ کر فنا ہو جاتی ہے..... مگر ایک بار کا ”سبحان اللہ“ کہنا..... نہ کبھی ختم ہوگا اور نہ کبھی مٹے گا..... یہ ہمیشہ باقی رہے گا..... اور پڑھنے والے کے کام آتا رہے گا.....

سبحان اللہ وبحمدہ، سبحان اللہ العظیم

تسبیح کا موضوع بہت میٹھا اور لذیذ ہے..... دل میں بہت سی باتیں ابھی مچل رہی ہیں..... بڑی خواہش ہے کہ مجاہدین اور تمام دینی بھائیوں اور بہنوں کو دیگر نعمتوں کے ساتھ ساتھ ”تسبیح“ کا ذوق، تسبیح کی حلاوت اور تسبیح کی قوت بھی مل جائے..... آج کی مجلس پر..... فی الحال اس موضوع کو ختم کرتے ہیں.....

سبحان اللہ وبحمدہ، سبحان اللہ العظیم..... لا الہ الا اللہ محمد رسول اللہ

لَا إِلَهَ إِلَّا اللَّهُ، لَا إِلَهَ إِلَّا اللَّهُ، لَا إِلَهَ إِلَّا اللَّهُ مُحَمَّدٌ رَّسُولُ اللَّهِ

اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِهِ وَصَحْبِهِ

وَبَارِكْ وَسَلِّمْ تَسْلِيمًا كَثِيرًا كَثِيرًا

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ



# مؤمنین کے محترم ماموں جان

اہل ایمان کے ”ماموں جان“ سیدنا امیر معاویہ رضی اللہ عنہ کا دلنواز تذکرہ.....  
 صحابہ کرام کا بلند مقام..... ان کی تعظیم کے حوالے سے اہلسنت کا عقیدہ اور عمل.....  
 رجب میں دنیا سے رخصت ہونے والی دو عظیم اسلامی شخصیات.....  
 سیدنا امیر معاویہ رضی اللہ عنہ..... حضرت خواجہ معین الدین اجمیری رحمۃ اللہ علیہ.....  
 حضرت خواجہ کے مزار پر دلخراش رسومات..... ان کے مختصر احوال.....  
 حضرت امیر معاویہ رضی اللہ عنہ کے کمالات اور سیرت کا جامع خلاصہ.....  
 آپ کے فضائل کا تذکرہ.....  
 حضرت امیر معاویہ رضی اللہ عنہ کے لئے نبی کریم صلی اللہ علیہ وسلم کی مقبول دعائیں.....  
 حضرت عمر رضی اللہ عنہ کا ارشاد فرمودہ ایک طاقتور وظیفہ.....  
 مرشد المجاہدین حضرت ابن مبارک رحمۃ اللہ علیہ کا فرمانِ عالی.....  
 حضرت امیر معاویہ رضی اللہ عنہ کی محبت ایمان کا امتحان.....  
 حضرت عمر بن عبد العزیز رحمۃ اللہ علیہ کا ایک ایمان افروز عمل اور خواب.....  
 حضرت مولانا سید ابوالحسن علی ندوی رحمۃ اللہ علیہ کی بعض عبارات.....  
 حُب صحابہ رضی اللہ عنہم سے لبریز مضمون.....

تاریخ اشاعت

۲۷ رجب ۱۴۳۲ھ بمطابق ۷ جون ۲۰۱۳ء

شمارہ: ۴۰۰



# مؤمنین کے محترم کاموں جان

اللہ تعالیٰ نے حضرات ”صحابہ کرام“ کو بہت اونچا مقام عطا فرمایا ہے.....

رضی اللہ تعالیٰ عنہم اجمعین.....

حضرات صحابہ کرام رضی اللہ عنہم سے محبت رکھنا اور ان کی راہ پر چلنا ہر مسلمان کے لئے لازمی ہے.....

## دل کی موت

اہل علم فرماتے ہیں کہ جس نے بھی حضرات صحابہ کرام رضی اللہ عنہم پر زبان درازی کی..... یا کسی ایک صحابی رضی اللہ عنہ پر بھی طعنہ زنی کی تو اللہ تعالیٰ موت سے پہلے اُس کے دل کو مُردہ کر دیتے ہیں..... اور دل کی موت گویا کہ ایمان سے محرومی کا ایک درجہ ہے..... اور ایسے افراد ”خُسن خاتمہ“ سے محروم رہتے ہیں..... وجہ یہ ہے کہ صحابہ کرام رضی اللہ عنہم پر طعنہ زنی کرنا..... رسول کریم صلی اللہ علیہ وسلم کو ایذا پہنچانا ہے..... اور رسول کریم صلی اللہ علیہ وسلم کو ایذا پہنچانا ایمان سے محرومی کا ذریعہ بن جاتا ہے..... تمام صحابہ کرام رضی اللہ عنہم سچے ہیں، عادل ہیں، جنتی ہیں، کامیاب ہیں، اونچے اور روشن ستارے ہیں..... اور تمام دنیا کے سارے صدیقین، قطب، مجاہدین، شہداء..... اور اولیاء کسی ایک صحابی رضی اللہ عنہ کے قدموں کی اُس خاک کے برابر بھی نہیں ہو سکتے جو خاک اُن کے قدموں پر..... جناب رسول کریم صلی اللہ علیہ وسلم کے ساتھ جہاد کرتے ہوئے لگی ہے..... اور جو خاک اُن کے قدموں پر اسلام قبول کرنے کے بعد کسی بھی عمل میں لگی ہے..... یا اللہ! گواہ رہنا ہم آپ کے محبوب نبی حضرت محمد صلی اللہ علیہ وسلم کے تمام اہل بیت اور صحابہ کرام رضی اللہ عنہم سے محبت رکھتے ہیں..... اور ان میں سے کسی کے لئے اپنے دل میں کوئی بغض، کینہ یا تنگی نہیں رکھتے..... ہمارا عقیدہ ہے.....

”رضی اللہ عنہم“ کہ اللہ تعالیٰ اُن سے راضی ہے.....

## رجب اور دو شخصیات

اس سال جب سے رجب کا مہینہ شروع ہوا ہے اور اب اختتام کے قریب ہے..... دل میں دو بڑی شخصیات کے بارے میں لکھنے کا داعیہ پیدا ہوا..... ایک تو حضرت سیدنا امیر معاویہ رضی اللہ عنہ..... اور دوسرے خواجہ معین الدین چشتی رحمۃ اللہ علیہ..... ان دونوں حضرات کا انتقال رجب کے مہینہ میں ہوا ہے..... اگرچہ دونوں کے مرتبہ میں بڑا فرق ہے..... ایک جلیل القدر صحابی رضی اللہ عنہ ہیں..... اور دوسرے اس اُمت مسلمہ کے ایک مقبول مجاہد اور ولی..... دراصل خواجہ معین الدین چشتی رحمۃ اللہ علیہ کا عرس جس انداز میں منایا جا رہا تھا..... اُن کے مزار اور اس کی انتظامیہ کے بارے میں جو خبریں آرہی تھیں وہ کافی تکلیف دہ تھیں..... اُن کو پڑھ پڑھ کر کلیجہ زخمی ہوتا تھا تو سوچا کہ اُن کی مبارک زندگی کے کچھ حالات لکھے جائیں تاکہ..... مسلمانوں کو معلوم ہو کہ وہ کون تھے اور آج اُن کو کیا بنا کر پیش کیا جا رہا ہے..... آج کل اجیر شریف کے گدی نشین ”زین العابدین“..... اپنی ”انڈیا پرستی“ میں نامور ہیں..... انہوں نے خواجہ کی نگری کو باطل اور فضول چیزوں سے بھر ڈالا ہے..... شرکیہ جملے اور ناپاک سیاسی بیانات اُس عظیم ہستی کے مزار سے جاری کئے جا رہے ہیں جنہوں نے..... مشرکین سے جہاد کیا اور اُن کے سب سے قابل فخر سورما کو ختم کروایا..... خواجہ معین الدین چشتی رحمۃ اللہ علیہ کے شیخ اور مرشد خواجہ عثمان ہارونی رحمۃ اللہ علیہ کے وجد آفرین اشعار اکثر ہماری زبان پر آجاتے ہیں:

بیا جانان تماشا کن کہ در انبوه جانبازان  
بصد سامانِ روانی سرِ بازارِ می رقصم  
نمی دانم کہ آخر چوں دم دیدارِ می رقصم  
مگر نازم بہ ایں شوقی کہ پیش یارِ می رقصم

اللہ تعالیٰ نے موقع، توفیق اور ہمت عطاء فرمائی تو ان شاء اللہ کسی دن ”رنگ نور“ میں خواجہ جی رحمۃ اللہ علیہ

کی محفل سبائیں گے..... اور ان اشعار کے مست جام بھی بھر کر پیئیں گے..... مگر آج الحمد للہ قسمت اچھی لگ رہی ہے کہ..... جلیل القدر عظیم المرتبہ صحابی حضرت معاویہ رضی اللہ عنہ کے بارے میں چند الفاظ لکھنے کی سعادت مل رہی ہے..... واہ میرے مالک واہ! کتنا بڑا احسان ہو رہا ہے، کتنا بڑا فضل ہو رہا ہے.....

الْحَمْدُ لِلّٰهِ الْحَمْدُ لِلّٰهِ وَالْحَمْدُ لِلّٰهِ رَبِّ الْعَالَمِينَ

## خلاصہ کمالات

اتنے بڑے انسان کے بارے میں ایک چھوٹا سا کالم؟..... دل حیران ہے کہ کیا لکھے اور کیا چھوڑے؟..... چلیں ”بسم اللہ“ کرتے ہیں..... حضرت سیدنا امیر معاویہ رضی اللہ عنہ کے فضائل اور کمالات کی فہرست بہت طویل ہے..... ایسے کمالات کہ اگر ان میں سے صرف ایک بھی کسی انسان کو مل جائے تو اس کی عظمت کے لئے کافی ہو جائے..... ایک نظر ڈالیں.....

۱ رسول رب العالمین صلی اللہ علیہ وسلم کے ساتھ..... قرابت یعنی رشتہ داری..... نسبی بھی سسرالی بھی.....

سبحان اللہ وبحمدہ سبحان اللہ العظیم

حضرت امیر معاویہ رضی اللہ عنہ..... قریشی اموی ہیں، رسول نبی کریم صلی اللہ علیہ وسلم سے آپ کا نسب ”عبد مناف“ میں ایک ہو جاتا ہے..... اور آپ حضرت اُم المؤمنین اُم حبیبہ رضی اللہ عنہ کے سگے بھائی ہیں.....  
۲ رسول کریم صلی اللہ علیہ وسلم کے مقرب صحابی رضی اللہ عنہ..... حضرات صحابہ کرام رضی اللہ عنہم کے تمام فضائل آپ کو حاصل ہو گئے۔

۳ رسول کریم صلی اللہ علیہ وسلم کے ساتھ غزوہ حنین اور غزوہ تبوک میں شرکت فرمانے والے مجاہد.....

سبحان اللہ وبحمدہ سبحان اللہ العظیم

۴ رب العالمین کی وحی کے کاتب..... آپ رسول کریم صلی اللہ علیہ وسلم کی خدمت میں حاضر رہتے، وحی الہی اور خطوط مبارکہ کی کتابت فرماتے..... ایسا نازک کام صرف معتمد ترین اہل امانت سے ہی لیا جاسکتا ہے.....

بخاری وغیرہ مستند کتب میں روایت ہے کہ..... رسول کریم ﷺ کو اللہ تعالیٰ نے اس اُمت کے ”بحری مجاہدین“ دکھائے..... انہیں دیکھ کر آپ ﷺ بہت خوش ہوئے اور فرمایا کہ ان کے لئے جنت واجب ہوگئی..... حضرت معاویہ رضی اللہ عنہ کو اللہ تعالیٰ نے اس جہاد کی توفیق عطا فرمائی.....

مرتدا عظیم مسلمانہ کذاب کے خلاف جہادِ یمامہ میں آپ نے شرکت فرمائی اور خوب جم کر مکتبہ ابلہ فرمایا..... اور بعض مؤرخین کے نزدیک آپ مسلمانہ کذاب کے قتل میں بھی شامل تھے.....

سبحان اللہ وبحمدہ سبحان اللہ العظیم

آپ رضی اللہ عنہ نے امت مسلمہ تک حضرت آقائے نبی ﷺ کی کئی مبارک احادیث پہنچائیں.....

آپ حدیث رسول ﷺ کے راوی تھے..... اور آپ کی روایات بخاری، مسلم اور حدیث کی دیگر کتب میں موجود ہیں.....

آپ رضی اللہ عنہ اُن صحابہ کرام میں سے ہیں جن کو رسول کریم ﷺ نے کئی مخصوص دعاؤں سے نوازا..... حضرت سیدنا امیر معاویہ رضی اللہ عنہ کو جو قیمتی دعائیں ملیں وہ حدیث شریف کی کتابوں میں صحیح سند کے ساتھ موجود ہیں.....

آپ اُن صحابہ کرام رضی اللہ عنہم میں شامل ہیں جن کے قلوب پر سکینہ الہی کے نزول کا تذکرہ قرآن مجید میں موجود ہے۔

آپ رضی اللہ عنہ نے لاکھوں مربع میل..... خشکی اور سمندر میں اسلامی حکومت قائم فرمائی..... جس کی بدولت لاکھوں افراد اسلام میں داخل ہوئے..... اور زمین کا ایک بڑا حصہ ایمان و اسلام کی روشنی سے جگمگا اٹھا.....

## خلاصہ سیرۃ

آپ کا اسم گرامی ”معاویہ“، کنیت ”ابو عبد الرحمن“..... والد محترم کا نام حضرت ابوسفیان رضی اللہ عنہ (اصل نام: صخر بن حرب)..... ولادت نبی کریم ﷺ کی بعثت سے تقریباً پانچ سال پہلے (کچھ اور

اقوال بھی ہیں).....

وفات: نصف رجب ۶۰ھ، عمر مبارک اٹھتر (۷۸) سال، نماز جنازہ حضرت ضحاک بن قیس رضی اللہ عنہ نے پڑھائی.....

حلیہ: بہت حسین و جمیل، دراز قد، سفید رنگت، باوقار، ذہین، بردبار اور بہادر.....  
 خصوصی صفات سب سے خاص صفت ”حلم“، یعنی بردباری تھی، صبر اور برداشت کے گویا مینار تھے، اپنے دشمنوں کو معاف کرنا، لوگوں سے درگزر رکھنا اور مخالفین کے لئے اپنا سینہ کھلا رکھنا آپ کے لئے آسان تھا..... مدبر، عقلمند اور صاحب فراست تھے، دینی سیاست میں امام تھے اس صفت میں بہت فائق تھے..... اور آپ کی سخاوت بھی بہت مشہور تھی..... حضرت سیدنا حسن رضی اللہ عنہ نے جب آپ سے بیعت کر لی تو اُس کے بعد پوری اسلامی دنیا کی حکومت انیس سال تین مہینے ستائیس دن تک بہت خوبی اور مثالی انتظام سے چلائی..... زمین کے ہر طرف فتوحات کا جال بچھا دیا..... اور سمندروں پر اسلامی سلطنت قائم فرمادی..... رضی اللہ تعالیٰ عنہ.....

## مقبول دعائیں

رسول کریم صلی اللہ علیہ وسلم نے حضرت سیدنا معاویہ رضی اللہ عنہ کے سینے میں چھپی صلاحیتوں کا اندازہ فرما لیا تھا..... حضرت ندوی رحمۃ اللہ علیہ نے ”المسترطی“ میں دو ایسی روایات ذکر فرمائی ہیں جن سے معلوم ہوتا ہے کہ..... رسول کریم صلی اللہ علیہ وسلم نے حضرت معاویہ رضی اللہ عنہ کی حکومت کی پیشن گوئی فرمائی تھی.....  
 حضرت ندوی رحمۃ اللہ علیہ لکھتے ہیں:

❶ دیلمی سے حضرت حسن بن علی رضی اللہ عنہ سے روایت کی ہے انہوں نے فرمایا میں نے حضرت علی رضی اللہ عنہ کو یہ کہتے ہوئے سنا کہ وہ فرماتے تھے کہ میں نے سنا رسول اللہ صلی اللہ علیہ وسلم فرماتے تھے دن رات کے تسلسل کا سلسلہ ختم نہ ہوگا کہ معاویہ رضی اللہ عنہ برسر حکومت آجائیں گے.....

❷ آجری کتاب الشریعہ میں عبد الملک بن عمیر سے روایت کرتے ہیں کہ حضرت معاویہ رضی اللہ عنہ نے فرمایا:

جب سے میں نے رسول اللہ ﷺ کو یہ کہتے ہوئے سنا کہ اے معاویہ! اگر تم کو حکومت مل جائے تو اچھی طرح حکومت کرنا، اس وقت سے مجھے خلافت کے حصول کی تمنا تھی..... (المرئضی، ص: ۳۲۳)

تمنا اس لئے ہوگی تاکہ رسول کریم ﷺ کے حکم مبارک کو پورا فرمائیں.....  
 رسول نبی کریم ﷺ نے حضرت معاویہ رضی اللہ عنہ کو کئی قیمتی دعائیں دیں..... ارشاد فرمایا:  
 اللہم اجعلہ ہادیا مہدیا و اھدبہ۔ (ترمذی، و بخاری فی التاریخ)  
 یا اللہ ان کو رہنما بنا، ہدایت یافتہ بنا اور ان کے ذریعہ ہدایت کو عام فرما.....  
 ایک اور روایت میں آپ ﷺ نے اُن کے لئے دعا فرمائی.....  
 اللہم علیہ الكتاب والحساب و قہ العذاب۔ (مسند احمد)  
 یا اللہ! انہیں کتاب اللہ کا علم اور حساب کی سمجھ عطا فرما اور انہیں اپنے عذاب سے بچا.....

## ایک دعاء ایک وظیفہ

لیجئے! آج حضرت امیر معاویہ رضی اللہ عنہ کے بابرکت تذکرہ کی برکت سے ایک طاقتور وظیفہ بھی لے لیجئے..... حضرت امیر معاویہ رضی اللہ عنہ کے بڑے بھائی حضرت یزید بن ابی سفیان رضی اللہ عنہ بڑے بہادر، جنگ آزماء، نامور سپہ سالار تھے..... حضرت ابو بکر صدیق رضی اللہ عنہ نے ان کی تشکیل پہلے جنگ یمامہ اور پھر شام کی طرف فرمادی تھی..... شام میں ایک سرحد پر اُن کا وصال ہو گیا..... حضرت عمر رضی اللہ عنہ نے ان کی جگہ حضرت معاویہ رضی اللہ عنہ کو مسلمانوں کے لشکر کا امیر بنادیا..... حضرت امیر معاویہ رضی اللہ عنہ کے جہاد اور فتوحات کی داستان بہت طویل اور لذیذ ہے..... آپ چالیس سال تک مختلف ذمہ داریوں پر رہے اور آپ کی فتوحات میں مسلسل اضافہ ہی ہوتا رہا..... وہ لوگ جو حضرت سیدنا امیر معاویہ رضی اللہ عنہ سے کچھ کینہ رکھتے ہیں وہ حضرت معاویہ رضی اللہ عنہ کے جہاد اور آپ کی فتوحات کی صرف ایک فہرست پڑھ لیں تو شانہ دُن کا دماغ ٹھکانے آجائے اور وہ طعن و تنقید کے گناہ سے باز آجائیں..... خیر آج صرف ایک واقعہ!!!

حضرت عمر رضی اللہ عنہ نے حضرت معاویہ رضی اللہ عنہ کو خط لکھا:

اما بعد! میں نے آپ کو ”قیساریہ“ کا ذمہ دار بنا دیا ہے، پس آپ اس کی طرف کوچ کریں اور اُن کے مقابلے میں اللہ تعالیٰ سے مدد مانگیں اور کثرت سے یہ پڑھیں:

”لَا حَوْلَ وَلَا قُوَّةَ إِلَّا بِاللّٰهِ الْعَلِيِّ الْعَظِيمِ، اَللّٰهُ رَبُّنَا، اَللّٰهُ ثِقَّتُنَا وَمَوْلَانَا فَنِعْمَ الْمَوْلٰی وَنِعْمَ النَّصِيرُ“

ہر طاقت اور ہر قوت اللہ تعالیٰ ہی کی طرف سے ہے جو بلند عظمت والے ہیں، اللہ ہمارے رب ہیں، اللہ تعالیٰ ہی ہمارا سہارا اور ہمارے مددگار ہیں وہ بہترین حامی اور بہترین نصرت فرمانے والے ہیں.....

قیساریہ شام کا آخری علاقہ تھا جو حضرت معاویہ رضی اللہ عنہ نے فتح فرما لیا..... حضرت عمر رضی اللہ عنہ کسی کو عہدہ دینے کے معاملہ میں بہت محتاط اور باریک بین تھے..... انہوں نے حضرت معاویہ رضی اللہ عنہ کو عہدہ دیا اور انہیں اس پر قائم رکھا..... یہ بھی حضرت معاویہ رضی اللہ عنہ کی امانت، صداقت، حسن تدبیر اور حسن سیاست کی ایک بڑی دلیل ہے.....

### مرشد کا فرمان

اس اُمت کے مجاہدین کے ایک بڑے مرشد، حضرت عبداللہ بن مبارک رحمۃ اللہ علیہ فرماتے ہیں کہ ہم نے کسی کا امتحان لینا ہو کہ یہ شخص حضرات صحابہ کرام رضی اللہ عنہم سے محبت رکھتا ہے یا نہیں تو اس کے لئے..... کسوٹی اور پرکھنے کا مقام حضرت امیر معاویہ رضی اللہ عنہ ہیں..... پس جو اُن پر زبان درازی کرتا ہے ہم سمجھ لیتے ہیں کہ وہ ”حب صحابہ“ سے محروم ہے..... ایک اور محدث کا قول ہے کہ جس نے حضرات صحابہ کرام رضی اللہ عنہم کے ناموس پر ہاتھ ڈالنا ہو وہ آغاز حضرت معاویہ رضی اللہ عنہ سے کرتا ہے..... حضرت عبداللہ بن مبارک رحمۃ اللہ علیہ سے پوچھا گیا کہ..... حضرت معاویہ رضی اللہ عنہ افضل ہیں یا حضرت عمر بن عبدالعزیز رحمۃ اللہ علیہ..... ارشاد فرمایا: اللہ کی قسم! وہ غبار جو حضرت معاویہ رضی اللہ عنہ کے ناک میں رسول اللہ صلی اللہ علیہ وسلم کے ساتھ جہاد کرتے ہوئے داخل ہوا وہ عمر بن عبدالعزیز سے ہزار گنا افضل ہے،

حضرت معاویہ رضی اللہ عنہ نے رسول کریم صلی اللہ علیہ وسلم کے پیچھے نمازیں ادا کیں آپ صلی اللہ علیہ وسلم فرماتے:

”سمع الله لمن حمده“

تو معاویہ رضی اللہ عنہ کہتے:

”ربنا ولك الحمد“

اب بتاؤ اس کے بعد اور کیا چاہئے۔ (ابن عساکر)

## ایک دلچسپ واقعہ

حضرت عمر بن العزیز رحمۃ اللہ علیہ کے بارے میں آتا ہے کہ انہوں نے کسی انسان کو نہیں پیٹا..... صرف ایک آدمی کو کوڑوں سے پیٹا، یہ وہ شخص تھا جس نے حضرت معاویہ رضی اللہ عنہ کی شان میں گستاخی کی تھی..... حضرت عمر بن عبد العزیز رحمۃ اللہ علیہ کا وہ خواب بھی بہت مشہور ہے جس میں انہوں نے قیامت اور جنت کے مناظر دیکھے ان میں ایک منظر یہ تھا کہ..... حضرت سیدنا علی المرتضیٰ رضی اللہ عنہ اور حضرت امیر معاویہ رضی اللہ عنہ کو رسول اللہ صلی اللہ علیہ وسلم کے خیمے میں لے جایا گیا..... پہلے وہاں سے حضرت علی رضی اللہ عنہ خوش خوش نکلے وہ فرما رہے تھے..... قَدْ حُكِمَ لِي..... کہ میرے حق میں فیصلہ فرما دیا گیا..... اُن کے بعد حضرت معاویہ رضی اللہ عنہ خوش خوش نکلے اور وہ فرما رہے تھے..... قَدْ غُفِرَ لِي کہ مجھے معاف فرما دیا گیا:

## چند ایمان افروز عبارتیں

آج کل اسلام آباد میں جو سیاسی ماحول ہے، اُسے دیکھ کر اور پڑھ کر دل اور دم گھٹتا ہے..... ایسے گھٹن زدہ ماحول میں ایک عظیم المرتبتہ شخصیت کا تذکرہ بہت سکون بخش ہے..... مجھے لکھتے ہوئے مزہ آرہا ہے اور دل چاہتا ہے کہ لکھتا ہی چلا جاؤں..... ابھی تو حضرت امیر معاویہ رضی اللہ عنہ کے بارے میں گویا کچھ بھی نہیں آیا..... میں نے جو اشارات لکھ کر رکھے تھے وہ آدھے بھی نہیں آئے..... مگر کالم کی جگہ پوری ہو چکی..... حضرت ندوی رحمۃ اللہ علیہ کی چند عبارات پر آج کی مجلس مکمل کرتے ہیں.....

یہ امر فراموش نہیں کرنا چاہئے کہ حضرت معاویہ بن ابی سفیان رضی اللہ عنہ صحابہ کرام رضی اللہ عنہم کی جماعت



کے ایک ممتاز فرد ہیں..... ان کے مناقب میں حدیثیں وارد ہوئی ہیں..... جو لوگ اُن پر ”زبان طعن“ دراز کرتے ہیں..... اور اُن کے سلسلہ میں بے باکی و زبان درازی سے کام لیتے ہیں..... ان کو اس امر کا پاس و لحاظ ہونا چاہئے..... کہ وہ ایک ایسے صحابی رضی اللہ عنہ ہیں جن کو قرابت کا شرف بھی حاصل ہے..... (المرتضیٰ، ص: ۳۲۲)

یہ بات ثابت ہے کہ حضرت معاویہ رضی اللہ عنہ کو رسول اللہ صلی اللہ علیہ وسلم نے اپنا کاتب بنایا تھا اور آپ اپنا کاتب اسی کو بناتے تھے جو عدل و امانت کی صفات سے متصف ہو..... (المرتضیٰ، ص: ۳۲۳)

مشہور مؤرخ مسعودی رحمہ اللہ نے حضرت معاویہ رضی اللہ عنہ کے (زمانہ امارت) کے روزانہ کے معمول کا تذکرہ کرتے ہوئے لکھا ہے:

اُن کے یہاں دن رات میں پانچ مرتبہ اذان عام (یعنی ملاقات کی عام اجازت کا نظام) تھا وہ صبح نماز فجر سے فارغ ہوتے تھے تو بیٹھ جاتے اور پچھلے حوادث و واقعات کی داستان سنتے، پھر دولت خانہ تشریف لے جاتے اور قرآن مجید کے ایک پارہ کی تلاوت کرتے، پھر مکان پر جا کر انتظامی ہدایات دیتے، پھر چار رکعت پڑھتے اور خواص الخواص کو آنے کی اجازت ہوتی اور اُن سے تبادلہ خیالات کرتے، پھر مشیران سلطنت حاضر ہوتے اور اُس دن کے کرنے والے کاموں کی اطلاع دیتے، پھر کچھ ناشتہ فرماتے، پھر ایک بار گھر جا کر باہر تشریف لے آتے، مسجد میں گُرسی لگادی جاتی اور آپ کے پاس کمزور، بادیہ (یعنی دیہات) کا رہنے والا اعرابی، بچہ، عورت اور بے کس و لاوارث آدمی آتا آپ فرماتے اس کے معاملہ کی تحقیق کرو جب کوئی باقی نہ رہتا تو مجلس سے اٹھتے، چار پائی پر بیٹھ جاتے اور فرماتے: لوگوں کو ان کی حیثیت کے مطابق آنے دو، جب سب بیٹھ جاتے تو فرماتے کہ صاحبو! اُن لوگوں کی ضروریات و مسائل کو ہم تک پہنچایا کرو جو خود نہیں پہنچ سکتے، اسی لئے اللہ تعالیٰ نے تم کو اعزاز بخشا ہے، پھر ہر ایک کے معاملہ اور ضرورت کے مطابق ہدایات دیتے روز آ نہ کا یہی معمول تھا.....

## خال المؤمنین

حضرت امیر معاویہ رضی اللہ عنہ کا ایک بہت میٹھا قلب اور رشتہ ہم سب مسلمانوں سے ہے..... وہ

”خال المؤمنین“ یعنی ایمان والوں کے محبوب اور محترم ماموں جان ہیں..... حضرات ائمہ اور محدثین اُن کو اسی لقب سے یاد کرتے ہیں..... وہ ہماری اماں جی حضرت سیدہ اُم حبیبہ رضی اللہ عنہا کے بھائی ہیں..... حضرت اُم حبیبہ رضی اللہ عنہا کو اللہ تعالیٰ نے قرآن مجید میں ہماری ”اماں جی“ قرار دیا ہے..... یوں حضرت معاویہ رضی اللہ عنہ ہم سب مسلمانوں کے ”ماموں جان“ ہو گئے..... آخر میں صرف دو باتیں.....

❦ مسند احمد میں ہے کہ..... اپنے زمانہ امارت میں آپ دمشق کی جامع مسجد میں خطبہ دے رہے تھے اور آپ کے کپڑوں پر پیوند لگے ہوئے تھے.....

سبحان اللہ! یہ حالت تھی لاکھوں مربع میل پر حکومت کرنے والے عظیم انسان کی.....  
❦ آپ رضی اللہ عنہ کو نماز اور قرآن پاک کے ساتھ بہت شغف اور تعلق تھا اور آپ کی نماز رسول کریم صلی اللہ علیہ وسلم کی نماز کے بہت مشابہ تھی.....

رضی اللہ تعالیٰ عنہ وارضاه

لَا إِلَهَ إِلَّا اللَّهُ، لَا إِلَهَ إِلَّا اللَّهُ، لَا إِلَهَ إِلَّا اللَّهُ مُحَمَّدٌ رَّسُولُ اللَّهِ

اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِهِ وَصَحْبِهِ

وَبَارِكْ وَسَلِّمْ تَسْلِيمًا كَثِيرًا كَثِيرًا

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ



booksazha

# مولانا حضرت شاہ حکیم محمد اختر صاحب نور اللہ مرقدہ

حضرت اقدس مولانا شاہ حکیم محمد اختر صاحب نور اللہ مرقدہ کا محبت بھرا تذکرہ.....

جماعت کے ایک مخلص اور قدیم ساتھی.....

ڈاکٹر جمیل کاشف صاحب کا سانحہ ارتحال.....

ان کے بعض فضائل کا تذکرہ..... بیعت علی الجہاد پر پختگی..... مجاہدین کی خدمت.....

حضرت حکیم صاحب رحمۃ اللہ علیہ کا سفرِ افغانستان اور اس کی یادیں.....

بذلہ سنجی کے واقعات..... ذوقِ ہدایا.....

اپنے مرشد سے محبت اور تعلق..... متکلمِ اسلام..... اصلاحی واقعات.....

ایک اللہ والے بزرگ کی زندگی کے حسین گوشوں کی پردہ کشائی.....

تاریخ اشاعت

۴ شعبان المعظم ۱۴۳۴ھ بمطابق ۱۴ جون ۲۰۱۳ء

شمارہ: ۴۰۱

# مولانا حضرت شاہ حکیم محمد اختر صاحب نور اللہ مرقدہ

اللہم بآرک لنا فی رجب و شعبان و بلغنا رمضان

آج رجب المرجب ۱۴۳۲ھ کی آخری رات ہے..... کل مغرب سے ان شاء اللہ ”شعبان المعظم“ کا مہینہ شروع ہو جائے گا..... رجب اور شعبان کے مہینوں سے رمضان المبارک کی خوشبو آتی ہے..... اُمت مسلمہ اچھے کی آس اور امید میں ہے..... ان شاء اللہ یہ اُمید ضرور پوری ہوگی..... برما کے حالات پڑھنا، سننا اور لکھنا بے حد مشکل ہے..... ظلم، بہت ہی بڑا ظلم، اُن کے لئے دل دعائیں مانگتا ہے اور بازو کچھ کر گزرنے کو چلتے ہیں..... شام کے حالات بھی انتہائی دردناک ہیں..... ایران اور حزب اللہ نے مظالم کی حد کر دی ہے..... اور بشار الاسد تو ہے قاتل ابن قاتل..... اللہ تعالیٰ اس قاتل کو مقتول بنائے کہ مسلمانوں کو راحت ملے..... باتیں اور بھی بہت ہیں..... مگر آج اپنے ایک مرحوم دوست اور ایک مرحوم بزرگ کا تذکرہ..... ڈاکٹر جمیل کاشف صاحب ہماری جماعت کا قیمتی اثاثہ تھے..... الحمد للہ کئی مسلمانوں نے جماعت سے فائدہ اٹھایا..... بعض تو ایسے ہیں جو کسی عہدے پر نہیں..... مگر اب تداء سے لے کر اب تک جماعت کی تمام کتابیں، تمام مضامین اور تمام مکتوبات انہوں نے پڑھے..... ہر مہم میں پورا حصہ لیا..... ہر دعوت پر لبیک کہی..... اور ہر پیغام کو قبول کیا..... یہ وہ حضرات و خواتین ہیں جو اس بات کو سمجھ چکے ہیں کہ جماعت ایک دینی نعت ہے، ایک دینی کام ہے..... اور جماعت اُن کے لئے خیر اور نیکی کی رہنما ہے..... اُن کو اس بات کی کوئی پرواہ کبھی نہیں رہی کہ جماعت مسین کون آیا اور کون گیا..... وہ جانتے ہیں کہ بیعت صرف ایک سے ہوتی ہے اور بیعت کا مطلب کیا ہے..... ایسے لوگ ہمیشہ خوش، مطمئن اور آسودہ رہتے ہیں اور جماعت کے ذریعہ ملنے والی نعمتوں سے جھولیاں اور نامہ اعمال بھرتے رہتے ہیں..... کلمہ کی آواز لگی تو انہوں نے اُس دن کے بعد سے ایک دن بھی بارہ سو بار کلمہ

کاناغ نہ کیا..... نماز کی آواز لگی تو انہوں نے تکبیر اولیٰ کے چلوں سے اپنا نامہ اعمال وزنی کرنا شروع کر دیا..... رنگ و نور میں جو دعاء بھی شائع ہوئی انہوں نے لپک کر سینے سے لگالی اور اپنے اعمال میں سبب لی..... انفاق فی سبیل اللہ کی آواز لگی تو انہوں نے عطیات، صدقات اور خیرات میں بڑھ چڑھ کر حصہ لیا..... اور جب اتو الحمد للہ جماعت کی بنیادی دعوت ہے جس کے ساتھ یہ حضرات و خواتین ایسانی جذبے کے ساتھ جڑے ہوئے ہیں..... اللہ تعالیٰ اس گلشن کی حفاظت فرمائے اور اسے ایمان اور تقویٰ کی بنیادوں پر قائم رکھے..... ڈاکٹر جمیل کاشف صاحب بھی ایسے افراد میں شامل تھے جن کے نزدیک جماعت، دنیا نہیں آخرت کے لئے تھی..... وہ پہلی ملاقات ہی میں آنکھوں کو بھاگئے اور پھر تیسرہ سال تک کبھی آپس میں کوئی رنج و شکوہ نہیں ہوا..... وہ آخری سانس تک کام سے جڑے رہے اور الحمد للہ انہیں آخری وقت بہترین انداز میں ”کلمہ طیبہ“ نصیب ہوا..... اُن کو بہت شوق تھا کہ میرے دردِ دگر کا اپنے ہاتھوں سے علاج کریں..... بار بار کئی ذرائع سے انہوں نے پیغام بھیجا..... اُن کی بے چینی سے یوں لگتا تھا کہ درد مجھے نہیں اُنہیں ہے..... انتقال سے محض چار پانچ دن پہلے پھر اصرار کیا..... مگر بندہ مسامحہ و مجبور، اپنے محبت کرنے والے دوستوں کو دعائیں ہی دے سکتا ہے..... اُن کے اچانک انتقال کی خبر سے بہت صدمہ ہوا..... آج الحمد للہ پورے ملک کے تمام ساتھیوں نے اُن کے ایصالِ ثواب کی مجالس قائم کی ہیں..... عجیب خوش نصیبی ہے کہ..... جو بھی ڈاکٹر صاحب کا تذکرہ کرتا ہے تو اُن کے احسانات کو یاد کرتا ہے..... ابھی پیغام ملا کہ جب ڈاکٹر صاحب رحمۃ اللہ علیہ کو ہسپتال لیجا یا جا رہا تھا تو انتقال سے چند لمحات پہلے انہوں نے اپنے مال میں سے جماعت کے لئے وصیت کی..... حالانکہ نہ مالدار تھے نہ تاحسرو سرمایہ دار..... اور پیچھے چھوٹے چھوٹے بچے..... مگر دین اور جماعت کی محبت اور نیکی کرنے کا جذبہ اُس وقت بھی قائم تھا جب لوگ سب کچھ بھول جاتے ہیں..... اور موت کی گرمی اُن کو پگھلا رہی ہوتی ہے..... اللہ تعالیٰ ڈاکٹر صاحب کے ساتھ بہت مغفرت، اکرام اور رحمت والا معاملہ فرمائے..... مجھے الحمد للہ حقیقت میں اُن سے محبت فی اللہ تھی..... اُن کے گھر والے اور بچے غمزدہ تو بہت ہیں مگر اُن کو اپنے مستقبل کے حوالے سے ہرگز تشویش نہیں رکھنی چاہئے..... ایسے صالح اور ولی اللہ مسلمانوں

کے بچوں کی کفالت، حفاظت اور تربیت..... اللہ تعالیٰ کی طرف سے بہت اکرام کے ساتھ ہوتی ہے..... ڈاکٹر صاحب نے مال نہیں بنایا، اللہ تعالیٰ سے دوستی بنائی اور اللہ تعالیٰ ہی سب کے رزاق، کفیل، وکیل اور رب العالمین ہیں.....

ڈاکٹر صاحب! آپ پر اللہ تعالیٰ کی طرف سے سلامتی اور رحمت ہو..... اللہ تعالیٰ ہماری اور آپ کی مغفرت فرمائے..... آپ آگے چلے گئے ہم ان شاء اللہ پیچھے آتے ہیں ہم سب اللہ تعالیٰ کے ہیں..... اور ہم سب نے اللہ تعالیٰ ہی کی طرف لوٹنا ہے.....

انا للہ وانا الیہ راجعون... اللہم اجرنی فی مصیبتی واخلف لی خیرا منها  
اب تذکرہ مرحوم بزرگ ہستی کا..... جی ہاں! حضرت مولانا شاہ حکیم محمد اختر صاحب نور اللہ مرقدہ اُن کے ساتھ وابستہ یادوں کو ایک کالم میں سمیٹنا بہت مشکل ہے..... کئی سال تک اُن سے بہت قریبی تعلق رہا..... آٹھ دن تک ایک سفر میں بھی رفاقت رہی..... اس سفر کا روٹ کچھ یوں تھا کہ کراچی سے پشاور، پشاور سے بنوں، بنوں سے میران شاہ..... میران شاہ سے افغانستان کا سرحدی علاقہ ژاور..... ژاور سے خوست، خوست سے گردیز..... اور پھر اسی روٹ سے کراچی تک واپسی..... ایسا دلکش اور ہرا بھرا سفر کہ واپسی پر بندہ نے اس کی مفصل روئید لکھی جو ماہنامہ صدائے مجاہد میں شائع ہوئی..... اس سفر کی چند دلچسپ جھلکیاں ملاحظہ فرمائیں.....

### ذہن سازی شروع ہوگئی

کراچی سے پشاور کی پرواز علی الصبح تھی..... فجر کی نماز ایئر پورٹ کے لاؤنچ کی مسجد میں ادا کی..... امامت کے لئے حضرت عبداللہؒ نے بندہ کو آگے دھکیل دیا..... بندہ نے دونوں رکعتوں میں جہادی مضامین کی آیات پڑھیں..... سلام پھیرتے ہی حضرت بہت گہرا مسکرائے اور تمام حاضرین کو مخاطب کر کے فرمایا..... لو بھائی! ایئر پورٹ سے ہی ہماری ذہن سازی شروع کر دی گئی ہے..... حضرت عبداللہؒ کی گہری مسکراہٹ وہ ہوتی تھیں جن میں حضرت کی آنکھیں اُن کے ہونٹوں سے بھی زیادہ مسکراتی تھیں.....

## بعد اُمتنا

پشاور سے بنوں کا سفر پی آئی اے کہ ایک پرانے فوکر پر تھا..... راستے کا موسم بھی خراب تھا..... فوکر نے خوب قلا بازیاں کھائیں..... کبھی بادلوں سے الجھ جاتا تو کبھی دھڑام سے کچھ نیچے ہو جاتا..... حضرت ﷺ ذکر میں مشغول رہے..... بالآخر فوکر بنوں پر اتر گیا، جیسے ہی وہ رکا تو حضرت ﷺ کی آواز گونجی

الحمد لله الذی أحيانا بعد ما أمتنا

”تمام تعریفیں اللہ تعالیٰ کے لئے ہیں، جس نے ہمیں موت کے بعد زندگی عطا فرمائی“

یہ دعاء سنتے ہی جہاز کے اندر ماحول خوشگوار ہو گیا..... اور کئی افراد جو زیادہ خوفزدہ تھے اب زور زور سے ہنس رہے تھے.....

## ہدایا کا ذوق

کراچی سے پشاور کی پرواز میں حضرت ﷺ نے بندہ کو اپنے ساتھ والی سیٹ پر بٹھالیا..... اور خادم خاص کچھ فاصلے پر چلے گئے..... فرمایا: ہمیں مولانا! سے کچھ کام ہیں..... ماشاء اللہ اس سفر میں ایسی دلچسپ گفتگو ہوئی کہ معلوم ہی نہ ہوا اور دو گھنٹے گزر گئے..... ایک تو اختیاری مال کا مسئلہ سنایا..... فرمایا: ہمارے کچھ دوستوں نے ہم کو کچھ رقم دی ہے اور اختیار دیا ہے کہ ہم جس کو چاہیں دے دیں..... اب ہم اس رقم کے بارے میں آزاد ہیں کہ اپنی ذات کے علاوہ جس کو چاہیں دے سکتے ہیں..... جہاد میں تو بہت لوگ دیتے ہیں مگر مجاہدین کے جو ذمہ دار ہوتے ہیں، جن سے سارا کام چلتا ہے آخر اُن کے بھی تو کچھ اخراجات ہوتے ہیں..... کبھی چھت ٹپک گئی، کبھی گھر میں کوئی بیمار پڑ گیا..... اب اگر اُن کے پاس حلال مال نہیں ہوگا تو جو کمزور ہیں وہ خیانت کر بیٹھیں گے جس سے اُن کا جہاد خراب ہو جائے گا..... اور جو عزم والے ہیں وہ تکلیف اٹھائیں گے..... اس لئے ہم تو یہ ساری رقم مجاہدین کے ذمہ داروں کو دیں گے..... آپ نام بتاتے جائیں ہم لفافے بناتے جائیں گے..... پھر کئی لفافے بنائے اُن پر خود

نام تحریر فرمائے..... پھر خوب گہرا مسکرا کر فرمایا اب ایک اہم لفافہ آ رہا ہے..... ایک لفافے میں پانچ ہزار روپے ڈالے اور اس پر لکھا..... برائے نکاح حضرت مولانا..... یعنی آگے بندہ کا نام..... فرمایا اب نکاح بھی ہو جائے گا.....

### اپنے مرشد کا تذکرہ

حضرت شیخ مولانا عبد الغنی پھولپوری رحمۃ اللہ علیہ سے حضرت حکیم صاحب رحمۃ اللہ علیہ کا عجیب تعلق تھا..... شائد ہی کسی مرید نے اپنے شیخ کے ساتھ اس زمانے میں ایسی محبت یا وفا کی ہو جو حضرت حکیم صاحب رحمۃ اللہ علیہ نے حضرت پھولپوری رحمۃ اللہ علیہ سے کی..... مسلسل سولہ سال ان کی خدمت میں ایک غلام اور نوکر کی طرح رہے..... اور خود کو ایسا مٹایا کہ پھر اس مٹانے پر یہ شان پائی کہ آپ کا جنازہ دیکھ کر حضرت امام احمد بن حنبل رحمۃ اللہ علیہ کے جنازے کی یادیں تازہ ہو گئیں..... سفر جہاد کے دوران بھی حضرت پھولپوری رحمۃ اللہ علیہ کا تذکرہ..... مسلسل جاری رہا، خصوصی طور پر اُن کے شوق جہاد اور ان کی حربی مہارت کا والہانہ تذکرہ فرما کر دلوں کو گرماتے رہے.....

بس آج اس سفر کی یہ چند جھلکیاں کافی ہیں..... دراصل اللہ تعالیٰ نے ہم پر یہ احسان فرمایا کہ اُن دنوں حضرت حکیم صاحب رحمۃ اللہ علیہ کے ساتھ قُرب اور تعلق عطا فرمایا جن دنوں اُن کے گرد زیادہ رش اور بھیڑ نہیں تھی..... الحمد للہ گھنٹوں کے حساب سے کھلا وقت ملتا..... کئی دفعہ بندہ کے ساتھ خانقاہ سے مدرسہ بھی تشریف لے جاتے..... اُن دنوں بندہ کے پاس ایک وقف گاڑی ہوتی تھی..... سارا راستہ علمی اور روحانی نکتے اور مفید مزاح کا سلسلہ جاری رہتا..... ایک بار دہلی کا لونی بھی تشریف لائے..... شمیم مسجد میں ہونے والے اس بیان کو لوگوں نے بہت شوق، خوشی اور حیرت سے سنا..... حیرت اس پر کہ ماشاء اللہ بہت عمدہ بیان فرماتے تھے..... الفاظ کو قافیہ بندی اور تسلسل کے ساتھ جوڑنا، ہر مضمون کو ایک خلاصے میں قید کر لینا..... بر موقع اشعار پڑھنا..... ایک لمحہ ایسا لطیفہ کے قہقہے ہی قہقہے اور دوسرے لمحے خود حضرت کی آنکھوں کے آنسو داڑھی کی طرف رواں..... اور مجمع کے سر بھی گھٹنوں میں..... بندہ ایک بار



ایک مفتی صاحب رحمۃ اللہ علیہ کو حضرت رحمۃ اللہ علیہ کی مجلس میں لے کر گیا..... وہ غالباً پہلی بار آئے تھے..... حضرت نے دو مضامین بیان فرمائے..... وہ مفتی صاحب میرے کان میں کہنے لگے..... یہ ہیں متکلم، بالکل متکلم اسلام..... کوئی بولے تو ایسا بولے.....

اس پر ایک لطیفہ یاد آ گیا..... کئی بار ایسا ہوتا کہ ملاقات کے دوران کھانے کا وقت ہو جاتا تو حضرت رحمۃ اللہ علیہ کھانا منگوا لیتے..... صفائی، سلیقہ، طب، حکمت اور طرح طرح کی نعمتیں اُن کے دسترخوان پر نظر آتی تھیں..... ایک بڑی عمر کے بزرگ بھی ایک ڈونگے کو احتیاط سے تھامے ہوئے کھانے میں شریک ہو جاتے تھے..... وہ اُس ڈونگے کو حضرت رحمۃ اللہ علیہ کے سامنے رکھ کر کھول دیتے..... ایک بار حضرت خوب مسکرائے اور فرمایا! ہم الحمد للہ ہر مضمون بیان کر لیتے ہیں مگر ایک مضمون ہم سے ٹھیک طرح بیان نہیں ہو پاتا..... معلوم ہے وہ کونسا مضمون ہے؟ پھر خود فرمایا! وہ مضمون یہ ہے کہ یہ صاحب جو پکوان اس برتن میں لاتے ہیں وہ صرف ہمارے لئے ”خاص“ ہوتا ہے..... ہم نے بہت کوشش کی مگر ایسے الفاظ اور دلائل نہیں مل پاتے کہ یہ مضمون سمجھا سکیں..... سب حاضرین ہنسنے لگے حضرت نے اُس پکوان میں سے ایک ایک چمچ سب کو تقسیم کیا..... وہ ان باباجی کا کوئی طبی قیمتی پکوان تھا..... جو بڑی محنت اور خرچے سے تیار ہوتا تھا اور صحت کے لئے نافع تھا..... اللہ تعالیٰ حضرت رحمۃ اللہ علیہ کو بہت جزائے خیر عطاء فرمائے انہوں نے بہت شفقتیں فرمائیں..... اور بہت کچھ سمجھایا اور سکھایا..... الحمد للہ امت مسلمہ کو حضرت رحمۃ اللہ علیہ کی ذات سے بہت فائدہ پہنچا..... اُن کے مواعظ، اُن کی تصنیفات اور اُن کی مجالس سے بے شمار انسانوں کو روشنی ملی..... حضرت رحمۃ اللہ علیہ کی یادوں اور باتوں کا ایک پورا ذخیرہ الحمد للہ بندہ کے دل و دماغ میں محفوظ ہے..... بندہ نے ابتداء میں جو ”رسائل“ لکھے ان میں مصنف کے نام کے ساتھ ”مولانا“ نہیں لکھا جاتا تھا..... ایک بار حضرت نے بلوایا اُن کے ہاتھ میں چند رسائل تھے..... پہلے تو اُن کی تعریف اور بندہ کی حوصلہ افزائی فرمائی..... پھر فرمایا کہ آپ سے تعارف سے پہلے ہم نے یہ پڑھ لئے تھے، بہت پسند آئے مگر ہم ڈرتے رہے کہ لکھنے والا کوئی مستند عالم ہے یا کوئی بابو؟..... آپ اپنے نام کے ساتھ مولانا لکھا کریں..... اُن کے حکم پر اگلے ایڈیشن میں مولانا کا اضافہ کر دیا گیا.....

حضرت عیسیٰ علیہ السلام نے ہمیں تو ”مولانا“ بنا دیا مگر ہم سے ایک باریہ غلطی ہوئی کہ صدائے مجاہد کے سرورق پر اُن کے نام کے ساتھ ”مولانا“ نہیں لکھا..... تب حضرت عیسیٰ علیہ السلام نے تو کچھ نہیں فرمایا البتہ اُن کے خادم خاص جناب میر صاحب نے خوب احتجاج کیا..... اور فرمایا! ہمارے شیخ جاہل صوفی نہیں بلکہ الحمد للہ عالم ہیں..... میر صاحب کی بات بالکل ٹھیک تھی..... حضرت حکیم صاحب عیسیٰ علیہ السلام اپنے اکابر کی محبت میں منجھے ہوئے مستند عالم دین تھے..... وہ عربی عبارات بہت سلیقے سے پڑھا کرتے تھے..... فتاویٰ کے معاملے میں ان کی شرط تھی کہ مفتی بھی ہو اور متقی بھی ہو..... ایک بار کچھ عربی مہمانوں کو حضرت عیسیٰ علیہ السلام کے پاس لے کر گیا تو ماشاء اللہ بہت عمدہ عربی میں اُن سے گفتگو فرمائی.....

آہ! حضرت مولانا شاہ حکیم محمد اختر صاحب عیسیٰ علیہ السلام بھی چلے گئے.....

اللہم لا تحر منّا اجرہ ولا تفتننا بعده

سب نے جانا ہے..... سب ہی چلے جائیں گے..... اللہ تعالیٰ ہم سب کو ایمان کامل کے ساتھ حسن خاتمہ نصیب فرمائے..... آمین

سبحان اللہ والحمد للہ، ولا الہ الا اللہ واللہ اکبر

ولا حول ولا قوۃ الا باللہ العلی العظیم

لَا إِلَهَ إِلَّا اللَّهُ، لَا إِلَهَ إِلَّا اللَّهُ، لَا إِلَهَ إِلَّا اللَّهُ مُحَمَّدٌ رَّسُولُ اللَّهِ

اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِهِ وَصَحْبِهِ

وَبَارِكْ وَسَلِّمْ تَسْلِيمًا كَثِيرًا كَثِيرًا

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ



# ماہِ مبارک کی تیاری

رمضان المبارک کی آمد سے قبل اسکی تیاری کی طرف توجہ.....

شیطان شکن..... وسوس کش نعرہ.....

اللہ..... اللہ..... اللہ

وسوس کا آنا علامتِ ایمان.....

اماں عائشہ رضی اللہ عنہا کا واقعہ اور تعلیم.....

وسوس کے چسپاں اور علاج..... احادیث مبارکہ سے.....

عبادت..... آخرت کی تیاری ایک لازمی ذمہ داری.....

مقلد لوگوں کا طرز عمل.....

ایسے اعمال جن کا اجر مرنے کے بعد بھی جاری رہے.....

ایک ایمان افروز واقعہ اور چند اشعار.....

سورۃ البقرۃ میں پوشیدہ کامیابی کے بڑے بڑے راز.....

شعبان میں رمضان کی تیاری کے حوالے سے

بعض اعمال کی طرف توجہ کریں.....

تاریخ اشاعت

۱۱ شعبان المعظم ۱۴۳۴ھ بمطابق ۲۱ جون ۲۰۱۳ء

شمارہ: ۴۰۲

# ماہِ مُبارک کی تیاری

اللہ تعالیٰ ایک ہے، اللہ تعالیٰ بے نیاز ہے، نہ کوئی اُن سے پیدا ہوا اور نہ وہ کسی سے پیدا ہوئے.....  
اور کوئی بھی اُن جیسا یا اُن کے برابر نہیں.....

سبحان اللہ، والحمد للہ، لا الہ الا اللہ، واللہ اکبر

## شیطان شکن نعرہ

شیطان بڑی محنت سے انسان کے دل میں بہت بُرے وساوس ڈالتا ہے..... کبھی کفر یہ وسوسے، کبھی مایوسی کے وسوسے اور کبھی خطرناک گناہوں کے..... ایسے وسوسے کہ انسان اوندھا گر جاتا ہے کہ میں کتنا ناکام انسان ہوں کہ ایسی باتیں سوچتا ہوں..... حضرت آقائے کونین ﷺ نے سمجھایا کہ اللہ کے بندو! ایسے وسوسے تو اس بات کی علامت ہیں کہ تم ایمان والے ہو..... پس خوشی میں نعرہ لگاؤ اور وہ بھی تین مرتبہ..... **اللّٰهُمَّ... اللّٰهُمَّ... اللّٰهُمَّ**

حضرت شہر بن حوشب فرماتے ہیں کہ میں اپنے ماموں کے ساتھ حضرت عائشہ صدیقہ رضی اللہ عنہا کی خدمت میں حاضر ہوا اور عرض کیا..... ہم میں سے کسی کے دل میں ایسی بات آتی ہے کہ اگر وہ اُسے کہہ دے تو اس کی آخرت برباد ہو جائے اور اگر وہ بات (لوگوں کے سامنے) ظاہر ہو جائے تو اس کی وجہ سے قتل کر دیا جائے..... یہ سن کر حضرت عائشہ صدیقہ رضی اللہ عنہا نے تین بار تکبیر کہی..... **اللّٰهُمَّ... اللّٰهُمَّ... اللّٰهُمَّ**..... پھر فرمایا: رسول اللہ ﷺ سے اسی بارے میں پوچھا گیا تو آپ ﷺ نے ارشاد فرمایا:

اگر تم میں سے کسی کو ایسی صورت پیش آئے تو وہ تین بار تکبیر کہے کیونکہ ایسے خیالات صرف

ایمان والوں کو ہی آتے ہیں۔ (الادب المفرد)

لیجئے! وسوسوں کا علاج مدینہ منورہ سے آگیا.....

تین بار پورے ایمان کے ساتھ اَللّٰهُمَّ اَللّٰهُمَّ اَللّٰهُمَّ..... علاج اور بھی کئی ارشاد فرمائے ہیں.....  
ایک روایت میں فرمایا: اَمْنْتُ بِاللّٰهِ وَرَسُولِهِ دُوبُ..... یعنی جیسے ہی شیطان نے وسوسے کا تیر دل پر  
چلایا فوراً کہہ دو

اَمْنْتُ بِاللّٰهِ وَرَسُولِهِ

کہ میں ایمان لایا اللہ تعالیٰ پر اور اللہ تعالیٰ کے رسولوں پر.....

ایک اور حدیث میں سمجھایا کہ وسوسہ کا حملہ ہو تو فوراً کہو

قُلْ هُوَ اللّٰهُ اَحَدٌ اللّٰهُ الصَّمَدُ

پوری سورۃ ہی پڑھ لیں اور بائیں طرف تھوک دیں اور اللہ تعالیٰ کی پناہ مانگیں.....

اَعُوْذُ بِاللّٰهِ مِنَ الشَّيْطَانِ الرَّجِيْمِ

یاد رکھیں! وسوسے سے نہ وضو ٹوٹتا ہے، نہ روزہ ٹوٹتا ہے، نہ کوئی حد یا سزا جاری ہوتی ہے..... نہ  
ایمان ختم ہوتا ہے اور نہ دین میں فرق پڑتا ہے..... لیکن اگر وسوسے کو پکا دل میں بٹھالیا..... یا اپنا عمل بنا  
لیا یا اپنی کم علمی کی وجہ سے وسوسے کو الہام سمجھ کر دھوکے میں پڑ گئے تو پھر خطرناک ہے بہت  
خطرناک..... اس لئے ضرورت ہے کہ کلمہ طیبہ پکا کریں..... دین کا علم سیکھیں اور خود کو بے کار اور فارغ  
نہ چھوڑیں..... ماشاء اللہ رمضان المبارک کا کماؤ والا مہینہ آ رہا ہے.....

## پیشگی تیاری

ایک آسان سی بات سمجھیں..... انسان کو دنیا میں ”عبادت“ کے لئے بھیجا گیا.....

وَمَا خَلَقْتُ الْإِنْسَانَ إِلَّا لِيَعْبُدُونِ

عبادت کا معنی..... اللہ تعالیٰ کی فرمانبرداری، تابعداری..... جو حکم بھی اللہ تعالیٰ نے دیا اُسے بحب

لاانا..... انسان کو اللہ تعالیٰ نے ایک محدود سی عمر دی ہے..... بالغ ہونے کے بعد کی عمر میں جو ٹھیک

ٹھیک ”عبادت“ کر لے گا وہ ہمیشہ ہمیشہ کے لئے کامیاب ہو جائے گا..... کسی کے پاس دس سال ہیں کسی کے پاس بیس سال..... اور کسی کے پاس کچھ کم، کچھ زیادہ..... ایمان بھی عبادت، نماز بھی عبادت، روزہ، حج، جہاد بھی عبادت..... حرام سے بچنا بھی عبادت..... وغیرہ وغیرہ..... اب جو انسان مرجاتا ہے اُس کا نامہ اعمال بند ہو جاتا ہے..... مگر کچھ عقلمند انسان ایسے ہیں جو ایسی نیکیاں کر جاتے ہیں کہ..... وہ خود تو مرجاتے ہیں مگر ان کی ”عبادت“ جاری رہتی ہے..... سبحان اللہ! زندہ تھے تب بھی اللہ تعالیٰ کی عبادت..... اور مر گئے اب بھی عبادت جاری ہے..... ایسے لوگ بڑی کامیابی پا جاتے ہیں.....

اسے ایک حکایت کی روشنی میں سمجھیں..... کہتے ہیں کہ بنی اسرائیل میں ایک نبی علیہ السلام کی خدمت میں ایک چھوٹا سا بچہ حاضر ہوا اور کہنے لگا..... حضرت! میرے لئے مالدار کی دعا فرما دیجئے..... یعنی میں ”مالدار“ بن جاؤں..... نبی علیہ السلام نے بچے کا امتحان لینے کے لئے پوچھا کہ..... تم اپنی زندگی کے پہلے تیس سال مالدار ہونا چاہتے ہو یا آخری تیس سال؟..... بچہ بہت ذہین تھا کہنے لگا حضرت سوچ کر عرض کرتا ہوں..... واقعی سوچنے کی بات تھی کیونکہ جوانی میں مال انسان کے بہت کام آتا ہے..... مگر بڑھاپے میں انسان مال کا زیادہ محتاج ہوتا ہے..... جوانی میں مال حاصل کرنے کی استعداد اور صلاحیت انسان میں ہوتی ہے..... جبکہ بڑھاپے میں یہ صلاحیت موجود نہیں رہتی..... جوانی میں انسان کے پاس مال نہ ہو تو زندگی کی ساری اُمٹنگیں ادھوری رہ جاتی ہیں..... لیکن اگر بڑھاپے میں انسان کے پاس مال نہ ہو تو اپنی اولاد بھی پہچاننے سے انکار کر دیتی ہے..... الغرض دونوں طرف کے دلائل موجود تھے اور زیادہ دلائل اس بات کے تھے کہ زندگی کے آخری حصے میں انسان کے پاس مال ہو تو آسانی رہتی ہے..... کیونکہ بڑھاپا اور غربت دو عذاب اکٹھے ہو کر انسان کو توڑ دیتے ہیں..... لوگ یہی سمجھ رہے تھے کہ بچہ ذہین ہے اور وہ زندگی کے آخری تیس سالوں کے لئے ”مالدار“ کی دعا کرائے گا..... اگلے دن بچہ حاضر ہوا اور کہنے لگا کہ حضرت! زندگی کے پہلے تیس سالوں کے لئے مالدار کی دعا فرمادیں..... سب لوگ حیران رہ گئے کہ اس نادان نے اپنے بڑھاپے کو خراب کر دیا..... جبکہ بچے کی دلیل یہ تھی کہ پیسہ تو جوانی ہی میں کام آتا ہے..... اور یہ بھی معلوم نہیں کہ عمر کتنی ہے..... مگر اصل بات اُس بچے کے دل میں پوشیدہ تھی..... لوگوں

نے تاریخ لکھی کہ تیس سال بعد اس بچے کو دیکھیں گے کہ..... غربت و فقیری میں کہاں تک گرتا ہے.....  
 تیس سال گزر گئے..... لوگوں نے جا کر دیکھا تو وہ پہلے سے بھی زیادہ مالدار، خوشحال اور ہشاش بشاش  
 تھا..... لوگوں نے پیغمبر علیہ السلام کو جا کر بتایا انہوں نے اللہ تعالیٰ سے دعاء مانگی کہ..... یا اللہ! آپ نے تیس  
 سال مالدار کی کا وعدہ فرمایا تھا مگر وہ اس کے بعد بھی مالدار ہے..... جواب آیا کہ جا کر پتا کریں کہ اُس نے  
 مالدار کی والے تیس سال کیسے گزارے؟..... پیغمبر علیہ السلام نے تحقیق فرمائی تو معلوم ہوا کہ وہ شخص جیسے ہی  
 مالدار ہوا اُس نے نیکی اور سخاوت کے دونوں ہاتھ پوری طرح کھول دیئے..... وہ صرف غریبوں کی مدد ہی  
 نہیں کرتا تھا بلکہ غریبوں کو پورے پورے کاروبار کر کے دے دیتا..... یتیموں کی کفالت کرتا، یتیم بچوں  
 کی شادیاں کراتا..... اور عبادت اور نیکی کے کاموں میں خرچ کرنے میں تو اس کی کوئی حد ہی نہیں  
 تھی..... بس خیر اور نیکی نظر آتے ہی بے تحاشا مال خرچ کرتا..... گویا اس نے اپنے مالدار کی کے ایام میں  
 ایسی انویسٹمنٹ کر لی تھی کہ..... آسمانی خزانوں کے دروازے بھی اُس کے لئے کھل گئے..... اب تیس  
 سال تو کیا وہ مزید جتنا بھی زندہ رہتا اس کے لئے کمی کا کوئی اندیشہ نہیں تھا..... اور اس کی آخرت بھی سنور  
 گئی..... یہی حال انسان کی عمر کا ہے..... زندگی کے اوقات کو اگر قیمتی بنایا جائے، سستی اور غفلت میں عمر  
 ضائع نہ کی جائے تو یہ عمر اتنی لمبی ہو جاتی ہے کہ انسان کے مرنے کے بعد بھی..... اُس کا اصل کام (یعنی  
 ”عبادت“ کا عمل) جاری رہتا ہے..... اور قیامت تک اُس کے نامہ اعمال میں نیکیاں جمع ہوتی رہتی  
 ہیں..... ایسے اعمال کو ”صدقہ جاریہ“ کہا جاتا ہے..... حدیث شریف میں کئی اعمال کو ”صدقہ جاریہ“ قرار  
 دیا گیا ہے..... علامہ عبدالباقی الحلیلی رحمہ اللہ نے اپنے پانچ اشعار میں چند ایسے اعمال شمار کئے ہیں.....

اذا مات ابن آدم جاء یجری	◀	علیہ الأجر عد ثلاث عشر
وراثۃ مصحف ورباط ثغر	◀	وحفر البئر أو اجراء نہر
وبیت للغریب بناہ یاوی	◀	الیہ اوبناء محل ذکر
و تعلیم لقرآن کریم	◀	شہید للقتال لأجر بتر
کذا من سنّ صالحۃ لینیفضی	◀	فخذها من أحادیث بشعر

یعنی جب انسان مرتا ہے تو یہ چند اعمال ایسے ہیں جن کا اجر اُس کے لئے جاری رہتا ہے.....

۱۔ وراثت میں قرآن کریم کا نسخہ چھوڑ جانا..... یعنی قرآن مجید کی کتابت کی اور وہ چھوڑ گیا.....  
یا اپنی اولاد یا کسی کو قرآن مجید کا نسخہ دے گیا۔

۲۔ اسلامی سرحد کی جہادی پہرے داری کرنا..... جہاد میں رباط یعنی پہرے داری کی بہت فضیلت ہے کیونکہ یہ بہت مشکل، صبر آزما اور محنت طلب کام ہے..... اور اس کے فوائد بے شمار ہیں..... جہاد میں پہرے داری کرنے والا چونکہ پورے اسلام کی حفاظت کرتا ہے اس لئے اُسے دنیا بھر میں ہونے والے تمام نیک اعمال کا اجر ملتا رہتا ہے..... اور مرنے کے بعد بھی جاری رہتا ہے..... یعنی جب تک اسلام رہے گا اس کا عمل جاری رہے گا.....

۳۔ کنواں کھودنا اور جاری کرنا.....

۴۔ نہر جاری کرنا.....

۵۔ مسافروں کے لئے گھر بنانا جہاں وہ رہا کریں.....

۶۔ ذکر اللہ کے لئے کوئی جگہ بنانا یعنی مسجد، مدرسہ وغیرہ.....

۷۔ قرآن مجید کی کسی کو تعلیم دینا.....

۸۔ جہاد میں سچی نیت سے شہید ہونا.....

۹۔ نیکی کا کوئی کام جاری کر جانا وغیرہ وغیرہ.....

یہ فہرست کافی طویل ہے..... اللہ کرے مسلمان سورہ بقرہ کو سمجھیں اس میں کامیابی کے بڑے بڑے راز چھپے ہوئے ہیں بار بار تلاوت، بار بار پڑھنے اور پڑھانے سے اور دعاء مانگنے سے وہ راز کھلتے جاتے ہیں..... انسان جو مال بھی دل کی خوشی سے کسی اچھے کام میں خرچ کرتا ہے وہ مال اُسے ضرور واپس لوٹایا جاتا ہے..... اصل اجر تو آخرت میں ملے گا، دنیا میں بھی تنگی نہیں آتی..... یہ راز بہت سلیقے سے سورہ بقرہ نے سمجھایا..... اب اگر دنیا بھر کے مسلمان اس راز کو سمجھ کر اس پر عمل کریں تو کیا مجاہدین کو چوسندہ مانگنا پڑے گا؟..... مساجد کے لئے جھولیاں پھیلانی پڑیں گی؟..... مدارس کے لئے مالداروں کے



دروازوں پر جانا پڑے گا؟..... ہرگز نہیں..... مسلمانوں کے پاس کھربوں ڈالر ہیں..... وہ یہ لگا دیں تو دنیا میں اُن کو کئی گنا زیادہ ملے گا..... اور آخرت میں بے شمار..... دنیا میں جو ملے اُسے وہ پھر لگا دیں..... یہی سلسلہ چلتا رہے تو ہر طرف کتنی خیر و برکت نظر آئے..... مگر چونکہ یہ راز ہے اس لئے لوگ نہیں سمجھتے اور جمع کرنے کی فکر میں پڑے رہتے ہیں..... خیر..... رمضان المبارک آ رہا ہے..... کچھ پیشگی تیاری کر لی جائے..... سب سے پہلے نمازوں کا معاملہ درست ہو جائے..... ابھی سے تکبیر اولیٰ کی پابندی..... تلاوت میں قابل قدر اضافہ ہو جائے..... شعبان میں چند روزے رکھ کر اپنے بدن کو تیاری کا کہہ دیا جائے..... عید کی خریداری شعبان میں کر لی جائے تاکہ رمضان المبارک کے آخری عشرے کے قیمتی اوقات ضائع نہ ہوں..... اور رمضان المبارک میں جہاد فی سبیل اللہ..... اور دیگر دینی کاموں میں زیادہ سے زیادہ مال لگانے کی ابھی سے ترتیب بنالی جائے.....

اَللّٰهُمَّ بَارِكْ لَنَا فِي رَجَبٍ وَشُعْبَانَ وَيَلْغَنَارَ مَضَانَ  
لَا اِلَهَ اِلَّا اللّٰهُ، لَا اِلَهَ اِلَّا اللّٰهُ، لَا اِلَهَ اِلَّا اللّٰهُ مُحَمَّدٌ رَّسُوْلُ اللّٰهِ  
اَللّٰهُمَّ صَلِّ عَلٰى سَيِّدِنَا مُحَمَّدٍ وَعَلٰى اٰلِهٖ وَصَحْبِهٖ  
وَبَارِكْ وَسَلِّمْ تَسْلِيْمًا كَثِيْرًا كَثِيْرًا  
لَا اِلَهَ اِلَّا اللّٰهُ مُحَمَّدٌ رَّسُوْلُ اللّٰهِ



# منگتا

ہم سب اللہ تعالیٰ سے مانگیں کہ  
 وہ ہمیں اپنا ”منگتا“ بنالے.....  
 ہدایت سب سے بڑی دولت.....  
 ہدایت سب مانگتے ہیں مگر کیا وہ سب کو مل جاتی ہے؟.....  
 اپنے ہدایت یافتہ ہونے کے زعم میں مبتلا تین بد بخت ترین انسان.....  
 ہدایت کی دعاء قبول نہ ہونے کی وجہ..... زبان درازوں کا انجام بد.....  
 اللہ تعالیٰ کی عظمت دلوں میں بٹھائیں.....  
 ”عبادت“ زعم میں مبتلا نہ کرے.....  
 ہر انسان اللہ تعالیٰ کے فضل کا خود کو محتاج سمجھے.....  
 ہدایت کی دعاء کس طرح قبول ہوگی؟..... مقبول دعاء کی کیفیت  
 قبولیت دعاء کا راستہ سمجھانے والی ایک رہنما تحریر

تاریخ اشاعت

۱۸ شعبان المعظم ۱۴۳۴ھ بمطابق ۲۸ جون ۲۰۱۳ء

شمارہ: ۴۰۳



# منکات

اللہ تعالیٰ جسے چاہتے ہیں ”ہدایت“ عطاء فرماتے ہیں.....

يَا اللّٰه يٰ اِهْدِنَا الصِّرَاطَ الْمُسْتَقِيْمَ

ہدایت کی دعاء ہم روز مانگتے ہیں..... ایک بار نہیں بلکہ بار بار..... نماز کی ہر رکعت میں سورہ فاتحہ کے ذریعہ ”ہدایت“ کی دعاء ہر مسلمان مانگتا ہے.....

يٰ اِهْدِنَا الصِّرَاطَ الْمُسْتَقِيْمَ

کیا ہر کسی کو ”ہدایت“ مل جاتی ہے؟..... بڑے بڑے گمراہ لوگ، جن کی گمراہی میں شک کرنا بھی گناہ ہے..... وہ بھی عمر بھر کہتے رہے..... يٰ اِهْدِنَا الصِّرَاطَ الْمُسْتَقِيْمَ.....

کعبہ شریف جیسی مقدس جگہ..... خیر القرون جیسا بہترین زمانہ اور حضرات صحابہ کرام رضی اللہ عنہم جیسے ہدایت کے ستارے جس وقت چاروں طرف جگمگا رہے تھے..... اس وقت تین افراد کعبہ شریف میں بیٹھ کر قرآن عظیم جیسی کتاب پر حلف لے رہے تھے کہ..... ہم نے حضرت سیدنا علی المرتضیٰ رضی اللہ عنہ کو قتل کرنا ہے..... اس وقت اسلام اور مسلمانوں کی ترقی میں سب سے بڑی رکاوٹ معوذ باللہ حضرت علی رضی اللہ عنہ ہیں..... تینوں خبیث مجرم با وضو تھے، قرآن کے قاری تھے اور بہت عبادت گزار بھی..... مگر مشورہ یہ چل رہا تھا کہ حضرت علی رضی اللہ عنہ کو شہید کرنا ہے..... حضرت معاویہ رضی اللہ عنہ کو شہید کرنا ہے..... ان میں سے کسی کو ایک رائی کے دانے برابر بھی اپنی حقانیت میں شک نہیں تھا..... انہیں یقین کامل تھا کہ وہ حق پر ہیں، وہ سچے ہیں اور وہ اسلام کی ایک بڑی تاریخی خدمت کرنے جا رہے ہیں.....

میرے آقا صلی اللہ علیہ وسلم نے پہلے ہی خبر ارشاد فرمادی تھی کہ سابقہ امتوں میں بڑا بد بخت اور شقی انسان وہ تھا جس نے حضرت صالح علیہ السلام کی اوٹنی کو قتل کیا تھا..... اور اس امت کا بڑا بد بخت اور شقی وہ ہوگا جو

حضرت علی رضی اللہ عنہ کے سر کے خون سے ان کی داڑھی کو تر کرے گا..... مگر اس شقی، بد بخت اور ناکام انسان کو مکمل یقین تھا کہ وہ ”برحق“ ہے..... وہ ہدایت یافتہ ہے اور وہ بڑا نیک انسان ہے..... اس بد نصیب نے زندگی بھر عبادت کی مشقت بھی اٹھائی اور پھر ایسا بھیانک جرم کر کے مرا کہ جھلتی آگ نے اُس کا استقبال کیا..... کیا وہ سورہ فاتحہ نہیں پڑھتا تھا؟..... کیا وہ دن اور رات میں کئی بار یہ دعاء نہیں مانگتا تھا کہ..... اِهْدِنَا الصِّرَاطَ الْمُسْتَقِيمَ.....

ہاں وہ سورہ فاتحہ پڑھتا تھا..... ”اِهْدِنَا الصِّرَاطَ الْمُسْتَقِيمَ“ کی دعاء بھی مانگتا تھا مگر اللہ تعالیٰ نے اس کی دعاء قبول نہیں فرمائی..... اس کی ہر دعاء واپس اُس کے منہ پر ماری گئی..... مرزا قادیانی بھی سورہ فاتحہ پڑھتا تھا..... اِهْدِنَا الصِّرَاطَ الْمُسْتَقِيمَ کی دعاء بھی مانگتا تھا مگر نہ اس کی فاتحہ قبول ہوئی اور نہ اسکی دعاء قبول کی گئی.....

آخر کیوں؟..... ایک وجہ تو یہ ہے کہ اللہ تعالیٰ مالک ہے، خالق ہے، غنی اور صمد ہے..... بے نیاز بادشاہ..... بہت بڑا، بہت عظیم اور عرش عظیم کا مالک شہنشاہ ہے..... وہ جو چاہے کرتا ہے کوئی اُس سے پوچھ نہیں سکتا کہ ایسا کیوں کیا؟..... اور کوئی اُسے یہ کہہ نہیں سکتا کہ ایسا کیوں نہیں کیا؟..... وہ چاہے تو روئے زمین کے سب سے متکبر کافر فرعون کی بیوی کے دل تک ہدایت کا نور پہنچا دے..... اور چاہے تو روئے زمین کے سب سے پُرسوز اور سختی ترین داعی حضرت نوح علیہ السلام کے بیٹے کو محروم فرما دے قرآن پاک میں فرما دیا کہ وہ..... فَعَالٌ لِّمَا يُرِيدُ ہے..... جو چاہتا ہے وہی کرتا ہے..... لَا يُسْئَلُ عَمَّا يُفْعَلُ..... اُس سے پوچھنے کی کسی کو مجال نہیں..... انسانوں کے دعوے اور تکبر تو پانی کے بلبلوں کی طرح ہے..... بڑے زبان دراز لوگ جو اپنی دلیلوں کے زور سے اللہ تعالیٰ پر اعتراضات کر کے محفلیں جماتے ہیں..... چاند ہی دن میں مر جاتے ہیں..... جلنے والے بد بودار دھوئیں میں راکھ ہو جاتے ہیں اور جو دفنائے جاتے ہیں..... دفن کے چوبیس گھنٹے کے اندر اُن کے پیٹ اور شرم گاہ میں ایسی بد بو پیدا ہو جاتی ہے کہ جانور بھی برداشت نہ کر سکیں..... دو دن بعد چہرہ پھول جاتا ہے..... سات دن میں جسم کا رنگ سبز

ہو جاتا ہے اور پورا جسم ایک خاص قسم کے کیڑوں سے بھر جاتا ہے..... کل پچیس سال میں..... پورا انسان ریزہ ریزہ ہو کر غائب ہو جاتا ہے..... صرف ایک چھوٹی سی ہڈی باقی رہ جاتی ہے..... میں، میں اور میں کرنے والوں میں سے ایک بھی زندہ نہیں اور جو زندہ ہیں وہ بھی سب مرحبائیں گے..... اور ایک دن ایسا ہوگا کہ..... سالہا سال تک زمین و آسمان اور کون و مکان میں ایک ہی صدا گونج رہی ہوگی:

لَيْسَ الْهَلْكَ الْيَوْمَ

آج کس کی بادشاہی ہے؟..... آج کون ہے جو ”میں“ کہہ سکے.....

کوئی نہیں، کوئی نہیں صرف:

لِلّٰهِ الْوَاحِدِ الْقَهَّارِ

صرف ایک اللہ، صرف ایک اللہ، صرف ایک اللہ.....

اللہ تعالیٰ کی مرضی جب چاہے جس کی دعا قبول فرمالے..... اور جب چاہے جس کی دعا رد فرما دے..... ایک جواب تو یہ ہوا اور اس جواب سے یہ بات سمجھ آئی کہ..... ہر انسان کو اللہ تعالیٰ سے ڈرنا چاہئے..... اللہ تعالیٰ کا خوف بڑی نعمت ہے جو سعادت والوں کو ملتی ہے..... اللہ تعالیٰ کی عظمت اور بڑائی بیان کرنا..... ہر مسلمان کے ذمہ لازم ہے.....

وَرَبَّكَ فَكَبِّرْ

اور اپنے رب کی بڑائی اور عظمت بیان کرو..... اللہ اکبر، اللہ اکبر، اللہ اکبر کبیر اسب سے پہلے اپنے دل میں اللہ تعالیٰ کی عظمت بٹھائی جائے..... تب دل سے اپنی ذات کا تکبر اور عجب نکلے گا..... تھوڑی سی نیکی کر کے پھول جانا..... تھوڑی سی عبادت کر کے خنجرے میں آ جانا، اور تھوڑی سی قربانی دیکر آسمان کو سر پر اٹھانا یہ انسان کو زیب نہیں دیتا..... قرآن مجید دلوں کا علاج کرتا ہے وہ دکھاتا ہے کہ حضرات انبیاء علیہم السلام اللہ تعالیٰ کے سامنے گڑ گڑا رہے ہیں..... اور حضرات ملائکہ اللہ تعالیٰ کے خوف سے تھر

تھرکانپ رہے ہیں..... اور حضرات صحابہ کرام رضی اللہ عنہم اتنی محنت اور عبادت کے باوجود..... یَبْتَغُونَ  
فَضْلًا مِّنَ اللّٰهِ..... اللہ تعالیٰ کے فضل کے اُمیدوار ہیں..... ”فضل“ کا مطلب یہ کہ ہمارا حق تو نہیں  
بتا آپ احسان فرما کر رحمت فرمادیں..... ہر وہ عبادت، ہر وہ جہاد اور ہر وہ قربانی جو دل میں بڑائی پیدا  
کرے..... وہ خطرناک ہے..... وہ عبادت نہیں زہر ہے جو روح تک اُتر جاتا ہے..... ایسے لوگ  
چونکہ ”عبدیت“ کے مقام سے ہٹ جاتے ہیں..... تو اس لئے نہ ان کی سورہ فاتحہ اوپر جاتی ہے..... اور  
نہ ”إِهْدِنَا الصِّرَاطَ الْمُسْتَقِيمَ“ کی دعاء..... اللہ تعالیٰ بندوں پر ظلم فرمانے والے نہیں ہیں..... اللہ  
تعالیٰ سميع الدعاء..... اور مجیب الدعوات ہیں..... وہ خود فرماتے ہیں کہ مانگو میں عطاء فرماؤں گا..... وہ  
لوگ جو اپنی ”حقانیت“ کے زعم میں مبتلا ہوتے ہیں وہ کہاں مانگتے ہیں؟..... وہ تو نعوذ باللہ خود کو ایسا سمجھتے  
ہیں کہ جیسے دعاء نہ کر رہے ہوں نعوذ باللہ حکم دے رہے ہوں..... ارے دعاء تو یہ ہوتی ہے کہ..... مانگنے  
والا خود کو غلام سمجھ بندہ سمجھ..... خود کو محتاج اور مجبور سمجھ..... اور اپنی روح میں تواضع اور انکساری  
بھرے..... اُس کے اندر تک اس بات کا یقین اُترا ہوا ہو کہ..... میں غلام ہوں، بندہ ہوں، عاجز  
ہوں، خطا کار ہوں..... محسوس ہوں، لاچار ہوں..... اور میں جس کے سامنے بیٹھا ہوں، اُن کے  
سامنے ایک ذرہ کے برابر بھی نہیں ہوں..... میرا کوئی حق نہیں..... وہ دیں تو اُن کا فضل وہ نہ دیں تو اُن کا  
حق..... میرا کام مانگنا ہے..... اب ذرا اسی کیفیت میں ڈوب کر کہیں:

### إِهْدِنَا الصِّرَاطَ الْمُسْتَقِيمَ

ارے بھائیو اور بہنو! ایسی دعاء ان شاء اللہ دُنہیں ہوتی..... آج کسی بھی نماز کے بعد..... اپنی روح  
میں عاجزی، مسکینی، تواضع اور محنت جی بھر کر اللہ تعالیٰ کے حضور پانچ منٹ دعاء کر کے دیکھیں.....  
ان شاء اللہ آسمانوں کے دروازے بھی کھلتے محسوس ہو گے..... کوئی اللہ تعالیٰ کے سامنے حقیقی ”مُنتا“، یعنی  
بھکاری بن کر تو دیکھے..... لیکن جب روح میں تکبر بھرا ہو، خود پسندی بھری ہو..... اپنی ذات کا غرور بھرا  
ہو..... اللہ تعالیٰ کی تقدیر پر شکوے اور شکایتیں بھری ہوں..... دوسروں کے لئے حقارت اور نفرت

بھری ہو..... اللہ تعالیٰ کی مخلوق کے لئے بُرائی اور فساد بھرا ہو..... اپنے اعمال کا تکبر اور عجب بھرا ہو تو پھر صرف زبان بلانے اور الفاظ ادا کرنے سے تو کوئی چیز ”دعاء“ نہیں بن جاتی..... ایک واقعی شریف آدمی جس نے زندگی میں کبھی بھیک نہ مانگی ہو..... اچانک ایسا محتاج ہو جائے کہ گھر میں بچے بھوک سے نڈھال ہوں..... تب وہ کسی کے پاس زندگی میں پہلی بار کچھ مانگنے جائے..... اس کی کیا حالت ہوگی؟..... حالانکہ وہ بھی انسان اور جس سے مانگ رہا ہے وہ بھی انسان..... مگر یہ اپنے نفس میں کس قدر عاجزی اور مسکینی محسوس کرتا ہے..... بھائیو! ہم مالک الملک کے سامنے ہاتھ اٹھا کر بھی اپنی ذات اور نفس میں عاجزی اور مسکینی محسوس نہ کریں تو اندازہ لگالیں کہ..... ہمارا نفس کتنا بیمار ہے..... کتنا موزی اور خراب ہے..... حالانکہ ہم ہدایت کے اُس سے زیادہ محتاج ہیں جتنا وہ شخص اپنے بچوں کے لئے روٹی کا ضرورت مند ہے..... ہم خود کو محتاج اور فقیر سمجھ کر اگر دل سے گڑ گڑا کر مانگیں:

إِهْدِنَا الصِّرَاطَ الْمُسْتَقِيمَ

تو ان شاء اللہ ہدایت کا دروازہ کھل جائے گا.....

اپنی حقانیت کے زعم میں مبتلا..... متکبر اور بدنصیب ”ابن ماجہ“ نے زبان سے ضرور کہا..... إِهْدِنَا الصِّرَاطَ الْمُسْتَقِيمَ..... مگر یہ دعاء نہیں تھی..... محض الفاظ تھے..... محض ایک آواز تھی..... (ہم نے کالم کے آغاز میں اسے جو ”دعاء“ لکھا تو بطور محاورہ اور صورت کے اسے دعاء کہا جاتا ہے)..... یہی حال مرزا قادیانی کے..... إِهْدِنَا الصِّرَاطَ الْمُسْتَقِيمَ کہنے کا تھا..... محض ناپاک منہ سے نکلے ہوئے غیر ارادی الفاظ..... اب ایسے الفاظ اگر قبول نہ ہوں تو..... کون کہہ سکتا ہے کہ دعاء قبول نہیں ہوئی..... ارے حقیقی دعاء ہوتی تو قبول ہوتی..... فریاد ہوتی تو سنی جاتی..... کوئی زمین ہو تو اُس پر پانی برس کر پودے نکالے..... فوم کے گدوں پر بارش سے فصل نہیں اُگتی..... بے شک اللہ تعالیٰ دعاء سنتے ہیں، دعاء قبول فرماتے ہیں..... دعاء سے تقدیر کو بدل دیتے ہیں..... دعاء کرنے والوں سے محبت فرماتے ہیں..... دعاء کرنے والوں کے لئے راستے کھولتے ہیں..... دعاء کرنے والوں کو بڑے مقامات عطا فرماتے

ہیں..... بس شرط یہی ہے کہ..... دعاء، حقیقی دعاء ہو..... یا اللہ ہم سب کو مقبول ”دعاء“ نصیب فرما اور ہم سب کو صرف اپنا ”منگتا“ بنا..... آمین یا ارحم الراحمین

لَا إِلَهَ إِلَّا اللَّهُ، لَا إِلَهَ إِلَّا اللَّهُ، لَا إِلَهَ إِلَّا اللَّهُ مُحَمَّدٌ رَّسُولُ اللَّهِ

اَللّٰهُمَّ صَلِّ عَلٰى سَيِّدِنَا مُحَمَّدٍ وَعَلٰى اٰلِهٖ وَصَحْبِهٖ

وَبَارِكْ وَسَلِّمْ تَسْلِيْمًا كَثِيْرًا

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ





# مُسکراتی باتیں

چند بکھری اور مسکراتی باتیں.....

حکومت، کو عزت کا معیار سمجھنا ہندوانہ سوچ ہے.....

مسلمانوں میں یہ سوچ پھیلانے والوں کی نقاب کشائی.....

عزت صرف ایمان اور اسلام میں ہے.....

”قطر“ میں مذاکراتی دفتر کا قیام، طالبان کی فتح.....

دفتر قائم رہا تب بھی ٹھیک، نہ رہا تب بھی کوئی فرق نہ پڑے گا.....

بھائی افضل گورو شہید رحمۃ اللہ علیہ کی کتاب، شہید کی زندہ کتاب اور زندگی کی دلیل.....

شہید کا ایمان افروز خط، کتاب کے بارے میں تاثرات.....

مومن کا کام مسکرانا ہے، حسد کرنا نہیں.....

قیحتمہ لگانا ناپسندیدہ عمل، مسکرانا سنت رسول صلی اللہ علیہ وسلم.....

حسد ایک ہلاکت خیز گناہ.....

حسد والی نظر سحر سے سخت آفت.....

نظر بد کا ایک طاقتور علاج.....

تاریخ اشاعت

۲۵ شعبان ۱۴۳۴ھ بمطابق ۵ جولائی ۲۰۱۳ء

شمارہ: ۴۰۴۰

# مُسکراتی ثباتیں

اللہ تعالیٰ جسے چاہتے ہیں ”عزت“ عطاء فرماتے ہیں اور جسے چاہتے ہیں ”ذلت“ دیتے ہیں،

وَتُعِزُّ مَنْ تَشَاءُ وَتُذِلُّ مَنْ تَشَاءُ

”عزت“ کا مطلب ہے ایمان کی دولت..... اور ذلت کا مطلب ہے کفر، نفاق اور ہمیشہ کی ناکامی..... ہندو مذہب میں ”حکومت“ عزت کی سب سے بڑی علامت ہے..... یعنی جس کو حکومت مل جائے وہ ”عزت والا“ ہے..... دیوتاؤں کا پسندیدہ اور مقرب ہے..... اور جسے مال مل جائے وہ بھی بڑی ”عزت“ والا ہے وہ بھی بھگوان کے ہاں بہت مقرب ہے..... قرآن مجید اس غلط اور مشرکانہ سوچ کی نفی فرماتا ہے..... وہ ناکام، ذلیل اور بُرے لوگوں کی فہرست میں فرعون، ہامان اور فتارون کا تذکرہ فرماتا ہے..... حالانکہ ان کے پاس حکومت، اختیارات اور مال وافر تھا..... آج کل مسلمانوں میں جو فتنہ..... ڈاکٹر جاوید غامدی اور وحید الدین خان کے ذریعہ سے برپا ہے اس کی بنیاد بھی یہی مشرکانہ اور کافرانہ ذہنیت ہے کہ جس کے پاس حکومت ہے وہ معزز ہے، جس کے پاس مال ہے وہ کامیاب ہے..... اس لئے ان کے نزدیک ہش بھی کامیاب، اُمامہ بھی کامیاب، گاندھی بھی کامیاب اور ایڈوانی بھی کامیاب..... جبکہ مسلمانوں کو یہ لوگ تیسری دنیا کی حقیر کمیونٹی قرار دیتے ہیں..... اگر یہ فتنہ کسی دلیل پر قائم ہوتا تو ان کے ساتھ بات کی جاسکتی تھی مگر ذلیل نام کی کوئی چیز ان کے پاس سرے سے ہے ہی نہیں..... یہ لوگ چڑھتے سورج کے پجاری، حب دنیا کے مریض اور نفس پرست مفکر ہیں..... نائن الیون کے بعد مغربی طاقتوں نے ان مفکرین کو ہر طرح کی مالی اور سیاسی مدد دے کر کافی نمایاں کیا ہے..... ٹی وی چینلوں پر ان کا قبضہ ہے..... اور مسلم دنیا کے حکمرانوں کو حکم ہے کہ ان لفافے مفکرین کی بات سب کو سنوائیں..... میری تمام مسلمانوں سے دردمندانہ گزارش ہے کہ وہ خود کو اور دوسرے

مسلمانوں کو اس شیطانی فتنے سے بچانے کی بھرپور کوشش کریں..... ہم نے اپنا رخ کعبہ شریف کی طرف رکھنا ہے، جدیدیت کی طرف نہیں..... ہمیں اپنا تعلق مدینہ پاک سے جوڑے رکھنا ہے اور کسی سے نہیں..... ہمارا نظریہ لا الہ الا اللہ ہے..... اور ہمارا راستہ اور عمل ”محمد رسول اللہ“ میں ہے..... میرے آقا صلی اللہ علیہ وسلم جس وقت کھجور کی چٹائی پر آرام فرماتے تھے اس وقت روم و فارس میں کافروں کی بڑی بڑی سلطنتیں قائم تھیں..... مگر عزت اور کامیابی میرے آقا صلی اللہ علیہ وسلم کے قدموں میں تھی اور آج بھی ہے..... بے غیرتی کو عزت سمجھنا، چار دن کی عیاشی کو عزت سمجھنا، گاڑیوں اور بنگلوں کو عزت سمجھنا..... یہ کسی مشرک کا عقیدہ تو ہو سکتا ہے مسلمان کا ہرگز نہیں..... عزت صرف اسلام میں ہے، عزت صرف ایمان میں ہے، عزت صرف دین برحق میں ہے..... قرآن پاک یہی نکتہ بار بار سمجھاتا ہے..... بار بار سناتا ہے.....

## دفتر کھل گیا

قطر کے دارالحکومت ”دوحہ“ میں امارت اسلامی افغانستان کا دفتر کھل گیا..... یہ کیسے مسکراتے الفاظ اور کیسی مسکراتی خبر ہے..... ساری دنیا نے جن کو مٹانے کی کوشش کی..... غامدی اور وحید الدین پارٹی نے دس سال پہلے خوب شور مچایا اور پیش گوئیاں داغیں کہ..... بس چند دنوں بعد ”طالبان“ نام کی کوئی چیز دنیا میں موجود نہیں ہوگی..... مگر آج ساری دنیا کا کفر..... طالبان کے وجود کو تسلیم کر رہا ہے..... اُن سے اپنے قیدی چھڑانے کے لئے مذاکرات کر رہا ہے..... اُن سے اپنی افواج کی واپسی کے لئے پُر امن راستہ مانگ رہا ہے..... اور دوحہ کی ایک عمارت پر جھومتا ہوا مست پرچم دیکھ رہا ہے..... ارے اب تو مان لو کہ..... جہاد ایک حقیقت ہے اور شہداء کا خون بہت بڑی طاقت ہے..... بے شک اللہ تعالیٰ شہداء کرام کے اعمال کو ضائع نہیں فرماتے.....

وَالَّذِينَ قُتِلُوا فِي سَبِيلِ اللَّهِ فَلَنْ يُضِلَّ أَعْمَالَهُمْ

قطر میں کھلنے والا دفتر محض ایک ”علامت“ ہے..... یہ دفتر کھلا رہا تب بھی اچھا ہے..... اور بند کر دیا گیا تب بھی کوئی فرق نہیں پڑے گا..... کیونکہ اصل محاذ جنگ..... اسلام کی فسطح کی ہر دن گواہی

دے رہا ہے.....

## سکراتی تحریر

اوپر عرض کیا کہ..... اللہ تعالیٰ شہداء کرام کے اعمال کو ضائع نہیں فرماتے..... بلکہ اُن کی حفاظت فرماتے ہیں..... اُن کو مزید نکھارتے ہیں اور اُن میں برکت و قبولیت عطاء فرماتے ہیں..... یہ قرآن مجید کا اعلان ہے.....

وَالَّذِينَ قُتِلُوا فِي سَبِيلِ اللَّهِ فَلَنْ يُضِلَّ أَعْمَالَهُمْ

ابھی اس کی ایک اور تازہ مثال ہمارے سامنے آئی ہے..... بے حد ایمان افروز مثال..... شہید غزوۃ الہند..... جناب بھائی محمد افضل گور و شہید محمد علی نے تہاڑ جیل کے پھانسی گھاٹ میں ایک کتاب لکھی..... تقریباً تین سال پہلے..... قربانیوں میں گوندھا ہوا ایک باضمیر، روشن فکر..... اور بہادر نوجوان رات کی تاریکیوں میں یہ کتاب لکھتا رہا..... اور کسی طرح سے لکھ لکھ کر چھپاتا اور جمع کرتا رہا..... کتاب کیا ہے؟ بس یوں کہیں کہ موتیوں کا خزانہ..... اور حکمت کا خزانہ ہے..... ایک باعمل انسان..... موت سے دو گز کے فاصلے پر بیٹھ کر جو کچھ سیکھتا گیا..... اُسے کاغذ پر منتقل کرتا گیا..... کتاب مکمل ہوئی تو بھائی افضل نے کسی ذریعہ سے بھجوا دی..... ان کی خواہش تھی کہ یہ کتاب ان کی زندگی ہی میں شائع ہو جائے..... اور دوسری خواہش یہ تھی کہ اس کتاب کا مقدمہ..... بندہ کے قلم سے تحریر ہو..... انہوں نے اس کتاب کے شروع میں بندہ کے نام ایک خط بھی تحریر کیا..... اس خط کے چند الفاظ ملاحظہ فرمائیں.....

السلام علیکم!

”یہ کتاب مصنف کے اپنے اصلی نام سے شائع ہو، راقم کے دل سے کفر کے تمام خدشات و خطرات اللہ کے کرم و فضل سے نکل چکے ہیں اور نکل رہے ہیں۔ یہاں پر (وادئ میں) اس کتاب کا شائع ہونا میرے لئے دشوار ہے، کیونکہ کوئی معتبر اور ہمت والا ذریعہ و اسباب نہیں ہے، میری دلی خواہش ہے کہ یہ کتاب جلد از جلد **Print** ہو کے وادی کے عام لوگوں تک پہنچ جائے، یہ کام کس طرح انجام پائے اس

بارے میں آپ حضرت خود ہی فیصلہ کریں، میرے اختیارات چار دیواری کے اندر بند ہیں مگر میرے جذبے اور ارادے ان شاء اللہ وہیں ہیں جہاں پر شہید غازی بابا رحمۃ اللہ علیہ نے چھوڑا تھا..... یہ کتاب میں نے 2010ء میں تیار کی تھی، تب سے اب تک کوئی معتبر Source کے نہ ملنے کی وجہ سے یہیں پڑی تھی..... (فقط)

افسوس کہ یہ کتاب بھائی افضل شہید رحمۃ اللہ علیہ کی زندگی میں ہم تک نہ پہنچ سکی..... مگر اس کی اطلاع پہنچ چکی تھی کہ انہوں نے کوئی کتاب لکھی اور بھجوائی ہے..... ان کی شہادت کے بعد شہید کے ایمانی، روحانی اور نظریاتی وارثوں نے کتاب کی تلاش شروع کی اور الحمد للہ..... ابھی چند دن پہلے یہ معطر اور پرسوز کتاب بہت لمبا سفر کر کے ہم تک پہنچ گئی ہے..... اللہ تعالیٰ نے اپنے فضل سے اپنے بندے افضل کے اس عمل کی حفاظت فرمائی..... اب دعاء ہے کہ یہ کتاب جلد از جلد شائع ہو کر..... مسلمانوں کے ہاتھوں میں پہنچے..... خصوصاً جموں و کشمیر کے مسلمان اور ہندوستان کے مسلمان اس کتاب سے زیادہ استفادہ کریں..... آج کل یہ کتاب میرے پاس رکھی رہتی ہے..... اور معلوم نہیں کیوں بہت گہرا مسکر کر مجھے آبدیدہ کرتی رہتی ہے..... ع

کہ لب پر زخم کے بھی تو ہنسی معلوم ہوتی ہے

### حسد نہیں مسکراہٹ

مسکرانا میرے آقا صلی اللہ علیہ وسلم کی حسین سنت ہے..... حضرات محدثین نے حضرت آقا مدنی صلی اللہ علیہ وسلم کی دلکش مسکراہٹ پر ابواب باندھے ہیں..... زیادہ زور سے ہنسنا، فلک شگاف قہقہے لگانا..... اور غفلت سے ہنسنا تو اچھی بات نہیں ہے..... مگر مسکراہٹ ایک بڑی نعمت ہے..... اس میں شکر بھی ہے اور صحت بھی..... اخلاق بھی ہیں اور محبت بھی..... جبکہ ”حسد“ کرنا شیطان کا کام ہے..... وہ حسد اور تکبر میں مبتلا ہو کر جنت سے نکالا گیا..... اور پھر اس نے بنی آدم سے انتقام لینے کیلئے ان کے دلوں میں حسد اور تکبر کا زہر بونا شروع کر دیا..... روئے زمین پر پہلا بڑا گناہ..... قتل، حسد کی وجہ سے ہوا..... حاسد شخص نہ کسی

کی عزت دیکھ سکتا ہے، نہ کسی کی خوشی..... اُسے نہ کسی کی خوشحالی اچھی لگتی ہے اور نہ کسی کی صحت..... حسد ایک زہر ہے جو آنکھوں میں گھس کر ”نظر“ بن جاتا ہے..... ”نظر بد“ بہت خطرناک چیز ہے..... اس کے بارے میں پہلے بھی کئی بار لکھا جا چکا ہے..... بات دراصل یہ ہے کہ پہلے زمانوں میں لوگ حسد کو بُرا سمجھتے تھے..... جس آدمی کو محسوس ہوتا کہ میرے اندر ”حسد“ ہے تو وہ یوں گھبرا جاتا جسے آج کل کینسر کا پتہ چلنے پر مریض گھبراتا ہے..... اور ہر طرح سے علاج کراتا ہے..... حسد کی بیماری کینسر سے زیادہ خطرناک ہے..... کیونکہ حسد آدمی کے تمام اعمال ضائع ہو جاتے ہیں حتیٰ کہ رمضان المبارک میں بھی اس کی مغفرت نہیں ہوتی..... اور حسد آدمی کا دین..... بہت کمزور ہو جاتا ہے..... کینسر قبر تک لے جاتا ہے..... جبکہ حسد جہنم میں ڈالتا ہے..... چنانچہ ہر مسلمان اس بات کی فکر کرتا تھا کہ..... حسد کا یہ زہر اس کے دل سے کیسے نکلے..... دعاء، علاج، اچھی صحبت اور ہر کوشش..... اس لئے اُس زمانے میں ”نظر بد“ بھی کم تھی..... مگر آج کے مسلمان حسد کو بُرا نہیں سمجھتے..... وہ حسد کے زہر کو اپنے اندر خوب پالتے ہیں جس طرح کہ پیرے سانپوں کو پالتے ہیں..... آج کل حسد کو فن اور چالاکی سمجھا جاتا ہے کہ کس طرح سے دوسروں کو نقصان پہنچایا جائے اور کس طرح سے دوسروں کو نیچا دکھا کر آگے بڑھا جائے..... حسد کی اس کثرت کی وجہ سے آنکھوں میں زہر بھی زیادہ ہے..... اور یہ زہر نظر کی صورت دوسروں پر پھینکا جاتا ہے..... ایک بات یاد رکھیں ”نظر“ جادو سے زیادہ خطرناک اور سخت چیز ہے..... اور دوسری بات یہ یاد رکھیں کہ نظر ہی آج کل بہت سے لوگوں کے مرنے کا ذریعہ بنتی ہے..... اور ایسا بعض روایات سے بھی ثابت ہے..... موت تو خیر آتی ہے، اس کا ذریعہ اور سبب کچھ بھی ہو..... مگر نظر کے دوسرے نقصانات بھی بہت زیادہ ہیں..... اچھے خاصے لوگ نظر کا شکار ہو کر غافل، بیمار اور سست پڑ جاتے ہیں..... اور طرح طرح کے فتنوں اور مصیبتوں کا شکار ہو جاتے ہیں.....

لوگوں کی ناواقفیت دیکھیں کہ..... جادو کے علاج کے لئے طرح طرح کے عاملوں کے پاس دھکے کھاتے ہیں..... جبکہ نظر کو کچھ بھی نہیں سمجھتے..... عرض کرنے کا مقصد یہ نہیں کہ آپ وہم کا شکار ہو جائیں..... بلکہ دو مقصد ہیں..... پہلا یہ کہ خود کو حسد سے بچائیں..... کسی سے حسد نہ کریں بلکہ دوسروں

کو فائدہ اور ترقی پہنچائیں اور دوسرا یہ کہ خود کو حاسدوں کی نظر سے بچانے کے لئے..... معوذتین اور سورہ قلم کی آخری دو آیات کا بہت اہتمام کریں..... جس پر سخت نظر ہو وہ صرف ایک ہفتہ محنت کرے کہ روز آ نہ چالیس منٹ معوذتین..... اور دس منٹ سورہ قلم کی آخری دو آیات توجہ سے پڑھ کر خود کو دم کرے اور پانی پر دم کر کے پی لے اور جسم پر بہا لے.....

لَا إِلَهَ إِلَّا اللَّهُ، لَا إِلَهَ إِلَّا اللَّهُ، لَا إِلَهَ إِلَّا اللَّهُ مُحَمَّدٌ رَّسُولُ اللَّهِ

اَللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی اٰلِهٖ وَصَحْبِهٖ

وَبَارِكْ وَسَلِّمْ تَسْلِيْمًا كَثِيْرًا

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ



booksazhar.blogspot.com

# مُبَارَکِ مُقَابِلَہ شُرُوع

رمضان المبارک کی آمد، نیکیوں کا مقابلہ شروع.....

”مصر“ کے دردناک احوال.....

محمد مری کی صدارت سے معزولی اور عوام پر فوج کی وحشیانہ گولہ باری.....

محمد مری کی بعض صفات کا تذکرہ.....

رمضان المبارک کو قیمتی بنانے کا تین رکنی نصاب.....

① مسلمانوں کے لیے دعاء.....

دعاء کے بارے میں ایک غلط طرز عمل کی اصلاح.....

② مسلمانوں کی خدمت..... اطعامِ طعام کی فضیلت و برکت.....

③ تقویٰ حاصل کرنے کی محنت..... تقویٰ کا بلند مقام اور اہمیت.....

ماہِ مبارک کے اوقات کو قیمتی بنانے کا راز سمجھاتی ایک رہنما تحریر.....

تاریخ اشاعت

۲ رمضان المبارک ۱۴۳۴ھ بمطابق ۱۲ جولائی ۲۰۱۳ء

شمارہ: ۴۰۵



# مُبَارَکِ مُقَابِلِہِ شُرُوع

اللہ تعالیٰ رمضان المبارک میں ”جنت“ کے تمام دروازے کھول دیتے ہیں..... ایک دروازہ بھی بند نہیں رہتا..... سبحان اللہ! اور جسم کے تمام دروازے بند فرما دیتے ہیں..... ایک دروازہ بھی کھلا نہیں رہتا..... سبحان اللہ و بحمدہ سبحان اللہ العظیم..... رمضان المبارک تشریف لانے والا ہے..... بس دو، تین دن باقی ہیں.....

کیا ہم رحمت، برکت، مغفرت اور نجات والے اس عظیم مہینے کے استقبال کے لئے تیار ہیں؟..... گزشتہ کئی سالوں سے ”رمضان المبارک“ کے موقع پر بعض ضروری اعمال کی طرف توجہ دلائی جاتی ہے..... اور رمضان المبارک کو پانے کا نصاب بھی عرض کیا جاتا ہے.....

الحمد للہ کئی مسلمانوں کی قضاء نمازوں کی طرف توجہ ہوئی..... کئی حضرات و خواتین نے محنت کر کے اپنا یہ بھاری قرضہ اتار دیا..... اور کئی اُتارنے میں لگے ہوئے ہیں..... اللہ تعالیٰ ہماری اور ان کی نصرت فرمائے..... قرآن پاک کی طرف بھی بہت سے مسلمان متوجہ ہوئے اور ماشاء اللہ تلاوت میں مقابلے کا ماحول بن جاتا ہے..... اور رمضان المبارک کی نیکیوں میں ایک دوسرے سے مقابلہ کرنا اللہ تعالیٰ کو پسند ہے..... اس رمضان المبارک کے لئے تین بہت ہی ضروری اور آسان کاموں کو ہم سب اپنا ہدف بنا لیں..... جی ہاں! صرف تین کام..... اُن تین کاموں کا تذکرہ کرنے سے پہلے دو آنسو ”مصر“ کے لئے..... قرآن پاک میں ملک ”مصر“ کا تذکرہ ہے..... چار بڑے انبیاء کرام کے حوالے سے..... حضرت یعقوب، حضرت یوسف، حضرت موسیٰ اور حضرت ہارون علیہم السلام..... قرآن پاک نے جس قصے کو سب سے ”احسن“ اور عمدہ قصہ قرار دیا ہے..... وہ بھی ”مصر“ کے گرد گھومتا ہے..... مصر کا ملک حلافت راشدہ کے ابتدائی زمانے اسلام میں داخل ہوا..... اور پھر یہ اسلامی علوم، اسلامی تہذیب اور اسلامی

فتوحات کا مرکز بن گیا.....

دین اسلام کا کوئی ایسا شعبہ نہیں کہ جس میں مصر کے باسیوں کا بڑا حصہ نہ ہو..... حدیث ہو یا فقہ، تفسیر ہو یا بلاغت..... جہاد ہو یا شہادت..... مصر نے ہر میدان میں بڑے بڑے لوگ پیدا کئے..... ابھی طویل عرصہ تک مصر پر دوبارہ چھوٹے فرعونوں کی حکومت قائم تھی..... جمال عبدالناصر، انور السادات اور حسنی مبارک..... ساٹھ سال کا عرصہ یہ تین فرعون چاٹ گئے اور مصر کو ناقابل بیان پستیوں میں دھکیل گئے..... فحاشی، عریانی، الحاد، زندقہ..... اور دین اسلام پر فرعون بنی..... راکھ کے اس ڈھیر میں اسلام کی روشنی اور چنگاری سخت دباؤ کے باوجود جلتی اور چمکتی رہی..... اسلام مٹنے کے لئے تو آیا نہیں کہ کسی فرعون کے جبر سے مٹ جائے..... مصر کے مخلص مسلمان..... خوف، تشدد اور بربریت کے ماحول میں اسلام کی خدمت کرتے رہے..... بالآخر حسنی مبارک کو زوال آیا، ملک میں انتخابات ہوئے اور ایک باوقار شخص ”محمد مرسی“ مصر کا صدر بن گیا..... قرآن مجید کا حافظ اور نماز کا پابند..... چوری اور کرپشن سے پاک اور پروٹوکول کی لعنت سے دور..... چہرے پر کچھ کچھ داڑھی اور صدر ہونے کے باوجود جمعہ نماز کے لئے جامع مسجد میں حاضری..... وہ مدرسہ کافضل نہیں تھا بلکہ امریکہ سے ”ڈاکٹریٹ“ تھا مگر دل میں ایمان رکھتا تھا..... اُس نے مشائخ کے سامنے دو انویٹہ کر دین کا علم پایا..... اور بڑے ماحول میں آہستہ آہستہ اسلام کے نفاذ کی طرف بڑھنے لگا..... ہمیں اندازہ تھا کہ اُسے نہیں چلنے دیا جائے گا..... ہمیں اندازہ تھا کہ جمہوریت کے ذریعہ اسلام کا غلبہ نہیں ہو سکتا..... ہمیں اندازہ تھا کہ یہ عقلمند اور باوقار شخص ہر کافر اور ہر منافق کی نظروں میں کانٹے کی طرح کھک رہا ہے..... بس صرف ایک سال اُسے برداشت کیا گیا..... اور پھر ایک بیہودہ بہانے کی آڑ میں اُسے گرا دیا گیا..... مگر وہ گر کر کبھی اونچا ہے..... وہ قید ہو کر بھی آزاد ہے..... کل مصر کے ایک بڑے دانشور نے صاف کہہ دیا کہ..... اب ہم اچھی طرح سمجھ چکے ہیں کہ جمہوریت کے ذریعہ اسلام نافذ نہیں کیا جاسکتا.....

رمضان المبارک کی آمد ہے..... اور مصر میں خون اور گرمی ہے..... پرسوں ایک خاتون کو..... ہاں! ایک ماپردہ باحجاب بہن کو شہید کر دیا گیا..... وہ گر رہی تھی اور پکار رہی تھی..... فوجی بغاوت نامنظور.....

فوجی بغاوت گرے گی، گرے گی..... اسلام آئے گا، آئے گا..... اس کے ساتھ ہزاروں مسلمان آواز ملا رہے تھے..... اور پھر ہماری وہ بہن گر کر شہید ہو گئی..... ہم مسلمانوں کے ملکوں میں یہ خونریز دریا بہانے والے..... ان شاء اللہ خود بھی امن سے نہیں بیٹھ سکیں گے..... ان ظالموں سے چھوٹی سی داڑھی والا محمد مرسی..... جو کوٹ، ٹائی اور سوٹ پہنتا تھا برداشت نہیں ہوا..... اب ان شاء اللہ انہیں مصر سے کسی پوری داڑھی والے..... صلاح الدین ایوبی رحمۃ اللہ علیہ کے فرزند کا سامنا ہوگا..... ہاں! ضرور ہوگا..... ہماری باپردہ بہنوں کے لاشے گرانے والو..... سرخ آندھی تمہارے ملکوں کا رخ کر چکی ہے..... بچ سکتے ہو تو بچ جاؤ مگر تم نہیں بچ سکو گے..... معلوم نہیں کیوں! مجھے ”محمد مرسی“ اچھے لگتے تھے..... اور اچھے لگتے ہیں..... مجھے اُن کے چہرے کی ذہانت اور وقار بہت بھاتے تھے..... اُن کی حکومت کا گر نادل پر صدمے کی چھری چلا گیا..... اللہ تعالیٰ ان کی اور اُن کے اہل خانہ کی حفاظت فرمائے..... ہمارے آقا مدنی صلی اللہ علیہ وسلم ہم سب مسلمانوں کو بھائی بھائی بنا کر گئے ہیں..... اور محمد مرسی کے انداز میں عشق رسول صلی اللہ علیہ وسلم چھلکتا تھا..... اللہ تعالیٰ اُن کا حامی و ناصر ہو..... شاید اُن کی قربانی سے..... اخوان والے بھی سمجھ جائیں اب سیاست نہیں صرف جہاد، الجہاد، الجہاد.....

## رمضان المبارک اور تین کام

رمضان المبارک کا سب سے آسان نصاب یہ ہے..... روزہ، منسز نمازوں اور تراویح کی پابندی..... اور تمام گناہوں سے سختی کے ساتھ حفاظت..... یہ لازمی نصاب ہے..... جو زیادہ تلاوت نہیں کر سکتے، زیادہ اذکار اور صدقات نہیں دے سکتے..... وہ بس اسی نصاب کو لازم پکڑ لیں ان شاء اللہ رمضان المبارک کو پالیں گے..... روزہ دو چیزوں کا نام ہے..... پہلی چیز صیام..... اور دوسری چیز صوم..... صیام کا مطلب..... صبح سے شام تک کھانے پینے اور بیوی سے پرہیز..... اور صوم کا مطلب زبان کی مکمل حفاظت کہ اس سے کوئی بھی غلطی اور گناہ نہ ہو..... روزہ میں پورے جسم اور روح کی عبادت ہے..... اور چودہ گھنٹے کا ہر منٹ اور ہر لمحہ عبادت میں

آجاتا ہے..... جو مسلمان رمضان المبارک میں یہ تین کام بھی نہ کر سکے وہ خسارے میں رہتا ہے.....  
 خسارہ بھی معمولی نہیں..... تمام فرشتوں کے سردار حضرت جبرئیل علیہ السلام کی بددعاء ہے کہ جس نے  
 رمضان المبارک پایا اور اس کی مغفرت نہ ہوئی وہ ہلاک ہو جائے اور اس دعاء پر تمام مخلوق کے سردار  
 حضرت محمد صلی اللہ علیہ وسلم نے آمین فرمائی..... اس لئے اس لازمی نصاب کے لئے ہم سب دعاء اور بھرپور محنت  
 کریں..... اس لازمی نصاب کے ساتھ ساتھ دیگر کئی اعمال ہیں جو ہمارے رمضان المبارک کو قیمتی اور  
 ہمارے نامہ اعمال کو زنی بنا سکتے ہیں..... ان اعمال کو جاننے کے لئے آپ دو کام کر لیں..... پہلا یہ کہ  
 حضرت شیخ الحدیث مولانا محمد زکریا مہاجر مدنی رحمہ اللہ کا رسالہ ”فضائل رمضان“ مطالعہ کر لیں..... اچھا  
 ہوگا کہ گھروں میں اس کی تعلیم ہو جائے..... یہ رسالہ رمضان المبارک میں ”پیغامِ مدینہ“ ہے..... اور  
 پیغامِ مدینہ میں ہماری کامیابی ہے..... بہت آسانی کے ساتھ دو، تین دنوں میں اس کا مطالعہ کیا جاسکتا  
 ہے..... دوسرا یہ کہ گزشتہ سات سالوں میں رمضان المبارک کے موقع پر جو رنگ و نور شائع کئے گئے ان  
 کو ایک نظر دیکھ لیں..... انشاء اللہ بہت فائدہ اور اعمال میں بہت آسانی ہو جائے گی..... اس سال ارادہ  
 تھا کہ رمضان المبارک سے پہلے ان تمام مضامین کو کتابی شکل میں شائع کر دیا جائے..... مگر ایسا نہ ہو  
 سکا..... اب آپ رنگ و نور کی جلدوں میں ان کا مطالعہ کر سکتے ہیں..... اب آتے ہیں اس رمضان  
 المبارک میں اپنے تین مبارک اہداف کی طرف.....

① اس رمضان المبارک میں..... مسلمانوں کے لئے دعاء کو اپنا اہم معمول بنالیں..... ہر نماز کے  
 بعد اور افطاری سے پہلے اور سحری کے وقت سر جھکالیں، ہاتھ پھیلا دیں، روح کو عاجزی و انکساری  
 سے بھر لیں اور خود کو فارغ کر کے دعاء میں لگ جائیں..... مظلوم مسلمانوں کے لئے، بیمار  
 مسلمانوں کے لئے، گناہ گار مسلمانوں کی ہدایت و توبہ کے لیے..... مجاہد مسلمانوں کے لئے، دین کا  
 کام کرنے والوں کے لئے..... اسیرانِ اسلام کے لئے..... مقروض مسلمانوں کے لئے، پریشان  
 حال اور دکھی مسلمانوں کے لئے..... خوب رورو کر، تفصیل کے ساتھ..... اپنی حاجت سمجھ کر ان کے

لئے دعاء کریں.....

آج کل مانگ اور مجمع سامنے ہوں تو لوگ مسلمانوں کے لئے دعاء کرتے ہیں مگر جب اکیلے ہوں تو یہ نیکی بہت کم لوگ کرتے ہیں..... آپ اخلاص کے ساتھ یہ عمل شروع کر دیں..... انشاء اللہ اس کے فوائد اور برکات آپ اپنی آنکھوں سے دیکھیں گے..... خود سوچیں کہ اللہ تعالیٰ کتنے خوش ہوں گے کہ آپ ان کے بندوں کے لئے مانگ رہے ہیں..... حضرت آقائے مہدی علیہ السلام کتنے خوش ہوں گے کہ آپ اُن کے امتیوں کے لئے مانگ رہے ہیں..... پھر آپ جو کچھ دوسروں کے لئے مانگیں گے وہی سب کچھ فرشتے آپ کے لئے مانگیں گے..... اور پھر جب آپ دوسروں کے لئے دعاء استغفار اور ہمدردی کا یہ عمل جاری رکھیں گے تو..... آپ اُمت کے لئے مفید اور کام کے آدمی بن جائیں گے..... اور آپ کے دل میں مسلمانوں کے لئے ہمدردی، محبت اور احترام کے جذبات پیدا ہوں گے..... اور آپ کا دل حسد، بغض اور کینے سے پاک ہوگا..... ارے بھائیو! اور بھنو! مجھ جیسے بے کار لوگ جو کسی کے کچھ کام نہیں آسکتے وہ مسلمانوں کے اتنے کام تو آجائیں کہ اُن کے لئے مستقل دعائیں کرتے رہیں، استغفار کرتے رہیں..... اور دعاء آپ سب جانتے ہیں کہ ضائع نہیں ہوتی..... یہ تو ہوا پہلا کام..... دوسرا کام اس رمضان المبارک میں ہم یہ کریں کہ..... ہمارے مال سے زیادہ سے زیادہ لقمے مسلمانوں کے منہ میں جائیں..... ارے بھائیو! اور بھنو! سب کو اللہ تعالیٰ کھلاتے اور پلاتے ہیں..... کوئی کسی کا رازق نہیں، سب کے رازق اللہ تعالیٰ ہیں مگر جو لوگ مخلوق کے لئے کھانے کا بندوبست کرتے ہیں وہ اللہ تعالیٰ کو بہت پیارے ہوتے ہیں..... ہر وقت اپنا منہ اور پیٹ بھرنے کی فکر نہیں بلکہ یہ فکر کہ میرے ذریعہ سے کتنے مسلمانوں کے منہ میں ترلقمہ اور ان کے معدے میں اچھا کھانا پہنچ سکتا ہے..... یہ ایک ایسا عمل ہے جو اللہ تعالیٰ کے غصے اور غضب کو ٹھنڈا کرتا ہے، اور بڑے بڑے گناہوں کی معافی کا ذریعہ بنتا ہے..... یہ ایسا عمل ہے جس کی فضیلت میں متران مجید کی آیات اُتری ہیں..... ایک نہیں کئی آیات..... عرب کہتے ہیں کہ لقمہ کھلاؤ اور قدرت کے انتقام سے بچو..... یعنی لقمہ انسان کو نعمت سے

بچاتا ہے..... مگر یہ سب کچھ دل کی خوشی سے ہو، سامنے والے کے احترام کے ساتھ ہو..... اور کسی پر نہ احسان جتایا جائے اور نہ اسے اپنا احسان سمجھا جائے..... یہ ہوا دوسرا کام.....

اور تیسرا اور سب سے اہم کام یہ ہے کہ ہم اس رمضان المبارک میں ”تقویٰ“ حاصل کریں.....  
رمضان المبارک کے روزے آتے ہی اس لئے ہیں کہ..... ہم متقی بنیں..... رسول اللہ ﷺ نے ارشاد فرمایا:

رمضان المبارک تم پر آچکا ہے، یہ برکت والا مہینہ ہے، اس مہینے میں اللہ تعالیٰ تمہیں ڈھانپ لیتے ہیں پس رحمت نازل ہوتی ہے اور خطائیں معاف کی جاتی ہیں..... اور اس میں دعائیں قبول کی جاتی ہیں..... اس مہینے میں نیکیوں میں تمہارے مقابلے کو اللہ تعالیٰ دیکھتے ہیں..... پس اللہ تعالیٰ کو اپنی طرف سے اچھے اعمال دکھاؤ..... بے شک شقی (یعنی بدنصیب) وہ ہے جو اس مہینہ میں اللہ تعالیٰ کی رحمت سے محروم ہو جائے..... (الہیثمی)

تقویٰ، جنت کا اور ایمان کا سب سے اونچا درجہ ہے..... اور تقویٰ کا خلاصہ یہ ہے کہ اپنے نفس کو انسان پہچان لے اور اس کی اصلاح کی فکر کرے اور گناہوں سے بچے.....

میمون بن مہران سے روایت ہے کہ..... کوئی شخص اُس وقت تک متقی نہیں ہو سکتا جب تک اپنے نفس کا سخت محاسبہ نہ کرتا رہے، جیسا کہ کوئی اپنے شریک کا محاسبہ کرتا ہے..... نفس کا محاسبہ کرے تاکہ جان لے کہ میرا کھانا حلال ہے یا حرام، میرا پہننا حرام ہے یا حلال..... (تفسیر عزیزی)

بس اس رمضان المبارک کے یہ تین ہدف ہوئے.....

مسلمانوں کے لئے مستقل اور خوب زیادہ دعاء.....

۱

زیادہ سے زیادہ لقمے اپنی استطاعت کے مطابق عزت و احترام کے ساتھ دوسروں کو کھلانا.....

۲

تقویٰ حاصل کرنے کی بھرپور دعاء اور محنت کرنا..... بس بھائیو! مقابلہ شروع..... مفت ابلہ

۳

شروع.....

اللہ تعالیٰ دیکھ رہے ہیں، پیارا اور محبت سے دیکھ رہے ہیں..... ہاں! بے شک اللہ تعالیٰ دیکھ رہے ہیں.....

لَا إِلَهَ إِلَّا اللَّهُ، لَا إِلَهَ إِلَّا اللَّهُ، لَا إِلَهَ إِلَّا اللَّهُ مُحَمَّدٌ رَّسُولُ اللَّهِ  
 اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِهِ وَصَحْبِهِ  
 وَبَارِكْ وَسَلِّمْ تَسْلِيمًا كَثِيرًا  
 لَا إِلَهَ إِلَّا اللَّهُ مُحَمَّدٌ رَّسُولُ اللَّهِ



booksazharblogsprot.com

## مؤمنین کیلئے رحمت

رمضان المبارک میں چار کاموں کی کثرت کا نبوی سلف ﷺ حکم:

۱۔ کلمہ طیبہ..... جماعت کی کلمہ طیبہ کی محنت اور اس کے ثمرات

۲۔ استغفار..... استغفار ہم کے اثرات و ثمرات

۳۔ جنت کا سوال

۴۔ جہنم سے پناہ

چند جامع دعائیں، نفل نمازوں میں دعا کی اہمیت اور ترغیب.....

رمضان المبارک اور قرآن..... کثرت تلاوت کی ترغیب، قرآن بھلانے پر وعید.....

قرآن مجید سے محبت کی برکات..... ایک عجیب واقعہ.....

رمضان المبارک اور جہاد..... غزوہ بدر کے بعض معارف.....

رمضان المبارک میں دعوت جہاد کی اہمیت.....

جہاد کے بارے میں صحیح اسلامی عقیدہ و نظریہ..... جہاد میں شرکت کا نصاب.....

### تاریخ اشاعت

۹ رمضان المبارک ۱۴۳۴ھ بمطابق ۱۹ جولائی ۲۰۱۳ء

شمارہ: ۴۰۶



# مؤمنین کیلئے رحمت

اللہ تعالیٰ مجھے اور آپ سب کو ”جنت“ عطاء فرمائے..... بغیر حساب کتاب، جنت الفردوس الاعلیٰ..... اور جہنم سے ہم سب کو بچائے..... آمین.....

رمضان المبارک کے بارے میں یہ فرمان ”مدینہ منورہ“ سے اٹھا کہ..... چار کام اس مہینے میں زیادہ کیا کرو..... دو وہ جن سے تم اپنے رب کو راضی کرتے ہو..... ایک کلمہ طیبہ کی کثرت اور دوسرا استغفار اور دو وہ جن کے بغیر تمہارے لئے کوئی چارہ نہیں..... ایک یہ کہ جنت کا سوال کرو..... اور دوسرا یہ کہ جہنم سے پناہ مانگو..... یہ دراصل ایک مؤمن کی ترجیحات طے فرمادیں..... تمہاری ترجیح دنیا کا آرام، عیش، مال اور عہدہ نہ ہو..... بلکہ جنت کو پانا اور جہنم سے بچنا تمہاری ترجیح بن جائے.....

الحمد للہ کلمہ طیبہ کی محنت سے..... ہزاروں لاکھوں مسلمان کثرت کے ساتھ کلمہ کا ورد کرنے پر آگئے ہیں..... الحمد للہ رب العالمین..... اُمید ہے کہ رمضان المبارک میں بھی یہ معمول جاری رہے گا تو پہلا کام بارہ سو بار کلمہ طیبہ کے ورد سے پورا ہو گیا..... کیونکہ کثرت کا حکم فرمایا اور کثرت کی کم سے کم مقدار تین سو ہے..... بعض حضرات و خواتین نے لکھا ہے کہ وہ رمضان المبارک میں کلمہ طیبہ کی تعداد بڑھا دیتے ہیں..... اُن کے لئے بہت مبارک ہو..... ذکر کے برابر کوئی عمل نہیں..... اور کلمہ طیبہ کا ورد سب سے افضل ذکر ہے.....

الحمد للہ استغفار کی محنت بھی دو سال سے چل رہی ہے..... کئی مسلمان ایک ہزار کی تعداد اپنا چکے ہیں..... ماشاء اللہ عجیب و غریب تاثرات لکھتے ہیں..... بعض پانچ سو پر ہیں اور بعض تین سو پر..... یوں الحمد للہ دوسرا کام بھی معمول کا حصہ بن چکا ہے..... باقی رہ گئے دو کام..... اہتمام تو کرنا ہے کہ ہمارے سب سے بڑے خیر خواہ آقا و محبوب کا حکم ہے..... اور اس میں ہمارے لئے فائدہ ہی فائدہ ہے..... مگر

اکثر لوگ بھول جاتے ہیں..... حالانکہ دعاء بہت آسان اور جاندار ہے.....

اللَّهُمَّ إِنِّي أَسْأَلُكَ الْجَنَّةَ وَأَعُوذُ بِكَ مِنَ النَّارِ

یا اسی معنی کے کوئی بھی الفاظ..... تو ایسا کر لیں کہ سنتوں اور نوافل کے رکوع، قومہ، سجدہ اور جلسہ میں..... یہ دعاء مانگ لیا کریں..... اگر ایک ایک بار بھی مانگیں..... تو ہر رکعت میں پانچ بار ہو جائے گی..... ایک بار رکوع میں..... دوسری بار قومہ میں، اسی طرح ہر سجدہ اور سجدہ کے درمیانی جلسے میں..... یوں ان شاء اللہ یہ دعاء رات دن میں تین سو بار ہو جائے گی..... اس میں ایک فائدہ یہ بھی ہوگا کہ نماز میں دعاء زیادہ قبول ہوتی ہے..... دوسرا فائدہ یہ ہوگا کہ دعاء کی فکر سے نماز میں توجہ رہے گی..... اور آٹھ میٹک نماز کی بجائے خشوع اور توجہ والی نماز نصیب ہوگی..... تیسرا فائدہ یہ ہوگا کہ ہم نے نماز میں دعاء مانگنے کا جو طریقہ ترک کر دیا ہے وہ زندہ ہو جائے گا..... چوتھا فائدہ یہ ہوگا کہ نماز میں دعاء کی برکت سے جنت کی رغبت اور جہنم کا خوف پیدا ہوگا جو ایک مومن کے لیے ضروری مطلوب ہے..... بس اس طرح سے یہ چار کام ان شاء اللہ بہت آسانی سے پورے ہو جائیں گے..... استغفار میں ایک کام یہ کیا کریں کہ ایک آدھ تسبیح..... ایسے استغفار کی پڑھیں اور مانگیں کہ جس میں سب مسلمان شامل ہو جائیں..... مثلاً

رَبِّ اغْفِرْ لِي وَلِوَالِدَيَّ وَلِلْمُؤْمِنِينَ يَوْمَ يَقُومُ الْحِسَابُ

یا

اللَّهُمَّ اغْفِرْ لِي وَلِلْمُؤْمِنِينَ وَالْمُؤِمِّنَاتِ وَالْمُسْلِمِينَ وَالْمُسْلِمَاتِ

یا

رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ وَلَا تَجْعَلْ فِي قُلُوبِنَا غِلًّا لِلَّذِينَ آمَنُوا رَبَّنَا إِنَّكَ رَءُوفٌ رَحِيمٌ

یا

اللَّهُمَّ اغْفِرْ لِلَّذِينَ تَابُوا وَاتَّبَعُوا سَبِيلَكَ وَقِهِمْ عَذَابَ الْجَحِيمِ

یا

أَعْلَمُ أَنَّهُ لَا إِلَهَ إِلَّا اللَّهُ وَاسْتَغْفِرُ اللَّهَ لِذَنبِي وَلِلْمُؤْمِنِينَ وَالْمُؤْمِنَاتِ

بہر حال کوئی بھی الفاظ ہوں..... بس تو جرہے اور یہ فکر کریں کہ میں نے اپنے لئے، اپنے

والدین کے لئے اور سب مسلمانوں کے لئے مغفرت مانگنی ہے.....

باقی رمضان المبارک کا سب سے بڑا عمل..... قرآن مجید ہے.....

شَهْرُ رَمَضَانَ الَّذِي أُنْزِلَ فِيهِ الْقُرْآنُ

رمضان اور قرآن کا باہمی ربط بہت گہرا ہے..... اور قرآن پاک میں خیر ہی خیر، نور ہی نور اور رحمت

ہی رحمت ہے..... مسلمانوں کی اکثریت قرآن مجید سے دور ہو چکی ہے..... اور قرآن مجید کے ساتھ بے

وفائی اور ترک تعلق نے ہماری زندگیوں کو پریشانیوں، نا کامیوں اور میل کچیل سے بھر دیا ہے..... یاد

رکھیں ہم جیسا معاملہ قرآن عظیم الشان کے ساتھ کریں گے، اللہ تعالیٰ ہمارے ساتھ ویسا ہی معاملہ

فرمائیں گے..... ہمیں تو قرآن پاک میں ڈوب جانا چاہئے کہ اللہ تعالیٰ نے اتنی بڑی نعمت ہمیں عطاء

فرمائی ہے..... مگر ہم نے قرآن پاک کو عوض باللہ پیٹھ پیچھے رکھ لیا ہے.....

استغفر الله، استغفر الله، استغفر الله

کتنے حافظ قرآن مجید بھول گئے..... آہ افسوس..... کیسا خزانہ پاک محروم بیٹھے ہیں..... کتنے مسلمان

ایسے ہیں کہ انہیں قرآن پاک پڑھنا تک نہیں آتا..... آہ افسوس..... مسلمان اور قرآن پاک کی درست

تلاوت سے محروم..... بے شمار مسلمان ایسے ہیں جن کو معلوم نہیں کہ..... قرآن پاک ان سے کیا فرماتا

ہے اور کیا کیا باتیں کرتا ہے..... ایک بزرگ جو تنہا رہتے تھے ان سے کسی نے پوچھا کہ آپ کو تنہائی سے

وحشت نہیں ہوتی؟..... فرمایا بالکل نہیں..... اللہ تعالیٰ میرے ساتھ ہیں..... مجھے جب ان کی بات سننی

ہوتی ہے تو تلاوت شروع کر دیتا ہوں..... قرآن مجید میں اللہ تعالیٰ مجھ سے باتیں فرماتے ہیں..... بے

شک قرآن مجید اللہ تعالیٰ کا کلام ہے..... اور جو شخص قرآن مجید کی ہر آیت خود کو مخاطب سمجھ کر پڑھے

کہ..... یہ آیت مجھ سے خطاب فرما رہی ہے تو اسے اسکی حقیقی لذت محسوس ہوتی ہے..... اور فرمایا کہ جب

مجھے اللہ تعالیٰ سے باتیں کرنی ہوتی ہیں تو میں نماز شروع کر دیتا ہوں..... نماز میں بندہ اللہ تعالیٰ سے ہم

کلام ہوتا ہے..... اِيَّاكَ نَعْبُدُ وَاِيَّاكَ نَسْتَعِيْنُ..... اِهْدِنَا الصِّرَاطَ الْمُسْتَقِيْمَ.....

عربستان میں ایک بوڑھی خاتون سخت بیمار ہو گئیں..... ان کو ہسپتال میں داخل کر دیا گیا..... بیماری سخت اور لمبی تھی ان کو ایک سال ہسپتال میں رہنا پڑا..... مگر اس ایک سال میں ہسپتال والوں نے عجیب منظر دیکھا..... اس خاتون کے پاس ہر وقت ملنے والوں کا ہجوم رہتا..... ایک بیٹا آ رہا ہے تو دوسرا جا رہا ہے..... ایک پڑوسن آ رہی ہے تو دوسری جا رہی ہے..... رشتے داروں کا بھی ہر وقت تانتا بندھا رہتا..... نہ دوائیوں کی کمی، نہ غذا اور خوراک کی کمی اور نہ خون دینے والوں کی..... ہسپتال والوں کو کئی بار مجبوراً لوگوں کو روکنا پڑتا..... مگر جیسے ہی اجازت ملتی رش لگ جاتا..... چیزیں اور بدایا اتنے آتے کہ ہسپتال والے بھی کھا کھا کر تھکتے..... پورا سال اس حالت میں کوئی فرق نہ آیا..... آخر ایک خاتون ڈاکٹر نے اُس بوڑھی عورت سے پوچھ لیا کہ..... اماں جی! یہ کیا معاملہ ہے؟..... ہم تو ہسپتال میں دن رات انسانیت کو سسکتا دیکھتے ہیں..... یہاں تو مریض اکیلے پڑے موت مانگتے ہیں اور دو چار دن سے زیادہ کسی کو رہنا پڑے تو گھر سے کھانا لانے والا بھی کوئی نہیں ہوتا..... جبکہ آپ کا تو سال پورا ہو رہا ہے مگر خدمت اور دیکھ بھال کرنے والوں میں ذرا بھی تھکاوٹ یا اکتاہٹ نہیں ہے..... خاتون نے فرمایا میرا اور تو کوئی عمل نہیں ہے مگر میں قرآن پاک کی تلاوت زیادہ کرتی ہوں..... اور قرآن پاک کے کسی نسخے کو فارغ نہیں پڑا رہنے دیتی..... میرے گھر میں قرآن مجید کے جتنے بھی نسخے ہیں میں ان سب میں تلاوت کرتی ہوں..... اگرچہ کسی میں ایک دو آیات ہی پڑھوں مگر میں..... کسی نسخے کو مجبور نہیں چھوڑتی..... اسی طرح جب مسجد جاتی ہوں..... (عرب ممالک کی مساجد میں خواتین کے لئے الگ جگہ مختص ہوتی ہے)..... تو الماری میں موجود ہر قرآن پاک میں تھوڑی تھوڑی تلاوت کرتی ہوں..... خصوصاً وہ نسخے جو ضعیف ہونے کی وجہ سے الگ رکھے رہتے ہیں، ان کو صاف کر کے تلاوت کرتی ہوں..... شائد اللہ تعالیٰ کو یہی عمل پسند آیا کہ میں نے اللہ تعالیٰ کی کتاب کا اکرام کیا..... اور کسی نسخے کو فارغ نہیں چھوڑا تو میرے مالک نے..... میری اس کمزوری، بڑھاپے اور بیماری میں مجھے اکیلا اور تنہا نہیں چھوڑا اور اولاد، رشتہ داروں اور پڑوسیوں کے قلوب میں میرے لئے وافر محبت ڈال دی..... یہ ایک ادنیٰ سی مثال

ہے..... قرآن مجید تو ایسی با وفا کتاب ہے کہ..... موت کے وقت انسان کے سینے پر ایک ہمدرد منوس بن کر کفن کے اندر آ جاتی ہے..... اور مرنے والے کو موت کی سختی اور وحشت نہیں ہوتی..... قرآن پاک کی ہر خدمت سعادت ہے اور قرآن پاک کی ہر تعظیم، توقیر اور تعلیم میں انسان کے لئے بڑی بڑی سعادتیں ہیں..... قرآن مجید پر ایمان لانا، قرآن مجید کا ادب کرنا، قرآن مجید کو درست پڑھنا..... قرآن مجید کو پڑھانا، قرآن مجید کو دیکھنا، قرآن مجید پر عمل کرنا..... اور مسلمانوں کو قرآن مجید کی طرف متوجہ کرنا یہ سب بڑے اعمال ہیں..... حضرت سیدنا علی کرم اللہ وجہہ فرماتے ہیں: باپ پر بیٹے کا یہ حق ہے کہ اس کا اچھا نام رکھے، اچھی تربیت کرے اور قرآن مجید پڑھائے (الترغی، ص: ۳۳۴)

رمضان المبارک میں قلوب نرم ہوتے ہیں..... ہر شخص خود سوچے کہ میں نے اب تک قرآن مجید کے حقوق میں کیا کیا کوتاہی کی ہے؟..... تو یہ کا دروازہ کھلا ہے اور رمضان المبارک مغفرت کا مہینہ ہے ان سب غلطیوں سے معافی مانگیں، توبہ کریں..... کبھی قرآن پاک کی بے حرمتی کی ہو، بے وضو ہاتھ لگایا ہو، کبھی مذاق، مزاح یا لطیفے میں قرآن پاک کی مبارک آیات کو استعمال کیا ہو تو صدقہ دیکر بہت ندامت سے توبہ کریں..... رمضان المبارک میں دعائیں قبول ہوتی ہیں، رات دن، صبح شام یہ دعاء کریں کہ یا اللہ ہمیں قرآن مجید رحمت کے ساتھ نصیب فرما..... جن کو درست تلفظ کے ساتھ پڑھنا نہیں آتا وہ اسی رمضان المبارک سے ”بسم اللہ“ کریں..... جو حفظ چاہتے ہیں وہ اسی رمضان المبارک سے آغاز کریں..... جو سمجھنا چاہتے ہیں وہ اسی رمضان المبارک سے چند سورتوں کا ترجمہ یاد کر کے ابتداء کر دیں..... اور جن کو طاقت ہو وہ اچھے اچھے نسخے خرید کر مساجد میں رکھیں..... طلبہ اور علماء کو ہدیہ دیں..... اور جن کو قرآن پاک کا مکتب یا مدرسہ کھولنے کی طاقت ہو وہ اس نیکی میں دیر نہ کریں..... الغرض..... دل قرآن پاک سے جڑ جائے، اسے پانے کا جنون سوار ہو جائے اور اس کی خدمت اور توقیر کا جذبہ دل میں پختہ ہو جائے..... رمضان المبارک کا ایک اہم عمل جہاد فی سبیل اللہ ہے..... اسلام کا ایک قطعی اور محکم اور آج کل کے لحاظ سے ایک مظلوم فریضہ..... اسلام کے اہم ترین معرکے رمضان المبارک میں ہوئے..... رمضان المبارک کے ان معرکوں نے مسلمانوں کو جہاد

کے دو بڑے طریقے سکھائے.....

۱۱ فدائی جہاد..... یعنی اعلیٰ درجے کی سرفروشی اور قربانی سے جنگ لڑنا..... یہ غزوہ بدر نے سکھایا جو رمضان المبارک میں پیش آیا.....

۱۲ حکیمانہ جہاد..... یعنی مضبوط قوت، رازداری اور اعلیٰ حکمت عملی سے ایسی جنگ کرنا کہ دشمن بے بس ہو کر ہتھیار ڈال دے..... اور لڑنے کی مہلت نہ پائے یہ فتح مکہ نے سکھایا..... جو رمضان المبارک میں پیش آیا.....

ہر مسلمان کے لئے لازم ہے کہ وہ رمضان المبارک کے موقع پر جہاد فی سبیل اللہ کو بھی یاد رکھے..... کیونکہ رمضان، قرآن اور جہاد ان کا آپس میں بہت گہرا تعلق ہے اور یہ تینوں نعمتیں مسلمانوں کی کامیابی کی ضمانت ہیں..... جہاد فی سبیل اللہ کو بغیر تاویل اور تحریف کے ماننا..... جہاد فی سبیل اللہ کی تیاری کرنا..... جہاد فی سبیل اللہ کی دل میں پختہ نیت رکھنا..... جہاد فی سبیل اللہ میں اپنی جان اور اپنا مال لگانا..... یہ ہے مختصر سا نصاب..... الرحمت ٹرسٹ کے مخلص دیوانے سخت گرمی میں شہر شہر، گلی گلی دین کامل اور جہاد کی آوازیں لگاتے پھر رہے ہیں..... ان کے ذریعہ سے آپ جہاد فی سبیل اللہ میں بہت آسانی کے ساتھ مالی شرکت کا اعزاز حاصل کر سکتے ہیں.....

یا اللہ! ہم سب کو جنت الفردوس عطا فرما..... اور ہم سب کو جہنم کے عذاب سے بچا..... آمین..... یا ارحم الراحمین.....

لَا إِلَهَ إِلَّا اللَّهُ، لَا إِلَهَ إِلَّا اللَّهُ، لَا إِلَهَ إِلَّا اللَّهُ مُحَمَّدٌ رَّسُولُ اللَّهِ  
 اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِهِ وَصَحْبِهِ  
 وَبَارِكْ وَسَلِّمْ تَسْلِيمًا كَثِيرًا  
 لَا إِلَهَ إِلَّا اللَّهُ مُحَمَّدٌ رَّسُولُ اللَّهِ



# مرہم ہی مرہم

زخمی دلوں کا مرہم..... سورۃ یوسف —  
 ایک عالم کا عجیب طرز عمل..... پریشانی مالی ہو یا خانگی.....  
 بیماری کی آفت ہو یا قید کی..... اپنوں سے بچھڑنے کا غم ہو یا محبوبوں کی جدائی کا.....  
 ہر غم کا مداوا ہے، سورۃ یوسف میں.....  
 عام الحزن، غموں کا سال، آقا مہدی صلی اللہ علیہ وسلم کی غمخوار اہلیہ سیدۃ خدیجہ رضی اللہ عنہا  
 کا وصال اور مددگار بچپا کا انتقال.....  
 تسلی کے لیے سورۃ یوسف کا نزول.....  
 سورۃ یوسف میں بکھرے چند مناظر.....  
 محبت کا منظر، جدائی کا منظر، مظلومانہ قید کا منظر، ملاپ کا منظر، معافی کا منظر.....  
 غمگین دلوں پر مرہم رکھتی سورۃ یوسف کے معارف پر مشتمل ایک روشن تحریر.....

تاریخ اشاعت

۱۶ رمضان المبارک ۱۴۳۴ھ بمطابق ۲۶ جولائی ۲۰۱۳ء

شمارہ: ۴۰۷

# مرہم ہی مرہم

اللہ تعالیٰ نے اس اُمّت کو جو خاص نعمتیں عطا فرمائی ہیں..... وہ کسی اور اُمّت کو نہیں ملیں.....  
 قرآن مجید جیسی کتاب کسی کے پاس نہیں..... نور ہی نور، روشنی ہی روشنی اور سکون ہی سکون.....  
 صرف ”سورۃ یوسف“ کو ہی دیکھ لیں..... کون سا غم اور کون سی پریشانی ہے جس کا علاج اس میں نہ ہو..... ایک عالم دین کا طریقہ تھا کہ اُن کے پاس کوئی بھی پریشان حال آدمی آتا اور اپنے مسئلے کا حل پوچھتا تو وہ فرماتے روز آئے دو بار سورۃ یوسف پڑھ لیا کرو..... پریشانی گھر یلو قسم کی ہو یا خاندانی..... کوئی مالی پریشانی ہو یا سیاسی..... کسی کی جدائی کا غم ہو یا کوئی محبوب بچھڑ گیا ہو..... راستے بند ہو گئے ہوں یا مایوسی چھا گئی ہو..... روتے روتے آنکھیں بہہ گئی ہوں یا جیل کی سلاخیں بہت موٹی ہو گئی ہوں..... واقعی عجیب سورت مبارکہ ہے..... اس میں ایک تاریک کنواں ہے اور پھر اس سے نجات بھی..... ہم میں سے کتنے لوگ طرح طرح کے اندھے کنوؤں میں گرے پڑے ہیں..... اس سورۃ میں جیل بھی ہے اور پھر ٹاٹھ اور شان والی رہائی بھی..... آج بھی ظالمانہ جیلوں میں گنہگار جوانیاں سسک رہی ہیں..... پرسوں مصر کے صدر محمد مرسی یاد آئے تو دل رو پڑا..... کیا جرم اور قصور ہے اس مسلمان شخص کا؟..... عافیہ بہن بھی جیل میں..... اور ہر طرف جیلیں ہی جیلیں..... سورۃ یوسف، جیل کے اندر کا ماحول بھی دکھاتی ہے..... اور بے قصور قیدیوں کے حالات بھی سناتی ہے..... ویسے دنیا بھی تو جیل خانہ ہے..... درد، غم، گھٹن، بیماری اور پریشانی کی جگہ..... دھوکہ، فریب، جھوٹ اور مکاری کا گھر..... حضرت یوسف علیہ السلام کو جیل سے رہائی ملی تو سیدھے بادشاہ کے مقرب بنے..... کیونکہ جیل میں بے قصور تھے..... اسی طرح جو دنیا کے قید خانے میں جرائم نہیں کرے گا..... مالک کو راضی رکھے گا وہ یہاں سے رہائی پاتے ہی شہنشاہِ حقیقی کا مقرب مہمان بن جائے گا.....



اچھا ایک بات بتائیں..... سورہ یوسف کب نازل ہوئی؟ اور اس سورہ کی سب سے بڑی تاثیر کیا ہے؟..... جواب بالکل آسان..... یہ سورہ مبارکہ ”عام الحزن“ کے موقع پر نازل ہوئی..... غموں کا سال..... میرے آقا صلی اللہ علیہ وسلم کے لئے بڑے غموں کا سال..... جب ہر طرف دشمن ہی دشمن تھے..... جان کے دشمن، عزت و آبرو کے دشمن اور دین کے دشمن..... تب دو سایہ دار درخت اس کڑی دھوپ میں میرے آقا صلی اللہ علیہ وسلم کو راحت پہنچاتے تھے..... ایک تو حضرت امی جان سیدہ خدیجہ الکبریٰ رضی اللہ عنہا..... سبحان اللہ! کس شان اور مقام کی خاتون تھیں..... قیامت تک کی عورتیں اُن پر بجا طور پر فخر کر سکتی ہیں..... مجھے ایک مسلمان مصنف کا یہ جملہ بہت پسند آیا کہ..... ہم عورتوں کے پاس سیدہ خدیجہ الکبریٰ رضی اللہ عنہا..... ہیں..... ہمیں اور کیا چاہئے؟..... سبحان اللہ! کس طرح سے حضرت آقا محمدی صلی اللہ علیہ وسلم کی خدمت فرمائی، کس طرح سے دلجوئی کی اور کس طرح سے آپ صلی اللہ علیہ وسلم کی تسلی دی..... اور کیا شاندار ساتھ نبھایا..... یہ سب کچھ آسان کام نہیں تھا، بہت مشکل تھا، بے حد مشکل..... مگر وہ کائنات کی افضل ترین عورتوں میں سے ایک تھیں..... ماشاء اللہ بہت اونچی شان والی..... اُن کا انتقال ہو گیا..... میرے آقا صلی اللہ علیہ وسلم کے لئے کڑی دھوپ میں جو سایہ دار درخت تھا وہ جنت البقیع میں جا سویا..... اور پیچھے چار بچیاں..... پہلے ہی سارے جہاں کا بوجھ..... چاروں طرف دشمن اور اب گھر میں چار بیٹیاں اکیلی..... اور دوسرے چچا ابوطالب..... وہ ایک ناقابل شکست ڈھال کی طرح آپ صلی اللہ علیہ وسلم کی حفاظت میں لگے ہوئے تھے..... وہ بھی رخصت ہو گئے..... ایک ہی سال میں یہ دو بڑے حادثے..... ان حادثوں کی شدت کو ہر کوئی نہیں سمجھ سکتا..... اتنے عظیم کام کا بوجھ، اتنی بھاری ذمہ داری، زمین پر ہر طرف دشمنی ہی دشمنی..... اور حمایت کرنے والوں کی مظلومیت اور کمزوری..... ایسے وقت میں یہ دو شخصیات بھی وفات پا گئیں..... تب عرش سے تسلی اور مرہم لئے سورہ یوسف اُتری..... سبحان اللہ! اول تا آخر تسلی ہی تسلی..... مرہم ہی مرہم..... اور کچھ ایسے اہل قوانین جن کے ہوتے ہوئے اللہ تعالیٰ کے مخلص بندے کبھی مایوس نہیں ہو سکتے..... سورہ یوسف کی سب سے اہم تاثیر یہی ہے کہ..... وہ مایوسی کو توڑتی ہے..... اور اعلان فرماتی ہے کہ اللہ تعالیٰ کی رحمت سے مایوس ہونا صرف کافروں کا کام ہے مسلمانوں کا نہیں.....

سورۃ کا آغاز ہی ایک عجیب منظر سے ہوتا ہے..... ہم اسے ”منظر محبت“ کہہ سکتے ہیں..... بیٹا کتنے لاڈ سے اپنے اباجی کو خواب سنارہا ہے..... اور اباجی خواب سنتے ہی دو متضاد کیفیتوں میں..... ایک تو بے انتہا خوشی کے محبوب بیٹا بھی بڑے مقام والا ہے جو خواب میں دکھایا گیا ہے..... اور دوسرا ایک دم پریشانی کہ یہ با مقام بیٹا کہیں حسد اور حادثات کے تیروں کا شکار نہ ہو جائے.....

پہلا منظر..... محبت کا ہے..... اور دوسرا منظر جدائی، فراق، غم اور صدمے کا ہے..... ایک دم پچھڑ گیا نہ بیٹے کو باپ کی خبر اور نہ باپ کو بیٹے کی..... بھائیو اور بہنو! اندازہ لگاؤ، حضرت آقائے مدنی صلی اللہ علیہ وسلم کو خوش پہنچے تب بھی اُمت کو فائدہ پہنچاتے ہیں..... اور جب آپ صلی اللہ علیہ وسلم کو غم پہنچے تو آپ صلی اللہ علیہ وسلم کے غم کے واسطے سے بھی اُمت کو فائدہ ملتا ہے..... بے شک آپ صلی اللہ علیہ وسلم ”رحمۃ للعالمین“ ہیں..... آپ صلی اللہ علیہ وسلم کے غم کے وقت سورہ یوسف نازل ہوئی..... اور اس سورت نے قیامت تک کے انسانوں کے بے شمار غموں اور بیماریوں کا علاج بتا دیا..... دنیا میں شاید کسی کو گناہ کا ایسا موقع ملا ہو جیسا کہ حضرت یوسف علیہ السلام کو ملا..... آپ اپنے وطن اور خاندان سے دور تھے اور بالکل گمنام تھے..... یعنی جب ”نام“ ہی نہیں تھا تو بدنامی کا کیا خطرہ؟..... گناہ کی طرف بلانے والی معمولی عورت نہیں تھی بلکہ حسب نسب اور جمال و رعنائی میں اپنی مثال آپ تھی..... وہ آپ کے پیچھے دیوانہ وار دوڑ رہی تھی..... گھر بند تھا، دیکھنے والا کوئی نہ تھا..... وہ عورت جس مقام پر تھی، ایسے مقام والے لوگ کبھی اپنے گناہوں کو ظاہر نہیں کرتے..... الغرض گناہ کے لئے ہر سہولت، ہر کشش اور ہر حفاظت موجود تھی..... ایسے حالات میں اللہ تعالیٰ کے حکم پر مضبوطی سے عمل کرنا..... انسان کے لئے کامیابی کا ہر دروازہ کھول دیتا ہے..... اور یہی ہے وہ ”اخلاص“ جو کامیابی اور قبولیت کی چابی ہے..... آج اُمت مسلمہ نے خود کو ”بے بس“ سمجھ کر ہر گناہ اور ہر غلامی کو گلے لگا لیا ہے..... حضرت یوسف علیہ السلام ایک خریدے ہوئے غلام اپنی ماکن کے سامنے ”بے بس“ نہیں ہوئے..... حالانکہ غلام سے بڑا بے بس کون ہو سکتا ہے؟..... آپ بالکل اکیلے تھے نہ خاندان ساتھ تھا اور نہ قوم..... خود اسی گھر میں پلے بڑھے تھے اور اُن کے ممنون تھے..... مگر خود کو بے بس نہیں سمجھا..... گناہ سے بھاگ سکنے کی جتنی طاقت تھی وہ استعمال فرمائی تو..... اللہ

تعالیٰ نے کائنات کے قرینے اور قانون تک اُن کے لئے بدل دیئے..... اور ایک شیر خوار بچے کو اُن کا گواہ بنادیا..... اسی طرح جب جیل میں تھے، اور آپ نے بادشاہ کے خواب کی تعبیر ارشاد فرمائی تو بادشاہ نے آپ کو بلا بھیجا..... ایک قیدی سے زیادہ کون بے بس ہوتا ہے؟..... اور قیدی بھی ایسا کہ جسے ملک کے زور آور وزیر نے اپنے خاص حکم سے قید کر رکھا ہو..... ایسا قیدی جس سے ملنے کے لئے آنے والا بھی کوئی نہیں تھا..... اور نہ پورے ملک میں اُس کا کوئی سفارشی تھا..... ایسا قیدی جس کی قید اندھی تھی، یعنی یہ تک معلوم نہیں تھا کہ کس وجہ سے قید ہیں اور کب تک اس جیل خانے میں رہیں گے..... آپ بتائیں! ایسے قیدی کو رہائی کا پروانہ ملے اور وہ بھی بادشاہ کی طرف سے تو وہ کس طرح سے رہائی کی طرف دوڑے گا..... مگر حضرت یوسف علیہ السلام نے یہاں بھی کوئی بے بسی محسوس نہیں فرمائی..... اور رہائی کا پروانہ واپس بھیج دیا اور فرمایا کہ پہلے اُس تہمت کی تحقیق کی جائے جو میرے ارد گرد گھوم رہی ہے.....

سبحان اللہ! پوری سورت تربیت ہی تربیت ہے..... اور حکمت ہی حکمت.....

کیسا دلکش منظر ہوگا..... جب حضرت آفت مدنی ﷺ پر یہ سورت نازل ہو رہی ہوگی..... آپ ﷺ غمگین تھے..... سورت نے حضرت یعقوب علیہ السلام اور حضرت یوسف علیہ السلام کے غم کا تذکرہ چھیڑا ہوگا..... میرے آقا ﷺ کے دل مبارک پر مرہم لگا ہوگا..... اور پھر آخر میں سورت نے سنایا ہوگا کہ پورا خاندان آپس میں مل گیا..... بھائی معافیاں مانگ رہے تھے اور حضرت یوسف علیہ السلام فرما رہے تھے..... لَا تَثْرِيْبَ عَلَیْكُمْھُ الْیَوْمَ..... آج کھلی معافی ہے، کوئی بدلہ نہیں، کوئی سزا نہیں..... اور پھر ۸ ہجری کے رمضان المبارک میں..... میرے آقا ﷺ مکہ مکرمہ کے اپنی قومی بھائیوں کے سامنے..... یہی اعلان فرما رہے تھے کہ.....

لَا تَثْرِيْبَ عَلَیْكُمْھُ الْیَوْمَ

آج کھلی معافی ہے، کوئی بدلہ نہیں، کوئی سزا نہیں

سورۃ یوسف کے معارف بہت زیادہ ہیں..... ابھی تو ان میں سے چند کی طرف اشارہ ہوا ہے..... ایک مختصر سا کالم کہاں ان سب باتوں کو سمیٹ سکتا ہے..... رمضان المبارک میں مسلمان سورۃ یوسف کو

توجہ سے دیکھیں..... ان شاء اللہ عجیب و غریب فوائد پائیں گے..... حسد اور اس کا انجام، محبت اور اس کے طریقے، ظلم اور ظالم..... ظلم اور مظلوم..... اللہ تعالیٰ کی طرف سے اُس کے بعض بندوں کو ملنے والے خصوصی علوم..... انسان کی زندگی اور پورے معاشرے پر خوابوں کے اثرات..... سچے خوابوں کی ملک گیر تاثیرات..... عورتیں اور اُن کا مزاج..... دعوت اور اس کے ثمرات..... اصل اعتبار انجہام کا ہوتا ہے، اس کی شاندار تفصیلات..... زمین کا تنگ ہونا اور گھلنا..... حسنِ خاتمہ کی فکر، تڑپ اور دعاء..... نظر بد سے حفاظت کی تدبیر..... نفسِ اتارہ اور اس کا علاج..... رازداری کی اہمیت..... جھوٹے آنسو، سچے آنسو..... دنیاوی ترقی کا راز..... اخروی ترقی کی فضیلت..... اور بہت کچھ.....

اس سورۃ مبارکہ کے اختتام پر بہت عجیب بات ارشاد فرمائی گئی..... وہ یہ کہ بعض اوقات اللہ تعالیٰ کے مخلص بندوں پر حالات اتنے تنگ ہو جاتے ہیں کہ..... اُن کو بس اندھیرا ہی اندھیرا نظر آتا ہے..... اور حالات کے درست ہونے کی کوئی امید نظر نہیں آتی..... اُن کے دشمن اتنے طاقتور اور زور آور ہو جاتے ہیں کہ اُن کے ختم ہونے کا ظاہری امکان تک باقی نہیں رہتا..... ایسے سخت حالات میں اللہ تعالیٰ کے انتہائی مقرب بندے بھی مایوسی کے قریب پہنچنے لگتے ہیں..... انہیں بھی یہ خیال آنے لگتا ہے کہ شاید ہم غلط ہیں، شاید ہم حق پر نہیں ہیں..... بشری کمزوری کی وجہ سے خیال کی حد تک وہ یہ سوچتے ہیں..... مگر اُن کا یقین ٹھیک ہوتا ہے..... ایسے سخت اور دردناک حالات میں اچانک اللہ تعالیٰ کی نصرت آ جاتی ہے..... ایمان والوں کو حفاظت ملتی ہے، غلبہ ملتا ہے اور اُن کے دشمن ذلیل و رسوا ہوتے ہیں..... کیا خیال ہے؟ آج کل مسلمانوں پر ایسے حالات نہیں ہیں؟ بے شک بہت سخت حالات ہیں..... اور بہت سے لوگ نعوذ باللہ شک میں جا گرے ہیں..... سورۃ یوسف ہمیں سنبھالتی ہے، مسکرا مسکرا کر ہمیں اٹھاتی ہے..... حسین و جمیل پیغمبر حضرت یوسف علیہ السلام کا میٹھا قصہ سناتی ہے کہ کہاں ایک اندھا کنواں..... اور کہاں پورے ملک مصر کے مالک..... اور غم میں نڈھال حضرت سیدنا یعقوب علیہ السلام کا فرمان سناتی ہے..... اے میرے بیٹو! جو یوسف اور اس کے دونوں بھائیوں کو تلاش کرو اور اللہ تعالیٰ کی رحمت سے مایوس نہ ہو..... اللہ تعالیٰ کی رحمت سے تو صرف کافر مایوس ہوتے ہیں (یوسف)..... اٹھو مسلمانو،

اٹھو..... جاؤ اسلام کے غلبے اور مسلمانوں کے لئے عزت کو تلاش کرو..... یوسف جیسے حسین و جمیل مستقبل کو تلاش کرو..... اٹھو! گندی زندگیاں چھوڑو اور اسلام کے رنگ میں رنگی ہوئی حسین زندگی اور یوسف جیسی حسین شہادت تلاش کرو..... اور اللہ تعالیٰ کی رحمت سے ہرگز مایوس نہ ہو اللہ تعالیٰ کی رحمت سے تو صرف کافر مایوس ہوتے ہیں.....

لَا إِلَهَ إِلَّا اللَّهُ، لَا إِلَهَ إِلَّا اللَّهُ، لَا إِلَهَ إِلَّا اللَّهُ مُحَمَّدٌ رَّسُولُ اللَّهِ  
 اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِهِ وَصَحْبِهِ  
 وَبَارِكْ وَسَلِّمْ تَسْلِيمًا كَثِيرًا كَثِيرًا  
 لَا إِلَهَ إِلَّا اللَّهُ مُحَمَّدٌ رَّسُولُ اللَّهِ



booksazharblogsprot.com

# مہمانِ خصوصیٰ جاتے ہیں

معزز مہمانِ خصوصیٰ رمضان المبارک کی رخصت کا وقت.....  
 ہمارے اعمال کی حالت زار، عقائد، فرائض، اخلاق سب کمزور..... مغفرت کی التجاء.....  
 رمضان المبارک کی خوشبو..... گرمی اور لوڈ شیڈنگ کے باوجود آسانیاں.....  
 رمضان المبارک کو اچھی طرح کمانے والے لوگ.....  
 سترہ رمضان المبارک کے معرکے کی یاد.....  
 کفار کی معیشت پر کاری ضرب لگانے کی سنت.....  
 رمضان المبارک میں رزق میں عجیب برکت کا منظر.....  
 وقت میں برکت..... تلاوت قرآن کی کثرت..... حضرات اکابر کا طرزِ عمل.....  
 امام احمد بن حنبل رحمہ اللہ اور ان کے استاذ سے منسوب مغفرت کی ایک دعاء.....

تاریخ اشاعت

۲۳ رمضان المبارک ۱۴۳۴ھ بمطابق ۲ اگست ۲۰۱۳ء  
 شمارہ: ۳۰۸

# مہمانِ خصوصی جاتے ہیں

اللہ تعالیٰ ”غفور“ ہیں، غفار ہیں، عفو ہیں، تواب ہیں، رحیم ہیں.....

يَا غَفَّارُ اغْفِرْ بِجَمِيعِ ذُنُوبِنَا

اے غفار! ہمارے سارے گناہ بخش دیجئے.....

مغفرت، مغفرت اور مغفرت..... ہم مسلمانوں کے لئے جان سے بھی زیادہ اہم اور مال سے بھی زیادہ ضروری..... مغفرت، مغفرت، مغفرت.....

رمضان المبارک کا ”مغفرت“ والا عشرہ بھی جارہا ہے آج اٹھارہ رمضان کی رات ہے..... ہمارے پاس ایسی چار رکعت بھی نہیں جو اللہ تعالیٰ کے سامنے پیش کر سکیں کہ مکمل توبہ اور خشوع سے ادا کی ہوں..... مغفرت میرے مالک مغفرت! معافی میرے مالک..... کبھی ہم نے سوچا کہ ہمارا ”ایمان“ کیسا ہے؟ ٹھیک ہے یا ملاوٹی؟..... ہم نے کبھی سوچا کہ ہمارے عقائد کیسے ہیں؟ درست ہیں یا گمراہی سے لبریز؟..... ہم نے کبھی سوچا کہ ہمارے فرائض کیسے ہیں؟ پورے یا ادھورے؟..... ہم نے کبھی سوچا کہ ہمارے اخلاق کیسے ہیں؟ اخلاق نبوی یا عادات حیوانی؟..... معافی میرے مالک معافی!..... مغفرت میرے مالک مغفرت!..... آپ اپنے فضل سے مغفرت فرمادیں تو کام بن جائے ورنہ دامن تو بس خالی خالی ہے..... رمضان المبارک ایک رحمت والے معزز مہمانِ خصوصی کی طرح آتا ہے تاکہ ہمارا رخ سیدھا کر دے..... ہم میں سے اکثر اٹلی طرف جارہے ہیں..... جی ہاں! جہنم کی طرف، ناکامی کی طرف..... یا اللہ! مغفرت کی التجا ہے..... کتنی تیزی سے رمضان المبارک گزر رہا ہے..... پتا ہی نہیں چلا اور سترہ روزے بیت گئے..... اگرچہ گرمی سخت ہے اور لوڈ شیڈنگ بھی جمہوریت کے انتقام والی..... مگر رمضان المبارک کی خوشبو اور اٹھان ان چیزوں سے ماند نہیں پڑتی.....

ماشاء اللہ خوب مہک رہا ہے اور کمانے والے جھولیاں بھر بھر کر کمار ہے ہیں..... اب آخری عشرہ شروع ہونے کو ہے..... کوئی محاذوں کا رخ کر رہا ہے اور کوئی اعتکاف کے انتظار میں گھڑیاں گن رہا ہے.....

بے شک جن کا رخ سیدھا ہے وہ تو بس نیکیوں کی تلاش اور جستجو میں رہتے ہیں..... کتنے لوگ چپکے سے روتے ہوئے مانگتے ہیں کہ یا اللہ! رمضان المبارک میں جمعہ کے دن کی شہادت عطاء فرما.....

سبحان اللہ! ایک تو شہادت، پھر رمضان المبارک کا مہینہ اور پھر جمعہ کا دن..... غزوہ بدر کے شہداء کو یہ تینوں نعمتیں اکٹھی نصیب ہو گئیں.....

بے شک وہ ان نعمتوں کے مستحق تھے..... سترہ رمضان المبارک جمعہ کے دن اسلام کا یہ عظیم الشان معرکہ پیش آیا اور اس نے دنیا کے رنگ کو بھی بدل ڈالا..... ہاں بے شک! دنیا کا رنگ تبھی بدلتا ہے جب مسلمان کا رخ سیدھا اللہ تعالیٰ کی طرف ہو جاتا ہے..... اور وہ اللہ تعالیٰ کے لئے مرٹے کو ہی زندگی سمجھتا ہے..... اور وہ اسلام کے لئے اپنا سب کچھ لٹا دینا اپنی کامیابی سمجھتا ہے..... غزوہ بدر یہی تو تھی..... مکہ مکرمہ اور پورے عرب پر مشرکین کا ایسا سکہ جما ہوا تھا جس طرح آج کل دنیا پر امریکہ، ورلڈ بینک اور یورپ کا دجالی سکہ جما ہوا ہے.....

عربوں کے ”ورلڈ بینک“ کا تجارتی قافلہ ملک شام سے مکہ مکرمہ کی طرف جا رہا تھا تو مسلمانوں نے..... حضرت آقا مدنی صلی اللہ علیہ وسلم کی قیادت میں شرک کی جڑ کاٹنے کا عزم کر لیا..... اور بھوکے، پیاسے میدان بدر کی طرف دوڑ پڑے..... نشانہ ”ورلڈ بینک“ تھا مگر شرکار ”سپر پاور“ ہو گئی..... بے شک مؤمن اخلاص پر آئے تو زمین و آسمان سب اُس کے ہو جاتے ہیں..... ابھی چند دن پہلے یہودیوں کے قائم کردہ ورلڈ بینک کی بعض تفصیلات پڑھیں تو اس بات کا یقین اور پختہ ہو گیا کہ دنیا کا رنگ جہاد سے ہی بدلا جاتا ہے..... ورلڈ بینک کا مالک ایک یہودی خاندان ہے..... دنیا کے کسی گمنام جزیرے میں رہتا ہے..... یہ جزیرہ انہوں نے اربوں ڈالر سے آباد کیا ہے..... بالکل خفیہ اور ہر طرح سے محفوظ..... مگر اللہ تعالیٰ سے خفیہ نہیں..... اور اللہ تعالیٰ کی تقدیر سے بھی محفوظ نہیں..... موت، بیماری اور خوف وہاں بھی پہنچتے ہیں..... دنیا کی تمام دولت کا چھٹا حصہ ان چوہوں کے پاس ہے..... وہ بٹن دبا کر سونے کو مٹی اور مٹی کو



سونا بناتے ہیں..... یعنی دجال کے انڈے بچے ہیں اور اپنی شاطرانہ چالوں سے دنیا کی کرنسی کو کنٹرول کرتے ہیں..... اور ہر طرف صہیونیت کا جال پھیلائے اور مسلمانوں کو کمزور کرنے کے لئے سرمایہ کاری کرتے ہیں..... کئی ممالک کے صدر اور وزراء اعظم اس خاندان کے بالواسطہ یا بلاواسطہ ملازم ہیں..... اُن کی عیاشی، اُن کے تعلقات اور اُن کی طاقت کی بہت ہوشربا داستان اس رپورٹ میں تھی..... مگر ہم نے جب پڑھی تو یوں لگا کہ چند کالے زہریلے چوہے..... ایک بے کار کام میں خود کو کھپا رہے ہیں..... صہیونیت کے لئے سب کچھ کیا جا رہا ہے مگر صہیونیت ایک چھوٹے سے خطے میں پڑی کانپ رہی ہے..... اور اُس کا گذارہ دوسروں کے کندھوں اور مکاریوں پر ہے..... اسلام کے خلاف سب کچھ کیا جا رہا ہے مگر اسلام ہے کہ پھیلتا ہی جا رہا ہے، پھیلتا ہی جا رہا ہے..... کیا یورپ اور کیا امریکہ..... کیا انڈیا اور کیا روس ہر طرف لوگ جوق در جوق مسلمان ہو رہے ہیں..... گوری عورتیں مکمل حجاب اوڑھ کر یورپ کی گلیوں میں..... لا الہ الا اللہ کی آوازیں لگاتی پھرتی ہیں..... اور دشمنوں کے فوجی کھلم کھلا لا الہ الا اللہ محمد رسول اللہ کی غلامی میں آ رہے ہیں..... ورلڈ بینک کا مالک خاندان ایک گمنام جزیرے میں چھپنے پر مجبور ہے..... ارے! اُس کو وہ میٹھا ٹھنڈا شربت اور وہ لذیذ کھانے کہاں ملتے ہوں گے..... جو آج مغرب کی اذان کے ساتھ ہی کروڑوں مسلمانوں کا مقدر بن جاتے ہیں..... سبحان اللہ! ایسا لذیذ شربت، ایسا لذیذ پانی اور ایسا عمدہ کھانا..... یہ میرے آقا صلی اللہ علیہ وسلم کی دعاؤں اور محنت کی برکت ہے کہ..... افطاری اور سحری کا کھانا قدرتی طور پر ایسا لذیذ ہو جاتا ہے کہ..... دنیا بھر کے کافر اس کی لذت کا تصور بھی نہیں کر سکتے..... کیا فائیسٹار ہوٹلوں کے کھانے اور کیا جنک فوڈ کے بدبودار بھجکے..... افطاری اور سحری سادہ ہو یا پُر تکلف..... ایسی لذیذ، ایسی بابرکت اور ایسی صحت افزاء ہوتی ہے کہ جسم کا ایک ایک بال لذت محسوس کرتا ہے..... اور پھر ساتھ گرم گرم آنسو.....

سبحان اللہ وبحمدہ سبحان اللہ العظیم

ویسے بھی رمضان المبارک میں ایمان والوں کا رزق بڑھا دیا جاتا ہے..... غریب سے غریب مسلمان کو بھی اللہ تعالیٰ سحر اور افطار میں طرح طرح کی نعمتیں پہنچاتے ہیں..... مجھے بادامی باغ سرینگر

کے ٹارچر سینٹر میں افطاری کے وقت ملنے والا ایک سموسہ کبھی نہیں بھولتا..... وہاں بہت سخت پابندی تھی..... مگر وہ سموسہ ساری حدود اور پابندیاں توڑ کر ہاتھوں میں آ بیٹھا..... تب شکر اور تشکر کی ایسی کیفیت آئی کہ دل کہاں سے کہاں تک جا پہنچا..... رزق میں برکت کا ایک معنی یہ ہے کہ..... کھانے پینے اور مال اسباب میں اضافہ ہو..... دوسرا معنی یہ ہے کہ..... نیک اور مقبول اعمال کی زیادہ توفیق ملے..... آپ تلاوت کریں یہ بھی رزق ہے..... نماز زیادہ پڑھیں یہ بھی رزق میں برکت ہے..... دین اور جہاد کی دعوت کا موقع ملے یہ بھی رزق ہے..... صدقہ خیرات قبول ہو یہ بھی رزق ہے..... کوئی اچھی بات سنیں یہ بھی رزق ہے..... دین کا کام زیادہ کریں یہ بھی رزق ہے..... الغرض ہر نعمت کا ملنا، ہر مقبول عمل کی توفیق پانا یہ ”رزق“ ہے اسی لئے کئی بظاہر غریب لوگ..... بڑے رزق والے ہوتے ہیں کہ اُن کو نیکیوں کا رزق وافر ملتا ہے..... رمضان المبارک میں مومن کے لئے ہر طرح کے رزق میں برکت ہی برکت ہو جاتی ہے..... وہ جو آدھا پارہ مشکل سے پڑھتے تھے اب پانچ پاروں پر بھی بریک نہیں لگاتے..... وہ جو چار رکعت نفل پڑھ کر کمر کو پکڑ لیتے تھے اب بیس رکعات کے بعد بھی مزید کی خواہش رکھتے ہیں..... اور وہ جو بیان کرنے سے پہلے طرح طرح کے قہوے، سوپ پی کر خود کو چارج کرتے تھے اور پھر بھی آدھے بیان میں تھک جاتے تھے..... اب ماشاء اللہ بھوکے پیاسے روز آنہ چار پانچ بیان مکمل جذبے سے کر لیتے ہیں..... ہمارے محترم قاری عالمگیر صاحب رحمۃ اللہ علیہ لاہور والے جو اس رمضان المبارک سے پہلے انتقال فرما گئے وہ کراچی میں حضرت لدھیانوی شہید رحمۃ اللہ علیہ کے ساتھ اعتکاف بیٹھا کرتے تھے اور بسا اوقات ایک ایک رکعت میں دس پارے کھڑے ہو کر پڑھ لیتے تھے اور بعض اوقات پندرہ پارے..... اور حضرت لدھیانوی رحمۃ اللہ علیہ پیرانہ سالی اور بیماری کے باوجود اُن کے پیچھے کھڑے رہتے اور کبھی کبھار تھوڑی دیر کے لئے بیٹھ جاتے..... بات غزوہ بدر کی چل رہی تھی کہ مسلمانوں نے عرب کے ورلڈ بینک کو اکھاڑنے کے لئے رمضان المبارک میں جہاد کے لئے کوچ کیا..... آپ سورہ انفال میں یہ سارا منظر پڑھ سکتے ہیں..... اللہ تعالیٰ مجاہدین سے محبت فرماتے ہیں اور اہل بدر تو مجاہدین کے امام ہیں..... قرآن مجید نے کس طرح سے تفصیل کے ساتھ اس غزوہ کو بیان فرمایا..... اور تو اور محاذ جنگ کا

پورا نقشہ قرآن مجید میں مذکور ہے..... مشرکین مکہ جو عرب کی نام نہاد سپر پاور اور ظاہری طور پر نفاذ اہل شکست تھے..... جب انہوں نے دیکھا کہ ”ورلڈ بینک“ ہی جاتا ہے تو وہ سب لڑنے کے لئے نکل آئے..... بے شک مشرکین کی جان ان کے مال میں ہوتی ہے..... اور ورلڈ بینک مکہ کی مشرک حکومت کے لئے شہہ رگ کی طرح تھا..... وہ سب اس کے تحفظ کے لئے نکل آئے..... قرآن پاک اُن کے نکلنے کا منظر بھی دکھاتا ہے کہ..... کیسا غرور تھا، کیسا فخر اور کیسی جنگی تیاری..... اُدھر شیطان نے صورتحال پر گہری نظر رکھی ہوئی تھی..... عرب میں شیطانیات کا مکمل نیٹ ورک خطرے میں نظر آیا تو شیطان بھی اپنے لشکروں کے ساتھ میدان میں نکل آیا..... سبحان اللہ! تین سو تیرہ نہتے فدائی مسلمان..... کسی کے پاؤں میں جوتا اور کسی نے کپڑے کے چھیتھرے پاؤں سے لپیٹ رکھے تھے..... چند کے پاس تلواریں اور باقی سب کے پاس لاثھیاں، پتھر اور کھجوروں کی ٹہیناں..... یہ تین سو تیرہ نکلے تو ہر طرف بھونچال آ گیا..... شیطان اور اس کے لشکر..... ابو جہل اور اس کا لشکر اور اہل مکہ کے نامور سردار..... سب جنگجو اور جنگ آزما میدان میں آپڑے..... مقابلہ ہوا اور اپنے ورلڈ بینک کو بچانے کی کوشش کرنے والوں کی اپنی دنیا یعنی ورلڈ ہی ڈوب گئی..... آج اگر مسلمانوں کو غزوہ بدر دیکھ کر بھی جہاد سمجھ نہیں آتا تو بہت افسوس کا مقام ہے..... چند مسلمان شہید ہوئے وہ آج بھی میدان بدر میں آسودہ ہیں..... آج ان شہداء بدر کے مبارک تذکرے کے خوشبودار ماحول میں..... ہم بھی اللہ تعالیٰ سے شہادت مانگ لیں..... مغفرت مانگ لیں..... مغفرت والا عشرہ جارہا ہے..... یا اللہ، یا غفور، یا غفار..... ہم سب کو اپنی مغفرت عطاء فرما..... ہر مسلمان مرد اور عورت کو اپنی مغفرت نصیب فرما.....

آمین یا ارحم الراحمین

آخر میں مغفرت اور استغفار کی ایک دعاء یاد کر لیں جو حضرت احمد بن حنبل رحمۃ اللہ علیہ اور اُن کے استاذ حضرت سفیان ثوری رحمۃ اللہ علیہ سے منسوب ہے.....

يَا رَبِّ كُلِّ شَيْءٍ بِقُدْرَتِكَ عَلَى كُلِّ شَيْءٍ اَعْفِرْ لِي كُلَّ شَيْءٍ حَتَّى لَا تَسْأَلَنِي عَنْ شَيْءٍ

اے ہر چیز کے رب، ہر چیز پر اپنی قدرت کے واسطے میری ہر خطا معاف فرما دیجئے اور مجھ

سے کسی چیز کا (قیامت کے دن) حساب نہ فرمائے۔

بابرکت اور معزز مہمان خصوصی..... رمضان المبارک تیزی سے جا رہا ہے..... اے مسلمانو! اس کی قدر کر لو.....

لَا إِلَهَ إِلَّا اللَّهُ، لَا إِلَهَ إِلَّا اللَّهُ، لَا إِلَهَ إِلَّا اللَّهُ مُحَمَّدٌ رَّسُولُ اللَّهِ  
 اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِهِ وَصَحْبِهِ  
 وَبَارِكْ وَسَلِّمْ تَسْلِيمًا كَثِيرًا  
 لَا إِلَهَ إِلَّا اللَّهُ مُحَمَّدٌ رَّسُولُ اللَّهِ



booksazharblogsplot.com

## منور خاں کے

امام المجاہدین حضرت مولانا شاہ محمد اسماعیل شہید قدس سرہ  
 کی حیات طیبہ کے منور پہلو..... خلاصہ حیات.....  
 حسن خاتمہ کا اعلیٰ مقام..... شہادت فی سبیل اللہ.....  
 مغفرت کی دعاء، ایک مقبول عمل.....  
 حضرت شہید رحمۃ اللہ کے بارے میں ایک غلط افواہ اور اس کی تردید.....  
 ”جہاد“ کے بارے میں ایک غلط نظریہ اور حضرت شہید رحمۃ اللہ کا عمل.....  
 حضرت شاہ عبدالقادر رحمۃ اللہ کا تذکرہ اور ان کے بلند پایہ تربیت یافتگان.....  
 طلبہ کرام کے لیے ایک روشن نصیحت.....  
 حضرت شاہ شہید رحمۃ اللہ کا حضرت سید احمد شہید رحمۃ اللہ سے تعلق.....  
 مقام اطاعت..... چند اہم واقعات.....  
 حضرت شاہ صاحب رحمۃ اللہ کی زندگی کا احاطہ کرتی ایک مختصر جامع تحریر.....

تاریخ اشاعت

یکم شوال المکرم ۱۴۳۴ھ بمطابق ۹ اگست ۲۰۱۳ء

شمارہ: ۴۰۹

# منور خاں کے

اللہ تعالیٰ اپنے مہاجر، مجاہد، مسافر بندے ”شاہ محمد اسماعیل“ کی مغفرت فرمائے..... اُنکی شہادت کو قبول فرمائے..... اور اُن کو مثالی درجات عالیہ میں مزید ترقی عطا فرمائے..... (آمین)

## خبرائے شہادت

نام: شاہ محمد اسماعیل رحمۃ اللہ علیہ.....

والد محترم کا نام: حضرت شاہ عبدالغنی رحمۃ اللہ علیہ ابن حضرت شاہ ولی اللہ محدث دہلوی رحمۃ اللہ علیہ.....

ولادت: ۱۲ ربیع الثانی ۱۱۹۳ھ بمطابق ۲۹ اپریل ۱۷۷۹ء.....

شہادت: ۲۴ رذوالقعدہ ۱۲۴۶ھ

اعزازات: یتیمی، راسخ اور نافع علم، مثالی خطیب، بہادر، جنگجو، سپہ سالار، شہید.....

سرمایہ: اخلاص، امت مسلمہ کی ہدایت اور اسلام کے غلبے کی حقیقی کڑھن، ہجرت، جہاد فی سبیل اللہ اور اطاعت امیر.....

تصانیف: ☆ ایضاح الحق..... ☆ منصب امامت..... ☆ عمقبات..... ☆ تقویۃ الایمان

☆ اصول فقہ..... ☆ صراط مستقیم وغیرہا.....

## کتنا اچھا لگتا ہے

کتنی خوش نصیبی، خوش بختی اور اللہ تعالیٰ کا فضل کہ..... ایک مسلمان کی سوانح حیات میں ایک خانہ ولادت کا ہو کہ کب اور کہاں پیدا ہوئے..... اور آخری خانہ شہادت کا ہو کہ کب اور کہاں شہید ہوئے خود سوچیں کہ یہ کتنا اچھا لگتا ہے..... ”شہادت“ کا مطلب بہترین اور اعلیٰ درجے کا ”حسن خاتمہ“.....

حضرت شاہ اسماعیل شہید رحمۃ اللہ علیہ پھلت مظر نگر میں پیدا ہوئے یہ علاقہ آج کل ہندوستان کے قبضہ میں ہے، اور آپ کی شہادت ”بالاکوٹ“ میں ہوئی..... ”بالاکوٹ“ پاکستان کے صوبہ سرحد میں واقع ہے اور اس کی وجہ شہرت..... حضرت سید احمد شہید رحمۃ اللہ علیہ کا قافلہ جہاد و شہادت ہے..... اور حضرت شاہ اسماعیل شہید رحمۃ اللہ علیہ اسی قافلے اور تحریک کے روح رواں اور ہمسفر تھے۔

### عجیب تو نہیں لگا؟

مضمون کے آغاز میں حضرت شاہ محمد اسماعیل شہید رحمۃ اللہ علیہ کے لئے جو دعائیں مانگی گئی ہیں وہ آپ کو عجیب تو نہیں لگیں؟..... اللہ کے بندو! اللہ تعالیٰ کی مغفرت بڑی نعمت ہے..... اور اللہ تعالیٰ کے مقرب اولیاء کے لئے ”مغفرت“ کی دعا مانگنا بڑا مقبول عمل ہے..... حضرات صحابہ کرام رضی اللہ عنہم سے بڑھ کر امت میں کس کا مقام ہے؟..... وہ حضرات ایک دوسرے کے لئے اور اپنے صحابی والدین کے لیے ”مغفرت“ کی دعا مانگتے تھے..... اللہ تعالیٰ استغفار اور توبہ کرنے والوں سے محبت فرماتے ہیں..... ہمیں چاہیے کہ اللہ تعالیٰ کے مقرب بندوں کے لئے بھی استغفار کیا کریں..... استغفار کے معنی ہیں، مغفرت کی دعا کرنا، مغفرت کا سوال کرنا.....

### کچھ عنایاں

بڑے لوگوں کے دشمن بھی زیادہ ہوتے ہیں، حضرت شاہ اسماعیل شہید رحمۃ اللہ علیہ اس امت کے بڑے اور مقبول لوگوں میں سے تھے، جس طرح حضرت شاہ صاحب رحمۃ اللہ علیہ کی نیکیاں تھمنے کا نام نہیں لیتیں اسی طرح اُن کے ”دشمن“ بھی رکھنے کا نام نہیں لیتے..... دشمنوں کی دو قسمیں معروف ہیں، ایک وہ جو کھلے دشمن ہوتے ہیں اور دوسرے وہ ظاہری خیر خواہ جو دشمنوں کی طرح نقصان پہنچاتے ہیں..... حضرت شاہ اسماعیل شہید رحمۃ اللہ علیہ کے کھلے دشمن اب تک اُن کے خلاف لکھتے ہیں، منہ بھر کر بولتے ہیں اور انہیں نعوذ باللہ ایک گستاخ کے روپ میں پیش کرتے ہیں..... جبکہ کچھ دوسرے خیر خواہ یہ ثابت کرتے ہیں کہ.....

وہ لشکر جہاد میں اپنی الگ رائے رکھتے تھے، ہر وقت اپنے امیر کو ٹوکتے تھے اپنے شیخ اور امیر سے بات بات پر اختلاف کرتے تھے اور کشیدگی کے ماحول میں رہتے تھے..... یقیناً یہ ایک خالص جھوٹ، افتراء اور بہتان ہے..... حضرت شاہ اسماعیل شہید رحمۃ اللہ علیہ ”اطاعت امیر“ کے اُس مقام پر فائز تھے جو صرف قسمت والوں کو ہی نصیب ہوتا ہے..... ”اطاعت امیر“ ایک مشکل اور صبر آزما کام ہے..... اور اس میں صرف وہی لوگ کامیاب ہوتے ہیں جن پر اللہ تعالیٰ کا خاص فضل ہو اور وہ اخلاص کے بلند مقام پر فائز ہوں..... ”اطاعت امیر“ دراصل کسی ایک شخص کی اطاعت نہیں..... بلکہ یہ اللہ تعالیٰ کا حکم اور اللہ تعالیٰ کے نبی صلی اللہ علیہ وسلم کا تاکیدی فرمان ہے.....

### بے کار لوگوں کا کام؟

کیا جہاد فی سبیل اللہ بے کار لوگوں کا کام ہے؟..... وہ طالع علم جو پڑھائی میں ناکارہ اور علم میں کمزور ہوں وہی جہاد پر نکلیں؟..... وہ علماء جو نہ پڑھا سکتے ہوں اور نہ تقریر کر سکتے ہوں وہی جہاد کے راستے کو اختیار کریں؟.....

یہ بہت غور طلب موضوع ہے..... بلکہ یوں کہیں عصر حاضر کی ایک روحانی اور دماغی بیماری ہے..... ایک صاحب جو کسی مدرسہ میں درجہ رابع تک کی کتب پڑھاتے تھے، کسی کی ترغیب سے جہادی تشکیل میں آگئے..... وہ اکثر فخر کرتے اور بیانات تک میں کہہ دیتے کہ میں بڑی قربانی کر کے آیا ہوں..... میں کامیاب مدرس تھا بے کار آدمی نہیں..... اُن کے اسی احساس نے اُن کو ”جہاد“ کے حسین راستے پر نہ جمنے دیا وہ بالاخر چلے گئے..... عصر حاضر کی اس مروج بیماری کا علاج پانا ہو تو صرف ایک نظر ”قافلہ سید بادشاہ“ کے چند علماء کرام کے علمی مقام پر ڈالیں..... خصوصاً حضرت شاہ اسماعیل شہید رحمۃ اللہ علیہ اور حضرت مولانا عبدالحی رحمۃ اللہ علیہ کے علمی مقام کو دیکھیں..... سبحان اللہ! کیا علمی شان تھی..... اہل علم جانتے ہیں کہ حضرت شاہ صاحب رحمۃ اللہ علیہ پندرہ سولہ سال کی عمر میں جید عالم دین اور کامیاب مدرس بن چکے تھے..... علوم نقلیہ اور علوم عقلیہ میں آپ کی بصیرت مجتہدانہ تھی..... مشکل سے مشکل کتابوں کو منٹوں میں حل فرماتے تھے..... دوران مطالعہ کتابوں پر علمی حاشیے تحریر فرماتے تھے.....



حضرت ندوی رحمۃ اللہ علیہ جیسے انصاف پسند بزرگ لکھتے ہیں:

آپ (حضرت شاہ اسماعیل شہید رحمۃ اللہ علیہ) مجتہدانہ دماغ کے آدمی تھے اور اس میں ذرا مبالغہ نہیں کہ بہت سی درسی کتابوں کے مصنفین و شرح سے زیادہ ذکاوت اور علمی مناسبت رکھتے تھے اگر آپ کو اشتغال اور تصنیف و تالیف و تدریس کا موقع ملتا تو آپ اپنے بہت سے پیشرو اور معاصر علماء سے بہت آگے ہوتے اور بہت سے فنون میں امام یا مجدد کا منصب آپ کو دیا جاتا۔ (کاروانِ ایمان و عزیمت)

مولوی فضل حق خیر آبادی کی حضرت شاہ اسماعیل شہید رحمۃ اللہ علیہ سے علمی کشمکش بہت معروف ہے اس کے باوجود جب مولوی صاحب رحمۃ اللہ علیہ کو حضرت شاہ اسماعیل رحمۃ اللہ علیہ کے شہید ہونے کی خبر ملی تو اس وقت طلبہ کو سبق پڑھا رہے تھے، خبر سنتے ہی کتاب بند کر دی، گھنٹوں بیٹھ روتے رہے، اس کے بعد کہہ کہ اسماعیل کو ہم مولوی نہ جانتے تھے، وہ امت محمدیہ کا ”حکیم“ تھا کوئی شے نہ تھی جس کی ”انیت“ اور لمیت اس کے ذہن میں نہ ہو۔ (جماعت مجاہدین)

حضرت شاہ شہید رحمۃ اللہ علیہ کے علمی مراتب کی داستان بہت حیرت انگیز اور دلچسپ ہے، طلبہ کرام کو اللہ تعالیٰ توفیق دے کہ وہ کم از کم حضرت ندوی رحمۃ اللہ علیہ اور مولانا غلام رسول مہر رحمۃ اللہ علیہ کی کتابوں میں ہی اس ”داستان ہوشربا“ کو پڑھ لیں..... مگر اس بلند پایہ علمی مقام کے باوجود حضرت شاہ اسماعیل شہید رحمۃ اللہ علیہ نے ”جہاد فی سبیل اللہ“ کے راستے کو اختیار کیا..... اور آج تک اہل علم میں سے کسی کو یہ کہنے کی جرأت نہیں ہوئی کہ حضرت شاہ صاحب رحمۃ اللہ علیہ کا یہ فیصلہ غلط تھا اور انہوں نے اپنی علمی صلاحیتوں کو ضائع کیا..... بلکہ تمام اہل حق ہی لکھتے اور یہی کہتے ہیں کہ..... حضرت شاہ صاحب رحمۃ اللہ علیہ نے یہ فیصلہ کر کے اپنے علم کا حق ادا کیا..... اور یہ کہ اُن کے پاس جو علم تھا وہ ”علم نافع“ تھا جس نے انہیں کامیابی اور عظمت کا راستہ دکھایا..... اور انہوں نے جہاد اور شہادت کے راستے کو اختیار کر کے ”جماعت علماء“ میں بلند اور منفرد مقام حاصل کر لیا ہے.....

## واقعی و قابل رشک کمال

معلوم نہیں کیا وجہ ہے کہ ”بندہ بے علم“ کے دل میں حضرت شاہ عبدالقادر صاحب رحمۃ اللہ علیہ کے لئے

ایک عجیب سی عقیدت..... محبت اور احترام ہے..... عجیب سی کالفاظ اس لئے لکھا کہ یہ عقیدت و محبت ایک مثالی صورت پکڑ کر دل میں ایسی اتری ہے کہ میں خیالات میں اُن کو دیکھتا ہوں اور بہت سے اہل علم پر انہیں فضیلت دیتا ہوں..... اور جب اُن کا کام یا تذکرہ سنتا یا پڑھتا ہوں تو دل میں مٹھاس بھر جاتی ہے..... اور کبھی کبھار یہ جذبہ دل میں ابھرتا ہے کہ کچھ عرصہ سارے کام کاج چھوڑ کر حضرت شاہ عبدالقادر رحمۃ اللہ علیہ کی تفسیر ”موضح قرآن“ پر کام کروں..... آپ طلبہ بھائی! حضرت شاہ عبدالقادر رحمۃ اللہ علیہ کمال دیکھیں کہ ایک مسجد میں خود کو قید کر کے ایسی لا جواب تفسیر تحریر فرمائی..... سبحان اللہ! کیا ترجمہ ہے اور کیا حاشیہ..... اور جہاد فی سبیل اللہ کی ایسی ترجمانی کہ روح بھی عیش عیش کراٹھتی ہے..... پھر اگلا کمال دیکھیں کہ قلم سے جہادی تفسیر ”موضح قرآن“ تحریر فرمائی اور اپنے عمل اور روحانی قوت سے صدیوں پر بھاری تین افراد تیار کئے..... یہ تین افراد گویا کہ ”موضح قرآن“ کی عملی تفسیر تھے..... اب ہم یوں کہہ سکتے ہیں کہ ”موضح قرآن“ ایک جلد میں ہے..... اور اس تفسیر کی عملی تفسیر تین جلدوں میں ہے..... پہلی اور مرکزی جلد..... حضرت سید احمد شہید رحمۃ اللہ علیہ، دوسری اور تیسری جلد..... حضرت شاہ اسماعیل شہید رحمۃ اللہ علیہ اور حضرت مولانا عبدالحی رحمۃ اللہ علیہ..... میری اس مہم سی بات کو سمجھنے کے لیے دو باتوں کی ضرورت ہے.....

حضرت سید احمد شہید رحمۃ اللہ علیہ، حضرت شاہ اسماعیل شہید رحمۃ اللہ علیہ اور حضرت مولانا عبدالحی رحمۃ اللہ علیہ کے حالات زندگی کا مطالعہ.....

۲۰ ان تینوں حضرات کے حضرت شاہ عبدالقادر رحمۃ اللہ علیہ سے تعلق کی نوعیت اور کیفیت.....

آج کا مضمون چونکہ حضرت شاہ اسماعیل شہید رحمۃ اللہ علیہ کے بارے میں ہے اس لئے اتنا عرض ہے کہ..... حضرت شاہ اسماعیل رحمۃ اللہ علیہ دس سال کی عمر میں یتیم ہو گئے تھے..... اُن کے والد گرامی حضرت شاہ عبدالغنی رحمۃ اللہ علیہ کا ۱۲۰۳ھ میں انتقال ہو گیا تو آپ کے عم محترم (یعنی چچا) حضرت شاہ عبدالقادر نے آپ کو اپنے دامن تربیت میں لے لیا..... حضرت شاہ عبدالقادر رحمۃ اللہ علیہ کی زینہ اولاد نہیں تھی، آپ کی صرف ایک صاحبزادی تھی جن کا نام ”زینب تھا“..... چنانچہ حضرت شاہ عبدالقادر رحمۃ اللہ علیہ نے اپنے یتیم

بھتیجے کی اپنے سگے بیٹے کی طرح پرورش اور تربیت فرمائی اور پھر اپنی نواہی سے اُن کا نکاح بھی کر دیا..... اور اپنی جائیداد میں سے بھی شرعی ورثاء کی اجازت سے اُن کو کچھ حصہ عطا فرمایا.....

چنانچہ حضرت شاہ عبدالقادر رحمۃ اللہ علیہ کے قابل رشک اعمال اور صدقات جاریہ میں جہاں ایک طرف ”تفسیر موضح قرآن“ ہے تو دوسری طرف..... حضرت شاہ اسماعیل شہید رحمۃ اللہ علیہ بھی آپ کا ”صدقہ جاریہ“ ہیں..... دل پر ہاتھ رکھ کر بتائیے کہ یہ حضرت شاہ عبدالقادر رحمۃ اللہ علیہ پر اللہ تعالیٰ کا کتنا بڑا فضل اور احسان ہے..... واقعی ہے نہ بڑا کمال؟.....

## آج بس اتنا ہی

حضرت شاہ اسماعیل شہید رحمۃ اللہ علیہ کے کمالات اور حالات کو ایک مضمون میں سمیٹنا ممکن نہیں ہے..... آج کی مجلس کا اختتام حضرت شاہ صاحب رحمۃ اللہ علیہ کی ”حیات معطرہ“ کے ایک بہت قیمتی اور انمول پہلو کی چند جھلکیوں پر کرتے ہیں.....

✽ حضرت شاہ اسماعیل شہید رحمۃ اللہ علیہ نے جب حضرت سید احمد شہید رحمۃ اللہ علیہ سے بیعت کر لی تو بیعت کے بعد آپ کا یہ حال تھا کہ سید صاحب رحمۃ اللہ علیہ کی جوتیاں اٹھاتے، پاکی کے پیچھے پیدل چلتے، رکاب تھامتے، شکار بند پکڑ کر چلتے، مولوی محمد حسین رحمۃ اللہ علیہ صاحب لکھتے ہیں:

”راستہ میں حضرت (سید صاحب) فرماتے کہ مولانا! خدا نے سواری دی ہے، سوار ہو لو، بس جا کر سوار ہو جاتے، بیس قدم چل کر پھر اتر پڑتے اور شکار بند آ کر پکڑ لیتے پھر حضرت فرماتے مولانا! منزل تک سوار ہو چلو، ہاتھ باندھ کر عرض کرتے کہ حضرت! اسماعیل کو اتنی بھی مفارقت (یعنی آپ کی جدائی) گوارا نہیں۔“ (کاروان ایمان و عزیمت)

✽ ایک شخص نے شاہ صاحب سے کہا: حضرت آپ کی عمر اور سید صاحب کی (عمر) ایک ہے (یعنی وہ اور آپ ہم عمر ہیں پھر اتنا احترام؟) فرمایا کہ عمر سید صاحب رحمۃ اللہ علیہ کی ہے میری کیا عمر؟ میں اُن کا غلام ہوں۔ اس لفظ کو کمر (یعنی بار بار) کہتے رہے۔ (کاروان ایمان و عزیمت)

جس تاریخ سے یہ دونوں بزرگ (حضرت مولانا عبدالحی عظیمیؒ اور حضرت شاہ اسماعیل شہید عظیمیؒ) داخل خدام ہوئے (یعنی سید صاحب عظیمیؒ سے بیعت ہوئے) اس تاریخ سے تا مرگ بلا کسی دینی ضرورت کے آپ کی خدمت بابرکت سے ایک امر بھی علیحدہ نہیں ہوئے اور حق تو یہ ہے کہ ان بزرگوں نے سید صاحب کو خوب پہچانا تھا..... ان کی جاں نثاری اور فرمانبرداری ضرب المثل ہے، یہ دونوں بزرگ آپ کی پاکی کے ساتھ ننگے پاؤں دوڑنے کو فخر دارین جانتے تھے اور ان دونوں سر تاج علماء دہلی نے جن کی تعظیم بادشاہ دہلی تک کرتے تھے، اپنے تئیں بالکل مٹا دیا تھا.....

(کاروان ایمان و عزیمت)

سید صاحب عظیمیؒ سے بیعت کے بعد (حضرت شاہ اسماعیل شہید عظیمیؒ) کا زیادہ وقت انہیں کی معیت میں گذر، جہاد کے لئے تبلیغ و تنظیمات کا کام سب سے بڑھ کر انہوں نے انجام دیا، سید صاحب عظیمیؒ کے ساتھ حج کیا، اس وقت ان کی والدہ ماجدہ زندہ تھیں، حج کے لئے ساتھ گئیں، مکہ معظمہ میں انہوں نے سید صاحب کی بیعت کی، وہاں وفات پائی اور جنت المعلیٰ میں دفن ہوئیں۔ (جماعت مجاہدین)

(حضرت شاہ اسماعیل شہید عظیمیؒ) بعض اوقات بیماری کی تکلیف میں دو دو دن تک سو نہ سکتے یہاں تک کہ اٹھنے بیٹھنے کی طاقت بھی نہ رہتی، تاہم سید صاحب کی طرف سے کسی جنگی مہم کے انتظام کا حکم پہنچ جاتا تو بے توقف، ہتھیار سنبھال کر شیر کی طرح مسلمانوں کے معاملات کی درستی میں مصروف ہو جاتے۔ (جماعت مجاہدین)

آپ سید صاحب عظیمیؒ کے حکم سے پہلی مرتبہ بالا کوٹ آئے تھے تو سکھوں پر شیخون (یعنی حملے) کا فیصلہ کر لیا تھا، عین آخری وقت میں تاکید کی کہ شاہ صاحب خود ”سچوں“ آجائیں اور بالا کوٹ کی حفاظت کا کام حبیب اللہ خان گڑھی والے کے حوالے کر دیا جائے، شاہ صاحب عظیمیؒ نے یہ فرمان پاتے ہی شیخون کا ارادہ ملتوی کر دیا اور ”سچوں“ جانے کی تیاری کر لی۔ (جماعت مجاہدین)

تکلیف (رائے بریلی) کے قیام میں یہ فاضل بے بدل (یعنی حضرت شاہ اسماعیل عظیمیؒ) سید

صاحب رحمۃ اللہ کے فرمائے ہوئے مضمون کو تختی پر لکھتا اور سید صاحب رحمۃ اللہ کو سنا تا..... سید صاحب رحمۃ اللہ کبھی کبھی پانچ پانچ مرتبہ دھلواتے اور لکھواتے (یعنی کئی بار مٹانے اور نیا لکھنے کا حکم فرماتے) تو آپ کی پیشانی پر شکن نہ آتی۔

”صراط مستقیم“ میں تین تین چار چار سطروں کے القاب میں سید صاحب کا نام لیتے ہیں۔

(کاروان ایمان وعزیمت)

❁ بیعت کے بعد سفر و حضر میں مولانا عبدالحی رحمۃ اللہ و مولانا محمد اسماعیل رحمۃ اللہ دونوں بزرگ سید صاحب رحمۃ اللہ کے ساتھ رہے، رائے بریلی کے مقام میں ہر حال میں شریک حال رہے، فاقے کئے، لکڑیاں کاٹیں، گھاس چھلی، اینٹیں تھاپیں، مکانات اور مسجدیں بنائیں۔ (کاروان ایمان وعزیمت)

☆..... حضرت شاہ اسماعیل شہید رحمۃ اللہ اپنے ایک خط میں تحریر فرماتے ہیں:

اگر سید صاحب رحمۃ اللہ مجھے اس مبارک لشکر سے نہایت سختی اور ذلت و اہانت کے ساتھ نکال دیں اور باہر کر دیں تو بھی ہرگز ہرگز اس فرشتہ صفت لشکر سے جدا نہیں ہو سکتا، سو تدبیریں کر کے پھر اُن کے خدام میں شامل ہو جاؤں گا۔ (کاروان ایمان وعزیمت)

خلاصہ یہ کہ حضرت شاہ اسماعیل شہید رحمۃ اللہ نے اپنے راسخ علم کی روشنی میں دیکھا کہ خدمت اسلام اور نجات اخروی کا بہترین راستہ ”جہاد فی سبیل اللہ“ ہے..... چنانچہ وہ سب کچھ چھوڑ کر اس راستے پر چل پڑے..... اور وہ جانتے تھے کہ ”جہاد فی سبیل اللہ“ کی قبولیت اور کامیابی کے لئے ”اطاعت امیر“ لازم ہے تو اس میں انہوں نے حد درجہ محنت کی..... اور بالآخر اپنی اونچی منزل کو پا گئے.....

لَا إِلَهَ إِلَّا اللَّهُ، لَا إِلَهَ إِلَّا اللَّهُ، لَا إِلَهَ إِلَّا اللَّهُ مُحَمَّدٌ رَّسُولُ اللَّهِ

اَللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی اٰلِهٖ وَصَحْبِهٖ

وَبَارِكْ وَسَلِّمْ تَسْلِيْمًا كَثِيْرًا

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ



## مصر کے بعد پاکستان؟؟

کامیابی و ناکامی کا اصل معیار دنیوی عزت نہیں..... آخرت کی کامیابی ہے.....

قرآن مجید کی عدالت.....

اکثر لوگ ایمان نہیں لاتے..... جمہور ناکام..... انبیاء کرام علیہم السلام کامیاب.....

ناکام لوگوں کا انجام..... خواہ فرعون بن جائیں مگر ناکام.....

کامیاب لوگ کون؟ ایمان والے..... خواہ کسی حال میں بھی ہوں.....

مصر میں گولیاں کھا کر ایمان پر رہنے والے کامیاب.....

انہیں غلط کہنے والے بھی مرجائیں گے.....

کامیابی ایمان میں ہے، قرآن کا فیصلہ.....

ایمانی کیفیات پیدا کرنے کی ضرورت.....

پاکستان میں مصر جیسے حالات لانے کا منصوبہ.....

ماضی میں ان حالات پر ہمارا موقف.....

حال کو ماضی سے ہمکنار کر کے کامیابی کا معیار سمجھاتی تحریر.....

تاریخ اشاعت

۱۵ اشوال المکرم ۱۴۳۴ھ بمطابق ۲۳ اگست ۲۰۱۳ء

شمارہ: ۴۱۰

# مصر کے بعد پاکستان؟

اللہ تعالیٰ کا نظام برحق ہے.....

ذٰلِكَ بِاَنَّ اللّٰهَ هُوَ الْحَقُّ

اللہ تعالیٰ کے نظام کو اللہ تعالیٰ کے مخلص بندے ہی سمجھتے ہیں..... شیطان بڑے بڑے دھوکے اور مغالطے ڈالتا ہے..... مسلمان غالب کیوں نہیں ہو رہے؟..... دیندار مسلمان ہر جگہ مظلوم کیوں ہیں؟ ہر جگہ مار کیوں کھا رہے ہیں؟.....

کبھی آپ نے قرآن مجید کی ”عدالت“ دیکھی ہے..... ایک ”نبی“ کا قصہ سنایا جاتا ہے..... یہ نوح ہیں، یہ ابراہیم ہیں، یہ یسوع ہیں، یہ صالح ہیں، یہ لوط ہیں، یہ شعیب علیہ السلام ہیں..... انہوں نے اپنی اپنی قوم کو دعوت دی، خوب محنت فرمائی..... نتیجہ کیا نکلا؟ قرآن فرماتا ہے:

وَمَا كَانَ أَكْثَرُهُمْ مُّؤْمِنِينَ (الشعراء: ۸)

قوم کے اکثر لوگ ایمان نہیں لائے..... جمہور نے ان انبیاء علیہم السلام کی دعوت کو رد کر دیا..... انہوں نے ان انبیاء علیہم السلام کو بے حد ستایا، بہت زبان درازی، بہت مذاق اڑایا..... اب قرآن پاک فیصلہ سناتا ہے کہ.....

”انبیاء علیہم السلام کا میاب ہو گئے“

دوسرا فیصلہ سناتا ہے..... !!!

جنہوں نے انبیاء علیہم السلام کا ساتھ دیا وہ نجات پا گئے یعنی وہ بھی کا میاب.....

اور جمہور نا کام ہو گئے، ذلیل ہو گئے اور ہمیشہ ہمیشہ کے لئے مر گئے بلکہ مارے گئے.....

سبحان اللہ!..... ہے نا عجیب فیصلہ؟

اس فیصلے کی دلیل کیا ہے؟..... بار بار فرمایا!

إِنَّ رَبَّكَ لَهُوَ الْعَزِيزُ الرَّحِيمُ (اشعرآء: ۹)

”بے شک آپ کا رب عزیز ہے، غالب ہے اور رحمت والا ہے“

زور آور مخالفوں نے چند دن بہت دھوم اڑائی..... مگر انہوں نے اللہ تعالیٰ کا کیا بگاڑا؟..... اللہ تعالیٰ

کے نظام کا کیا بگاڑا؟.....

سورج اسی طرح نکل رہا ہے، غروب ہو رہا ہے..... حتیٰ کہ چڑیا اور مکھی تک کا نظام اسی طرح چل رہا ہے..... یہ لوگ اللہ تعالیٰ کے مقابلے میں آئے تھے تو انہوں نے کون سی کامیابی حاصل کر لی؟..... زندگی کا نظام وہی اور موت کا نظام وہی..... سارے فرعون، قارون، ہامان مر گئے..... دجال بھی مر جائے گا..... شیطان بھی مر جائے گا..... اللہ تعالیٰ عزیز ہے، اسی کی عزت اور غلبہ دائمی ہے..... مگر وہ حکیم ہے..... اس کی حکمت کا انداز عجیب ہے..... کسی کو غالب کر کے آزماتا ہے اور کسی کو مغلوب کر کے آزماتا ہے..... اور کامیابی اسی کو دیتا ہے..... جو اللہ تعالیٰ کے سامنے جھکا رہے، عاجز رہے اور اللہ تعالیٰ سے حسن ظن رکھے..... اس کی لاش کے ٹکڑے کتے کھا رہے ہوں تب بھی وہ کامیاب ہے..... وہ ہر طرح سے بے بس اور مجبور کسی چشمے کے کنارے پڑا کر رہا ہو وہ کامیاب ہے..... وہ بیماریوں سے چور چور ہلنے جلنے سے عاجز ہو وہ کامیاب ہے..... وہ بھوک پیاس سے نڈھال کہیں اکیلا پڑا ہانپ رہا ہو وہ کامیاب..... وہ کسی جیل میں الٹا لٹکا مارا کھا رہا ہو وہ کامیاب..... وہ کسی سولی کے پھندے پر جھول رہا ہو اس کی آنکھیں اور زبان باہر نکل آئی ہیں..... وہ کامیاب.....

ایسے کامیاب لوگ..... اللہ تعالیٰ کے نزدیک سورج سے بھی قیمتی، چاند سے بھی قیمتی..... آسمان اور زمین سے بھی قیمتی..... حالانکہ دیکھنے میں وہ ”ناکام“ نظر آتے ہیں مگر..... فرشتے اُن پر رشک کرتے ہیں اور حوریں اُن کے شوق میں شرماتی ہیں..... دوسری طرف دجال ساری دنیا کا بادشاہ ہو کر..... ہر طرح کے اختیارات سے مالا مال ہو کر بھی ناکام..... ایسے لوگوں کی قدر خنزیر برابر بھی نہیں.....

یہ سب کچھ قرآن پاک سکھاتا ہے، ہر ہر آیت میں سمجھاتا ہے..... مگر پھر بھی لوگوں کو یاموسیاں بانٹنے



کا شوق ہے..... ابھی مصر میں حالات خراب ہوئے تو مایوسیاں ہی مایوسیاں..... اسلام کہیں نافذ نہیں ہو سکتا؟..... مزاحمت کا کوئی فائدہ نہیں؟ ارے مصر میں جو مر رہے ہیں وہ کامیاب جا رہے ہیں..... ان کو اپنے وقت پر ہی مرنا تھا..... سیلاب سے مرتے یا زلزلے سے..... ایکسڈنٹ سے مرتے یا سانپ کے کاٹنے سے..... کینسر سے مرتے یا دم گھٹنے سے..... مکان گرنے سے مرتے یا بدبھضمی سے..... مگر شان تو دیکھو کہ اسلام کے نعرے لگاتے، سینے میں گولیاں کھاتے..... بغیر کسی درد کے مر رہے ہیں..... کیا مرنا کوئی ناکامی ہے؟..... اگر مرنا ناکامی ہے تو دنیا میں کون کامیاب ہے؟..... کیا اُبا مہ نہیں مرے گا؟ کیا بش نہیں مرے گا؟..... کیا بل گیش نہیں مرے گا؟..... کیا ورلڈ بینک کے مالک یہودی نہیں مریں گے؟ سب ہی مر رہے ہیں، اور سب ہی مرجائیں گے..... کیا دنیا میں کوئی ایسا آدمی ہے جس کا پچھلے دن کا عیش اُس کے ساتھ ہو؟..... جو دن گذر گیا وہ گذر گیا..... عیش میں گذر آیا مشکل میں.....

ارے مسلمانو! اللہ تعالیٰ کے نظام کو سمجھو اور اللہ تعالیٰ کے دین میں شک نہ کرو..... ارشاد فرمایا کہ:

”اگر تم ایمان پر ہو تو تم ہی غالب ہو“

کالم میں زیادہ آیات نہیں لکھتا کہ..... اخبار پڑھنے والے ہمیشہ وضو کی حالت میں نہیں ہوتے..... ترجمے پر بے وضو ہاتھ لگ جائے تو کوئی حرج نہیں..... مشرکین مکہ کا لشکر فتح اور شادمانی کے ڈنکے بجاتا مکہ کی طرف لوٹ رہا تھا..... اور مسلمان..... غم پر غم، صدمے پر صدمہ اور زخم پر زخم..... بس یوں کہیں کہ بالکل چور چور تھے ٹوٹے پھوٹے تھے..... قائد لشکر حضرت آقا مدنی صلی اللہ علیہ وسلم کے زخموں سے خون رُک نہیں رہا تھا..... شہداء کے لئے کفن کا کپڑا دستیاب نہیں تھا..... منافقین کی لمبی زبانیں طعنے دینے سے نہیں رک رہی تھیں..... اسلامی لشکر کا تقریباً ہر سپاہی زخمی تھا..... اور مذاق اڑانے والوں کے قہقہے ان زخموں پر نمک بن کر گر رہے تھے..... تب قرآن کی عدالت سے سچا فیصلہ آیا کہ..... اپنے دلوں میں دیکھو! اگر ایمان موجود ہے تو تم ہی غالب ہو..... بظاہر بہت عجیب فیصلہ ہے..... مگر بالکل برحق فیصلہ تھا..... اللہ تعالیٰ فتح دے تو ہم اللہ تعالیٰ سے خوش..... اور اگر اللہ تعالیٰ شکست دے تو ہم اللہ تعالیٰ سے ناراض..... یہ ایمان تو نہ ہوا..... یہ وفاداری تو نہ ہوئی..... یہ عبدیت تو نہ ہوئی..... یہ تو خود غرضی ہوئی اور

اپنی ذات کا تکبر..... جو بندہ اللہ تعالیٰ کو یہ حق بھی نہیں دیتا کہ اللہ تعالیٰ اُسے اس کی غلطی پر سزا دے، یا اپنے پیاروں کے پیار کا قربانی سے امتحان لے..... تو وہ کیسا بندہ ہے؟..... ارشاد فرمایا:

”اگر تم ایمان پر ہو تو تم ہی غالب ہو“

حضرات صحابہ کرام رضی اللہ عنہم ایمان پر تھے..... اُس وقت جس غلبے کا اعلان ہوا وہ اگرچہ کہیں نظر نہیں آ رہا تھا..... مگر وہ اللہ تعالیٰ کے نظام میں موجود تھا..... اور پھر کچھ عرصہ بعد وہ غلبہ ہر کسی نے دیکھ لیا..... مشرکین کا نام و نشان مٹ گیا اور اُحد کے زخمی دنیا کے حاکم بن گئے..... اور ہمیشہ ہمیشہ والی اصل زندگی میں بھی کامیاب ہو گئے..... بات سمجھ آ گئی کہ ایک مسلمان کو..... نستانج سے بالکل بے پرواہ ہو کر دو باتوں کی فکر کرنی چاہئے..... پہلی یہ کہ اُس کے دل میں ایمان کی جو شمع جل رہی ہے وہ کبھی نہ بجھے، کبھی نہ بجھے..... اور دوسرا یہ کہ اُس کا راستہ سیدھا رہے..... منزل ملے یا نہ ملے..... یہ راستہ ہی خود منزل ہے..... اس لئے سورہ فاتحہ میں راستہ مانگا گیا..... منزل نہیں مانگی گئی..... مسلمان غالب ہو جائے تب بھی ایمان پر رہے اور راستے پر رہے..... مسلمان مغلوب ہو جائے تب بھی ایمان پر رہے اور راستے پر رہے..... دونوں آنکھیں چھن جائیں تب بھی ایمان پر رہے..... اللہ تعالیٰ سے ناراض نہ ہو..... دنوں بازو اور دونوں ٹانگیں چھن جائیں..... تب بھی ایمان پر رہے..... اللہ تعالیٰ سے بدگمان نہ ہو..... مال اور حکومت مل جائے تب بھی ایمان پر رہے تکبر اور غفلت میں مبتلا نہ ہو..... فقر اور بھوک ملے تب بھی ایمان پر رہے..... مایوس نہ ہو..... بس یہی ہے، اسلام..... یعنی خود کو سپرد کر دینا..... اور یہی ہے ایمان..... یعنی اللہ تعالیٰ پر پورا اعتماد رکھنا.....

کبھی کبھی سجدے میں گر جایا کریں..... اور کہا کریں.....

يَا رَبِّ اَنَا الذَّلِيلُ الْمُفْتَقرُ

یا اللہ! میں آپ کے سامنے ذلیل ہوں..... دل اور جان سے مطیع اور جھکا ہوا ہوں..... اور میں

آپ کا ہی محتاج ہوں..... بار بار پڑھتے رہیں..... بار بار پڑھتے رہیں..... پھر کہیں.....

اَللّٰهُمَّ اَنْتَ الْعَزِيْزُ الْكَرِيْمُ

یا اللہ! آپ عزت و غلبے والے اور کرم و احسان فرمانے والے ہیں..... آج ہم مسلمانوں کا بڑا مسئلہ نہ امریکہ کی طاقت ہے اور نہ انڈیا کی بد معاشی..... یہ سب تو میرے مالک کے سامنے چھڑ کے پرکے برابر بھی نہیں..... مسلمانوں کا اصل مسئلہ اُن کے دل میں ایمان کی کمزوری ہے..... کہ وہ اللہ تعالیٰ سے کٹ گئے..... وہ اللہ تعالیٰ کے سامنے ذلیل اور محتاج بن کر پیش نہیں ہوتے..... تو ساری دنیا میں ذلیل و محتاج ہوتے ہیں..... وہ اللہ تعالیٰ کے سامنے ذلیل و محتاج بنتے تو ساری دنیا پر حکومت کرتے..... اپنے دل کے ایمان کی فکر مسلمانوں سے نکل گئی..... ہر شخص کسی نہ کسی فانی یا فسادی فکر میں مبتلا ہے..... اس کے پاس وقت ہی نہیں کہ..... اپنے دل کو دیکھے کہ اس میں ایمان کہاں کھڑا ہے؟..... اور اُس کے دل کا اللہ تعالیٰ سے تعلق کتنا ہے؟..... دنیا دیکھے گی کہ..... جہاد کی طاقت کی برکت سے دنیا کے تمام موجودہ فرعون ذلیل و رسوا ہو جائیں گے..... جہاد میں یہ طاقت اللہ تعالیٰ نے ہی رکھی ہے..... مجاہدین کو چاہئے کہ..... اللہ تعالیٰ کے ساتھ اپنے تعلق کو مضبوط کریں..... ایمان کے ذریعہ، امانت کے ذریعہ، عبادت، اتباع سنت و ذکر کے ذریعہ، اطاعت امیر کے ذریعہ اور اچھے اخلاق کے ذریعہ..... غیبت بالکل بند..... خیانت سے اس طرح نفرت جس طرح خنزیر کے گوشت سے..... فساد اور ذاتی برتری اور عہدوں کا شوق دل سے نکالیں..... خود کو مٹا کر آگے بڑھیں کیونکہ جنت بہت اونچی ہے..... اور ناک و عزت کا بوجھ انسان کو اڑنے نہیں دیتا..... اپنی مجالس کو غیبت اور فتنہ و فساد سے پاک رکھیں..... اور اپنے دل کے نور کو نہ بجھنے دیں..... جب فکر گھر کی، کھانے کی، عہدے کی، منصب کی..... اور اپنی ذات کی پڑ جائے تو دل کا نور بجھ جاتا ہے..... اور اونچے عزائم..... جلی ہوئی لکڑیوں کی طرح دھواں دینے لگتے ہیں..... عہدوں کا ایسا شوق کہ..... اپنی ذرہ سی معزولی یا تبدیلی کا خطرہ محسوس ہو تو..... فوراً غیبت کا طوفان کھڑا ہو جائے..... اور دل فساد کی طرف مائل ہو جائے تو..... ایسے عہدے ایمان کے لئے زہر قاتل ہیں (یہ خاص کسی کی طرف اشارہ نہیں، یہ ایک عمومی مہلک مرض ہے جس میں شیطان مبتلا کرتا ہے..... اور یہ ایک مسلمان کے دین کے لیے اُس سے بھی زیادہ خطرناک ہے جتنا ایک بھوکا خونخوار بھیڑیا بکریوں کے لیے جیسا کہ حدیث پاک میں آیا ہے..... پس جس میں یہ بیماری ہو وہ اپنی نجات کے لیے

اس کا علاج کرے)..... مُردہ وہ نہیں جس میں جان نہ ہو..... مُردہ تو وہ ہے جس کے دل کا نور بجھ چکا ہو..... اللہ تعالیٰ ہی عزت دینے والا ہے..... اللہ تعالیٰ ہی ذلت سے بچانے والا ہے..... اسی کی ذات سے محبت اسی کی ذات پر اعتماد..... اور اسی پر توکل کر کے..... قربانی، محنت اور دیانت سے جہاد کا کام کرنے والوں کو..... کوئی نقصان نہیں پہنچا سکتا..... وہ کامیاب ہی رہتے ہیں..... جس حالت میں بھی ہوں..... ان کی کامیابی نظر آتی ہو یا نہ آتی ہو..... اللہ تعالیٰ کے محکم نظام میں کامیاب ہیں..... یہود و نصاریٰ اور دشمنان اسلام نے ایک منظم ترتیب کے ساتھ ”مصر“ میں خون مسلم کی ہولی کھیلی ہے..... اب اُن کا رخ ”پاکستان“ کی طرف ہے..... وہ یہاں بھی وہی تجربہ آزمانے کے لئے اپنے تمام مہروں کو سرگرم کر چکے ہیں..... مسلمان، مسلمان سے لڑے..... مسلمان، مسلمان کو مارے..... مسلمانوں کے ہر گھر میں یتیم بچے اور بیوائیں ہوں..... مسلمانوں کا خون ہر طرف بہتا نظر آئے..... یہ ان کی خواہش ہے..... اور اس خواہش کی تکمیل کے لئے وہ منافقین کو پالتے ہیں..... اور پھر ان منافقین کے ذریعہ اپنے مقاصد حاصل کرتے ہیں..... پاکستان میں..... مصر کا ماحول بنانے کی تیاریاں مجھ زور و شور سے ہوتی نظر آرہی ہیں..... قتل و غارت اور خونریزی کا ایک طوفان تیار کیا جا رہا ہے..... ہماری تو کوئی سنتا نہیں کہ اس طوفان کو روکنے کے لئے تجاویز دیں..... پرویز مشرف کے ابتدائی دور میں جب ایسا طوفان اٹھانے کی تیاریاں تھیں تو..... ”کالی آندھی“ کے نام سے ایک مضمون لکھ کر..... ہر طرف پھیلا یا، ہر کسی تک پہنچایا..... کچھ لوگوں نے مان لیا، اللہ تعالیٰ نے اُن سے دس سال کلمے اور جہاد کی محنت کا اونچا کام لیا..... اللہ کرے وہ اس کام کی حفاظت کر کے اسے اپنے ساتھ آخرت میں لے جائیں..... مگر حکومت اور کچھ طبقوں نے اُس مضمون کو دھمکی اور بزدلی قرار دے کر بھینک دیا..... تب کچھ ہی عرصہ بعد وہ کالی آندھی آئی جو ابھی تک نہیں تھمی..... اور ہزاروں افراد کا خون کر گئی..... اور مستقبل کا جو منظر نامہ اس مضمون میں بیان کیا گیا تھا وہ ہر کسی نے اپنی آنکھوں سے دیکھ لیا..... اب اُس سے زیادہ ایک بڑی آندھی کفر کے ایوانوں سے تیار کر کے..... پاکستان بھیجی جا چکی ہے..... خیبر سے کراچی تک جنگ ہی جنگ اور خون ہی خون..... افغانستان میں قائم انڈین سفارتخانے اس آندھی کو تیز کرنے کے لئے پوری طرح سرگرم

ہیں..... ہم اللہ تعالیٰ سے خیر کی دعاء مانگتے ہیں..... اور کہتے ہیں.....

حَسْبُنَا اللَّهُ وَنِعْمَ الْوَكِيلُ

اللہ تعالیٰ سب کی سنتے ہیں ہم انہیں کے حضور التجاء اور دعا کرتے ہیں کہ وہ اس طوفان کو روک دیں..... اور فریقین کو عقلِ سلیم عطاء فرمائیں.....

باقی رہا ڈر اور خوف..... تو یاد رکھیں! دنیا میں کوئی ایسا نہیں جس سے ڈرنے یا خوف کھانے کی گنجائش ہو..... یہ لوگ مار ہی سکتے ہیں..... اور موت نے ہر حال میں آنا ہے..... خوف اور ڈر صرف اللہ تعالیٰ کا..... اور اس بات کا کہ..... دل سے ایمان نہ نکل جائے..... اور سیدھے راستے سے پاؤں نہ پھسل جائے..... اور دل میں جو دین کے کام کی فکر روشن ہے وہ..... دنیا کے دھندلوں میں نہ بھج جائے..... بس بھائیو! اور بہنو.....

ایمان کی حفاظت، سیدھے راستے پر قائم رہنے کی فکر..... اور اپنی فکر کو روشن رکھنے کی آرزو..... اور کچھ نہیں، اور کچھ نہیں.....

ہاں سنو! اللہ تعالیٰ فرماتے ہیں!

تم ہی غالب ہو، اگر تم ایمان پر ہو.....

اَللّٰهُمَّ يَا مُقَلِّبَ الْقُلُوْبِ ثَبِّتْ قُلُوْبَنَا عَلٰی دِيْنِكَ

لَا اِلٰهَ اِلَّا اللّٰهُ، لَا اِلٰهَ اِلَّا اللّٰهُ، لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ

اَللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی اٰلِهٖ وَصَحْبِهٖ

وَبَارِكْ وَسَلِّمْ تَسْلِيْمًا كَثِيْرًا

لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ



# مراقبہ شکر

ہمارے ہر طرف نعمتیں ہی نعمتیں ہیں اور ان پر شکر لازم ہے.....

ایک تاجر اور ایک بزرگ کا عمل..... ایک اہم سبق.....

”الحمد للہ“ بند دروازے کھولنے والا کلمہ..... عظیم نیکی.....

نعمت ایمان پر الحمد للہ.....

دنیا کے اربوں انسان اس نعمت سے محروم.....

نعمت نماز پر الحمد للہ..... نماز کا عظیم مقام.....

آزادی کی نعمت پر الحمد للہ.....

لاکھوں لوگ اس نعمت سے محروم ہیں.....

جہاد اور جہادی جماعت ملنے کی نعمت پر الحمد للہ.....

اطاعت امیر کی اہمیت اور حدود.....

جہادی امور میں عسکری وغیر عسکری کا فرق.....

اللہ تعالیٰ کی بڑی نعمتوں کا ذکر اور ان پر شکر کا مراقبہ.....

۲۲ شوال المکرم ۱۴۳۴ھ بمطابق ۳۰ اگست ۲۰۱۳ء

شمارہ ۳۱۱:

تاریخ  
اشاعت

# مراقبہ شکر

اللہ تعالیٰ ”شکر“ کی توفیق عطا فرمائے..... ایسی توفیق کہ ہم دل سے پکارا نہیں:

اَلْحَمْدُ لِلّٰہِ اَلْحَمْدُ لِلّٰہِ اَلْحَمْدُ لِلّٰہِ رَبِّ الْعٰلَمِیْنَ

ایک بار دہی میں ایک تاجر کو دیکھا، وہ ہم مہمانوں کو بھی نمٹا رہا تھا اور ساتھ ساتھ اپنے فون کے ذریعہ کاروبار بھی چلا رہا تھا..... موبائل کا دور آیا نہیں تھا، تاروالا فون تھا اور وہ حیرت انگیز تیزی سے نمبر ملاتا تھا..... پھر ایک اللہ والے کو دیکھا وہ ہم مہمانوں کو بھی نمٹا رہے تھے، مکہ مکرمہ کے ایک چھوٹے سے ہوٹل کا کمرہ تھا..... وہ بہت اچھی اچھی باتیں فرماتے اور ہماری بھی سنتے مگر جیسے ہی ان کی بات پوری ہوتی تو ان کی زبان اُن کے تالو سے ٹکرانے لگتی:

اللہ اللہ اللہ اللہ اللہ

نہ ہاتھ میں تسبیح اور نہ ذکر کا اظہار، بس چپکے چپکے اپنا کاروبار چلا رہے تھے اور آخرت کا نفع کما رہے تھے..... پھر ایک اور بزرگ سے ملاقات ہوئی وہ مہمانوں کو یوں نمٹاتے کہ ساتھ ساتھ اُن کا ”کاروبار“ بھی چلتا رہتا..... ملتے ہی فرماتے.....

دیکھو نا! اللہ سائیں نے ملادیا..... الحمد للہ، الحمد للہ..... اکثر جملوں کے ساتھ دوبار الحمد للہ، الحمد للہ..... جو لوگ ”الحمد للہ“ کا معنی اور مقام سمجھتے ہیں وہ جانتے ہیں کہ اس مبارک اور اونچے کلمے کو پڑھنا کتنی نفع بخش تجارت ہے.....

آئیں ہم بھی پڑھ لیں.....

اَلْحَمْدُ لِلّٰہِ اَلْحَمْدُ لِلّٰہِ اَلْحَمْدُ لِلّٰہِ رَبِّ الْعٰلَمِیْنَ

کسی نے بہت پہنچی ہوئی بات کہی کہ..... الحمد للہ پڑھنے سے بندر وازے کھلتے جاتے ہیں.....

مالک حقیقی نے خود فرمایا..... تم شکر کرو گے تو میں زیادہ دوں گا..... دنیا میں اس وقت پانچ ارب سے زائد انسان ”کلمہ طیبہ“ سے محروم ہیں..... اور اللہ تعالیٰ نے ہمیں اپنے فضل سے یہ مبارک کلمہ ”لا الہ الا اللہ“ محمد رسول اللہ“ نصیب فرمادیا..... اس عظیم اور انمول نعمت پر تو پڑھ لیں.....

اَلْحَمْدُ لِلّٰہِ اَلْحَمْدُ لِلّٰہِ اَلْحَمْدُ لِلّٰہِ رَبِّ الْعٰلَمِیْنَ

صرف تین بار الحمد للہ پڑھنے سے..... عام نہیں خاص الخاص قسم کی نوے نیکیاں ملتی ہیں..... اور پھر الحمد للہ قرآن پاک کی آیت مبارکہ بھی ہے..... اور قرآن پاک کے ہر حرف کو پڑھنے پر دس نیکیاں ملتی ہیں..... اور صرف ”الحمد“ میں پانچ حرف ہیں اور پھر بڑی اونچی بات یہ ہے کہ..... سب سے افضل دعاء ”الحمد للہ“ ہے اور دعاء..... تمام عبادتوں کا اصل اور مغز ہے..... پڑھیں! پڑھیں! شکر میں ڈوب کر پڑھیں!.....

اَلْحَمْدُ لِلّٰہِ اَلْحَمْدُ لِلّٰہِ اَلْحَمْدُ لِلّٰہِ رَبِّ الْعٰلَمِیْنَ

مجھے معلوم ہے کہ آپ سب دکھی ہیں اور غمگین..... شام کے مسلمانوں پر کیمیاوی ہتھیاروں سے حملہ ہوا..... مصر کا خون دریائے نیل کو سرخ کر رہا ہے..... اور امت مسلمہ لبوہو ہے..... مگر ہم مسلمانوں کے پاس اپنے رب کی ایسی ایسی نعمتیں ہیں کہ انتہائی دکھی حالات میں بھی وہ..... ہمیں مایوس نہیں ہونے دیتیں..... کیا آج آپ نے فرض نمازیں ادا کیں؟..... فرض نمازیں اتنی بڑی، اتنی اعلیٰ اور اتنی قیمتی نعمت ہے کہ مرتے ہی ہر انسان کو اس نعمت کی قدر آ جائے گی..... جب جہنمی کہہ رہے ہوں گے ہمیں اس لئے یہ آگ جلا رہی ہے کہ..... ہم نمازیں نہیں پڑھتے تھے، ہم مسکینوں کو کھانا نہیں کھلاتے تھے.....

لَعَنَکَ مِنَ الْمُصَلِّیْنَ.....

تب نماز کی نعمت پانے والے کہیں گے.....

اَلْحَمْدُ لِلّٰہِ اَلْحَمْدُ لِلّٰہِ اَلْحَمْدُ لِلّٰہِ رَبِّ الْعٰلَمِیْنَ

عشاء کے بعد مصلے پر بیٹھ جائیں، آنکھیں بند کر لیں اور دل میں کہیں یا اللہ آپ نے آج فجر کی نماز نصیب فرمائی..... الحمد للہ، الحمد للہ، الحمد للہ..... آپ نے ظہر کی نماز نصیب فرمائی..... الحمد للہ،



الحمد لله، الحمد لله..... اسی طرح ہر نماز کو یاد کرتے جائیں اور الحمد لله، الحمد لله، الحمد لله پڑھتے جائیں.....  
 پانچ نمازوں پر پندرہ بار الحمد لله..... یہ شکر بھی ہو گیا، دعاء بھی ہو گئی اور آگے کی نمازیں بھی  
 آسان..... جو آج کی نمازوں پر شکر ادا کرے گا اُس کے لئے کل کی نمازیں پھولوں کی خوشبو کی طرح  
 آسان ہو جائیں گی..... کہتے ہیں کہ فجر میں نہیں اُٹھا جاتا..... عشاء کے بعد عشاء کی نماز کا شکر ادا  
 کریں..... الحمد لله، الحمد لله، الحمد لله..... دل کی گہرائی سے..... تب ان شاء اللہ فرشتے آپ کو فجر میں اٹھا  
 کر مسجد کی پہلی صف میں جا بٹھائیں گے.....

اَلْحَمْدُ لِلّٰہِ اَلْحَمْدُ لِلّٰہِ اَلْحَمْدُ لِلّٰہِ رَبِّ الْعٰلَمِیْنَ

آج آپ اپنے گھر پر ہیں؟..... اگر گھر پر ہیں تو شکر ادا کریں.....

اَلْحَمْدُ لِلّٰہِ اَلْحَمْدُ لِلّٰہِ اَلْحَمْدُ لِلّٰہِ رَبِّ الْعٰلَمِیْنَ

دنیا کے کئی ملین انسان جیلوں میں ہیں..... اُن کو اپنے گھر کی شکل تک بھول گئی..... دنیا کے کئی کروڑ  
 انسان ہسپتالوں میں ہیں وہ گھر جانے کو ترستے ہیں..... اور دنیا کے کروڑوں انسان ایسے ہیں کہ اُن کے  
 پاس گھر ہی نہیں..... اور پھر گھر بیٹھنے سے بھی زیادہ بہتر اور افضل اللہ تعالیٰ کے راستے کا سفر ہے..... جہاد  
 کا سفر، طلب علم کا سفر اور احیاء دین کا سفر، جنہیں یہ سفر نصیب ہو جائے وہ دل کی گہرائی سے کہیں:

اَلْحَمْدُ لِلّٰہِ اَلْحَمْدُ لِلّٰہِ اَلْحَمْدُ لِلّٰہِ رَبِّ الْعٰلَمِیْنَ

جہاد کا سفر فرشتوں کو زمین پر لے آتا ہے..... اور جہاد کے راستے کی مٹی جنت کا مشک بن جاتی  
 ہے..... ایک ہے جہاد..... وہ شروع ہوتا ہے دشمنوں کے مقابلے سے..... یعنی محاذ جنگ سے..... اُس کا  
 مقام بہت اونچا اور نرالا ہے..... اور دوسرا ہے جہاد کا کام..... وہ بہت وسیع ہے..... اور اس میں دور  
 قریب کا کوئی فرق نہیں..... کوئی مجاہدین کیلئے اموال جمع کرے، کوئی مجاہدین کے لئے اسلحہ اور تیار  
 کرے..... کوئی مجاہدین کی مضبوطی اور دعوت جہاد کیلئے مساجد و مراکز آباد کرے..... کوئی مجاہدین کو  
 جسمانی اور سماجی تربیت دے، کوئی مجاہدین کو دینی اور روحانی تربیت دے..... کوئی مجاہدین کے اموال  
 کی حفاظت کرے اور حساب رکھے، کوئی مجاہدین کی دعوت اور کام کو پھیلائے کیلئے لکھے، پڑھے اور

چھاپے..... کوئی مجاہدین کو آخری وقت رخصت کرے اور کوئی مجاہدین کے گھروں کی حفاظت اور دیکھ بھال کرے..... یہ سب جہاد کے مبارک کام ہیں..... اس میں عسکری کی چمک اور غیر عسکری کی حقارت والی تقسیم غلط ہے اور شیطانی فتنہ ہے..... اس میں جس کی جتنی محنت، جس کا جتنا اخلاص اور جس کی جتنی قربانی ہوگی اُسے اُسی قدر اجر ملے گا..... ان میں سے کوئی کام ایسا نہیں کہ جس کے بغیر منظم اور شرعی جہاد چل سکے اور آگے بڑھ سکے..... پس یہ سب کچھ جہاد کا حصہ ہے..... جس کو اس میں سے کچھ بھی اخلاص کے ساتھ نصیب ہو جائے وہ دل کی گہرائی سے شکر ادا کرے:

اَلْحَمْدُ لِلّٰہِ اَلْحَمْدُ لِلّٰہِ اَلْحَمْدُ لِلّٰہِ رَبِّ الْعٰلَمِیْنَ

اگر ان کاموں میں سے بعض کو جہاد کہیں اور بعض کو غیر جہاد..... بعض کو عسکریت کہہ کر چکایا جائے اور بعض کو غیر عسکریت کہہ کر گرایا جائے تو..... جہاد کا پورا نظام ہی فنا ہو جائے گا..... کیا بغیر مال کے جہاد چلتا ہے؟..... کیا بغیر دعوت کے جہاد بڑھتا ہے؟ کیا بغیر تعلیم و تربیت کے جہاد چلتا ہے؟..... تب تو ”امیر“ ظالم ہوگا کہ اُس نے اپنے بعض مأمورین کو جہاد میں لگایا..... اور دوسرے بعض کو جہاد سے محروم کر دیا حالانکہ سب نے جہاد کی بیعت کی تھی..... آج اسلامی حکومتیں موجود نہیں ہیں کہ شہداء کرام کے گھروں کی کفالت کریں..... اُمت میں جہاد کا درد زندہ رکھیں تاکہ افراد کی کمی نہ ہو..... مجاہدین کے لئے تعلیم و تربیت کا بندوبست کریں تاکہ جہاد، فتنہ اور فساد میں تبدیل نہ ہو..... علم، پیسے اور تقویٰ کی کمی مجاہدین کو اغوا کاری اور فساد میں ڈالتی ہے..... اگر اسلامی حکومتیں موجود ہوتیں تو باقی سارے کام وہ کرتیں اور مجاہدین صرف محاذوں پر لڑتے..... مگر اب اسلام کے اس قطعی اور محکم فریضے کو..... شرعی بنیادوں پر زندہ رکھنے کے لئے..... جہاد اور معاونت جہاد..... یہ دونوں کام مجاہدین کو کرنے ہیں..... اور ان میں سے ہر کام کی تشکیل کے لئے ہر مجاہد کو تیار رہنا چاہئے..... جن کو اللہ تعالیٰ نے ان میں سے کسی بھی کام کی توفیق عطا فرمائی ہے وہ شکر ادا کریں اور مایوسی میں نہ گریں..... دل سے پکاریں.....

اَلْحَمْدُ لِلّٰہِ اَلْحَمْدُ لِلّٰہِ اَلْحَمْدُ لِلّٰہِ رَبِّ الْعٰلَمِیْنَ

کسی مسلمان کا جہاد قبول ہو جائے یا اس کی جہادی محنت قبول ہو جائے تو وہ اللہ تعالیٰ کے فضل سے

حُسنِ خاتمہ کو پالیتا ہے..... یعنی پکا ٹھکا کامیاب ہو جاتا ہے..... یہاں ایک ضروری نکتہ سمجھ لیں..... ممکن ہے آج کل اسے نہ سمجھا جائے مگر ہم نے اور آپ نے تو مرجانا ہے..... ان شاء اللہ اگلی نسلیں ان باتوں سے فائدہ اٹھالیں گی..... جہاد کی قبولیت کے لئے امیر کی اطاعت شرط ہے..... امیر کا راضی ہونا شرط نہیں..... ایک شخص امیر کی اطاعت کرے اور اس کی تشکیل میں چلے مگر امیر اس سے راضی نہ ہو یہ شخص اور اس کا جہاد کامیاب ہے..... اور ایک شخص امیر کی نافرمانی کرے مگر امیر اس سے راضی ہو تو امیر کا راضی ہونا اُس کے جہاد کو مقبول نہیں بنا سکتا..... امیر بنانے کا حکم اللہ تعالیٰ اور اس کے رسول ﷺ نے دیا ہے..... امیر کی بیعت کا حکم شریعت اسلامیہ نے دیا ہے..... امیر کی اطاعت کا حکم اللہ تعالیٰ نے دیا ہے..... امیر کی اطاعت کی جائے تو جماعت پر اللہ تعالیٰ کا ہاتھ رہتا ہے اور دلوں پر سکینہ نازل ہوتا ہے..... امیر کی نافرمانی کی جائے تو اللہ تعالیٰ کا ہاتھ اٹھ جاتا ہے اور دلوں کا اطمینان جاتا رہتا ہے.....

امیر کی اطاعت کے لئے شریعت نے بہت عمدہ الفاظ فرمائے ہیں کہ..... سنو اور اطاعت کرو (اَلَسَّمْعُ وَ الطَّاعَةُ)..... دیکھنا شرط نہیں، جانچنا شرط نہیں..... بس ایک ہی شرط ہے کہ اُس کا حکم..... اللہ تعالیٰ اور اس کے رسول ﷺ کے حکم کے خلاف نہ ہو..... ایسے حکم کو سنو اور اطاعت کرو..... وہ تمہیں آگے رکھے تو آگے رہو، وہ تمہیں پیچھے دھکیلے تو پیچھے آ جاؤ..... تب تمہارے جہاد میں نور ہوگا، برکت ہوگی اور تمہارے دل میں روشنی ہوگی..... امیر کو راضی کرنا شرط نہیں..... ایک محبِ ہدِ مکمل اخلاص سے اطاعت کرتا ہے اور حکم کے مطابق کوئی کام کرتا ہے..... مگر قسمت کی بات کہ مطلوبہ نتائج نہیں نکلتے..... امیر بھی انسان ہے وہ اس پر ناراض ہو سکتا ہے..... امیر کو کیا معلوم کہ مأمور نے پوری محنت یا اطاعت کی یا نہیں..... تو ایسی ناراضی کوئی نقصان دہ نہیں..... یاد رکھیں والدین اور امیر کی ڈانٹ، تنبیہ ایک مسلمان کے لئے اللہ تعالیٰ کی رحمت ہے..... جبکہ ایک اور مجاہد جھوٹ، دھوکے اور فریب سے امیر کو خوش اور راضی کر لیتا ہے..... مگر نہ اطاعت کرتا ہے اور نہ بات مانتا ہے..... ایسے شخص کو امیر کا راضی ہونا فائدہ نہیں دے سکتا..... آج چودہ صدیوں بعد جس صدی کے مجاہد ہیں، امیر بھی اسی صدی کا

انسان ہوگا..... جبکہ حضرت آقا مدنی ﷺ نے خود اپنے بارے میں فرمادیا کہ (مفہوم)..... دو آدمی میرے پاس کوئی فیصلہ کرانے آتے ہیں ان میں سے ایک چرب زبان ہے وہ اپنی زبان کے زور پر فیصلہ اپنے حق میں کرا لیتا ہے..... مگر حقیقت میں وہ جھوٹا ہوتا ہے تو میرا اس کے حق میں فیصلہ کر دینا قیامت کے دن اُس کے کسی کام نہیں آئے گا..... میرے فیصلے سے اُس کے لئے کوئی حرام چیز حلال نہیں ہوگی..... جہاد کا ملنا ایک بڑی نعمت ہے..... جہاد والی جماعت کا ملنا ایک بڑی نعمت ہے..... اور امیر جہاد کا ملنا ایک بڑی نعمت ہے..... جن کو اس زمانے میں یہ نعمتیں نصیب ہوں..... وہ دل کی گہرائی سے کہیں.....

اَلْحَمْدُ لِلّٰہِ اَلْحَمْدُ لِلّٰہِ اَلْحَمْدُ لِلّٰہِ رَبِّ الْعٰلَمِیْنَ

کیا آپ کو دو وقت کی روٹی نصیب ہے؟..... اگر نصیب ہے تو شکر ادا کریں.....

اَلْحَمْدُ لِلّٰہِ اَلْحَمْدُ لِلّٰہِ اَلْحَمْدُ لِلّٰہِ رَبِّ الْعٰلَمِیْنَ

دنیا کے کروڑوں انسانوں کو..... دو وقت کی پوری غذا نہیں ملتی..... آپ کی ٹانگیں سلامت ہیں؟..... شکر ادا کریں..... آپ کے بازو کام کرتے ہیں؟ شکر ادا کریں؟..... آپ کو قرآن مجید پڑھنا آتا ہے؟..... شکر ادا کریں.....

بھائیو! اور بہنو!

ہر طرف نعمتیں ہی نعمتیں..... پھر یہ ناشکری کیوں؟.....

کہتے ہیں اصل شکر تو تب ادا ہوتا ہے جب..... آپ کے چاروں طرف موجود ہر شخص آپ کو مایوسی کی طرف دھکیل رہا ہو..... کسی سے کوئی امید باقی نہ رہے..... تب اپنے دل کو یاد دلائیں کہ..... اے دل! جس نے تجھے پیدا فرمایا وہ کہتا ہے..... لَا تَاْتِیْئُسُوْا مِنْ رُّوْحِ اللّٰہِ..... اللہ تعالیٰ کی رحمت سے مایوس نہ ہو..... ارے جب تم سے سب کچھ چھن جائے تو یہ سوچو کہ مالک نے جس کے ہاتھوں میں پہلے سے زیادہ قیمتی چیز دینی ہو تو پہلے اس کے ہاتھ پرانی چیزوں سے خالی کر دیتا ہے..... تاکہ وہ بڑی نعمتوں کو اچھی طرح سنبھال سکے..... اللہ ایک ہے، اللہ قادر ہے..... اللہ تعالیٰ رحیم ہے کریم ہے..... وہ ہمارا

رب ہے..... وہ ہمارا رب ہے..... وہ ہمارا رب ہے.....

اَلْحَمْدُ لِلّٰہِ اَلْحَمْدُ لِلّٰہِ اَلْحَمْدُ لِلّٰہِ رَبِّ الْعٰلَمِیْنَ

لَا اِلٰہَ اِلَّا اللّٰہُ، لَا اِلٰہَ اِلَّا اللّٰہُ، لَا اِلٰہَ اِلَّا اللّٰہُ مُحَمَّدٌ رَّسُوْلُ اللّٰہِ

اَللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی اٰلِہٖ وَصَحْبِہٖ

وَبَارِكْ وَسَلِّمْ تَسْلِيْمًا كَثِيْرًا

لَا اِلٰہَ اِلَّا اللّٰہُ مُحَمَّدٌ رَّسُوْلُ اللّٰہِ



booksazharblogsprot.com

## محفوظ نظر اساتید

دنیا دار العمل ہے، دارالجزا نہیں.....

دنیا میں اعمال کے بدلے کی خواہش.....

انسان کی گمراہی کا نقطہ آغاز ہے.....

امریکہ کا عراق، لیبیا اور شام کے بارے میں متضاد طرز عمل.....

امریکہ سے انصاف مانگنا، اسے آئینہ دکھانا ایک کارِ لا حاصل.....

خطے میں امریکہ کے مقاصد اور اس کے مددگار گروہ.....

لیبیا..... خطے میں امریکہ کے خلاف نیا محاذ.....

ایک مسلمان امریکی کرنل کی عظیم کاروائی اور استقامت.....

”جہاد“ کے عمل میں برکت کی ایک عجیب مثال.....

شام کے ایک مجاہد ”زکریا“ شہید کی یاد.....

مسلمانوں کی باہمی لڑائیاں اور ان کا سبب.....

ممتنع موضوعات کا احاطہ کرتی ایک روشن تحریر

تاریخ اشاعت

۲۹ شوال ۱۴۳۳ھ بمطابق ۶ ستمبر ۲۰۱۳ء

شمارہ: ۴۱۲

## محفوظ اراستہ

اللہ تعالیٰ نے ”دُنیَا“ کو ”عمل“ کی جگہ بنایا ہے..... بدلے کی جگہ نہیں.....

انسان کی گمراہی کا آغاز اسی سے ہوتا ہے کہ..... وہ اپنے نیک اعمال کا بدلہ اسی دنیا میں لینے اور پانے کا خواہش مند ہو جاتا ہے..... یہ بڑا اہم نکتہ ہے اسے یہاں روک کر چند اور باتیں..... امریکہ آج کل ”شام“ پر حملے کے لئے پرتول رہا ہے..... عراق پر حملے کے لئے اُس نے سوچنے کا تردد بھی نہ کیا، فوراً چڑھ دوڑا..... جبکہ ایران پر حملے کی صرف دھمکیاں ہی چلتی رہتی ہیں..... کیا وجہ ہے؟..... لیبیا پر اتنی تیزی سے حملہ کیا گیا کہ دنیا حیران رہ گئی..... جبکہ شام پر صرف حملے کی باتیں ہی چل رہی ہیں..... حالانکہ شام میں لیبیا سے چار گنا زیادہ افراد جنگ کا لقمہ بن چکے ہیں..... آخر کیا وجہ ہے؟..... قارئین یہ نہ سمجھیں کہ ہم دیگر صحافیوں کی طرح امریکہ سے انصاف مانگ رہے ہیں یا اُسے آئینہ دکھا رہے ہیں..... ہر گز نہیں! ہمارے نزدیک یہ مکروہ ترین موضوع ہے..... جن کی دشمنی واضح ہے اُن سے کیا انصاف مانگنا، اُن کو کیا آئینہ دکھانا اور انہیں کیا اخلاق اور قانون یاد دلانا؟..... مقصد یہ ہے کہ دنیا میں دوستوں اور دشمنوں کی ایک نئی صف بندی ہو رہی ہے تو ان سوالات کو ذہن میں رکھ کر مسلمان یہ دیکھیں کہ..... اُن کا دوست کون ہے اور اُن کا دشمن کون ہے؟..... ایک بات سوچیں کہ..... آج کل عراق میں صدام کے زمانہ سے زیادہ بد امنی، زیادہ قتل و غارت اور زیادہ خونریزی ہے..... تو پھر امریکہ اور نیٹو وہاں امن قائم کرنے کیوں نہیں جا رہے؟..... جواب واضح ہے کہ انہوں نے وہاں صدام کی حکومت بٹانی تھی اور ایران کی حامی حکومت بٹھانی تھی..... وہ بٹھادی..... اب وہاں کوئی مَرے یا جئے اس سے ان کو کیا غرض؟.....

امریکہ بلوچستان سے لیکر اسرائیل تک..... ایک ایسا محفوظ حصار بنانا چاہتا ہے..... جو اسرائیل کی

حفاظت کر سکے.....

اب دیکھیں کہ شام میں مسلمان شہید ہوتے رہے..... شام کے ان آزادی پسند مسلمانوں کے خلاف بارہ سے زائد ممالک اور تنظیموں نے جنگ لڑی..... مثلاً.....

۱۔ بشار الاسد کی فوج

۲۔ ایران کے پاسداران انقلاب

۳۔ لبنان کی حزب اللہ

۴۔ یمن کے علوی قبائل

۵۔ کویت اور بحرین کے وہ لوگ جو مسلمان ایرانی ہیں.....

اور عالمی طاقتوں میں سے روس اور چین نے بشار الاسد کا پورا ساتھ دیا..... برطانیہ نے بشار الاسد کی خفیہ حمایت کی..... امریکہ صرف دھمکیاں دیتا رہا..... اور پھر ابھی دو ہفتے قبل ”بشار“ نے ”طنجہ“ کے مسلمانوں پر کیمیاوی ہتھیار تک استعمال کر ڈالے..... اس حملے میں شہید ہونے والے صرف معصوم بچوں کی تعداد پندرہ سو سے زائد ہے..... صورتحال یہ ہے کہ شام کا ”جبهة النصر“ اور دیگر مجاہد اور آزادی پسند تنظیمیں شام کے ستر فیصد حصے پر قبضہ کر چکے ہیں..... اس وقت وہ سمندروں کی طرف پیش قدمی کر رہی ہیں..... جبهة النصر کی اسلامی شناخت سے اسرائیل لرز رہا ہے کہ..... بالکل اُس کے پڑوس میں مجاہدین کی حکومت اُس کے لئے موت کا پیغام بن سکتی ہے..... ایسے میں اب امریکہ نے حملے کی ٹھانی ہے تو اس کا اہم مقصد ”جبهة النصر“ کی پیش قدمی کو بھی روکنا ہے..... اور بشار الاسد کے بعد شام میں کوئی ایسی سیکولر حکومت قائم کرنا ہے جو اسرائیل کے لئے بالکل کوئی خطرہ نہ ہو..... دوسری طرف اس بات کا بھی امکان ہے کہ ”بشار الاسد“ کے ذریعہ ایک دو میزائل سعودی عرب، لبنان اور اردن کی طرف پھینکوا دیئے جائیں..... اور پھر ان ملکوں میں امریکہ اور نیٹو کی فوجیں جا بیٹھیں..... یوں قبضہ بھی مضبوط ہوگا اور ان ملکوں کی دولت لوٹ کر اپنے ممالک کی ڈوبتی معیشت کو بھی بحال کیا جاسکے گا.....

یہ تو زمینی حقائق ہیں..... مگر ”زمین“ ایک چھوٹا سا ”سیارہ“ ہے اللہ تعالیٰ کی قوت اور تدبیر بہت بڑی



ہے..... وہاں سے جو فیصلہ آتا ہے وہی زمین پر نافذ ہو جاتا ہے..... دشمنان اسلام کے پاؤں کے نیچے سے ریت کھسکنا شروع ہو چکی ہے..... دنیا کے حالات اتنی تیزی سے بدل رہے ہیں کہ بڑے بڑے عقلمندوں کی عقل نے کام کرنے سے معذرت کر لی ہے..... جہاد کی ایک چھوٹی سی تحریک کو کچلنے کے لئے دنیا کے سارے ہاتھی جمع ہو کر چڑھ دوڑے..... مگر جہاد پھیلتا چلا گیا، پھیلتا چلا گیا..... دس سال پہلے کسی نے خواب میں بھی نہیں سوچا تھا کہ لیبیا میں جہاد کے نعرے گونجیں گے..... اور شام، تحریک جہاد کا مرکز بنے گا..... دنیا میں بس جہاد کے دو محاذ تھے..... ایک فلسطین اور دوسرا افغانستان..... مگر آج اتنے محاذ ہیں کہ ان کو شمار کرنا بھی ممکن نہیں..... افغانستان اور فلسطین کے گمنام شہداء کا خون آج پوری دنیا میں دوڑ رہا ہے..... دنیا کے ہر براعظم میں جہادی تحریکیں اٹھ کھڑی ہوئی ہیں..... کفر کا فارمولہ منسب ہو گیا..... طاقت اور ٹیکنالوجی کے ذریعہ جہاد کا نام و نشان مٹا دیا جائے..... نام و نشان تو کیا مٹا خود امریکی فوج کے ایک مسلمان میجر نے تیرہ آفیسر مار ڈالے..... مرنے والے تمام فوجی کرنل اور میجر رینک کے تھے..... اب عدالت نے اس ”جہاد“ کو موت کی سزا سنادی ہے..... اخبارات میں آیا ہے کہ وہ اللہ کا بندہ بڑے اشتیاق سے شہادت کا انتظار کر رہا ہے..... معلوم ہوا کہ..... جہاد میں کام کرنے والوں کی محنت ضائع نہیں گئی بلکہ اس کی شاخیں دور دور تک پھیل گئی ہیں..... یہ تو دنیا کے نتائج ہیں..... آخرت کا بدلہ کتنا اونچا ہوگا؟.....

یہاں ایک اور بات یاد آگئی..... معراج کی رات رسول کریم ﷺ کو آسمانوں پر بلایا گیا، جنت دکھائی گئی..... اور آسمانوں کے اوپر عرش تک کا ایک عجیب سفر..... اس سفر کی کئی خاص باتیں ہیں ان میں سے ایک یہ ہے کہ..... آپ ﷺ کو اچھے اور بُرے اعمال کی تاثیریں دکھائی گئیں..... ان اعمال میں جس عمل کی تاثیر سب سے زیادہ تیز دکھائی گئی وہ ”جہاد فی سبیل اللہ“ ہے..... کچھ لوگ صبح بیچ کاشت کر رہے ہیں اور شام کو فصل کاٹ رہے ہیں..... سبحان اللہ! جہاد کے ثمرات، نتائج، فضائل..... اور اجر بہت بڑا، بہت تیز اور بہت وسیع ہے..... بس اشارہ عرض کر دیا اب آپ حدیث معراج میں یہ مقام نکال کر غور کریں تو آپ پر حیرت کا دروازہ کھلتا چلا جائے گا..... شروع میں افغانستان جانا ہوا تو وہاں ہمارے ساتھ شام کے ایک مجاہد تھے..... اُن کا نام ”ذکریا“ تھا..... آج کل جب ملک شام سے جہاد کے

زمرے سنائی دیتے ہیں تو مجھے..... زکریا شہید یاد آ جاتے ہیں..... وہ بظاہر خوست کے مضافات کی ایک قبر میں گنم جا لیئے..... مگر آج شام میں کتنے ”زکریا“ کھڑے ہو گئے ہیں..... بات یہ چل رہی تھی کہ فارمولانمبر ۱۰ ناکام ہو گیا..... اور دشمنان اسلام اپنے زخموں کو چاٹ رہے ہیں..... اب دوسرا فارمولا زیر عمل ہے کہ مسلمانوں کو مسلمانوں سے لڑایا جائے..... آپ کہیں گے کہ یہ فارمولا تو صدیوں سے چل رہا ہے..... عرض یہ ہے کہ پہلے ”کفار“ خود بھی فوجی مداخلت کرتے تھے..... اب اُن کا ارادہ اپنی تمام تر صلاحیتیں اس بات پر لگانے میں ہے کہ مسلمانوں کو مسلمانوں کے ہاتھوں سے ہی ختم کرایا جائے..... ویسے ہم مسلمانوں کو آپس میں لڑانے کے لئے کسی سازش کی کم ہی ضرورت پڑتی ہے..... ہمارے اندر آپس میں لڑنے کا جو ہر بہت وافر مقدار میں موجود ہے.....

وجہ یہ ہے کہ ہم میں سے کچھ لوگ اپنے تمام اعمال کا بدلہ اسی دنیا میں چاہتے ہیں..... اور وہ ثواب آخرت سے غافل ہو جاتے ہیں..... وہ اسی دنیا کو ہی سب کچھ سمجھنے لگتے ہیں..... اور پھر یہاں کے مال، یہاں کے عیش اور یہاں کی عزت اور عہدوں..... کے لئے لڑنے مرنے پر اُتر آتے ہیں..... ہم مسلمانوں کی آپس کی لڑائیاں..... کسی اصول یا ضابطے پر بہت کم ہوتی ہیں..... یہ لڑائیاں اکثر حب مال، حب جاہ اور حب شہوات پر ہوتی ہیں..... ابھی چند دن پہلے اچانک جماعت کے وہ ساتھی یاد آ گئے جو بہت زور شور سے جماعت کو چھوڑ گئے..... زور شور کا مطلب یہ ہے کہ انہوں نے سخت دھوم مچائی، بہت بدنام کیا اور اپنے ساتھ کچھ افراد بھی توڑ گئے..... جماعت چھوڑنے کی جو وجوہات ان لوگوں نے بتائیں..... چند دن کے بعد وہ خود اُن وجوہات کا بُری طرح شکار ہو گئے..... مثلاً کچھ لوگ نکلے کہ..... ہم نے ملک میں کارروائیاں کرنی ہیں..... مگر چند دن بعد اُن کے ہاتھوں میں ”دفاع پاکستان“ کے جھنڈے ساری دنیا نے دیکھے..... کچھ لوگ نکلے کہ ہم نے حکومت سے مرتے دم تک لڑنا ہے، بدلہ اور انتقام لینا ہے..... آج اخبارات میں انہیں کے بیانات آرہے ہیں کہ ہم نے حکومت سے امن مذاکرات کرنے ہیں..... حالانکہ ملک کا آئین آج بھی وہی ہے جو ان کے اعلان جنگ کے وقت تھا..... کچھ لوگ نکلے کہ جماعت کا کوئی دستور اور آئین نہیں ہے..... آج خود اُن کا دستور اور آئین یہ ہے کہ..... کبھی

سیاسی لیڈر بن جاتے ہیں، کبھی مجاہد بن جاتے ہیں..... اور کبھی مرشدان طریقت..... جبکہ جماعت الحمد للہ جس کام کے لئے اٹھی تھی..... آج بھی ماشاء اللہ مکمل یکسوئی کے ساتھ اُسی کام میں لگی ہوئی ہے..... مقصد اُن لوگوں پر اعتراض کرنا نہیں ہے..... جو گویا اُس کے جانے سے جماعت کو الحمد للہ فائدہ ہی ہوا..... اور لاکھوں مسلمانوں نے جماعت سے دین، جہاد اور قرآن سیکھا..... اور لاکھوں مسلمانوں کی زندگیوں میں جماعت کی برکت سے ایمان، جہاد اور اعمال کی بہاریں آئیں..... اللہ تعالیٰ یہ سب کچھ اپنے فضل سے قبول فرمائے..... مسلمانوں کی باہمی جنگیں مکمل طور پر تو ختم نہیں ہو سکتیں..... مگر ہم یہ کوشش ضرور کر سکتے ہیں اور ہمیں یہ کوشش کرنی بھی چاہئے کہ..... ہم ان جنگوں میں مبتلا ہونے سے بچیں..... ایک انسان اُس وقت تک اللہ تعالیٰ کی طرف سے ڈھیل اور مہلت پاتا ہے جب تک وہ ”خون مسلم“ سے اپنے ہاتھ نہ رنگ لے..... اللہ تعالیٰ اُس کے گناہ معاف فرماتے ہیں، اس کے عیبوں پر پردہ ڈالتے ہیں..... اُس کے لئے توفیق کے دروازے کھولتے ہیں..... اور اُس کے بڑے بڑے گناہوں سے درگزر فرماتے ہیں..... لیکن جیسے ہی وہ ”قتل مسلم“ کے گناہ میں مبتلا ہوتا ہے تو اللہ تعالیٰ اُس پر سے اپنی مہلت اور عیب پوشی کا پردہ ہٹا دیتے ہیں..... اور پھر وہ گرتا ہی چلا جاتا ہے، گرتا ہی چلا جاتا ہے..... ہم اگر ”دنیا“ کو ہی سب کچھ نہ سمجھیں اور ”آخرت“ کی کامیابی کو اپنا مقصود بنا کر چلیں تو ان شاء اللہ..... اس جرم عظیم سے حفاظت رہے گی..... بے شک اللہ تعالیٰ کی رضا اور آخرت کو مقصود بنانا ہی محفوظ راستہ ہے..... یا اللہ! قتل مسلم کے بھیانک جرم سے ہم سب کی حفاظت فرما..... آمین یا ارحم الراحمین.....

لَا إِلَهَ إِلَّا اللَّهُ، لَا إِلَهَ إِلَّا اللَّهُ، لَا إِلَهَ إِلَّا اللَّهُ مُحَمَّدٌ رَّسُولُ اللَّهِ

اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِهِ وَصَحْبِهِ

وَبَارِكْ وَسَلِّمْ تَسْلِيمًا كَثِيرًا

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ



# ملاقات..... مگر محبت سے

شوقِ شہادت، اللہ تعالیٰ سے ملاقات کا شوق، بہت مبارک ہے.....

لیکن آدابِ ضروری ہیں..... اس موضوع پر لکھنے کی ضرورت.....

ایک اعرابی کا عمل اور اس کی اصلاح.....

مولانا عطاء اللہ شہید کے احوال.....

مدرسہ اولیس قرنی رحمۃ اللہ علیہ کے قیام کے مقاصد.....

ساتھیوں کو اس کی جانب ترغیب.....

شہادت صرف اللہ تعالیٰ سے ملاقات کے شوق میں مانگیں، دنیا سے تنگ آ کر نہیں.....

ڈاک میں خط مختصر لکھیں..... زیادہ القاب سے اُلجھن.....

القاب کے بارے میں طرزِ عمل.....

سید احمد شہید رحمۃ اللہ علیہ سے تقابل نہیں..... سید صاحب رحمۃ اللہ علیہ کے احوال اور بلند مراتب.....

علماء، طلبہ کو ان کے حالات کے مطالعہ کی ترغیب اور اس کا مقصد.....

حضرت مہدی رحمۃ اللہ علیہ کے موضوع پر لکھنے کا وعدہ.....

ایک تحریر..... کئی غلطیوں اور غلط فہمیوں کی اصلاح.....

تاریخ اشاعت

۶ ذیقعدہ ۱۴۳۴ھ بمطابق ۱۳ ستمبر ۲۰۱۳ء

شمارہ: ۴۱۳

# ملاقات..... مگر محبت سے

اللہ تعالیٰ مجھے اور آپ سب کو ”بہترین انجام“ اور ”عمدہ اختتام“ نصیب فرمائے.....  
الحمد للہ ڈاک کا سلسلہ رمضان المبارک کے بعد سے شروع ہو چکا ہے..... غالباً چوتھی ڈاک جانے کو تیار ہے..... خطوط سے معلوم ہوتا ہے کہ مجاہدین کرام میں ”شہادت“ اور جلد ملاقات کا شوق کافی بڑھ چکا ہے.....  
ماشاء اللہ بہت مبارک شوق ہے..... مگر اس جذبہ اور شوق کے لئے شریعت کے کچھ قوانین ہیں.....  
ہم مسلمان ہیں..... ہمارا امرنا اور جینا اسلام کے مطابق ہونا چاہئے..... ایک عزیز نے لکھا ہے کہ میں اس دنیا میں نہیں رہنا چاہتا اس لئے میری آگے کی ترتیب جلد بنا دی جائے..... مجھے احساس ہوا کہ اسلام کے ان لاڈلے سپاہیوں کی دینی تربیت میں مزید بہتری لانی چاہئے..... شہادت کا جذبہ اس لئے دل میں آئے کہ ”دنیا سے“ تنگ ہوں..... یہ کوئی اچھی بات اور پسندیدہ سوچ نہیں ہے..... مومن کو ہر قربانی، ہر عبادت اور ہر عمل اللہ تعالیٰ کی محبت میں کرنا چاہئے..... بعض اللہ والے صدیقین دنیا کو چھوڑ کر جنگلات میں جا بسے تو کچھ عرصہ بعد انہیں حکم دیا گیا کہ..... یہ دین محمد صلی اللہ علیہ وسلم ہے، جا کر مخلوق میں رہو اور ان کی اذیتوں اور تکلیفوں کو برداشت کرو.....

اچھا ہوگا کہ جماعت کے اہل علم ساتھی..... ایسے مضامین اور ایسے بیانات عام کریں جن میں..... شوق شہادت کے ساتھ اس مبارک ترین شوق کے آداب بھی ہوں..... ”فتح الجوّاد“ اور ”فضائل جہاد“ میں اس بارے میں کافی مواد موجود ہے..... کتابوں میں لکھا ہے کہ ایک عرب بدو یعنی ”اعرابی“ ایام حج سے کچھ پہلے احرام باندھ کر دوڑتا ہوا حرم شریف جا پہنچا اور کعبہ شریف سے چٹ کر رونے لگا..... وہ کہتا تھا! یا اللہ ابھی آپ کے پاس لوگوں کا رز زیادہ ہو جائے گا اس لئے مجھے پہلے ہی بخش دیجئے..... چھوٹے سے دماغ نے اللہ تعالیٰ کی قدرت، رحمت اور بخشش کی وسعت کو نہ سمجھا..... اسی سے ملتا جلتا

ایک واقعہ جناب رسول کریم صلی اللہ علیہ وسلم کے زمانے میں بھی پیش آیا جب ایک..... اعرابی رضی اللہ عنہ نے ایسی ہی دعاء مانگی..... انہیں سمجھایا گیا کہ..... آپ نے اپنی دعاء میں بڑی وسیع رحمت کو تنگ اور چھوٹا سمجھ لیا..... بے شک اللہ تعالیٰ کی رحمت اور مغفرت اتنی وسیع ہے کہ اگر کوئی اس کی ایک جھلک بھی دیکھ لے تو اُسے کسی پر عذاب کا اندیشہ تک نہ رہے..... مگر دوسری طرف اللہ تعالیٰ کا غضب اور عذاب بھی بہت سخت ہے..... بس انسان کو امید اور خوف کے درمیان رہنا چاہئے..... لیکن دنیا سے تنگ آکر، گناہوں سے تنگ آکر اور آئندہ گناہ ہونے کے خطرے سے گھبرا کر..... شہادت کے فیصلے کرنا یہ اہل دل، اہل محبت اور اہل عزیمت کا کام نہیں..... مزہ تو تب ہے کہ حالات بہترین ہوں..... ہر طرف دودھ اور شہد نظر آ رہا ہو..... کسی طرح کی تنگی نہ ہو..... دینی اور دنیوی دونوں طرح کے مزے ہی مزے ہوں، تب انسان شہادت کی طرف لپکے..... مشکل حالات میں صبر، استقامت اور شہادت ان تینوں کی دعاء کرنی چاہئے اور ان تینوں کو حاصل کرنے کے طریقے اختیار کرنے چاہئیں..... آج کل کے ماحول میں بہت اچھے حالات تو قسمت سے ہی ہو سکتے ہیں..... فقیر عطاء اللہ شہید رحمہ اللہ کے حالات بہت اچھے تھے..... انہیں قرآن پاک حفظ تھا اور حفظ بھی محفوظ، دین کا علم تھا اور علم بھی باعمل..... مالی طور پر مستحکم تھے اور مال بھی تجارت کا..... طبعاً خوش مزاجی تھی اور خوش مزاجی بھی طبعی..... بہت افسوس ہوتا ہے جب کوئی ساتھی جماعتی تشکیل کو مجبوری بنا کر ”قرآن مجید“ بھول جاتا ہے..... ایسے ہی حضرات کے لئے مدرسہ سیدنا ولیس قرنی رضی اللہ عنہ قائم کیا گیا ہے..... آج بھی جماعت کے سب ساتھیوں کے لئے کھلا اعلان ہے کہ جو حفاظ قرآن، جماعتی تشکیل میں ہیں اور قرآن مجید بھول چکے ہیں وہ ”مدرسہ اولیس قرنی رضی اللہ عنہ“ آجائیں..... ان کی تشکیل اور دیگر مراعات مکمل طور پر باقی اور جاری رہیں گی..... اُن کے کاموں پر عارضی ساتھی لگا دیئے جائیں گے اور وہ خود اپنا قرآن مجید واپس حاصل کریں..... مولانا فقیر عطاء اللہ رحمہ اللہ نے تشکیل میں آکر قرآن پاک سے رشتہ اور زیادہ مضبوط کر لیا..... وہ ان لوگوں میں سے تھے جو اپنے تمام معمولات کو ”تلاوت قرآن مجید“ میں ضم کر لیتے ہیں..... تب انہیں تمام معمولات کا اجر پورا بلکہ زیادہ ملتا ہے..... زمین کا سینہ کبھی بھی ”اولیاء اللہ“ سے خالی نہیں ہوتا..... اللہ تعالیٰ کے یار ختم نہیں ہوتے..... اس

زمانے میں جس نے دیکھنے ہوں وہ شہیدی تشکیلات کے لئے روتے تڑپتے، دعائیں مانگتے نوجوانوں کو دیکھ لے..... بات یہ چل رہی تھی کہ حالات اچھے اور دل خوش ہوا ایسے وقت میں شہادت کی طرف لپکنا بڑے مقام کا کام ہے..... لیکن اگر حالات اچھے نہیں ہوتے تب اپنے اندر کے حالات اچھے کر لینے چاہئیں اور اللہ تعالیٰ سے ”غلامی“ اور ”یاری“ والا تعلق بنالینا چاہئے..... اور شہادت کی طرف، صرف اور صرف اللہ تعالیٰ کی محبت، اللہ تعالیٰ سے ملاقات کے شوق..... اسلام کے غلبے اور دین کی حفاظت کے لئے لپکنا چاہئے..... دنیا اور گناہوں سے تنگ آنے کی وجہ سے نہیں..... خلاصہ یہ ہے کہ..... محبوب سے ملاقات کا شوق محبوب سے محبت کی وجہ سے ہو، محبوب کی بنائی ہوئی دنیا سے تنگ آنے کی وجہ سے نہیں..... ہم فرشتے نہیں ہیں کہ ہم سے گناہ نہ ہوں..... ہاں! اس بات کا ہمیں ضرور حکم ہے کہ ہم شیطان نہ بنیں کہ..... گناہوں کو حلال سمجھنے لگیں..... دوسروں کو بھی گناہوں کی طرف بلا لگیں..... آخرت کے حساب سے بے فکر ہو جائیں..... اور توبہ استغفار بھی چھوڑ دیں..... بات ڈاک سے شروع ہوئی تھی ایک تو پھر یہ یاد دہانی ہے کہ خط مختصر لکھا کریں..... بعض خطوط پوری کتاب ہوتے ہیں..... بندہ کا سا لہا سال سے طریقہ ہے کہ خطوط ”سلام“ سے پڑھنا شروع کرتا ہے..... سلام سے پہلے کس نے کیا القاب لکھے..... القاب لکھے یا گالیاں لکھیں..... اُن کو پڑھنے کا معمول نہیں ہے..... اچٹی ہوئی نظر پڑ جائے تو الگ بات ہے..... زیادہ القاب پڑھ کر دل بیٹھنے لگ جاتا ہے..... بہت پہلے کراچی میں ایک صاحب نے خط میں کچھ اعتراضات لکھے اور ساتھ یہ بھی کہ..... آپ کو میرا خط پڑھ کر اس بات سے دکھ پہنچا ہوگا کہ میں نے آپ کو زیادہ القاب نہیں لکھے..... حالانکہ القاب پڑھنے اور دیکھنے کا معمول ہی نہیں تھا..... کئی ساتھی ”مجدد الجہاد“ لکھتے تھے، ان کو منع کیا..... اللہ تعالیٰ جزائے خیر عطا فرمائے کہ وہ مان گئے..... دراصل اس طرح کی باتوں سے ”دعوت جہاد“ کو نقصان پہنچتا ہے..... اور ایک ”فرض دعوت“ متنازع بن کر رہ جاتی ہے..... اسی لئے اب تک کئی علماء حضرات کو اس بات سے روک چکا ہوں کہ وہ میری سوانح حیات لکھیں..... حالانکہ ان میں سے بعض کا مصمم ارادہ اور اصرار تھا..... ایک قریبی صاحب علم ساتھی کو اصلاحی خط میں مشورہ لکھا تھا کہ..... آپ حضرت سید احمد شہید رحمۃ اللہ علیہ کی سیرت کا بخور مطالعہ

کریں اور پھر اس بارے میں مضامین لکھیں..... وہ سمجھے میسری عرض یہ ہے کہ وہ حضرت سید صاحب رحمۃ اللہ علیہ کے حالات پڑھ کر بندہ کو اُن کے ساتھ ملانے یا اُن جیسا قرار دینے کے لئے مضمون لکھیں..... انہوں نے اگلے خط میں لکھا کہ..... مجھے آپ کے ذاتی حالات کا چونکہ علم نہیں ہے اس لئے شاید میں زیادہ بہتر نہ لکھ سکوں..... بندہ کو ان کی بات سے سخت دھچکا لگا..... دراصل حضرت سید صاحب رحمۃ اللہ علیہ کی شخصیت بہت گہری ہے..... وہ کوئی عام انسان، عام بزرگ یا عام مجاہد نہیں تھے..... وہ اللہ تعالیٰ کے خاص اور مخلص بندے تھے..... اس لئے ان کی شخصیت کو محض سطحی مطالعہ سے نہیں سمجھا جا سکتا..... سطحی مطالعہ تو یہی دکھاتا ہے کہ وہ لوگوں کو دم کر رہے ہیں، کھانے میں برکت کے وظیفہ کر رہے ہیں..... جہاد پر کچھ لوگوں کو لے کر نکلے..... پانچ چھ سال میں دو تین لڑائیاں لڑیں اور شہید ہو گئے..... اسی لئے تو کسی ظاہر بین نے کہہ دیا کہ..... تحریک سید احمد شہید رحمۃ اللہ علیہ کیا تھی..... لکھنؤ سے چلے، پشاور سے گزرے، بالا کوٹ پہنچے اور پانچ چھ سال میں قصہ ختم..... بڑی ظالمانہ بات..... بلکہ کوئی ناراض نہ ہو تو بڑی جاہلانہ بات ہے..... سید احمد شہید رحمۃ اللہ علیہ روئے زمین پر اللہ تعالیٰ کی نشانیوں میں سے ایک نشانی تھے..... اور وہ دین محمد صلی اللہ علیہ وسلم کی حقانیت کی چلتی پھرتی دلیل تھے..... ان کی شہادت کو دو سو سال ہو چکے..... ابھی تک اُن کا لہوتا زہ ہے، کام بھی تازہ، پیغام بھی تازہ، نام بھی تازہ..... اور قافلہ بھی تازہ ہے..... خیر، عرض یہ کر رہا تھا کہ محض سرسری اور سطحی مطالعہ سے ان کی شخصیت کو سمجھنا مشکل ہے تو اس لئے اپنے علماء دوستوں کو عرض کر دیتا ہوں کہ..... آپ نے اُن کے بارے میں مضمون بھی لکھنا ہے..... مقصد یہ ہوتا ہے کہ لکھنے کی فکر میں زیادہ غور سے پڑھیں گے..... زیادہ گہرائی میں اتریں گے..... اور جستنی زیادہ گہرائی میں اتریں گے اُسی قدر فائدہ پائیں گے..... کیونکہ سید صاحب رحمۃ اللہ علیہ ”شہید“ ہیں..... اور شہید زندہ ہوتا ہے..... اور زندہ پیر سے مریدوں کو روحانی فائدہ خوب ملتا ہے..... بس صرف یہی مقصد ہوتا ہے، باقی بندہ کو کبھی یہ وہم نہیں ہوا کہ میں حضرت سید احمد شہید رحمۃ اللہ علیہ جیسا ہوں.....

جی ہاں! وہم بھی نہیں، یقین اور گمان تو دور کے درجے ہیں..... بندہ نے الحمد للہ راتوں کو جاگ کر سید صاحب رحمۃ اللہ علیہ کو سمجھنے اور دیکھنے کی کوشش کی ہے..... میں ان کو پہچان سکا یا نہیں..... البتہ جتنا پہچانا اس



میں بھی ان کو بہت اونچا پایا..... اور کبھی دل میں یہ شوق نہیں ابھرا کہ اپنا اُن سے تقابل کروں..... خاک کو کیا مجال کہ آسمان و فلک کے ساتھ اپنا قدم ملائے..... باقی رہی تحریک تو اسلام ایک ہے، قرآن ایک ہے، کامیابی کے نسخے ایک ہیں..... سید صاحب رحمۃ اللہ علیہ سے پہلے بھی جہادی تحریکیں اٹھیں، اُن کے بعد بھی جہادی تحریکیں برپا ہوئیں..... اور قیامت تک ان شاء اللہ جہاد کا مئے خانہ آباد رہے گا..... اور کامیابی کے لئے..... ان سب تحریکوں کے لئے اسلام کے قوانین یکساں ہیں..... تحریک آٹھ سو سال پرانی ہو..... یا آج کی..... ان سب کو ایک ہی رنگ میں آنا ہوگا..... اگر کامیابی مطلوب ہے..... پچھلی ڈاک میں ایک طالب علم بھائی نے دلائل، قرآن اور شواہد کا انبار لگا کر یہ پیشین گوئی کی تھی کہ..... حضرت امام مہدی علیہ السلام آج کل میں آتے ہیں..... اس پر انہوں نے بندہ کی رائے مانگی تھی..... ان کو مختصر جواب لکھ دیا تھا اور آج کے کالم میں اسی مختصر جواب کی کچھ تفصیل لکھنے بیٹھا تھا..... اسی لئے بات ڈاک سے شروع کی تھی..... مگر اور باتیں آگئیں اور اصل بات رہ گئی.....

قَدَرُ اللَّهِ مَا شَاءَ وَفَعَلَ... وَالْحَمْدُ لِلَّهِ رَبِّ الْعَالَمِينَ

لَا إِلَهَ إِلَّا اللَّهُ، لَا إِلَهَ إِلَّا اللَّهُ، لَا إِلَهَ إِلَّا اللَّهُ مُحَمَّدٌ رَّسُولُ اللَّهِ

اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِهِ وَصَحْبِهِ

وَبَارِكْ وَسَلِّمْ تَسْلِيمًا كَثِيرًا كَثِيرًا

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ



# مزاجِ عمل

اپنی زندگی کو کام پر لگائیں..... باتوں میں ضائع نہ ہو جائے.....  
 برکت والی موت مانگیں..... مسنون دعاء اور اس کا مختصر نصاب.....  
 موت میں برکت کے معنی..... چند مختصر خبریں.....  
 حضرت مہدی رضی اللہ عنہ کا موضوع..... چند بنیادی باتیں.....  
 مسلمان فروغی مسائل میں نہ اُلجھیں..... حضرت مہدی رضی اللہ عنہ کا تعارف.....  
 ان کے بارے میں غلط نظریات اور ایک اصلاح.....  
 حضرت مہدی رضی اللہ عنہ کے منتظر طبقات اور ان کے غلط رویے کی اصلاح.....  
 حضرت مہدی رضی اللہ عنہ کے بارے میں درست نظریہ اور اہل ایمان  
 کے لیے درست طرز عمل حساس اور اہم موضوع پر ایک رہنما تحریر

تاریخ اشاعت

۱۳ ذیقعدہ ۱۴۳۴ھ بمطابق ۲۰ ستمبر ۲۰۱۳ء

شمارہ: ۴۱۴

# مزاجِ عمل

اَللّٰهُمَّ بَارِكْ لِيْ فِي الْمَوْتِ وَفِي مَا بَعْدَ الْمَوْتِ

یا اللہ میرے لئے موت میں برکت عطا فرمائے اور موت کے بعد والی زندگی میں بھی برکت عطا فرمائے.....

## حیرانی ہوئی؟؟

موت میں برکت؟ کیا آپ کو حیرت ہوئی؟..... موت سے تو سب کچھ ختم ہو جاتا ہے..... حیرانی کی کوئی بات نہیں..... برکت والی موت اللہ تعالیٰ سے مانگا کریں، یقین کریں اگر یہ موت ہمیں مل گئی تو ہم کہیں گے کہ دنیا میں ہم نے بڑی مشکل، پھکی اور بے مزہ زندگی گزاری..... مزے تو اب ہیں، جی ہاں مرنے کے بعد..... برکت کی دعاء بہت بڑی دعاء ہے اپنے لئے بھی کیا کریں اور دوسروں کو بھی کہا کریں..... بارک اللہ..... اللہ تعالیٰ برکت دے..... برکت والا ایمان، برکت والے اعمال، برکت والی عافیت، برکت والا رزق..... برکت والے اوقات، برکت والی صحت..... اور آخر میں برکت والی موت.....

اَللّٰهُمَّ بَارِكْ لِيْ فِي الْمَوْتِ وَفِي مَا بَعْدَ الْمَوْتِ

امید ہے کہ آپ سب یہ مسنون دعاء روز آ نہ پچھیں بار پڑھتے ہوں گے نہیں پڑھتے تو بہت رغبت سے شروع کر دیں..... وہ دیکھیں موت تشریف لا رہی ہے..... اللہ کرے مسکراتی ہوئی آئے اور اپنے آگے پیچھے خیر ہی خیر لائے.....

## کیا لکھیں؟

گذشتہ کالم میں حضرت امام مہدی علیہ السلام کا ذکر خیر آیا تھا، آج اسی موضوع پر کچھ موٹی موٹی باتیں لکھنی ہیں..... ویسے آج حالات حاضرہ پر بھی ایک نظر ڈالی تھی مگر کوئی خبر تبصرے کے قابل نظر نہ آئی..... حکومت پاکستان اور مقامی طالبان مذاکرات کی طرف بڑھ رہے ہیں..... یہ ایسا موضوع ہے کہ اسے چھیڑا تو تین ہفتے میں کچھ کچھ پورا ہوگا..... امریکہ شام پر حملہ نہیں کر رہا، بہت پہلے سے اس کا امکان تھا..... ایران کے دوست پر امریکا کیسے حملہ کرے؟..... اللہ تعالیٰ شامی مجاہدین کو اپنی غیبی اور حصاص نصرت عطا فرمائے..... آج کل مجاہدین میں ہر جگہ سلفی اور غیر سلفی کا جھگڑا کھڑا کیا جا رہا ہے..... یہ اچھی صورت حال نہیں ہے..... بھائی محمد افضل گورو شہید رحمۃ اللہ علیہ نے بھی اپنے خط میں شکوہ فرمایا تھا کہ سلفی حضرات لوگوں کو فروعی مسائل میں الجھا رہے ہیں..... رفع الیدین، فاتحہ خلف الامام اور آمین بالجہر..... وغیرہ..... اور وہ مسلمانوں کے پسندیدہ بزرگان دین کی عزت بھی نہیں کرتے..... اس سے جہادی تحریکات کو نقصان ہوتا ہے.....

ہندوستان میں بی جے پی نے بزدل قاتل ”نریندر مودی“ کو وزارت عظمیٰ کا امیدوار نامزد کر دیا ہے..... امید تو نہیں ہے کہ وہ وزیراعظم بنے..... لیکن اگر بنا تو بُری موت مارا جائے گا..... بس یہی چند تازہ خبریں نظر آرہی ہیں..... ان کو چھوڑ کر آج حضرت امام مہدی علیہ السلام کی تلاش میں نکلتے ہیں.....

## مختصر تعارف

حضرت امام مہدی علیہ السلام..... کوئی نبی یا فرشتہ نہیں..... بلکہ اُمت کی نسبت سے ہمارے ایک خلیفہ، امیر اور مسلمان بھائی ہیں..... رسول اللہ صلی اللہ علیہ وسلم کے اہل بیت سے ہوں گے..... نام ”محمد“ ہوگا..... وہ قیامت کی اچھی علامات میں سے ہیں..... وہ مسلمانوں کے امیر ہوں گے..... امیر جہاد اور امیر المؤمنین..... اُن کا زمانہ، جہاد کا زمانہ ہوگا..... انہیں کے زمانہ میں حضرت عیسیٰ علیہ السلام کا نزول ہوگا.....

حضرت امام مہدی علیہ السلام کی تشریف آوری اور امارت اتنی واضح ہوگی کہ..... دوست، دشمن سب پہچان جائیں گے..... اور آسمانوں سے آنے والی آوازیں ان کی خلافت کا اعلان کریں گی..... اور ان کی جہادی فتوحات، ساری دنیا کھلی آنکھوں سے دیکھے گی..... حضرت امام مہدی علیہ السلام کو اس بات کا دعویٰ کرنے کی ضرورت بھی پیش نہیں آئے گی کہ وہ ”مہدی“ ہیں..... مسلمانوں کے اہل دل، اہل علم حضرات اُن کو خود ڈھونڈ لیں گے..... اور اُن کی واضح علامات سے اُن کو پہچان لیں گے..... حضرت امام مہدی علیہ السلام مسلمانوں کے خلیفہ اور حکمران ہوں گے..... اور اُن کی موجودگی میں مسلمانوں میں سے کسی اور کا حکمران رہنا ممکن نہیں ہوگا.....

## ایک باطل نظریہ

اوپر کے مختصر سے تعارف میں کئی بڑے سوالات کے جوابات آگئے..... حضرت امام مہدی علیہ السلام کے بارے میں کئی غلط نظریات بھی لوگوں میں رائج ہیں..... ایک تو ”اشاعشریہ امامیہ“ کا عقیدہ کہ امام مہدی موجود ہیں وہ بارہویں امام ہیں اور ایک غار میں روپوش ہیں..... یہ نظریہ غلط اور باطل ہے..... دوسرا غلط نظریہ اہلسنت کے بعض طبقوں کا ہے کہ..... امام مہدی علیہ السلام کوئی مخصوص شخصیت نہیں ہیں جو قرب قیامت میں ظاہر ہوں.....

دائرة المعارف الاسلامی کے مؤلفین نے بھی یہی رائے اختیار کی ہے..... اور وہ کہتے ہیں کہ سینوں میں یہ نظریہ شیعوں سے منتقل ہو گیا ہے..... ورنہ امام مہدی سے مراد آخری زمانے کا ہر وہ مسلمان حاکم ہے جو جہاد و خلافت کا احیاء کرے..... یہ نظریہ بھی غلط ہے..... اور اس نظریہ سے کئی احادیث مبارکہ کا انکار لازم آتا ہے..... ممکن ہے کہ منکرین حدیث نے یہ نظریہ عام کیا ہو..... اہلسنت والجماعت کا برحق نظریہ یہ ہے کہ امام مہدی علیہ السلام..... ایک مخصوص شخصیت ہیں اور ان کی علامات احادیث نبویہ میں موجود ہیں..... اور قرب قیامت میں ان کی خلافت قائم ہوگی اور اللہ تعالیٰ اُن کے ہاتھوں اسلام اور مسلمانوں کو غلبہ عطا فرمائیں گے.....

## ایک دلچسپ حقیقت

مسلمانوں میں طرح طرح کے مزاج والے افراد موجود ہیں..... ہمارے دور میں بھی کئی لوگ امام مہدی علیہ السلام کے انتظار میں بیٹھے ہیں..... گذشتہ صدی بلکہ صدیوں پہلے بھی..... ایسے مصنفین اور ایسے خوش فہم افراد موجود تھے جن کے نزدیک حضرت امام مہدی علیہ السلام..... چند دنوں یا مہینوں میں آنے والے تھے..... ہم ایسے لوگوں کو..... فرقہ انتظاریہ، خوش فہم پارٹی، جماعۃ الاستبشار..... یا تحریک غلبہ اسلام بلا محنت ذاتی..... وغیرہ کوئی بھی نام دے سکتے ہیں..... یہ دراصل کئی طرح کے لوگ ہیں مثلاً

❶ وہ افراد جن کی شدید قلبی خواہش یہ ہوتی ہے کہ پوری دنیا میں اسلام غالب آجائے..... کفر کا سارا نظام ٹوٹ جائے..... مگر یہ لوگ خود عمل اور قربانی کے میدان میں نہیں اُترتے..... بس یہ چاہتے ہیں کہ..... امام مہدی آجائیں اور وہ اپنے جہاد کے ذریعہ ان حضرات کو اسلام غالب کر کے دے دیں.....

❷ وہ مایوس حضرات جو یہ سمجھتے ہیں کہ..... دنیا پر کفر کا غلبہ مکمل ہو چکا ہے..... اس غلبے کو اب کسی بھی صورت نہیں توڑا جاسکتا..... اور اس زمانے کے طاقتور کفر کے خلاف جہاد کرنا بس اپنا ہی سر پھاڑنا ہے..... پھر مایوسی کے اس عالم میں ان کی نظریں جب ایسے دلائل پر پڑتی ہیں کہ اسلام ضرور غالب ہوگا..... تو اُن کو اس کی ایک ہی امکانی شکل نظر آتی ہے کہ امام مہدی علیہ السلام تشریف لے آئیں..... تب وہ امام مہدی علیہ السلام کی علامات اور زمانے کا مطالعہ کرتے ہیں اور مختلف تخمینے لگا کر اُن کے جلد از جلد ظاہر ہونے کی پیشین گوئیاں کرتے ہیں.....

❸ وہ حضرات جو اپنی ذات کے بارے میں اس خوش فہمی کا شکار ہوتے ہیں کہ..... ”میں کوئی عام آدمی نہیں ہوں“..... شیطان انہیں بہکا تا ہے کہ تمہارے اندر فلاں صفت ایسی ہے جو کسی اور میں نہیں..... اور تم میں فلاں صلاحیت ایسی ہے جو عام لوگوں میں نہیں پائی جاتی..... اور تو اور ایسے افراد جب بیت الخلاء میں بیٹھے زندگی کے مشکل اور بدبودار ترین لحات گزار رہے ہوتے ہیں تب

بھی وہ اپنی خصوصیات اور اعلیٰ صفات پر غور فرما رہے ہوتے ہیں..... ایسے افراد میں سے بعض تو (نعوذ باللہ) گمراہ ہو جاتے ہیں اور امام مہدی علیہ السلام کا انتظار کرتے کرتے خود ”مہدی“ ہونے کا یا کچھ اور ہونے کا دعویٰ کر دیتے ہیں..... لیکن جو گمراہ نہیں ہوتے وہ اس فکر میں رہتے ہیں کہ..... امام مہدی علیہ السلام تشریف لائیں تو یہ اُن کے ساتھ مل کر کام کریں..... اور اپنی شان کے مطابق کوئی بڑا کام کریں..... کیونکہ انہیں اپنے ارد گرد کے تمام افراد اور کام چھوٹے نظر آتے ہیں..... چنانچہ وہ بڑا کام کرنے کی فکر میں زندگی پگھلا دیتے ہیں.....

کچھ صوفی، صافی قسم کے سادہ مزاج افراد..... مراقبوں اور خیالی پروازوں میں گم..... جہاد کے عملی کام سے بہت دور..... اپنے ”شیخ“ کو بہت ہی اونچا سمجھنے والے..... یہ حضرات سوچتے ہیں کہ اگر امام مہدی علیہ السلام ہمارے شیخ کے دور میں نہ آئے تو پھر کب آئیں گے؟ اور اگر ہمارے شیخ امام مہدی علیہ السلام کو نہ لاسکے تو پھر اُن کو کون لاسکے گا؟؟..... چنانچہ وہ امام مہدی علیہ السلام کی تلاش میں گھومتے پھرتے، پوچھتے، جھانکتے پھرتے ہیں.....

وہ افراد جن کا دل ایک طرف..... اور دماغ دوسری طرف ہوتا ہے..... مثلاً دل پرستی، غفلت، شہوات اور آرام پرستی کا مکمل غلبہ ہوتا ہے..... جبکہ دماغ دین کی خدمت، دین کے غلبے..... اور دین کی خاطر کچھ کر گزرنے کے لئے گرم رہتا ہے..... دل اور دماغ کی اس جنگ میں فتح چونکہ دل کی ہوتی ہے کیونکہ دل زیادہ مضبوط پہلوان ہے..... اس لئے ایسے افراد عملی طور پر تو سستی، غفلت اور آرام پرستی ہی کی زندگی گزارتے ہیں..... مگر اپنے دماغی مشن کی تکمیل کے لئے یہ طے کر لیتے ہیں کہ..... جب امام مہدی علیہ السلام آئیں گے تو ہم اُن کے ساتھ مل کر جہاد کریں گے.....

وہ دردمند، فکر مند اللہ والے..... جو ایک لمحہ کے لئے مسلمانوں کی مغلوبیت نہیں دیکھ سکتے..... اسلام کا غلبہ ان کی زندگی کی سب سے بڑی خواہش ہوتا ہے..... وہ اسلام کی عظمت اور غلبے کے لئے ہر وقت خلوت و جلوت میں روتے اور کڑھتے ہیں..... بڑی عبادت اور لمبے سجدے کر کے دعائیں مانگتے ہیں..... مگر وہ خود کچھ بھی نہیں کر سکتے..... معذوری، بیماری، بڑھاپا یا بے بسی..... وہ

سب کچھ کرنا چاہتے ہیں..... مگر ان کو راستہ نہیں ملتا..... وہ برحق تحریکوں سے بھی واقف نہیں یا اُن سے رابطہ میں نہیں..... ایسے افراد بہت اخلاص اور بہت درد سے امام مہدی ؑ کا انتظار کرتے ہیں اور اُن کے زمانے کے قرب کی خواہش کرتے ہیں.....

## مذرت

ابھی بہت سی باتیں باقی ہیں کہ کالم کی جگہ ختم ہو گئی..... وعدہ نہیں ہے بس ارادہ ہے کہ موقع ملا تو ان شاء اللہ اگلے ہفتے اس موضوع کو مکمل کرنے کی کوشش کریں گے..... لیکن اگر موقع نہ ملا تو بس یہ خلاصہ یاد رکھ لیں.....

۱ ہر مسلمان کو یہ عقیدہ رکھنا چاہئے کہ امام مہدی ؑ تشریف لائیں گے، وہ رسول اللہ ﷺ کے اہل بیت اور اُمّتی ہوں گے..... وہ مسلمانوں کے خلیفہ اور امیر ہوں گے اور اُن کے زمانہ میں حضرت عیسیٰ ؑ کا نزول ہوگا.....

۲ کوئی مسلمان حضرت امام مہدی ؑ کے انتظار میں نہ بیٹھے، بلکہ اپنے فرائض خود ادا کرے اور اپنے حصہ کا کام خود کر جائے.....

۳ کوئی مسلمان اس موضوع کو اپنی زندگی کا حاصل نہ بنالے بلکہ خود وہ کام کرے جس کام کے لئے امام مہدی ؑ تشریف لائیں گے..... یعنی جہاد فی سبیل اللہ اور اسلام کے غلبے کی محنت.....

۴ ہر مسلمان اپنے زمانے کے مسلمانوں کو، اپنے زمانے کے امیر جہاد کو اور اپنے زمانے کے جہاد کو غنیمت اور نعمت سمجھے..... اللہ تعالیٰ نے اپنی حکمت سے آپ کو اس زمانہ میں پیدا فرمایا ہے.....

۵ ہر مسلمان اپنی ذاتی، اجتماعی اور خانگی زندگی اس طرح گزارے کہ اگر اُس کے زمانے میں امام مہدی ؑ تشریف لے آئیں تو وہ اُن کے ساتھ مل کر جہاد کر سکے..... ایسا نہ ہو کہ اُن کے انتظار میں بیٹھا رہے اور جب وہ آجائیں تو اپنے گھر، مکان اور تجارت میں پھنس جائے.....

۶ وہ افراد جو اپنے زمانے میں جہاد کی ٹوٹی پھوٹی محنت کر رہے ہیں وہ اُن افراد سے بہت افضل،



عقلمند اور سمجھدار ہیں جو جہاد نہیں کرتے اور اس انتظار میں رہتے ہیں کہ جب امام مہدی علیہ السلام تشریف لائیں گے تو وہ اُن کے ساتھ مل کر جہاد کریں گے..... (انتہی)  
 آئیے آخر میں پھر وہی دعاء مانگتے ہیں جو کالم کے آغاز میں مانگی تھی:

اَللّٰهُمَّ بَارِكْ لِيْ فِي الْمَوْتِ وَ قِيَامِ بَعْدَ الْمَوْتِ

لَا اِلٰهَ اِلَّا اللّٰهُ، لَا اِلٰهَ اِلَّا اللّٰهُ، لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ

اَللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی اٰلِهٖ وَصَحْبِهٖ

وَبَارِكْ وَسَلِّمْ تَسْلِيْمًا كَثِيْرًا كَثِيْرًا

لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ



booksazhar.blogspot.com

# مسنون دعاہر کی طاقت

مسنون اور طاقتور قرآنی عمل..... اللہ الصمد کے خواص و معارف.....

الصمد کے معنی..... اللہ الصمد کے ورد کی تاثیر کا واقعہ.....

الصمد جل شانہ کی شان،..... ملا برادر صاحب کی دشمنوں کی قید سے رہائی کی خبر.....

امریکہ میں ایٹم بم پھٹتے پھٹتے رہ گیا..... ٹیکنالوجی کی بے بسی.....

حضرت مہدی ؑ کے بارے میں ایک اور غلط نظریے اصلاح.....

حضرت مہدی ؑ کی رفاقت آسان نہیں ہوگی.....

اس کے لیے جہاد کی مکمل تیاری کریں.....

لطف اللطیف کی مقبولیت.....

عملیات میں غلو کی ممانعت..... ایک قیدی کا دلچسپ واقعہ.....

اللہ الصمد کا طاقتور عمل..... سخت سے سخت سحر کا توڑ.....

ایک کارآمد واقعہ.....

تاریخ اشاعت

۲۰ ذیقعدہ ۱۴۳۴ھ بمطابق ۲۷ ستمبر ۲۰۱۳ء

شمارہ: ۴۱۵

# مسنون دعاؤ کی طاقت

اَللّٰهُ الصَّبَدُ..... اللہ تعالیٰ بے نیاز ہے..... تھوڑا سا دل لگا کر پڑھیں

اَللّٰهُ الصَّبَدُ.....

”الصمد“ وہ ذات جس کے سب محتاج اور وہ کسی کا محتاج نہیں..... تھوڑا سا ڈوب کر پڑھیں.....

اَللّٰهُ الصَّبَدُ

کافی عرصہ پہلے کی بات ہے کراچی میں قیام تھا..... سمندر کے کافی قریب..... اچانک ایک حاجت پیش آگئی..... ظاہری اسباب مہیا نہیں تھے کہ کوئی امکان نظر آتا..... دل میں کچھ تنگی آئی..... مگر پھر اپنی سواری سمندر کی طرف دوڑادی اور زبان پر ایک ہی ورد

اَللّٰهُ الصَّبَدُ، اَللّٰهُ الصَّبَدُ، اَللّٰهُ الصَّبَدُ.....

پڑھتے پڑھتے جوش آگیا، دل خوش ہو گیا اور سامنے سمندر کی دلکش لہریں..... واپسی ہوئی تو ”الصمد جل شانہ“ نے..... حاجت پوری فرمادی.....

اَللّٰهُ الصَّبَدُ، اَللّٰهُ الصَّبَدُ، اَللّٰهُ الصَّبَدُ.....

عربی بہت وسیع زبان ہے..... اردو میں ایسے الفاظ نہیں ملتے کہ عربی لفظ کے پورے مطلب کو اپنے اندر سمو سکیں..... ”الصمد“ اللہ تعالیٰ کا نام ہے اور اس کا ایک مطلب یہ ہے:

الذی یقصد الیہ فی قضاء الحوائج

وہ ذات کہ جس کی طرف اپنی حاجتیں پوری کرانے کے لئے رجوع کیا جاتا ہے.....

جی ہاں! ہر حاجت کے لئے جس کے در کا قصد کیا جائے..... ہر ضرورت کے لئے جس کو پکارا جائے

اور وہ حاجت اور ضرورت پوری فرمادے..... اُس کے خزانوں میں کیا کمی..... توجہ سے پڑھیں:

اَللّٰهُ الصَّبَدُ، اَللّٰهُ الصَّبَدُ، اَللّٰهُ الصَّبَدُ.....

کبھی دل میں ایک دم شوق اٹھتا ہے کہ..... ”اَللّٰهُ الصَّبَدُ“ کے معنی، مطلب اور خواص پر ایک چھوٹی سی کتاب لکھ دوں..... مگر آہ! افسوس کہ لکھنے لکھانے کا باز ارب بہت ٹھنڈا ہوتا جا رہا ہے..... چلیں کتاب کی کیا ضرورت، ذکر اللہ کے لئے تو یقین اور عشق کی ضرورت ہوتی ہے..... یقین اور عشق میں ڈوب کر پڑھیں:

اَللّٰهُ الصَّبَدُ، اَللّٰهُ الصَّبَدُ، اَللّٰهُ الصَّبَدُ.....

اللہ تعالیٰ کی ”الصمد“ والی شان دیکھیں..... حضرت ملا برادر مدظلہ کل رہا ہو گئے..... وہ ذکر اللہ سے عشق رکھنے والے..... اور جہاد کی حقیقت کو سمجھنے والے، اولیا اللہ میں سے ہیں..... ہم نے ان کی گرفتاری اور اسیری کا مرثیہ بھی لکھا تھا اور آج اُن کی رہائی کی تبریک بھی لکھ رہے ہیں..... اللہ تعالیٰ حالات بدلنے پر قادر ہیں..... چند گھنٹوں میں صدیوں کی تبدیلی آ جاتی ہے..... اور دیکھنے والے دیکھتے رہ جاتے ہیں.....

اَللّٰهُ الصَّبَدُ، اَللّٰهُ الصَّبَدُ، اَللّٰهُ الصَّبَدُ.....

حالات کی تبدیلی کا اندازہ اُس خبر سے لگائیں جو آج کل ”گرم“ ہے..... امریکہ کا ایک جوہری بم 1961ء میں پھٹتے پھٹتے رہ گیا..... نالائق کہیں کا..... لکھا ہے کہ یہ بم ”ہیروشیما“ پر پھینکے جانے والے بم سے ڈھائی سو گنا زیادہ طاقتور تھا..... یہ بم پھٹ جاتا تو امریکہ کا بہت بڑا حصہ نیست و نابود ہو جاتا..... یہ خبر پڑھتے ہی ایک مجلس یاد آ گئی..... ایک صاحب نے فرمائش کی تھی کہ چند باتیں علیحدگی میں کرنی ہیں..... مجلس سے اُٹھ کر کمرے کے ایک کونے میں ان کے ساتھ جا بیٹھا..... فرمانے لگے آپ کے نزدیک حضرت امام مہدی عجل اللہ فرجہ کب تشریف لاتے ہیں؟..... عرض کیا..... اس بارے میں کوئی علم نہیں..... جب بھی تشریف لائیں سر آنکھوں پر..... اللہ تعالیٰ ہی اُن کے آنے کا وقت جانتے ہیں..... انہوں نے فرمایا: سن لیجئے! امام مہدی اگلے کئی سو سال بلکہ کئی ہزار سال تک آنے والے نہیں ہیں..... وہ اتنے یقین اور وثوق سے فرما رہے تھے جیسے انہیں اس بات کا قطعی علم ہو..... عرض کیا! آپ کس بنیاد پر یہ فرماتے ہیں؟..... انہوں نے چند دلائل دیئے جو دل کو بالکل نہ لگے..... عرض کیا!..... دلائل میں زور نہیں تو وہ بڑے تھے ناراض ہونے لگے..... تب موضوع بدل دیا گیا کہ اس جھگڑے کا بھی کیا فائدہ؟

تھوڑا سا سوچیں کہ کیا فائدہ؟؟..... اُن کے دلائل میں ایک بات آج کل کی سائنسی ترقی بھی تھی کہ.....  
 ابھی انسان نے اور آگے جانا ہے..... ہمارے نزدیک تو انسان پیچھے جا رہا ہے..... خیر وہ آگے جانا  
 سمجھیں تو کوئی حرج نہیں..... مگر ایک بات سوچیں کہ..... بی باون طیارے سے گرنے والا ہائیڈروجن  
 بم پھٹ جاتا..... وہ اپنے ساتھ اپنے جیسے چند اور بم بھی پھوڑ دیتا..... تب دنیا کہاں کھڑی ہوتی؟.....  
 آج کل جس چیز کو ترقی کہا جا رہا ہے..... اس کی بنیادیں بہت کمزور ستونوں پر کھڑی ہیں..... کوئی ایک  
 ستون بھی گر تو لوگ واپس جہاز سے گھوڑے پر..... گاڑی سے گدھے پر اور ٹرین سے اونٹ پر آ کر  
 گریں گے..... اس لئے سائنسی اکتشافات پڑھ کر یہ نہ سمجھا جائے کہ زمانہ اب ایسے ہی رہے گا..... نہیں  
 جی!..... رات دن کا آنا جانا اور حالات کا بدلنا یہ جاری رہے گا..... کبھی تیزی سے اور کبھی آہستہ  
 آہستہ..... بس ایک ذات ہے جو قائم ہے، باقی ہے اور قادر ہے.....

اللَّهُ الصَّمَدُ، اللَّهُ الصَّمَدُ، اللَّهُ الصَّمَدُ.....

حضرت امام مہدی علیہ السلام کے بارے میں یہ نظر یہ بھی درست معلوم نہیں ہوتا کہ اُن کے تشریف لانے  
 میں..... ابھی ہزاروں، لاکھوں سال باقی ہیں..... اصل بات یہ ہے کہ اس ٹوہ اور تلاش میں لگنے.....  
 اور اُن کے جلد یا بدیر آنے کے تخمینے لگانے میں آخر فائدہ کیا ہے؟..... دین اسلام الحمد للہ مکمل ہو گیا.....  
 اب نہ اس میں کوئی کمی ہوگی نہ اضافہ..... ہر مسلمان کو اس کی ذمہ داریاں بتادی گئیں کہ..... تم پر کیا فرض  
 ہے اور کیا حرام؟..... جو مسلمان جس زمانے میں بھی دین پر عمل کرے وہ کامیاب ہے..... خواہ وہ قرون  
 اولیٰ کا زمانہ ہو..... فتنے کا دور ہو..... فتوحات کا زمانہ ہو..... یا آزمائش اور مغلوبیت کا دور..... فرما دیا گیا  
 کہ..... اپنا کام کرو اور کامیاب ہو جاؤ..... اپنی ذمہ داری پوری کرو اور نتائج کی مسکن نہ کرو..... پھر تلاش،  
 جستجو، تخمینہ اور جھگڑے بحثیں کس لئے؟؟؟ ہاں اگر کوئی مسلمان اپنے دل میں اس کی تمنا رکھے کہ حضرت  
 امام مہدی علیہ السلام تشریف لے آئیں اور میں اُن کی قیادت میں جہاد کروں..... پھر اس کی دعاء بھی  
 کرے..... اور خود کو جہاد کے لئے قلبی، ذہنی اور جسمانی طور پر تیار بھی کرے..... اور اپنے زمانہ کے عملی  
 جہاد میں بھی شریک رہے..... تو ایسا کرنے میں کوئی حرج نہیں..... بلکہ یہ اُس کی عالی ہمتی کی دلیل ہو

گی..... اور اللہ پاک بعض انسانوں کو اونچی اور مضبوط ہمت عطا فرماتے ہیں..... وہ جتنا بھی کام کر لیں اُسے تھوڑا سمجھتے ہیں اور مزید کام، مزید ترقی اور مزید دینی ترقی کی جستجو میں رہتے ہیں..... لیکن جو مسلمان کمزور ہیں..... اُن کے لئے تو یہی اچھا ہے کہ وہ امام مہدی رضی اللہ عنہ کی رفاقت کی تمنا سے پہلے..... خود کو تھوڑا سا تول لیا کریں کہ..... آیا ہم اس قابل ہیں بھی یا نہیں؟..... اُن جیسے عالی مقام اور عظیم الشان ”امیر“ کی نہ تو رفاقت آسان ہوگی اور نہ اطاعت..... اور ان کی نافرمانی کی سزا دنیا اور آخرت میں بہت سخت ہوگی..... اور یہ سزا کھلی آنکھوں سے نظر آئے گی..... ہاں! ثقہ اہل علم کو چاہیے کہ ہر زمانہ میں حضرت امام مہدی رضی اللہ عنہ اور ان کی برحق علامات کا تذکرہ زندہ رکھیں..... اس کے فوائد بے شمار ہیں.....

اس لئے اچھا ہوگا کہ..... اس موضوع کو چھوڑ دیں اور اللہ تعالیٰ کا ذکر کریں اور پوری محنت اور ایمان داری سے اپنے فرائض ادا کریں..... پڑھیں توجہ سے پڑھیں.....

اللَّهُ الصَّمَدُ، اللَّهُ الصَّمَدُ، اللَّهُ الصَّمَدُ.....

اللہ الصمد کے کچھ خواص لطف اللطیف میں لکھے گئے ہیں..... الحمد للہ ”لطف اللطیف جل شانہ“ کتاب کافی چل رہی ہے..... اس کا پشتو ترجمہ بھی آچکا ہے..... بس یہ خواہش رہتی ہے کہ وہ ”فصلائل جہاد“ سے زیادہ نہ چلے..... عملیات کی طرف لوگوں کا رجوع کچھ زیادہ ہی ہوتا جا رہا ہے..... ”لطف اللطیف“ کے بارے میں طرح طرح کے خطوط آتے ہیں..... اور لوگ اس کی ”احزابت“ مانگتے ہیں..... کتاب کا لکھنا اور چھاپنا اسی لئے تو ہوتا ہے کہ..... مسلمان اس سے استفادہ کریں..... ویسے برکت کے لئے جو اجازت درکار ہوتی ہے وہ کتاب کے تعارف میں لکھ دی ہے..... خصوصی اجازت بعض خاص طرح کے وظائف میں ہوتی ہے، ہر وظیفہ اور عمل میں نہیں.....

اور خاص طرح کے وظائف وہ ہوتے ہیں جن کو کرنے والے..... پھر ساری زندگی ”وظیفہ“ ہی کرتے رہتے ہیں مزید کوئی کام نہیں کرتے..... کیونکہ ایمان اور طبائع کمزور ہیں اور سخت وظائف کو برداشت کرنا ہر کسی کے بس میں نہیں ہے..... آپ ”جنات“ قابو کرنے کی بجائے اپنے نفس کو متابو کر لیں..... تب آپ کو ”جنات“ کی ضرورت ہی پیش نہیں آئے گی.....

اس پر ایک لطیفہ یاد آگیا..... جیل میں ایک ”قیدی مجاہد“ جنات کو قابو کرنے کا عمل کر رہے تھے..... کسی نے ان سے کہا! آج کل ”جنات“ کے لئے اپنے بچوں کو بہلانا بہت آسان ہو گیا ہوگا؟..... انہوں نے پوچھا وہ کیسے؟..... کہنے لگا! جب جنات کے بچے روتے یا تنگ کرتے ہوں گے تو اُن کے بڑے انہیں کہتے ہوں گے کہ آؤ تمہیں چڑیا گھر لے کر جا کروہ پاگل دکھاتے ہیں..... جو خود پنجرے میں بیٹھا ہے اور ہمیں قید کرنے کے وظیفے کر رہا ہے..... بھائیو! اور بہنو! زیادہ وظیفے، عملیات اور طرح طرح کے نام نہاد روحانی علاج چھوڑو..... قرآن پاک سے نور اور قوت لو..... اور مسنون اذکار..... کلمہ طیبہ، استغفار، تسبیح اور درود شریف سے اپنی روحانی طاقت کو چٹانوں سے مضبوط بنا لو.....

ابھی حال ہی میں ایک صاحب کا واقعہ پڑھا..... اُن کے کچھ دوست کسی بات پر اُن کے دشمن ہو گئے..... انہوں نے بہت ماہر اور مہنگے جادو گروں کی خدمات حاصل کیں..... تاکہ اُن صاحب کو سحر میں جکڑ کر برباد کر دیں..... جادو گروں نے بہت زور مارا مگر وہ اُن کا کچھ بھی نہ بگاڑ سکے..... قصہ طویل ہے..... مختصر یہ کہ یہ صاحب صبح شام مسنون کلمہ.....

لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ

پابندی سے سو بار پڑھتے تھے..... اب جادو اتنے طاقتور مسنون عمل کو کہاں پار کر سکتا تھا؟.....

اللَّهُ الصَّمَدُ، اللَّهُ الصَّمَدُ، اللَّهُ الصَّمَدُ

لَا إِلَهَ إِلَّا اللَّهُ، لَا إِلَهَ إِلَّا اللَّهُ، لَا إِلَهَ إِلَّا اللَّهُ مُحَمَّدٌ رَسُولُ اللَّهِ

سبحان الله، والحمد لله، ولا اله الا الله والله اكبر ولا حول ولا قوة الا بالله العلي العظيم

استغفر الله العظيم الذي لا اله الا هو الحي القيوم واتوب اليه

لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ

اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِهِ وَصَحْبِهِ

وَبَارِكْ وَسَلِّمْ تَسْلِيمًا كَثِيرًا كَثِيرًا

لَا إِلَهَ إِلَّا اللَّهُ مُحَمَّدٌ رَسُولُ اللَّهِ

# ممکن ہی نہیں.....

جہاد کا عمل ایسی جگہ لکھا گیا ہے جہاں سے اسے مٹانا ممکن ہی نہیں.....

اگرچہ سب کفار کو شش کر لیں.....

بلوچستان کے زلزلہ زدگان سے اظہار ہمدردی اور امدادی سرگرمیوں کا اعلان.....

ہندوستان، پاکستان وزراء اعظم ملاقات.....

ہمارے حکمران ہندوستان سے دوستی کے لیے مرتے ہیں..... ایک المیہ.....

جیل کے ایک کافر پڑوسی کی فرمائش پر لکھی گئی کتاب.....

کفار کی پالیسیاں جہاد کو مٹانے کی بجائے بڑھاوا دینے کا کام کر رہی ہیں.....

مجاہدین کا ایک غلط اور شدید نقصان دہ طرز عمل.....

مکمل فتح سے پہلے نفاذ اسلام پر شدت اور مسائل میں سختی.....

یہ مفید نہیں مضر انداز ہے.....

کفار کا چارنکاتی ایجنڈا اور ہر طرف پھیلتی جہادی تحریکات.....

عشرہ ذی الحجہ کو قیمتی بنانے کی طرف توجہ..... تقویٰ، عبادت اور قربانی.....

تاریخ اشاعت

۲۷ ذیقعدہ ۱۴۳۴ھ بمطابق ۲۴ تا ۱۱ اکتوبر ۲۰۱۳ء

شمارہ: ۴۱۶



# ممکن ہی نہیں.....

اللہ تعالیٰ مجھے اور آپ سب کو دنیا اور آخرت میں ”عافیت“ عطاء فرمائے.....

اللَّهُمَّ إِنَّا نَسْأَلُكَ الْعَافِيَةَ فِي الدُّنْيَا وَالْآخِرَةِ

بہت سی ضروری باتیں جمع ہیں..... بلوچستان میں ہلاکت خیز زلزلہ آیا ہے، زمین لرزا ٹھھی، پانی پھٹ

گیا، نئے جزیرے نکل آئے اور زمین پر عذاب کے مناظر ہر طرف بکھر گئے.....

زلزلے کا شکار ہونے والے بھائیوں سے..... قلبی تعزیت ہے..... ہم سب کو ”استغفار“ کی طرف

متوجہ ہونا چاہئے..... اللہ تعالیٰ کی پکڑ بہت سخت ہے اور وہ غفور اور رحیم ہے..... اہل پاکستان سے

گزارش ہے کہ آگے بڑھیں..... یہ مصیبت کسی پر بھی آسکتی ہے..... دل کھول کر زلزلہ زدگان کی امداد

کریں..... اور تعاون کا ہاتھ مضبوط بنائیں..... جماعت کی طرف سے بھی امدادی کام کا آغاز کیا جا رہا

ہے..... اللہ تعالیٰ قبول فرمائے اور اس میں برکت عطاء فرمائے.....

## ملاقات

بالکل اسی وقت جب یہ الفاظ لکھے جا رہے ہیں..... پاکستان اور بھارت کے وزراء اعظم امریکہ

میں باہم مل رہے ہیں..... ایک طرف سے بے تابی ہے اور دوسری طرف سے بے رنجی..... ایک

طرف سے اشتیاق کا عالم ہے اور دوسری طرف سے سرد مہری..... بھارتی وزیر اعظم نے امریکہ پہنچتے

ہی پاکستان کے خلاف پٹا خنچھوڑنا شروع کر دیئے..... جبکہ پاکستان کے حکمران..... انڈیا کی

طرف پھول ہی پھول برسا رہے ہیں..... معلوم نہیں اتنے زیادہ پھول ان کے پاس کہاں سے آگئے

ہیں؟..... بھارتی وزیر اعظم نے امریکی صدر سے ملاقات میں..... پاکستان کو دہشت گردی کا مرکز

اور دہشت گردی کی بنیاد قرار دیا ہے..... مقصد یہ تھا کہ امریکہ اور بھارت ساتھ مل کر پاکستان کا قصہ ختم کر دیں..... ویسے کوشش تو دونوں نے بھرپور کر لی ہے..... مگر پاکستان کو ”اللہ تعالیٰ“ چلا رہے ہیں..... اور ابھی تک بچا رہے ہیں..... یہاں اکثریت ہم جیسے ہی سہی مگر کچھ لوگ اللہ تعالیٰ کے بہت وفادار ہیں، بہت پیارے ہیں..... بھارت سرکاری طور پر پاکستان میں دہشت گردی کرتا ہے..... یہ اس کا قومی اور حتمی ایجنڈا ہے..... جبکہ پاکستان کے حکمران..... کبھی بھی پاکستان کے بارے میں ”نظریاتی“ واقع نہیں ہوئے..... وہ ہمیشہ انڈیا سے دوستی کے لئے مرتے ہیں..... اور اسی دوستی میں ملک کا نقصان کرتے ہیں..... آج کی ملاقات میں کیا ہوگا؟..... بھارت اپنے مطالبات کی فہرست پورے رعب داب کے ساتھ پاکستانی وزیر اعظم کے ہاتھ میں تھما دے گا..... اور پاکستانی حکمران..... ڈھیلے، بھگے اور پھیکے لمحے میں دوستی اور اچھے تعلقات کی بھیک مانگتا رہ جائے گا..... اور ساتھ اپنی مجبوریاں کہ..... ہم تو آپ کی خاطر سب کچھ کر گزرنا چاہتے ہیں..... مگر کچھ مجبوریاں ہیں..... آپ سرپرستی کریں، تعاون کریں، کچھ وقت دیں تو ہم..... آپ کا ہر مطالبہ پورا کر دیں گے..... مسلمانوں کو اللہ تعالیٰ نے..... مشرکین پر کھلی فضیلت عطا فرمائی ہے..... مگر معلوم نہیں ہمارے حکمران..... اس ”فضیلت“ سے کیوں محروم نظر آتے ہیں..... بھارت کو پاکستان کا وجود ہی کبھی تسلیم نہیں..... تو پھر اسے کہاں تک خوش کریں گے؟..... کب تک راضی رکھیں گے؟..... اور اس کی خوشی کے لئے اپنا کتنا نقصان کریں گے؟..... سوچ لیں، اچھی طرح سوچ لیں.....

## پرانا واقعہ

1995ء کو کتنے سال ہو گئے؟..... اٹھارہ سال پہلے تہاڑ جیل میں کچھ وقت گزرا..... وہاں ایک نامی گرامی مجرم سے اس لئے دوستی ہوئی کہ شاید وہ ”اسلام“ قبول کر لے..... ویسے ”دوستی“ بھی نہیں..... بس پڑوس کا تعلق..... اسلام نے پڑوسی کے ساتھ اچھے سلوک کا حکم دیا ہے..... بشرطیکہ پڑوسی جنگ نہ چھیڑے..... جہاد میں پہلا حق ”پڑوسی“ کا ہے..... اگر پڑوسی ملک کافر، اسلام دشمن اور جستجو ہو.....

پہلے اس سے قتال کیا جائے گا..... قرآن مجید میں واضح حکم موجود ہے.....

اس شخص نے کہا کہ..... آپ لوگ کیوں لڑتے ہیں؟..... ٹوٹی پھوٹی لغت میں اسے جہاد اور جہادی تحریکوں کے بارے میں سمجھایا..... اس نے درخواست کی کہ اس بارے میں آپ کتاب لکھیں..... میں اس کا انگریزی، فرانسیسی ترجمہ کراؤں گا..... کاغذ، قلم، اس نے مہیا کئے..... ڈیڑھ سال بعد قلم، ہاتھ میں آیا تو فرائے بھرنے لگا..... دو تین دن میں فل اسکیپ کے دو سو کاغذ لکھ دیئے.....

اس وقت جہاد کا ”کام“ کافی محدود تھا..... بس چند محاذ تھے..... افغانستان، کشمیر، فلسطین، تاجکستان وغیرہ..... مگر پھر بھی ہر طرف شور تھا کہ..... دنیا کو اسلامی انتہا پسندی اور بنیاد پرستی سے خطرہ ہے..... اُن دو سو اوراق میں یہ بات زور دے کر لکھی تھی کہ..... چند ایک جائز اسلامی تحریکوں کو جس سختی کے ساتھ روکنے کی کوشش کی جا رہی ہے..... اس کے نتیجے میں ”جہاد“ بے قابو ہو جائے گا..... اور جنگ پوری دنیا میں پھیل جائے گی..... اور دنیا تب اپنی آنکھوں سے اصل ”شدت پسندی“ دیکھے گی..... فی الحال تو میٹھا میٹھا سا جہاد ہے..... اصولوں اور قواعد میں بندھا ہوا اور مخصوص علاقوں تک سمٹا ہوا..... مگر اسے بہت بے رحمی سے ختم کرنے کی کوشش کی جا رہی ہے..... یہ کوشش کامیاب نہیں ہو گی..... اور ساری دنیا جنگ کی لپیٹ میں آ جائے گی.....

## ضروری بات

آج دنیا بھر میں جہاد کے پھیل جانے کی دلچسپ کہانی سنانے بیٹھا ہوں..... مگر ایک بات جو کافی عرصہ سے لکھنے کی کوشش ہے مگر وہ رہ جاتی ہے..... اس کا کچھ تذکرہ ہو جائے..... مجاہدین کو جن چیزوں نے سخت نقصان پہنچایا ہے..... ان میں سے ایک یہ ہے کہ..... جہاد شروع کرتے ہی اسلام نافذ کرنے کی بہت جلدی کی جاتی ہے..... اور اسلام کے بھی صرف وہ احکامات نافذ کرنے میں تیزی دکھائی جاتی ہے جو فرائض کے درجہ میں نہیں آتے..... اسلام میں سب سے پہلے کلمہ طیبہ..... یعنی ایمان اور عقیدہ کی اہمیت ہے..... اس کے بعد فرائض کا درجہ آتا ہے..... اقامت صلوٰۃ، زکوٰۃ، حج، رمضان المبارک کے

روزے..... اور جہاد فی سبیل اللہ..... اگر کوئی مسلمان ان دو میں پختہ ہو جائے یعنی کلمہ اور فرائض..... تو پھر اس کے لئے باقی احکام پر عمل آسان ہو جاتا ہے..... مگر دیکھا یہ گیا کہ..... اسلام نافذ کرنے کا کام نائیوں، حجاموں کی دکانوں پر بم بھاڑنے، یا ویڈیو کی دکانوں کو اڑانے سے ہوتا ہے..... اگر آپ عوام کے ساتھ جوڑ، محبت اور حسن سلوک کے ساتھ پیش نہیں آتے تو پھر آپ کا جہاد زمین پر نہیں جم سکتا..... کچھ کم علم لوگ جن کو دین کی بنیادی باتوں کو بھی علم نہیں ہے..... وہ جو مسئلہ بھی سنتے ہیں بس وہی ان کے نزدیک دین اور علم کی ”انتہا“ ہوتا ہے..... داڑھی کا سنا تو اب داڑھی منڈانے والوں کے لئے گولی..... پردے کا سنا تو اب بے پردہ عورتوں کے لئے تیزاب..... فلموں کا سنا تو اب ویڈیو والوں کے لئے سزائے موت..... یہ بہت خطرناک صورتحال ہے..... اسی طرح مال غنیمت کے مسائل میں بھی بہت غلطی ہے..... لوگوں سے زبردستی چندہ، تاوان، یا زکوٰۃ وصول کرنے سے جہاد کو بے حد نقصان پہنچا ہے..... ایک زمانہ کشمیر کے ہر پہاڑ پر ایک ”امیر المؤمنین“ بیٹھا تھا..... بکروال اپنے ریوڑ لیکر نکلتے تو ہر پہاڑ پر بیٹھایہ ”حاکم“ بکریاں گن کر ”زکوٰۃ“ نکال لیتا..... اور یوں جہاد کے اہم ترین معاونین ”بکروال برادری“ مجاہدین سے بدظن ہو گئی..... بے شک داڑھی منڈانا گناہ ہے..... بے شک ویڈیو کی دکانیں اسلامی معاشرے کے لئے خطرناک ہیں..... بے شک اسلام میں پردہ کا حکم ہے..... لیکن یہ وہ احکامات نہیں ہیں کہ جن سے..... نفاذ اسلام کا آغاز کیا جائے اور انہی مسائل کو سب کچھ سمجھا جائے..... اور ان غلطیوں پر قتل جیسے بھیانک فیصلے کئے جائیں..... یا اسکولوں کو اڑانا ہی جہاد سمجھا جائے..... مجاہدین کو چاہئے دین کا پختہ علم حاصل کریں یا پختہ علم والے علماء کرام کی اتباع کریں..... اپنی توجہ جنگ پر رکھیں ان احکامات کو نافذ کرنے کا وقت بعد میں آئے گا..... اپنے اعمال کا بھی محاسبہ کریں کہ دوسروں کو جن چھوٹی باتوں پر قتل کرتے ہیں کہیں خود ان سے بڑی غلطیوں میں تو مبتلا نہیں..... اور یہ مسئلہ بھی یاد رکھیں کہ زمین پر غلبہ قائم ہونے کے بعد احکامات کو قوت سے نافذ کیا جاسکتا ہے..... یہ نہیں کہ جہاد شروع کرتے ہی عوام پر قوت آزمانا شروع کر دیں..... اور یہ کہ عوام کے دلوں کو جیتنے اور ان کی دینی اصلاح کرنے کی کوشش کریں نہ کہ ان کے خلاف جنگ چھیڑ دیں..... یہ بہت اہم موضوع ہے بس

بطور اشارہ چند باتیں عرض کردی ہیں.....

## آج جنگ ہی جنگ ہے

اٹھارہ سال پہلے جو باتیں اُن صفحات پر لکھی تھیں وہ آہستہ آہستہ زمین پر نمودار ہوتی گئیں..... نائن الیون کا واقعہ پیش آیا اور پھر جنگ دنیا بھر میں پھیل گئی اور اب مزید پھیلتی جا رہی ہے..... اور یہ بات یاد رکھیں کہ یہ جنگ اب اور زیادہ پھیلتی گی..... کیونکہ دنیا میں اس وقت جو ”طائفور“ ممالک اور لوگ ہیں وہ مسلسل اسی راستے کی طرف جا رہے ہیں جس میں جنگ ہی جنگ ہے..... ان سب کا ایک ہی موقف ہے کہ.....

۱ اسلامی شدت پسندی کو سختی سے کچل دیا جائے.....

۲ اسلامی جہاد کا نام و نشان مٹا دیا جائے.....

۳ اسلامی بنیاد پرستی کی جڑ ہی کاٹ دی جائے.....

۴ مجاہدین کی کمر ہمیشہ کے لئے توڑ دی جائے.....

یہ ہے چار نکاتی فارمولہ..... آج کل اقوام متحدہ کا اجلاس گرم ہے..... ساری دنیا کے انسان غربت، بھوک، ایڈز، کینسر اور کرپشن سے مر رہے ہیں..... مگر دنیا بھر کے حکمران..... صرف اسی ایک ”صفر“ پر کھڑے ہیں کہ دنیا سے اسلامی انتہا پسندی اور جہاد کا خاتمہ کیسے ہو؟..... ان سب کی یہی فکر مندی..... اور اس فکر مندی سے پھوٹنے والے ظالمانہ اقدامات ہی دنیا بھر میں ”جنگ“ کا سب سے بڑا سبب ہیں..... چنانچہ یہ اس سمت میں جتنا بھی آگے بڑھیں گے دنیا اسی قدر جنگ کی لپیٹ میں آتی جائے گی..... یہ لوگ نہ تو اسلام کے مزاج سے واقف ہیں..... اور نہ ہی یہ حقیقی مسلمانوں کی سوچ کو سمجھتے ہیں..... چنانچہ یہ ”ظلم“ میں تیزی کرتے ہیں..... اور ظلم میں تیزی کے جواب میں جہاد اور زیادہ مضبوط، مستحکم اور وسیع ہوتا ہے..... ان شاء اللہ اگلے کالم میں اس چار نکاتی عالمی فارمولے پر بات ہوگی کہ..... یہ فارمولہ دنیا میں کیا گل کھلائے گا..... بس اتنی بات یاد رکھیں کہ..... جہاد کو اللہ تعالیٰ نے ایسی جگہ لکھ دیا

ہے جہاں سے اسے مٹانا ممکن نہیں..... جی ہاں! ممکن ہی نہیں.....

## بھولیں نہ

ذوالحجہ کا چاند نظر آتے ہی..... ہوشیار ہو جائیں..... ذوالحجہ کے پہلے دس دن دنیا کے ایام میں.....  
 سب سے افضل اور بہترین دن ہیں..... یہ وہ دن ہیں کہ جن کی راتوں کی قسم اللہ تعالیٰ نے قرآن مجید  
 میں کھائی ہے..... ان دنوں کے اعمال اللہ تعالیٰ کے نزدیک بہت پسندیدہ اور مقرب ہیں..... معلوم نہیں  
 قرآن و سنت میں اتنے زیادہ فضائل کے باوجود مسلمان ان دنوں کی فضیلت سے کیوں غافل رہتے  
 ہیں؟..... ان ایام کو ہم سب قیمتی بنائیں..... توبہ، استغفار، روزے، عبادت، تقویٰ..... اور پھر  
 قربانی..... یا اللہ توفیق عطا فرما..... آمین

لَا إِلَهَ إِلَّا اللَّهُ، لَا إِلَهَ إِلَّا اللَّهُ، لَا إِلَهَ إِلَّا اللَّهُ مُحَمَّدٌ رَّسُولُ اللَّهِ  
 اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِهِ وَصَحْبِهِ  
 وَبَارِكْ وَسَلِّمْ تَسْلِيمًا كَثِيرًا كَثِيرًا  
 لَا إِلَهَ إِلَّا اللَّهُ مُحَمَّدٌ رَّسُولُ اللَّهِ



## منفرد

سابقہ موضوع کی تکمیل..... عشرہ ذی الحجب کے فضائل اور اہتمام.....  
 دُنیا میں جہاد کے پھیلاؤ سے اسلام کا پھیلاؤ.....  
 ایک چشم کشا حقیقت..... ایک غلط دعوے کی تردید.....  
 سال کے تین قیمتی عشرے..... صاحب بصیرت اسلاف کا طرز عمل.....  
 ظلم جہاد کی غذا ہے..... جس قدر غذا وافر، اُسی قدر جہاد کا پھیلاؤ.....  
 ایک مصری نوجوان کا عبرت آموز قصہ.....  
 سال کے افضل ترین دن.....  
 جہاد کو مٹانے کی کوششوں کا اُلٹا انجام..... خونِ شہداء کی برکات.....  
 عشرہ ذی الحجب کے بعض فضائل.....  
 دواہم موضوعات کا احاطہ کرتی روشن تحریر.....

طرحِ اجامت

۵ ذوالحجہ ۱۴۳۴ھ بمطابق ۱۱ اکتوبر ۲۰۱۳ء

شمارہ: ۴۱۷

# منفرد

اللہ تعالیٰ توفیق عطا فرمائے..... آج دوسری موضوع ہیں، کوشش کرتے ہیں دونوں کو ساتھ ساتھ لے کر چلیں..... ایک تو وہی گزشتہ کالم والا کہ دنیا بھر کے حکمران اور طاقتور طبقے جہاد اور دیندار مسلمانوں کو ختم کرنے کی کوشش میں ہیں..... ان کوششوں کا کیا بنے گا؟.....

اور دوسرا عشرہ ذی الحجہ..... یعنی ماہ ذی الحجہ کے پہلے دس دنوں کی فضیلت.....

## ہر منٹ میں اڑتیس ﴿۳۸﴾ نئے مسلمان

ایک سچی اور دلچسپ رپورٹ شائع ہوئی ہے..... پچھلے سال یعنی 2012ء میں دنیا بھر میں جن نئے خوش نصیب افراد نے اسلام قبول کیا ان کی تعداد کئی ملین ہے..... اور حساب لگانے سے معلوم ہوا کہ گذشتہ سال اوسطاً ہر منٹ میں اڑتیس نئے افراد نے اسلام قبول کیا..... اللہ اکبر کبیرا.....

### والحمد للہ رب العالمین

اب اُس دعوے کو مد نظر رکھیں کہ..... جہاد سے (نعوذ باللہ) اسلام بدنام ہو رہا ہے..... استغفر اللہ، استغفر اللہ..... کیسا فضول اور ناجائز دعویٰ ہے..... یہ جہادی دور کی برکات ہیں کہ..... اب اسلام اتنی تیزی سے پھیل رہا ہے..... کیونکہ اپنا خون دے کر مجاہدین نے اسلام کے ”وجود“ کو منوایا ہے..... جہاد کے اس مبارک پھیلاؤ نے اسلام کو، دیندار مسلمانوں کو، دینی مدارس کو، علماء اور دینی جماعتوں کو طاقت دی ہے..... بیس پچیس سال پہلے اسلام اتنی تیزی سے نہیں پھیل رہا تھا جس قدر تیزی سے آج پھیل رہا ہے..... اور الحمد للہ ہر دینی شعبہ پہلے سے زیادہ مضبوط ہوا ہے..... بے شک جہاد اسلام کا محکم اور قطعی فریضہ ہے اور اس میں مسلمانوں کے لئے خیر ہی خیر ہے.....



ذَلِكُمْ حَيِّوْا لَكُمْ اِنْ كُنْتُمْ تَعْلَمُوْنَ

## بڑے قیمتی دس دن

ذوالحجہ کے پہلے دس دن اتنے اونچے اور قیمتی ہیں کہ قرآن مجید میں دو جگہ خاص طور پر ان کا تذکرہ ہے..... سورۃ الفجر میں تو اللہ تعالیٰ نے ان دنوں کی دس راتوں کی قسم کھائی ہے..... اور سورۃ حج میں انہیں ”ایام معلومات“ قرار دیا ہے..... ان دنوں آیات سے آپ ان دنوں کی قیمت کا اندازہ لگا سکتے ہیں..... ہمارے صاحب بصیرت اسلاف پورے سال میں تین عشروں کا خاص اہتمام فرماتے تھے.....

① رمضان المبارک کا آخری عشرہ.....

② ذوالحجہ کا پہلا عشرہ.....

③ محرم الحرام کا پہلا عشرہ.....

ان تین عشروں کی عبادت انسان کو بہت کچھ عطا فرماتی ہے.....

## جہاد کی وافر غذا

جس چیز کو بھی وافر غذا ملے وہ صحت مند اور طاقتور ہو جاتی ہے..... جہاد کی غذا..... کافروں اور ظالموں کا ظلم ہے..... وہ جس قدر ظلم بڑھاتے جاتے ہیں جہاد اسی قدر طاقتور ہوتا چلا جاتا ہے..... یہ بات محض کوئی کھوکھلا دعویٰ نہیں..... قرآن مجید میں ”اسباب جہاد“ کا مطالعہ کریں..... کن اسباب کے پیدا ہونے سے جہاد کا حکم متوجہ ہوتا ہے؟..... اور جہاد کے اہداف کیا ہیں؟..... جب دشمنان اسلام کھلی دشمنی پر اترتے ہیں، جب وہ مسلمانوں پر مظالم ڈھاتے ہیں..... جب وہ مسلمانوں کی عزتوں اور عصمتوں پر ہاتھ ڈالتے ہیں..... جب وہ مسلمانوں کی مساجد گراتے ہیں..... جب وہ مسلمانوں کو قیدی بناتے ہیں..... جب وہ اللہ تعالیٰ اور رسول کریم ﷺ کے ساتھ کھلم کھلا دشمنی، عداوت اور بے ادبی کا اعلان کرتے ہیں..... جب وہ اسلامی زمینوں پر قبضے کرتے ہیں تو قرآن پاک کے ”جہادی انوارات“

غازیوں کو..... ایک خاص سنگل دیتے ہیں..... جس طرح اونچے پہاڑوں کے درخت بادلوں اور ہواؤں کو سنگل دیتے ہیں..... قرآن پاک کی طرف سے اشارے ملتے ہیں..... خوش نصیب جتنی اور مدنی ارواح..... جہاد کی طرف دوڑنے لگتی ہیں.....

بس آسان الفاظ میں یوں سمجھ لیں کہ..... آج جہاد کو ختم کرنے کی جتنی کوششیں جاری ہیں وہ سب جہاد کو مضبوط اور مستحکم کرنے کا ذریعہ ہیں.....

یاجدید الفاظ میں یوں سمجھ لیں کہ..... ہالی وڈ اور بالی وڈ سے تو جہاد اور مسلمانوں کا کچھ نقصان کیا جا سکتا ہے..... مگر پینٹاگون اور راہ موساد کے ذریعہ جہاد کا کچھ بھی نہیں بگاڑا جاسکتا..... اور پھر کرامت دیکھئے کہ جو مسلمان جہاد پر آجائے اور پکا آجائے تو پھر ہالی وڈ اور بالی وڈ بھی اس کا کچھ نہیں بگاڑ سکتے..... راحت، آرام اور عیش پرستی..... مسلمان کے لئے ہلاکت ہے..... جبکہ امتحان، مشقت اور سخت حالات مسلمانوں کو پکا مؤمن بنا دیتے ہیں..... ابھی مصر کی ایک نومسلمہ نے عجیب داستان لکھی ہے..... وہ قبطی عیسائی تھی اور کالج میں ایک مسلمان لڑکے سے محبت کرتی تھی..... وہ لڑکا نام کا مسلمان تھا، نہ نماز اور نہ دین..... عیسائی لڑکی کی کوشش تھی کہ وہ لڑکا عیسائی ہو جائے تاکہ شادی آسان ہو..... اس نے گمنام ذریعہ سے ایک پادری کی چند ”ویڈیوز“ اس تک پہنچائیں..... اب وہ انتظار میں تھی کہ کب پادری کا جادو چلتا ہے مگر یہ کیا..... اس نے دیکھا کہ لڑکے نے داڑھی رکھ لی، نماز شروع کر دی..... تحقیق کی تو معلوم ہوا کہ پادری نے اپنے بیانات میں اسلام اور مسلمانوں کو بار بار ”چیلنج“ کیا تھا..... یہ ”چیلنج“ سن کر لڑکے کے اندر سوئی ہوئی غیرت جاگ اٹھی کہ ایک پادری کی یہ ہمت کہ..... مسلمانوں کو چیلنج دے..... بس اُس نے پادری کو جواب دینے کے لئے اسلام کا مطالعہ شروع کیا، علماء سے ملنا شروع کیا اور دیندار مسلمان بن گیا..... بعد میں اسی کی باجیا اور مدلل محنت سے وہ عیسائی لڑکی بھی مسلمان ہو گئی.....

## دُنیا کے دنوں میں افضل ترین

حضرت آقاندینی صلی اللہ علیہ وسلم نے ارشاد فرمایا:

دنیا کے ایام میں سب سے افضل دن ذوالحجہ کے پہلے دس دن ہیں..... عرض کیا گیا..... کیا جہاد میں گزرے ہوئے دن بھی ان دنوں کے برابر نہیں؟ ارشاد فرمایا..... جہاد میں گزرے ہوئے دن بھی ان دنوں کے برابر نہیں مگر یہ کہ جہاد میں جانے والے کا چہرہ مٹی میں جا ملے۔ (یعنی وہ شہید ہو جائے)..... (البرز، ابن حبان، صحیح)

ان دس ایام میں عبادت کی فضیلت کا اندازہ لگائیں کہ..... وہ مجاہد جو اپنی جان واپس لے آئے یعنی غازی بن کر لوٹ آئے..... ان دس دنوں کی عبادت اُس کے عمل سے بھی افضل ہے..... سبحان اللہ اگر کوئی خوش نصیب شخص یہ دس دن جہاد اور جہادی محنت میں گزار دے تو اس کا اجر کتنا بڑا ہوگا.....

## یہ اُلٹی کوشش

کفار اور منافقین میں سے جو زیادہ عقلمند اور تھنک ٹینک ہیں..... اُن کی سوچ یہ ہے کہ..... مسلمانوں پر ایسے حالات لائے جائیں کہ ان میں سے جوڑنے والا طبقہ ہے وہ کھل کر سامنے آجائے..... پھر اس طبقہ کو طاقت کے ذریعہ ختم کر دیا جائے..... پیچھے صرف جھاگ اور چھلکے قسم کے مسلمان رہ جائیں گے اور ہم آرام سے دنیا پر حکومت کریں گے..... قرآن مجید کے اور اوراق کی بے حرمتی، رسول کریم ﷺ کی شان اطہر میں گستاخی..... گندی گستاخانہ فلمیں اور خاکے..... یہ سب اس لئے لائے جاتے ہیں کہ مسلمانوں میں اشتعال اور حرکت پیدا ہو..... اور اُن مسلمانوں کا پتہ چل جائے جوڑ سکتے ہیں..... تب ان کو گھیر گھار کر مار دیا جائے..... کفار اور منافقین کی یہ سازش بہت مضبوط تھی اور یہ کامیاب بھی ہو جاتی اگر..... مسلمان بھی دوسرے مذاہب والوں کی طرح ہوتے..... مگر ”مسلمان“ بالکل ایک الگ، انمول، انوکھی اور منفرد ”مخلوق“ ہیں..... اللہ تعالیٰ کی سب سے پسندیدہ مخلوق..... ان کے پاس زندہ و مستاآن، زندہ کعبہ، زندہ مدینہ، زندہ مکہ..... زندہ سیرت اور زندہ علم ہے..... یہ اس کنویں اور چشمے کی طرح ہیں کہ جس میں سے جتنا پانی نکال لیا جائے اسی قدر مزید پانی بلکہ اس سے بھی زیادہ صاف پانی اس میں آجاتا ہے..... پھر قرآن پاک کے صرف ایک لفظ پر غور کریں..... ”بَلْ أَحْيَاءُ“ شہید مردہ نہیں بلکہ زندہ

ہیں..... زندگی کا ایک بڑا مطلب یہ ہے کہ..... شہید کا خون بیج بن جاتا ہے جس سے مزید پودے اور پھل، پھول نکلتے رہتے ہیں..... اور شہید کا کام زندہ رہتا ہے..... جہاں تک ان کوششوں کے پہلے حصے کا تعلق ہے کہ گستاخی اور ظلم کے ان مناظر کو دیکھ کر مسلمانوں میں سے لڑنے والا طبقہ سامنے آجاتا ہے..... یہاں تک تو ٹھیک ہے..... مگر اس لڑنے والے طبقے کو بالکل ختم کر دیا جائے گا..... یہ عنایت ہے..... کیونکہ یہ طبقہ..... ”بَلْ أَحْيَاءُ“ ایک خاص اور دائمی زندگی پا جاتا ہے..... اب تک جو نتائج سامنے آئے ہیں اُن کو ملاحظہ کریں تو آپ میری اس بات کی تصدیق کریں گے.....

### فضائل ہی فضائل

ذوالحجہ کے پہلے عشرہ کے فضائل کا ایک مختصر منظر دیکھیں.....

❶ اسی عشرے میں حج ادا ہوتا ہے..... جی ہاں اتنا بڑا فریضہ ان دنوں کے علاوہ کبھی ادا نہیں ہو سکتا.....

❷ اسی عشرے میں ”یوم عرفہ“ ہے..... اور یوم عرفہ کے فضائل بے شمار ہیں اور یوم عرفہ کا روزہ دو سالوں کے گناہوں کا کفارہ ہے..... یوم عرفہ مغفرت اور جہنم سے نجات کا دن ہے..... اور یہی ”حج اکبر“ کا دن ہے.....

❸ اسی عشرہ میں ”یوم نحر“، یعنی متربانی والادن بھی ہے..... جس کے بارے میں حضرت آقا مدنی صلی اللہ علیہ وسلم نے ارشاد فرمایا:

اعظم الأيام عند الله يوم النحر (ابوداؤد، نسائی)

اللہ تعالیٰ کے نزدیک سب سے عظمت والادن ”یوم النحر“، یعنی دس ذوالحجہ کا دن ہے.....

❹ اسی عشرے کے نیک اعمال اللہ تعالیٰ کے نزدیک باقی تمام دنوں کے اعمال سے زیادہ محبوب ہیں..... (بخاری)

❺ اس عشرے میں تہلیل، تکبیر اور تحمید زیادہ کرو.....

لا الہ الا اللہ... اللہ اکبر کبیرا... والحمد للہ

ان دنوں کے اعمال اللہ تعالیٰ کو بہت ہی محبوب ہیں..... (خلاصہ روایت احمد)

حج، عمرہ، جہاد، روزے، صدقہ، تہلیل و تکبیر..... گناہوں سے بچنا..... اور دل کی خوشی سے کھلی قربانی کرنا..... یہ ہے مختصر نصاب.....

## بے بسی

دو موضوع ساتھ ساتھ چلائے..... نہ ایک پورا ہوا نہ دوسرا..... اور جگہ ختم ہو گئی..... ابھی بہت سی اہم باتیں باقی ہیں..... بس جتنی ہو گئیں..... اسی پر شکر ادا کرتے ہیں..... والحمد للہ رب العالمین.....

لَا إِلَهَ إِلَّا اللَّهُ، لَا إِلَهَ إِلَّا اللَّهُ، لَا إِلَهَ إِلَّا اللَّهُ مُحَمَّدٌ رَسُولُ اللَّهِ

اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِهِ وَصَحْبِهِ

وَبَارِكْ وَسَلِّمْ تَسْلِيمًا كَثِيرًا

لَا إِلَهَ إِلَّا اللَّهُ مُحَمَّدٌ رَسُولُ اللَّهِ



# متاثر نہ ہوں

”ملا“ کے فتنے سے متاثر نہ ہوں.....

عزت اللہ اور اس کے رسول ﷺ اور اہل ایمان کیلئے ہے.....

جو کلمہ سے محروم ہے وہ ذلیل ہے.....

”اُبامہ“ معزز نہیں..... اور نہ ہی اس سے ملاقات کوئی کمال کی بات ہے.....

اقوام متحدہ کا بے وقار بیچ اور ملائکہ کی بے اصل باتیں.....

وہ گولی سے بچ گئی مگر فتنے اور ایوارڈ اسے لے ڈوبے.....

غامدی اور وحید الدین خان کا فتنہ آلود نظریہ اور اس کا قرآنی توڑ.....

عزت حکومت و سلطنت میں نہیں..... ایمان میں ہے.....

تعلیم کا شور اور خود تعلیم سے فرار..... ملائکہ کی بے وقوفانہ باتیں.....

حضرات اُمہات المؤمنین عاملات فاضلات رضی اللہ عنہن.....

ان کے بیٹے خواتین کی تعلیم کے مخالف کیسے ہو سکتے ہیں؟.....

ایک چشم کشا حقیقت.....

تاریخ اشاعت

۱۹ ذوالحجہ ۱۴۳۴ھ بمطابق ۲۵ اکتوبر ۲۰۱۳ء

شمارہ: ۴۱۸

# متاثر نہ ہوں

اللہ تعالیٰ کے سوا کوئی عبادت کے لائق نہیں.....

لا الہ الا اللہ

حضرت محمد ﷺ اللہ تعالیٰ کے رسول ہیں.....

محمد رسول اللہ

بس یہی ہے کامیابی کا راز..... یہی ہے سب سے بڑی عزت اور یہی ہے سب سے بڑی دولت

لا الہ الا اللہ محمد رسول اللہ

جس نے یہ ”کلمہ“ پالیا..... وہ عزت والا ہے..... اور جو اس ”کلمہ“ سے محروم ہے وہ ذلت میں ہے.....

امریکہ کے صدر ”ابلمہ“ نے ”کلمہ“ سنا، آذان سُنی..... بچپن میں قرآن پاک پڑھا مگر وہ ”کلمہ“

طیبہ“ کو نہ پاسکا..... محروم، محروم، محروم..... بد نصیبی کی انتہا.....

اللہ تعالیٰ ہم سب کو محرومی اور بد نصیبی سے بچائے.....

جن کے دل میں ”کلمہ طیبہ“ ہے..... وہ نہ سورج کی پوجا کرتے ہیں، نہ ستاروں سے متاثر

ہوتے ہیں..... نہ چاند پر جانے والوں کو بڑا سمجھتے ہیں..... اور نہ کسی کو ٹھٹھی، کار اور عیاشی سے متاثر ہوتے

ہیں..... کیونکہ ”کلمہ طیبہ“ کی شاخیں آسمانوں سے اوپچی ہیں..... یہ کلمہ انسان کو اتنا بلند کر دیتا ہے کہ

اُسے ساری دنیا کی بادشاہت..... اور مال و دولت مچھر کے پر کے برابر نظر آتا ہے.....

لا الہ الا اللہ محمد رسول اللہ

وہ لوگ جو ”ابامہ“ سے ملنا ”اعزاز“ سمجھتے ہیں..... وہ بے چارے نا سمجھ ہیں، نابالغ ہیں.....

قابل رحم ہیں..... اُن کو دیکھ کر وہ دعاء پڑھنی چاہئے جو کسی معذور کو دیکھ کر پڑھی جاتی ہے:

اَلْحَمْدُ لِلّٰهِ الَّذِي عَافَانِي مِمَّا اِهْتَلَاكَ بِهِ وَفَضَّلَنِي عَلَى كَثِيْرٍ مِّمَّنْ خَلَقَ تَفْضِيْلًا

آج کی دنیا کتنی سمجھدار اور دانشمند ہے اس کا اندازہ صرف اس بات سے لگائیں کہ سوات کی ایک سولہ سالہ بچی..... دنیا کی بڑی مفکر اور بڑی دانشور بنی ہوئی ہے..... وہ کتاب بھی لکھ چکی..... اور اس کتاب کی پیشگی اجرت..... کئی کروڑ روپے بھی وصول کر چکی ہے..... چند دن پہلے وہ ابامہ سے جاملی اور آج اس نے ملکہ الزبتھ کے چرنوں میں حاضری دینی ہے.....

اقوام متحدہ کا سٹیج ایسا بے وقار کہ..... وہاں اُسے تقریر کے لئے کھڑا کیا گیا..... اُس نے کونسی دانش کی بات کی؟..... اللہ تعالیٰ کسی کو کسنی میں ہی مثالی عقل و دانش سے نواز دے..... یہ ممکن ہے..... ماضی میں ایسا ہو چکا اور آئندہ بھی خوش نصیب افراد کو یہ نعمت ملتی رہے گی..... مگر یہاں تو عقل و دانش نام کی کوئی چیز نظر نہیں آرہی..... بس بولنے والا ایک کھلونا ہے جس کے ذریعہ اسلام اور پاکستان کی عزت کے ساتھ کھلوڑ کی کوشش کی جا رہی ہے.....

میں تعلیم عام کروں گی..... میں گولی سے نہیں ڈرتی..... دنیا میں امن ہونا چاہئے اور یہ امن قلم اور کتاب سے آئے گا..... تالیاں، تالیاں.....

یہ ہے آج کی نام نہاد مہذب دنیا کی دانش..... آج جتنا فساد پڑھے لکھے لوگ پھیلا رہے ہیں اتنا ان پڑھ لوگوں نے کبھی نہیں پھیلا یا.....

مجھے خطرہ ہے کہ..... سوات کی یہ بے عقل سی بچی گولی سے تو بچ گئی..... مگر، کہیں..... اپنے ایوارڈوں کی رقم گنتے گنتے نہ مر جائے.....

دراصل اُسے مسلمانوں کی ”قیادت“ کے لئے تیار کی جا رہا ہے..... تاکہ غلامی کی تاریک رات کو..... مسلمانوں پر مزید طویل کیا جاسکے..... سکول سے واپس آتے ہوئے اُس پر گولی چلائی گئی..... یا چلوائی گئی..... جو کچھ بھی ہوا تھا ہمیں اچھا نہیں لگا تھا.....



مسلمانوں کو اپنی بندوقوں کا رخ..... کفار، دشمنان اسلام کی طرف رکھنا چاہئے..... کفر کمزور ہوتا ہے تو ”نفاق“ اپنی موت آپ مر جاتا ہے..... کیونکہ ”منافق“ صرف اپنے مفادات کا اور وقت کی طاقت کا پجاری ہوتا ہے.....

آپ ”غامدی“ اور ”وحید الدین خان“ کے فتنے کا جائزہ لے لیں..... اُن کا یہی نظریہ ہے کہ..... جو حکمران ہے وہی ٹھیک ہے..... جو طاقتور ہے وہی برحق ہے..... اور جو دنیا میں مضبوط ہے بس اسی کا ساتھ دو..... یہ خالص ”منافقانہ“ سوچ ہے مگر یہ ہر زمانے میں پائی جاتی ہے..... اور ہمارے زمانے میں یہ اپنے عروج پر ہے..... یہ لوگ کہتے ہیں.....

”ہم دریا کی مچھلیاں ہیں..... پس جو ہمارے دریا کا مگر مچھ ہے اُس سے بنا کر رکھو..... اس کی غلامی کرو..... اور اس غلامی پر فخر کرو اور اسے دانشمندی سمجھو“.....

قرآن پاک بار بار اس سوچ کی نفی فرماتا ہے..... ایک پوری سورۃ ”المنافقون“ اس موضوع پر نازل ہوئی ہے..... وہ سورۃ آج کے غامدی، ملالی..... اور بلاو لی فتنوں کا مکمل نقشہ کھینچتی ہے..... آپ اس سورۃ کو پڑھیں گے تو یوں لگے گا کہ.....

آپ کسی کرزئی، کسی پرویز مشرف، کسی زرداری..... کسی سواتی بچی کے حالات پڑھ رہے ہیں..... قرآن پاک اس سورۃ کے آخر میں نفاقی فتنے سے بچنے کا علاج بھی بیان فرماتا ہے کہ..... دنیا کی چمک، عزت اور مال سے متاثر ہونا چھوڑ دو.....

یہ محض خلاصہ ہے..... علاج کی تفصیلات پڑھنی ہیں تو ”فتح الجواز“ کی طرف رجوع کریں..... ایک مجاہد ساری دنیا کو چھوڑ کر اللہ تعالیٰ کی طرف لپکتا ہے تو..... فدائی اور شہید بن جاتا ہے..... اور دوسرا مجاہد..... اللہ تعالیٰ سے غافل ہو کر..... دنیا کی طرف لپکتا ہے..... روشن مستقبل، پروٹوکول، طرح طرح کے ملبوسات شانہ دسترخوان..... اور ضرورت سے زیادہ مال کی فراوانی..... تو وہ ذلیل اور رسوا ہو جاتا ہے..... اور راستے سے ہٹا کر حکمرانوں یا میڈیا کے ہاتھ کا کھلونا بن جاتا ہے.....

اَللّٰهُمَّ اَحْسِنْ عَاقِبَتَنَا فِيْ الْاُمُوْر كُلِّهَا وَاَجِرْنَا مِنْ خِزْيِ الدُّنْيَا وَعَذَابِ الْاٰخِرَةِ  
ایک دعاء بہت محتاجی اور عاجزی سے مانگنی چاہئے.....

اَللّٰهُمَّ اجْعَلْ خَيْرَ عُمْرِيْ اٰخِرَهُ وَخَيْرَ عَمَلِيْ خَوَاتِمَهُ وَخَيْرَ اَيَّامِيْ يَوْمَ اَلْقَاكَ فِيْهِ  
اوکلے والے مسلمانو!..... او! حضرت محمد صلی اللہ علیہ وسلم کے پیارے امتیو!..... دنیا کی کسی چمک سے متاثر نہ ہونا..... اگرچہ وہ چمک دینی شکل و صورت میں ہی کیوں نہ ہو..... میڈیا پر آنا کوئی فخر اور عزت نہیں..... سانپ، بچھو، بندر اور خنزیر رات دن میڈیا پر دکھائی دیتے ہیں..... کسی کے اڑنے سے متاثر نہ ہونا لکھیاں رات دن اڑتی رہتی ہیں..... بس اس فکر میں رہو کہ..... کلمہ دل میں پکا ہو جائے..... اخلاص والی نماز نصیب ہو جائے..... اور زیادہ سے زیادہ جہاد فی سبیل اللہ میں محنت اور قربانی کی توفیق ملے..... یہی عزت ہے، یہی ترقی ہے یہی کامیابی ہے..... اور یہی فلاح کا راستہ ہے.....

ایک جامع نصاب..... کلمہ، نماز اور جہاد فی سبیل اللہ.....

جی ہاں! کلمہ، نماز..... اور جہاد فی سبیل اللہ.....

جو مسلمان اس نصاب کو یقین اور اخلاص کے ساتھ پالیتا ہے..... اسے ساری دنیا کی چمک دمک اور دولت متاثر نہیں کر سکتی.....

وہ جب کسی کو ”ابامہ“ کے ساتھ بیٹھا دیکھتا ہے تو اُسے رشک نہیں آتا..... گھن آتی ہے.....

تقلی عزت، عارضی چمک دمک..... دھوکہ ہی دھوکہ..... بناوٹ ہی بناوٹ..... ہر شخص تصنع، دکھلاوے اور بناوٹ میں جکڑا ہوا ہے..... اور پھر دنیا کے پیچھے بھاگتے بھاگتے..... اچانک موت اور قبر کا گڑھا..... میں نے انصاف کے ساتھ غور کیا کہ سوات کی بچی کے بیانات میں کوئی ایسی بات ہو..... جس سے دنیا کے کسی ایک انسان کا بھی بھلا ہو جائے..... مگر کوئی بات نہ ملی..... آپ ڈھونڈ لیں اگر مل جائے تو مجھے بتا دیں..... جہاں تک تعلیم کا تعلق ہے تو اس بچی کے پیدا ہونے سے پہلے..... پاکستان کی خواتین تعلیم حاصل کر رہی ہیں..... اسلام میں خواتین کی تعلیم پر کوئی پابندی نہیں..... بلکہ ”خواتین“ کے لئے بھی

ضروری علم..... اُسی طرح فرض اور لازم ہے جس طرح مردوں کے لئے..... مگر ایک موٹی سی بات دنیائے  
 کے بے عقل لوگوں کو کیوں سمجھ نہیں آتی کہ..... عورت، عورت ہے اور مرد، مرد ہے..... اللہ تعالیٰ نے دونوں  
 کو جب الگ طرح کا بنایا ہے تو یقیناً اُن کے کاموں اور ذمہ داریوں میں بھی فرق ہوگا..... سواست کی  
 دانشور بچی..... عالمی ایوارڈوں کی مالک مفکرہ..... اقوام متحدہ کی خطیبہ نے فرمایا کہ..... ”میں عام عورت  
 کی طرح بچے پیدا کرنے والی نہیں بننا چاہتی“..... کاش اُس کی والدہ بھی یہی فیصلہ کر لیتی تو آج ہمیں دن  
 رات اُس کے بیانات کی افیت نہ جھیلنی پڑتی..... اگر عورت بچے پیدا نہیں کرے گی تو کیا یہ کام مردوں  
 کے ذمہ لگایا جائے گا؟..... کیا بچے پیدا کرنے سے کوئی عورت ”عام عورت“ بن جاتی ہے؟..... دنیا کے  
 جتنے بھی خاص اور بڑے لوگ ہیں اُن کو عورت نے ہی جنم دیا ہے..... مسگر سر میں ایک گولی اُترا کر جسے  
 دانش کی ڈگری دے دی جائے اُسے کون سمجھائے؟..... ارے تعلیم اتنی ہی ضروری ہے تو خود اُس بچی کو  
 چاہئے کہ پہلے ضروری کام یعنی تعلیم حاصل کرے..... اُس کے بعد تقریریں کرے، کتابیں لکھے..... خود تو  
 ابھی اُس نے دنیا کا سب سے ضروری کام..... یعنی ”حصولِ تعلیم“ پورا نہیں کیا..... اور شور ساری دنیا میں  
 تعلیم تعلیم کا مچاتی پھرتی ہے..... پھر ایک سوال ہے..... جب وہ سوات میں تھی تو بی بی سی کی جوڈائری اس  
 سے لکھوائی جاتی تھی..... اس میں وہ اسکول کے ناغے اور اسکول کے بند ہونے کا بہت رونا روتی تھی.....  
 مگر اب روز اپنے اسکول سے چھٹی کر کے کبھی ابامہ سے ملنے بھاگ جاتی ہے..... کبھی ملکہ برطانیہ کے پاس  
 جا بیٹھتی ہے..... کبھی اٹلی ایوارڈ لینے چلی جاتی ہے..... کبھی جنیوا میں تقریر جھاڑنے جا پہنچتی ہے..... کبھی  
 فرانس میں تمنغے پہننے اڑی جاتی ہے..... اگر اسے واقعی تعلیم کا شوق ہوتا تو وہ کہہ دیتی کہ بابا بس..... اب  
 مجھے پڑھنے دو..... میرے لئے اہم کام ”ابامہ“ سے ملنا نہیں بلکہ تعلیم حاصل کرنا ہے..... اوپر خواتین  
 کی تعلیم کی بات چلی تھی جسے مکمل ادھورا چھوڑنا خطرناک ہے..... اس لئے مختصراً عرض ہے کہ اسلام خواتین  
 کو تعلیم سے نہیں روکتا..... البتہ دیگر احکامات کی طرح اس میں بھی اسلام کا اپنا قانون ہے..... عورت کو اسی  
 قانون اور اسلام کی مقرر کردہ حدود کے اندر رہ کر تعلیم حاصل کرنا ہوگی..... مخلوط تعلیم، دین سے مکمل جاہل رہ

کر صرف دنیوی تعلیم..... اور اپنی شرعی ذمہ داریوں سے ہٹانے والی تعلیم عورت کے لئے زہر و قاتل ہے..... ہم مسلمان تو الحمد للہ دن رات..... حدیث کی کتابوں میں اُن عورتوں سے تعلیم حاصل کرتے ہیں..... جو ”امہات المؤمنین“ اور ”صحابیات راضیات“ ہیں..... ہم اپنی اُن ماؤں کے شاگرد ہو کر اپنی ”بیٹیوں“ کو کس طرح تعلیم سے محروم رکھ سکتے ہیں؟؟.....

لَا إِلَهَ إِلَّا اللَّهُ، لَا إِلَهَ إِلَّا اللَّهُ، لَا إِلَهَ إِلَّا اللَّهُ مُحَمَّدٌ رَّسُولُ اللَّهِ  
 اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِهِ وَصَحْبِهِ  
 وَبَارِكْ وَسَلِّمْ تَسْلِيمًا كَثِيرًا  
 لَا إِلَهَ إِلَّا اللَّهُ مُحَمَّدٌ رَّسُولُ اللَّهِ



booksazhar.blogspot.in

# مالک کا دروازہ کھلا ہے

سورۃ الکہف کے تین قیمتی اسباق.....

سوئی ہوئی قسمت کسی وقت بھی جاگ سکتی ہے.....

خواب غفلت میں سوئی قوم کسی وقت بھی بیدار ہو سکتی ہے.....

دُنیا میں اہل شر کا غلبہ دیکھ کر مایوس ہونے کی ضرورت نہیں.....

سورۃ الکہف یاد کریں..... انسانی دماغ کی وسعت.....

دنیا میں کفر و نفاق کا غلبہ.....

حق والے مغلوب..... جہادِ تحریکیں فتحِ کامل سے ہمکنار نہیں ہو رہی ہیں.....

ایسے میں کرنے کے دو کام:

① انابت الی اللہ..... پورے دل سے، عاجزی سے اللہ تعالیٰ کی طرف توجہ.....

② اللہ تعالیٰ سے حسنِ ظن..... اس کی رحمت سے حالات ضرور بہتر ہوں گے.....

انبیاء کرام کے قلوب میں یہی نور موجزن تھا.....

اس نور کو حاصل کرنے مالک کے دروازے پر آئیں

تاریخ اشاعت

۲۶ ذوالحجہ ۱۴۳۴ھ بمطابق ۶ نومبر ۲۰۱۳ء

شمارہ: ۴۱۹

# مالک کا دروازہ کھلا ہے

اللہ تعالیٰ نے ”اصحاب کہف“ کو تین سو نو سال کی گہری نیند کے بعد ”بیداری“ عطاء فرمائی..... بات سمجھ آگئی!!

✽ ہمارا سو یا ہوا ”مقدر“ اور ”نصیب“ کسی بھی وقت جاگ سکتا ہے..... مایوس ہونے کی گنجائش نہیں۔  
 ✽ ہماری سوئی ہوئی ”قوم“ اللہ تعالیٰ کے حکم سے کسی بھی وقت جاگ سکتی ہے..... تب صدیوں کی غفلت کے سارے اثرات یوں گم ہو جائیں گے کہ..... دنیا میں مترون اولیٰ کی یادیں تازہ ہو جائیں گی..... تین سو نو سال کی نیند اصحاب کہف کا کچھ نہ بگاڑ سکی کیونکہ وہ اللہ تعالیٰ کی حفاظت میں تھے..... اسلام بھی اللہ تعالیٰ کی حفاظت میں ہے۔ وَرَضِیْتُ لَکُمُ الْإِسْلَامَ دِیْنًا..... اس لئے مایوس ہونے کی گنجائش نہیں۔

✽ کبھی زمین والوں کی قسمت میں ”خیر“ نہیں ہوتی..... کیونکہ وہ خیر کے قابل نہیں ہوتے..... تب ”خیر والوں“ کو کچھ دور انکی خیر سمیت نیند سلا دیا جاتا ہے..... اور جب زمین والوں کے حالات اس قابل ہو جاتے ہیں کہ..... اُن پر ”خیر“ برسائی جائے تو ”خیر والوں“ کو جگا کر واپس اُن میں بھیج دیا جاتا ہے..... اہل شر کا غلبہ اور ان کو ملی ہوئی کھلی چھوٹ دیکھ کر مایوس ہونے کی گنجائش نہیں.....

یہ ہوئے تین سبق..... دراصل پورا قرآن مجید اور سورۃ الکہف طرح طرح کے ایسے اسباق سے بھرے ہوئے ہیں..... جن میں امید ہے، زندگی ہے اور روشنی ہے..... آپ سب سے دردمندانہ گزارش ہے کہ..... جمعہ کے دن پوری سورۃ الکہف اہتمام کے ساتھ پڑھ لیا کریں..... اور اس سورت کی پہلی اور آخری دس آیات ہر مسلمان حفظ کر لے..... اور جن کا دماغ تروتازہ ہو..... وہ پوری سورۃ الکہف زبانی یاد کر لیں.....

ابھی ایک نئی تحقیق سامنے آئی ہے کہ..... انسانی دماغ میں کتنی معلومات سما سکتی ہیں؟..... کہتے ہیں کہ انسانی دماغ کی میموری اتنی بڑی اور وسیع ہے کہ ساری دنیا کی معلومات اگر اس میں ڈال دی جائیں تو ان سے اس کا صرف چوتھائی حصہ بھرے گا.....

واقعی ایسا ممکن ہے..... جن لوگوں نے ہمت کی اور اپنے دماغ کو گندگی سے بچایا تو انہوں نے لاکھوں روایات، مسائل اور احکامات یاد کر لئے اور ان کا دماغ گرم تک نہیں ہوا.....

زیادہ کھانا، زیادہ سونا، زیادہ باتیں کرنا..... کھٹی چیزیں کھانا..... زیادہ جاگنا..... اور پڑھائی لکھائی سے دور رہنا..... یہ دماغ کو کمزور کرنے کے موٹے موٹے اسباب ہیں..... زہریلا گوشت کھانے سے دماغ بالکل ختم ہونے کے قریب ہو جاتا ہے..... زہریلا یعنی مردار گوشت کھانے کا مطلب ہے ”غیبت“ کرنا.....

أَنْ يَأْكُلَ لَحْمَ أَخِيهِ مَيْتًا

آج بھی ایسے افراد موجود ہیں جن کو قرآن مجید بھی یاد ہے اور کتابوں کی کتابیں از بر ہیں..... اور کبھی ان کے دماغ نے ”میموری فل“ کا سگنل دیکر معذرت نہیں کی..... دماغ کو آپ جتنا کام میں لگائیں گے یہ اتنا طاقتور ہوتا چلا جائے گا..... اور جتنا سوچوں میں پگھلائیں یہ اتنا کمزور ہو جائے گا..... خیر بات چلی رہی تھی سورۃ الکہف کی..... آجکل فتنے بہت زیادہ ہیں..... اور اہل حق کے لئے اس زمانے کا سب سے بڑا فتنہ..... مایوسی اور بے چینی ہے..... جو بھی حق پر ہے وہ پریشان ہے..... اور موت، موت سوچتا پھر رہا ہے..... کیونکہ ایسے لوگوں پہ شیطان بڑی قوت سے حملہ آور ہوتا ہے..... آج چاروں طرف کفر، نفاق اور گناہ کھلم کھلا ننگے ناچ رہے ہیں..... بظاہر ان کے لئے ڈھیل ہی ڈھیل ہے..... انکی طاقت ہر آنکھ کو ناقابل تسخیر نظر آ رہی ہے..... اور ان کی چمک دمک ہر آنکھ کو اچھی لگ رہی ہے..... ایسے وقت میں ”اہل حق“ کس چیز سے حوصلہ پائیں؟..... کس چیز میں اُمید کی روشنی دیکھیں؟..... ایک جہادی تحریک اٹھتی ہے..... اور پھر بیٹھ جاتی ہے..... کہیں زوردار جہاد اٹھتا ہے مگر آخر میں کوئی سیکولر حکومت آ جاتی ہے..... کافر اڑتے پھر رہے ہیں..... منافقوں کے خنجرے سنبھالے نہیں

سنبھل رہے..... اہل حق کی دعائیں ان کے آنسوؤں میں بھیگ کر گم ہو جاتی ہیں تو..... شیطان ان کے دل پر وسوسوں کے تابڑ توڑ حملے کرتا ہے..... اندھیرا ہی اندھیرا..... دور دور تک اندھیرا.....

تب نمازیں بے لذت، وظائف بے اثر..... اور تنظیمیں اور جماعتیں منتشر منتشر..... بس زور لگا کر خود کو اتنا سنبھال لیتے ہیں کہ ہم جلدی مرجائیں..... تاکہ گمراہ نہ ہو جائیں.....

آپ جانتے ہیں کہ..... شیطان کے پاس ”عملہ“ بہت ہے اور اکثر لوگ خود ہی گمراہی کے راستے پر چل رہے ہیں..... اس لئے شیطان اپنے تمام لشکروں کے ساتھ انہیں چند افراد پر حملے کرتا ہے..... پھر کیسے بچا جائے؟..... جواب یہ ہے کہ دو چیزیں اختیار کرنے سے..... ان شاء اللہ شیطان کے ان حملوں سے بچا جاسکتا ہے..... پہلی چیز ہے ”انابت“..... اور دوسری چیز ہے اللہ تعالیٰ سے ”حسن ظن“..... انابت کا معنی یہ ہے کہ..... مکمل توجہ، عاجزی اور یقین کے ساتھ اللہ تعالیٰ کی طرف رجوع کریں..... اور اللہ تعالیٰ سے مانگیں.....

اس کی ایک مثال عرض کرتا ہوں..... ہر آدمی کو اس بات کا یقین ہے کہ وہ ”حق“ پر ہے..... حالانکہ ایسا نہیں ہوتا..... جو لوگ غلطی پر ہوتے ہیں ان کو بھی شیطان یہی سمجھاتا ہے کہ تم حق پر ہو..... اب یہاں ”انابت“ کا مطلب دیکھیں..... آپ خالص اللہ تعالیٰ کی رضا کے لئے وضو کر کے مسجد گئے..... اچھی طرح نماز ادا کی..... پھر آنکھیں بند کر کے اپنے گناہوں کو یاد کیا تو یوں لگا کہ..... ہم تو برباد ہو گئے، اتنے خطرناک گناہ؟..... اب آہستہ آہستہ اللہ تعالیٰ کو پکارنا شروع کیا..... دائیں بائیں کی کوئی خبر نہیں..... روٹی، پیسے، عہدے کسی چیز کا خیال نہیں..... بس یہ کہ گناہ بہت ہو گئے عذاب قریب ہے میں اپنے مالک سے معافی مانگ لوں..... ایک ایک گناہ کو یاد کر رہے ہیں معافی مانگ رہے ہیں..... آج بس یہی آخری موقع ہے تھوڑی دیر بعد موت آنے والی ہے..... ہر فکر ختم..... بچے وہ پال لے گا جس نے ان کو پیدا کیا..... بیوی کو وہ رزق دے گا جو شادی سے پہلے اور ماں کے پیٹ میں اسے دیتا تھا..... دُنیا کے سارے کام میرے بغیر چلتے رہیں گے..... ہر فکر ختم..... بس خالص ایک فکر کہ ابھی اللہ تعالیٰ کے پاس جانا ہے..... اتنے سارے گناہ کیسے معاف ہوں..... پکارے جا رہا ہے، پکارے جا رہا



ہے..... مسجد خالی ہوگئی..... اب اس نے مزید سر جھکا لیا..... یا اللہ مجھے صرف آپ چاہئیں..... مجھے صرف آپ کی رضا چاہیے..... یا اللہ اگر میرا کوئی عقیدہ غلط ہے تو میں اسے آپ کی رضا کے لئے چھوڑنے پر تیار ہوں..... یا اللہ جو عقیدہ آپ کو پسند ہے مجھے وہی عطا فرما دیجیے..... یا اللہ اگر میرا مسلک غلط ہے تو آپ کی رضا کے لئے اسے چھوڑنے پر تیار ہوں یا اللہ مجھے صراطِ مستقیم پر چلا دیجیے..... وہی راستہ وہی مسلک جو آپ کو پسند ہے..... یا اللہ میں جس جماعت میں ہوں اگر ”غلط“ ہے تو میں اسے آپ کی خاطر چھوڑنے پر تیار ہوں..... مجھے اپنی پسند والی جماعت میں شامل فرما دیجیے..... یا اللہ میرے اخلاق غلط ہیں اور آپ کے نزدیک ناپسندیدہ ہیں تو میں انہیں چھوڑنے کے لئے تیار ہوں..... مجھے اپنی پسند والے اخلاق حسنہ عطا فرما دیجیے..... بس اسی طرح روتا جائے، بلکتا جائے اور دعا میں کسی طرح کے تناؤ اور ”میں میں“ کا شکار نہ ہو پس عاجزی، خود سپردگی اور مالک کے سامنے مکمل رضا اور تسلیم..... یہ ہے انابت کی ایک مثال.....

دوسری چیز ہے..... اللہ تعالیٰ کے ساتھ ”حسن ظن“..... یہ بڑا اونچا کام ہے اور آج کے حالات میں تھوڑا سا مشکل بھی.....

در اصل..... باطل پر ڈٹے ہوئے لوگ اللہ تعالیٰ کے بارے میں زیادہ بے فکر ہوتے ہیں..... وہ سمجھتے ہیں کہ اللہ تعالیٰ انہیں ضرور بخشیں گے.....

يَا أَيُّهَا الْإِنْسَانُ مَا غَرَّكَ بِرَبِّكَ الْكَرِيمِ

اے انسان تجھے کسی چیز نے اپنے کریم رب کے بارے میں دھوکے میں ڈال رکھا ہے..... یعنی نہ صحیح ایمان، نہ فرائض کی ادائیگی، نہ حرام سے بچنا..... نہ اللہ تعالیٰ کے احکامات کا احترام..... اور پھر مکمل یقین کہ..... اللہ تعالیٰ ہمیں ضرور بخشیں گے.....

یہ ہے خالص دھوکہ اور نقصان..... جبکہ ”حسن ظن“ بالکل ایک الگ اور نرالی چیز ہے..... ایک مسلمان ہمیشہ اللہ تعالیٰ کو راضی کرنے کی فکر میں رہے..... اپنی طرف سے جو کچھ کر سکتا ہو پورا کرے..... اللہ تعالیٰ سے سچی محبت رکھے..... گناہ ہونے پر توبہ میں دیر نہ کرے..... اور ساتھ یہ حسن

ظن رکھے کہ اللہ تعالیٰ بڑے شکور یعنی و تدر دان..... بڑے فضل والے اور بڑے رحیم و کریم ہیں..... میری عبادات تو کچھ نہیں..... مگر ان کا فضل اور احسان سب کچھ ہے..... وہ مجھے بخشیں گے..... وہ میرے ساتھ خیر فرمائیں گے..... وہ مجھے ضائع نہیں فرمائیں گے..... مجھ پر جو مشکلات ہیں یہ میرے مالک کا مجھ پر ظلم نہیں بلکہ ان میں میرا ہی کوئی نفع پوشیدہ ہے..... میں نا اہل مگر وہ ایسے کریم اور قادر کہ نا اہل کو اہل بنا دیتے ہیں..... اسے کہتے ہیں ”حسن ظن“..... یہ سچی محبت کا وہ رشتہ ہے جو تنگیوں اور تاریکیوں میں..... خوب چمکتا ہے.....

یہی نور تھا جو آگ کے الاؤ میں گرتے وقت..... سیدنا ابراہیم علیہ السلام کے دل میں تھا..... یہی نور تھا جو مچھلی کے پیٹ میں حضرت یونس علیہ السلام کو تسلی دے رہا تھا..... یہی نور تھا جو خوفناک محاصرے میں غار ثور کے اندر مہک رہا تھا، مسکرا رہا تھا..... حسن ظن کا یہ نور..... انسان کو گناہوں میں نہیں لگاتا..... بلکہ نیکیوں سے تھکنے نہیں دیتا..... اکتانے نہیں دیتا..... اور برے حالات میں مایوس نہیں ہونے دیتا..... یہ نور ہمیشہ ایک ہی آواز لگاتا ہے..... آ جاؤ! آ جاؤ! رحیم، کریم مالک کا دروازہ کھلا ہے..... تم جیسے بھی ہو آ جاؤ..... غفور و منان رب کا دروازہ کھلا ہے..... اور وہ سمیع ہے سنتا ہے..... اور قریب ہے بہت قریب.....

لَا إِلَهَ إِلَّا اللَّهُ، لَا إِلَهَ إِلَّا اللَّهُ، لَا إِلَهَ إِلَّا اللَّهُ مُحَمَّدٌ رَّسُولُ اللَّهِ  
 اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِهِ وَصَحْبِهِ  
 وَبَارِكْ وَسَلِّمْ تَسْلِيمًا كَثِيرًا  
 لَا إِلَهَ إِلَّا اللَّهُ مُحَمَّدٌ رَّسُولُ اللَّهِ



# مذاکرت کا لہجہ

مذاکرات کی باتیں اور ساتھ ساتھ

باہمی قتل و غارت کا عذاب.....

کفار کا اہم ہدف..... مسلمانوں کو آپس میں لڑائے رکھیں.....

پرویز مشرف کے ایک ظالمانہ فیصلے کی آگ.....

حضرت عثمان رضی اللہ عنہ کی مظلومانہ شہادت اور حق پر ثبات.....

ملالہ کافتنہ بے نقاب..... اس کے زوال کا آغاز ہو گیا.....

دنیا میں مقبول عام اور سب سے زیادہ پھیلنے والا نام محمد.....

مسلمانوں کی طرف سے کفار کی گستاخیوں کا جواب.....

اسم ”محمد“ کا عموم.....

ڈینگی مچھر کے ضرر سے بچنے کا سستا اور مفید نسخہ.....

پودینہ کے کچھ فوائد.....

تاریخ اشاعت

۳ محرم الحرام ۱۴۳۵ھ بمطابق ۸ نومبر ۲۰۱۳ء

شمارہ: ۴۲۰



# مذاکرات کا لہو

اللہ تعالیٰ ہی کے لئے تمام تعریفیں ہیں:

اَلْحَمْدُ لِلّٰہِ رَبِّ الْعَالَمِیْنَ  
آج کی کچھ مختصر باتیں!

## مذاکرات کا لہو

مسلمانوں میں باہمی خونریزی کو جاری رکھنا..... یہ دشمنان اسلام کا اہم ترین ہدف ہے..... حکومت اور مقامی طالبان کے درمیان ”امن مذاکرات“ کا معاملہ ویسے بھی کافی مشکل تھا..... مگر پھر بھی سب دعاء گو تھے کہ یہ مذاکرات شروع ہو جائیں اور اچھے نتائج کے ساتھ کامیاب ہوں..... ملک کے اکابر علماء کرام نے اس بارے کافی محنت فرمائی..... ان کی محنت کے نتیجہ میں مذاکرات کچھ قریب ہوئے تھے کہ..... ڈرون حملہ ہو گیا..... اور مسلمانوں کے درمیان باہمی امن کی ایک مثبت کوشش میرانشاہ کے ایک گمنام قبرستان میں ”دفن“ ہو گئی.....

اب کون کس پر اعتبار کرے گا؟..... پرویز مشرف نے ایک حرام اور ظالمانہ جنگ پاکستان پر مسلط کی..... ایک اسلامی ملک نے مسلمانوں کو برباد کرنے کے لئے ”ظالم“ کو کندھے منہ فراہم کئے..... اور سچی بات ہے.....

”جو ظالم کی مدد کرتا ہے، اللہ تعالیٰ اُس پر اسی ظالم کو مسلط فرما دیتے ہیں“

جب تک ملک کے حکمران اس حرام فیصلے کو واپس نہیں لیتے..... جب تک ہمارا ملک اس ظالمانہ جنگ سے باہر نہیں آتا..... آگ جلتی رہے گی..... پہلے لہو میدان جنگ میں بہتا تھا مگر..... آج مذاکرات کا لاشہ

بھی لہو میں تڑپ رہا ہے..... مایوس ہونے کی حاجت نہیں..... انسان دراصل ”جنت“ کا باشندہ ہے زمین کے چھوٹے سے ”سیارے“ پر اس کو بطور امتحان کے بھیجا گیا ہے..... یہ ادنیٰ اور چھوٹا سا ”سیارہ“ ہمارا مستقل مسکن اور ہماری منزل نہیں ہے..... اس لئے یہاں کے بارے میں زیادہ پریشان ہونا اچھا نہیں..... اصل فکر یہ ہو کہ واپس اپنے اصلی اور بڑے سیارے ”جنت“ پر کیسے جائیں..... جہاں نہ دکھ ہے نہ غم، نہ موت ہے نہ بیماری..... نہ تنگی ہے نہ پریشانی..... نہ خسارہ ہے نہ زوال..... یاد رکھیں.....

انسانوں کے ”والدین“ تو جنت سے آگئے مگر ان کی ساری اولاد واپس جنت میں نہ جاسکے گی..... بہت سے انسان جہنم نامی سیارے میں ڈالے جائیں گے جو سورج سے زیادہ گرم ہے اور بہت خوفناک.....

”سیارہ“ کا لفظ ویسے ہی لکھ دیا..... اللہ تعالیٰ ہی اپنی مخلوق کے رازوں کو جانتے ہیں..... اس لئے کوئی نئی بحث نہ چھڑ جائے..... بہر حال زمین بہت چھوٹی، انسان بہت کمزور اور دنیا کی زندگی دھوکے اور فریب کی جگہ ہے..... قرآن پاک کی آنکھیں کھولتا ہے یہ آنکھیں کھل جائیں تو عجیب عجیب مناظر انسان کو دکھائی دیتے ہیں..... ایک مظلوم شخص محاصرے میں ہے..... چالیس دن سے پانی تک بند ہے..... باہر زور آور لوگوں کا غلبہ ہے وہ خود کو حق پرست سمجھتے ہیں..... اور بالآخر وہ شخص قتل کر دیا گیا..... جس کے احسانات تلے پوری امت دبی ہوئی تھی..... سیدنا عثمان غنی رضی اللہ عنہ کی شہادت کا قصہ پڑھنا اور سننا بہت دل گردے کا کام ہے..... مگردل والوں کی آنکھوں نے انہیں مسکراتے ہوئے ”جنت“ کی طرف پرواز میں دیکھا..... اور ان کے زور آور قاتلوں کو..... جہنم کی طرف لڑھکتے دیکھا.....

## فتنہ بالانقب

کچھ دن پہلے تک سوات سے اٹھنے والا سولہ سالہ فتنہ..... پورے ملک میں مقبول اور محبوب تھا..... کوئی کالم نگار یا قلم کار اس کی ہمت نہیں رکھتا تھا کہ اس فتنہ کے بارے میں کھلم کھلا لکھے یا بولے..... گویا کہ پورا ملک اس زہریلے فتنے کے سامنے بے بس نظر آ رہا تھا..... دوسری طرف حوصلہ ایسا بڑھا کہ وہ ”وزیر اعظم“ بننے کے اعلانات کرنے لگی..... مگر اب الحمد للہ چند دن سے اس فتنے کے خلاف ہر طرف آوازیں اٹھنا شروع ہو گئی ہیں..... اور بڑے عجیب سوالات بھی سراٹھارے ہیں..... جھوٹ

اور مال سے بھری ہوئی اُس کی کتاب کس نے لکھی؟..... کوئی کہتا ہے اُس کے باپ نے..... اور کوئی کہتا ہے کرسٹینا لیمب نے..... اور پھر بعض لوگوں کی یہ تحقیق (واللہ اعلم) کہ جو اُس کا باپ بنا ہوا ہے وہ حقیقی باپ نہیں..... اور یہ لڑکی دراصل پولینڈ سے لا کر یہاں اُگائی گئی ہے..... ملعون سلمان رشدی کی وکالت..... اور پاکستان پر تا بڑ توڑ حملے..... خلاصہ یہ کہ..... الحمد للہ، فتنہ بے نقاب ہو گیا ہے..... اور اب ہر دن اُس کے زوال میں اضافہ ہوگا..... اور وزیر اعظم بننے کا خواب..... ان شاء اللہ ایک ڈراما خیال بن کر رہ جائے گا.....

### مقبول ترین نام

ایک تازہ سروے کے مطابق اس وقت دنیا کا سب سے مقبول ترین نام ”محمد“ ہے..... مقبول ترین کا مطلب یہ ہے کہ اس وقت دنیا میں یہ نام سب سے زیادہ رکھا جا رہا ہے..... اب تک ”محمد“ نام کے رجسٹر ہونے والے افراد کی تعداد..... ماشاء اللہ..... پندرہ کروڑ سے زائد ہو چکی ہے..... یعنی دنیا کے کسی بڑے ملک کی پوری آبادی کے برابر..... سروے کرنے والوں نے اس بات کا اعتراف کیا ہے کہ..... پندرہ کروڑ کی یہ تعداد حتمی نہیں ہے بلکہ..... ”محمد“ نام کے افراد کی تعداد پندرہ کروڑ سے بہت زیادہ ہے..... مگر کئی وجوہات کی وجہ سے سب کو رجسٹر کرنا ممکن نہیں ہے..... دیکھا آپ نے کتنی اچھی خبر ہے..... آئیے اپنے آقا حضرت محمد ﷺ پر دل کی محبت سے درود پڑھ لیں.....

ﷺ..... ﷺ..... ﷺ

یاد رکھیں ”محمد“ جب حضرت آقا مدنی ﷺ کا اسم گرامی ہوگا تو جب پڑھیں یا سنیں تو درود شریف پڑھیں..... لیکن جب ”محمد“ کسی اور مسلمان کا نام ہوگا تو اس وقت یہ حکم نہیں ہے..... الحمد للہ ”عشق محمد ﷺ“ کی شمع خوب دمک رہی ہے اور مسلمان اپنے بیٹوں کا نام بڑے فخر اور بڑی سعادت سے ”محمد“ رکھ رہے ہیں..... اور وہ جو حضرت آقا مدنی ﷺ کی گستاخیاں کر کے خوش تھے اب انہیں ہر طرف..... محمد، محمد، محمد نام کے مسلمان نظر آ رہے ہیں..... جو انہیں بتا رہے ہیں کہ تمہاری گستاخیوں سے کچھ نہیں بگڑا..... بلکہ اُن کی محبت دلوں میں اور زیادہ بڑھ گئی ہے..... اب تم اپنے غم اور غیظ میں

مر جاؤ..... وہ مسلمان جو اپنے بیٹے کا نام ”محمد“ رکھ چکے ہیں..... اور وہ جو آئندہ اس کی تمنا رکھتے ہیں.....  
وہ اپنے ”محمد“ کو..... حضرت سیدنا محمد ﷺ کا سچا اور متبع غلام بنانے کے لئے بہت دعاء اور محنت کریں  
اور اس نام مبارک کے..... ادب کو حتی الوسع ملحوظ رکھیں.....

بڑی شان والا ہے نام محمد

ﷺ..... ﷺ..... ﷺ

## مفید نسخ

اللہ تعالیٰ تمام بیمار مسلمانوں کو ”شفاء کاملہ“ عطاء فرمائے..... اور ہر طرح کے شرور و امراض سے امت  
مسلمہ کی حفاظت فرمائے..... صبح شام کی مسنون دعاؤں اور تعویذات کا اہتمام کریں..... آج کل ”مجھڑ“  
خاص طور سے ”ڈینگلی“ ایک ”وبال“ کی شکل اختیار کرتے جا رہے ہیں..... ان دنوں تازہ پودینہ ہر جگہ  
آسانی سے مل جاتا ہے..... آپ سبز پودینے کی چند گڈیاں لیکر اپنے کمرے میں مختلف جگہوں میں رکھ  
دیں..... خاص طور پر اپنے تکیہ کے قریب..... ان شاء اللہ مجھڑ اور ڈینگلی دونوں بھاگ جائیں گے.....  
پودینہ جسے عربی میں ”النعناع“ کہتے ہیں بڑی تاثیر والا پودا ہے..... محبوب ﷺ کے شہر مدینہ منورہ میں  
کھجور کے بعد پودینہ بڑی کثرت سے پیدا ہوتا ہے..... مجھڑ وغیرہ حشرات سبز پودوں پر زیادہ آتے ہیں  
مگر پودینہ سے یہ دور بھاگتے ہیں..... پودینہ کھانا اور اس کا رس پینا بھی کئی امراض کا علاج ہے.....

لَا إِلَهَ إِلَّا اللَّهُ، لَا إِلَهَ إِلَّا اللَّهُ، لَا إِلَهَ إِلَّا اللَّهُ مُحَمَّدٌ رَّسُولُ اللَّهِ

اَللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی اٰلِهٖ وَصَحْبِهٖ

وَبَارِكْ وَسَلِّمْ تَسْلِيْمًا كَثِيْرًا

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ



# مَعَطَّر نَصِيحَت

اللہ تعالیٰ کے فضل کو محسوس کریں..... ایک معطر اور مفید نصیحت.....  
 افضل عمل کی بحیث..... کون سا عمل سب سے افضل ہے؟.....  
 ایک مفید عام علمی نکتہ..... جہاد کے لیے والدین کی اجازت.....  
 ایک غلط فہمی کا ازالہ..... جہاد کی دعوت مثبت انداز میں دیں.....  
 تنقید سے اجتناب..... دین کے احکام کو آپس میں نہ ٹکرائیں.....  
 ایک غلط طرز عمل کی اصلاح..... انسان کی خواہشات کا حال.....  
 دو چیزیں انسان کو تباہ کر دیتی ہیں: ناشکری اور عجب.....  
 سیدنا یوسف علیہ السلام کا قید میں بھی شکر..... ایک سبق آموز نکتہ.....  
 ایک دیوانے کا عبرت انگیز واقعہ..... عجیب دعاء.....  
 عجب کی تباہ کاریاں اور اس سے بچنے کا طریقہ.....

## تاریخ اشاعت

۱۰ محرم الحرام ۱۴۳۵ھ بمطابق ۱۵ نومبر ۲۰۱۳ء

شمارہ: ۴۲۱



# معطر نصیحت

اللہ تعالیٰ ہر عیب سے، ہر کمزوری سے اور ہر ظلم سے پاک ہے:

سبحان اللہ وبحمدہ سبحان اللہ العظیم

ایک شخص نے ایک بزرگ سے پوچھا: اس وقت وہ سب سے افضل عمل کونسا ہے جو میں اللہ تعالیٰ کی رضا کیلئے کر سکتا ہوں؟

ارشاد فرمایا: اپنے اوپر اللہ تعالیٰ کے فضل کو محسوس کریں.....

سبحان اللہ وبحمدہ سبحان اللہ العظیم

افضل عمل کی بحث بھی بڑی عجیب ہے..... نماز سب سے افضل عمل ہے یا جہاد فی سبیل اللہ؟ علمی طور پر اس کی تحقیق کرنا بہت اچھا ہے..... احادیث مبارکہ کو پڑھنے، پڑھانے، سننے اور سنانے سے رحمت نازل ہوتی ہے اور گناہ معاف ہوتے ہیں..... روز آئندہ مدینہ منورہ کے ساتھ اپنے رابطے کو تازہ اور مضبوط کرنے کیلئے..... کچھ احادیث مبارکہ پڑھا کریں، سنا اور سنایا کریں..... اور پورے یقین کے ساتھ یہ سمجھا کریں کہ..... رسول کریم ﷺ مجھ سے خطاب فرما رہے ہیں..... نماز سب سے افضل عمل ہے یا جہاد فی سبیل اللہ؟ دونوں ہو سکتے ہیں..... یہ بحث دراصل ہر شخص کے ذاتی حالات سے تعلق رکھتی ہے..... ورنہ نماز بھی ضروری اور جہاد بھی ضروری..... کوئی دن رات نماز ادا کرے مگر جب جہاد فرض ہو جائے تو اُسے جہاد میں بھی جانا ہوگا..... اور کوئی بہت اونچا جہاد کرے مگر جب نماز کا وقت داخل ہوگا اُسے نماز ادا کرنا ہوگی..... کسی نے انٹرنیٹ کے ”بحث“ والے صفحہ پر وہ روایت لگا دی کہ..... ایک صحابی کو رسول کریم ﷺ نے جہاد میں جانے کی اجازت نہیں دی بلکہ انہیں حکم دیا کہ اپنے والدین کی

خدمت کریں..... ایک دوسری روایت میں اپنی والدہ کی خدمت کریں..... اسی صفحہ پر ایک عالم دین نے ایک سوال لکھ کر لگا دیا..... وہ حضرات صحابہ کرام رضی اللہ عنہم جو جہاد پر نکلے کیا ان میں سے کسی کے والدین زندہ نہیں تھے؟..... جہاد پر نکلتے وقت جب رسول نبی کریم صلی اللہ علیہ وسلم آخری چھانی فرماتے تو اس وقت کبھی یہ اعلان نہیں ہوا کہ جس کے والدین زندہ ہیں وہ واپس چلا جائے..... چھوٹے بچوں کو ضرور واپس بھیجا گیا..... معذور افراد کو بھی رخصت عطا فرمائی گئی..... مگر والدین کا معاملہ کبھی نہیں اٹھا..... اکثر صحابہ کرام رضی اللہ عنہم کے والدین حیات تھے..... معلوم ہوا کہ جن صحابی کو روکا گیا تھا ان کے لئے والدین کی خدمت از حد ضروری ہوگی..... کسی کسی کے ایسے حالات ہو جاتے ہیں..... جہاد اور نماز دونوں منرض ہیں..... دونوں کے درمیان نہ کوئی ضد ہے نہ کوئی ٹکراؤ..... بلکہ دونوں ایک دوسرے کے معاون ہیں..... اور ہم مجاہدین، الحمد للہ لاکھوں افراد کو یہ بات یاد کرا چکے ہیں کہ..... نماز کو اپنی زندگی کا سب سے اہم کام بنانا اور سمجھنا ہر مسلمان کے لئے لازم ہے..... عرب ممالک کے بعض اہل علم نے تو یہاں تک فتویٰ دے دیا ہے کہ..... بے نمازی مرد کے ساتھ کسی نمازی عورت کی شادی جائز ہی نہیں..... اسی طرح بے نمازی عورت کے ساتھ کسی نمازی مرد کی شادی جائز نہیں..... یہ فتویٰ اگرچہ قابل نظر ہے لیکن یہ بھی تو سچ ہے کہ بے نمازی کے ایمان کا کچھ پتا نہیں ہوتا کہ باقی ہے یا نہیں..... ایک مؤمن اور کافر کے درمیان فرق کرنے والی چیز ”نماز“ ہے..... دوسری طرف جہاد کے افضل ترین عمل ہونے پر..... قرآن مجید میں صریح آیات موجود ہیں اور کئی احادیث مبارکہ بھی..... خلاصہ یہ کہ کوئی ٹکراؤ نہیں..... آپ نماز کو افضل مانیں یا جہاد کو..... نماز ہر حال میں ادا کرنی ہے اور جہاد بھی اسلام کا محکم اور قطعی فریضہ ہے..... اس لئے دین کو اس طرح بیان نہ کریں کہ..... اعمال کے درمیان ”نشتی“ مفتا بلے اور ”ریسلنگ“ کا ماحول بن جائے..... نماز اور جہاد تو فرائض میں سے ہیں کسی سنت کی اہمیت کو بھی کم کرنا یانعوذ باللہ اسے حقیر بنا کر پیش کرنا جائز نہیں ہے.....

جہاد کو ہمیشہ اس طرح سے بیان کریں کہ..... کسی اور عمل پر تنقید نہ ہو..... اور ایسی روایات کو خندہ

پیشانی سے قبول کریں جن میں بظاہر دیگر اعمال کی فضیلت کو بیان کیا گیا ہے..... کیونکہ کسی عمل کا ”ٹھیکیدار“ بن جانا اچھا کام نہیں..... اور کامیابی پورے دین میں ہے..... اور پورے دین میں نماز بھی ہے جہاد بھی ہے..... امر بالمعروف اور نہی عن المنکر کے جہاد سے نیچے والے درجے بھی ہیں..... یعنی گناہ کو زبان سے روکنا..... دل میں بُرا جانا وغیرہ..... وہ شخص جس نے کسی بزرگ سے پوچھا کہ..... اس وقت میرے لئے سب سے افضل عمل کونسا ہے؟..... اُس کے حالات اس قسم کے ہوں گے کہ طبیعت پر ”ناشکری“ کا غلبہ ہوگا..... اُس کا دل اللہ تعالیٰ سے شکوہ کرتا رہتا ہوگا..... وہ خود کو دنیا کا سب سے بڑا مصیبت زدہ انسان سمجھتا ہوگا..... دراصل انسان کی اس دنیا کے بارے میں خواہشات جتنی زیادہ ہوتی ہیں..... وہ اسی قدر ناشکرا ہوتا چلا جاتا ہے..... وہ چاہتا ہے کہ بس سب کچھ اس کو یہاں مل جائے..... وہ نیکی بھی اس لئے کرتا ہے کہ دنیا اچھی ہو جائے..... اب آپ بتائیں! بھلا دنیا میں بھی کسی کی سب خواہشات پوری ہو سکتی ہیں؟..... ایک شخص رورہا ہے کہ روٹی نہیں..... دوسرا رورہا ہے کہ گاڑی نہیں..... تیسرا رورہا ہے کہ بلڈنگ نہیں..... کوئی رورہا ہے کہ بہت ناقدری ہے کوئی پوچھتا نہیں ہے..... دوسرا رورہا ہے کہ ہر کوئی بس میرے پیچھے پڑا ہے اور مجھ سے مانگ رہا ہے، اب کس کس کو دوں؟..... کوئی رورہا ہے کہ اولاد نا فرمان ہے..... اور کوئی رورہا ہے کہ اولاد نہیں ہے..... اور کوئی رورہا ہے کہ اولاد توٹھیک ہے مگر اُن کا کام دھند نہیں لگ رہا..... اور کوئی رورہا ہے کہ اولاد تو خوش ہے مگر پوتوں اور نواسوں کی پریشانی ہے..... مسجد کے ایک کونے میں ایک شخص مانگ رہا ہے..... یا اللہ پچاس روپے مل جائیں تو کام بن جائے..... دوسرا سر جھکائے پچاس ہزار کی درخواست کر رہا ہے..... تیسرا پیچھے بیٹھا ہوا التجا کر رہا ہے یا اللہ! صرف پانچ لاکھ دے دیں..... آپ کے خزانوں میں کیا کمی..... اور چوہتا سجدے میں کہہ رہا ہے یا اللہ ساتھ والی دوکان بک رہی ہے صرف پانچ کروڑ کی ہے..... مل جائے تو میرے بیٹے کا مسئلہ حل ہو جائے..... دعاء مانگنے پر اعتراض نہیں، دعاء خوب مانگنی چاہئے، جو دعاء میں اللہ تعالیٰ سے حلال پیسے مانگتے ہیں بہت اچھا کرتے ہیں ان کی مرضی جتنے بھی مانگیں..... یہاں عرض

کرنے کا مقصد یہ ہے کہ انسانی خواہشات اور ضروریات کی کوئی حد نہیں ہے..... دنیا دھوکے، حرص اور فنا کی جگہ ہے یہاں صرف وہی خوش رہتا ہے جو اپنی دنیوی خواہشات کو کم اور محدود کر لے اور اللہ تعالیٰ کی تقدیر پر راضی ہو جائے..... سوال کرنے والا شخص ”ناشکری“ کے مرض میں مبتلا ہوگا..... اس لئے بزرگ نے اسے یہ معطر نصیحت فرمائی کہ..... سب سے افضل عمل یہ ہے کہ اپنے اوپر اللہ تعالیٰ کے فضل کو محسوس کرو.....

### سبحان اللہ وبحمدہ سبحان اللہ العظیم

دو چیزیں انسان کو بُری طرح مار دیتی ہیں..... ایک ناشکری اور دوسرا عجب..... ناشکری کا علاج بھی یہی ہے کہ اپنے اوپر اللہ تعالیٰ کے فضل کو محسوس کرو..... جب اپنی طرح طرح کی مصیبتیں اور پریشانیاں یاد آنے لگیں کہ دیکھو! تم کتنی تکلیف میں ہو..... شیطان ایک پوری سی ڈی دماغ میں چلا دیتا ہے اور دل غم سے پگھلنے لگتا ہے..... فلاں نے تمہارے ساتھ یہ کیا..... فلاں مسئلے میں تم نے کتنی دعاء مانگی ذرا بھی قبول نہ ہوئی..... فلاں کو دیکھو کتنے مزے اور آرام میں ہے اور تم کتنی پریشانی میں ہو..... ایسے وقت میں شیطان کی یہ ڈاکو منٹری..... ایک ڈاکو کی طرح دل سے ایمان کو چھینتی ہے..... اور انسان اپنے رحیم اور کریم رب سے بھی معوذ باللہ بدگمان ہونے لگتا ہے کہ..... کیا ملتا ہے عبادت سے؟ کیا ملتا ہے دعاء میں؟ اس کا علاج یہی ہے کہ جلدی سے شیطانی ”سی ڈی“ بند کریں اور یاد کریں کہ مجھ پر اس وقت اور پہلے اللہ تعالیٰ کا کتنا فضل جاری ہے..... میرے کیسے کیسے گناہ چھپا دیئے گئے..... صرف وہی ظاہر ہو جاتے تو میرا کیا بنتا؟..... بہت سے لوگوں کے ایسے گناہ بھی اللہ تعالیٰ نے چھپا دیئے اور ان پر توبہ کی توفیق عطا فرمادی کہ..... اگر وہ گناہ ظاہر ہو جاتے تو ان کی سزا موت تھی..... ایمان کامل جانا، کلمہ طیبہ کا نصیب ہونا اور رزق کاملنا..... ابھی چند دن پہلے نائیجیریا سے خبر آئی کہ ایک صحرا میں ایک سو افراد پیاس سے جاں بحق ہو گئے..... بڑی دردناک داستان تھی کہ سفر کے دوران وہ کس طرح سے پانی کے ایک گھونٹ کو ترستے رہے اور ایک دوسرے کے سامنے پیاس میں

گھل کر مرتے رہے..... اگر ہمیں اس وقت پانی میسر ہے تو یہ اللہ تعالیٰ کا کتنا بڑا فضل ہے..... حضرت سیدنا یوسف علیہ السلام جیل میں بیٹھے تھے..... اپنے خاندان سے دور، طرح طرح کی آزمائشوں..... اور تنہائیوں میں..... مگر وہ اپنے اوپر اللہ تعالیٰ کے فضل کو محسوس فرما رہے تھے:

ذلک من فضل اللہ علینا

کہ ہمارے پاس جو ایمان موجود ہے یہ ہم پر اللہ تعالیٰ کا بڑا فضل ہے..... مگر اکثر لوگ اللہ تعالیٰ کا شکر ادا نہیں کرتے..... آج کے کئی ارب بقی مالدار..... کلمہ اور ایمان کی دولت سے محروم ہیں..... کب فائدہ ایسے اربوں ڈالر کا جو جہنم کی آگ سے نہ بچا سکیں..... ایک بار ایک مسجد میں ایک دیوانے کو دیکھا..... معلوم ہوا کہ مکمل دیوانہ ہے جسے ہمارے عرف میں پاگل کہتے ہیں..... عجیب طریقے سے نماز ادا کر رہا تھا..... لوگ چلے گئے تو اس نے سر جھکا کر اپنی تو تلی زبان میں کہا.....

یا اللہ! جہنم کی آگ سے بچا.....

اُس کا یہ جملہ سن کر جسم میں سنسنی دوڑ گئی اور آنسو ابلنے لگے کہ..... جس کے لئے جہنم کی آگ ہے ہی نہیں وہ اس سے بچنے کا اتنا درد اور اتنی فکر رکھتا ہے..... جبکہ ہم جو عقلمند اور مکلف کہلاتے ہیں جہنم کی آگ سے کتنے بے فکر ہیں؟..... دنیا کی حاجتیں مانگتے ہوئے بلک بلک کر روتے ہیں..... اپنی اولاد دیمار ہو جائے تو دعاء میں آنسو گراتے ہیں..... مگر جہنم کی آگ سے بچنے کی دعاء میں اب تک ہم نے کتنے آنسو خرچ کئے ہیں؟؟..... جہنم کوئی مذاق تو نہیں..... ہمارا رحیم اور کریم مالک قرآن پاک میں بار بار اور جگہ جگہ جہنم کی آگ کی شدت کو بیان فرماتا ہے تاکہ ہم..... اس سے بچنے کی فکر کریں.....

اَللّٰهُمَّ اَجِرْنَا مِنَ النَّارِ... سُبْحَانَ اللّٰهِ وَبِحَمْدِهِ سُبْحَانَ اللّٰهِ الْعَظِيْمِ

دوسری خطرناک چیز ”عجب“ ہے..... اپنے اچھے حالات کو اپنا کمال سمجھنا..... اپنے اعمال پر فخر میں مبتلا ہونا..... خود کو دوسروں سے افضل سمجھنا..... دوسروں کو حقیر سمجھ کر اُن پر طعن بازی کرنا..... اس کا علاج بھی یہی ہے کہ انسان اپنے اوپر اللہ تعالیٰ کے فضل کو محسوس کرے..... فضل وہ ہوتا ہے جو کسی عمل کے

بدلے میں نہیں ہوتا..... بلکہ خالص اللہ تعالیٰ کی طرف سے بغیر کسی عمل کے بدلے میں جو رحمت ملتی ہے..... وہ اللہ تعالیٰ کا فضل کہلاتی ہے..... چنانچہ جب بھی نظر اپنی ذات، اپنے کمالات اور اپنے فضائل پر جانے لگے تو..... انسان یہ سوچے کہ میرا اس میں کچھ کمال نہیں..... یہ سب کچھ اللہ تعالیٰ کے فضل سے ملا ہے..... پس مجھے فخر نہیں شکر ادا کرنا چاہئے.....

سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ

اَللّٰهُمَّ اِنَّا نَسْئَلُكَ مِنْ فَضْلِكَ وَرَحْمَتِكَ

لَا اِلَهَ اِلَّا اللَّهُ، لَا اِلَهَ اِلَّا اللَّهُ، لَا اِلَهَ اِلَّا اللَّهُ مُحَمَّدٌ رَّسُولُ اللَّهِ

اَللّٰهُمَّ صَلِّ عَلٰى سَيِّدِنَا مُحَمَّدٍ وَعَلٰى اٰلِهٖ وَصَحْبِهٖ

وَبَارِكْ وَسَلِّمْ تَسْلِيْمًا كَثِيْرًا

لَا اِلَهَ اِلَّا اللَّهُ مُحَمَّدٌ رَّسُولُ اللَّهِ



booksazh.ir

# مستانہ نعرہ..... اللہ اکبر

بطل اسلام حضرت مولانا جلال الدین حقانی مدظلہ کے سبق آموز حالات.....

جوان بیٹے کی شہادت پر خراج عقیدت کے پھول.....

ہمارے مسائل کا حل..... اللہ

ہمارے زخمی دلوں کا مرہم..... اللہ

زندگی اور موت کو آسان بنانے والا سبق..... اللہ

اللہ تعالیٰ کی کبریائی کا استحضار اور اس کے فوائد.....

حضرت حقانی کی یادیں..... سبق آموز مختصر واقعات.....

علمی استحضار..... عملی قربانیاں..... خاندان سے شہادتیں.....

حکومت کی خیانتیں اور حقانی صاحب کی استقامت.....

سانحہ راولپنڈی..... ملک میں فرقہ واریت کی آگ بھڑکانے

کے کھیل کا اندوہ ناک باب..... حکومت کو سد باب کی نصیحت.....

تاریخ اشاعت

۱۷ محرم الحرام ۱۴۳۵ھ مطابق ۲۲ نومبر ۲۰۱۳ء

شمارہ ۴۲۲

# مستانہ نعرہ..... اللہ اکبر

اللہ..... اللہ تعالیٰ سب سے بڑا ہے.....

جی ہاں! ہمارے اُن غموں سے بھی بڑا ہے، جن غموں نے آج ہمارا خون چوس رکھا ہے..... وہ اُن غموں کو مٹانے پر قادر ہے..... اللہ اکبر.....

اللہ تعالیٰ ہمارے اُن مسائل سے بھی بڑا ہے، جن مسائل نے ہماری کمر توڑ رکھی ہے..... وہ اُن مسائل کو حل فرمانے پر قادر ہے..... یقین کی قوت کے ساتھ کہیں: اللہ اکبر.....  
اذان کا پہلا سبق:

اللہ، اللہ

نماز کا پہلا سبق..... اللہ

یہ سبق دل میں اُتر جائے تو زندگی بھی آسان، مرنا بھی آسان اور مرنے کے بعد کے مراحل بھی آسان..... اور عبادت ایسی مزیدار کہ کیا کہنے اور دعاء میں ایسی لذت کہ بیان سے باہر.....

اللہ، اللہ

ہم نے اپنے دل میں معلوم نہیں کن کن چیزوں کو بڑا بنا رکھا ہے..... اللہ تعالیٰ کو سب سے بڑا کہتے ہیں..... مگر دل سے بڑا نہیں سمجھتے..... اس لیے نہ شوق سے عبادت اور نہ ذوق کے ساتھ دعاء..... ہر فکر بڑی، ہر مسئلہ بڑا، ہر آفت بڑی، ہر دشمن بڑا..... ہر دنیا پرست بڑا، ہر افسر بڑا، ہر طاقتور بڑا..... ہم نے اپنے دل پر اتنے سارے ”بڑوں“ کو بٹھا رکھا ہے تو دل بے چارہ وزن سے دب گیا ہے..... وہ بوجھ سے لرز رہا ہے..... وہ غموں سے چور چور ہے..... آج جب اذان کی آوازیں.....



اللّٰهُ، اللّٰهُ

تو پورے یقین کے ساتھ جواب دیں.....

اللّٰهُ، اللّٰهُ

اور پھر مسجد کی طرف لپک کر جائیں کہ میں تو بس اُسی کا بن کر رہوں گا..... جو سب سے طاقتور اور عظیم ہے..... نماز میں یہی خیال رہے کہ سب سے بڑے کے سامنے حاضری ہے اور سجدے میں یہ خیال کہ..... میں خوش نصیب اب اللہ تعالیٰ کے بہت قریب ہوں..... اور جب دعاء کو ہاتھ اٹھائیں، تو ہر مسئلہ پیش کرتے وقت یقین کہ..... اللہ تعالیٰ اس مسئلے سے بڑے ہیں..... اور وہ اسے حل کرنے پر قادر ہیں.....

اللّٰهُ اکبر، اللّٰهُ اکبر، لا الہ الا اللّٰہ، واللّٰہ اکبر، اللّٰہ اکبر واللّٰہ الحمد

اللہ تعالیٰ کی عظمت اور کبریائی..... کسی دلیل کی محتاج نہیں..... ہمارے ہر طرف ایسے دلائل بکھرے پڑے ہیں، جن کو دیکھ کر ہم مان سکتے ہیں کہ.....

اللّٰهُ، اللّٰهُ

اللہ تعالیٰ ہی سب سے بڑے ہیں..... اور اصل طاقت انہی کی طاقت ہے..... دراصل دنیا سے دل لگا کر، ہر مسئلے کو بڑا سمجھ کر اور اُسے دل پر بٹھا کر ہمارے دل سخت ہو گئے ہیں..... جو دل دنیا سے حبڑ جائے وہ سخت ہو جاتا ہے..... اللہ تعالیٰ اُس دل میں نہیں آتے..... اور جو دل دنیا سے ٹوٹ جائے..... ایسے ٹوٹے دلوں میں اللہ تعالیٰ کی محبت کا نور جگمگاتا ہے.....

اللّٰهُ، اللّٰهُ

ہمارے دور کے مثالی مجاہد..... حضرت مولانا جلال الدین حقانی نے اپنے تیسرے بیٹے کی شہادت کا غم بھی جھیل لیا..... عصر حاضر کا قابل رشک جرنیل..... جلال الدین حقانی..... جس کے ایک ایک سانس میں ایمان اور جہاد بستا ہے..... انہوں نے سوویت یونین کے خلاف جہاد لڑا..... سوویت ریپبلک

اُس کا کچھ نہ بگاڑ سکا..... کیونکہ ”جلال الدین“ کے نزدیک اللہ سب سے بڑا ہے..... یہ یقین اُس کی  
 نسلوں میں خون کی طرح دوڑتا ہے..... سابقہ جہادی دور میں ہم انہیں کراچی لے گئے تھے، تاکہ اہل  
 کراچی..... ایک حقیقی مجاہد کی زیارت سے فیض یاب ہوں..... بنوری ٹاؤن کی جامع مسجد میں بہت بڑا  
 جلسہ ہوا اور ”حضرت حقانی“ کا ایمان افروز خطاب..... اور بھی کئی مقامات پر پُر رونق اور بھرپور  
 اجتماعات ہوئے..... کئی جلسوں سے خطاب کے بعد رات کو قیام گاہ تشریف لائے تو طلبہ کرام نے گھیر  
 لیا..... طلبہ کے ساتھ بہت خوش ہوئے..... کوئی اُن کے سر کی ماش کر رہا تھا تو کوئی کندھے دبا رہا تھا.....  
 ایک طالب علم نے اپنی ڈائری پیش کر دی کہ کچھ تحریر فرمادیں..... بہت خوشی سے قلم تھا ما اور لکھ دیا:

ایمانکم جہاد کم، جہاد کم ایمانکم

تمہارا ایمان، تمہارا جہاد ہے اور تمہارا جہاد، تمہارا ایمان ہے۔

یعنی ایمان اور جہاد لازم ملزوم ہیں..... فرمایا: یہ روایت کنز العمال میں موجود ہے..... پھر کافی دیر  
 تک طلبہ کو احادیث سناتے رہے اور اُن سے احادیث سنتے رہے..... سابقہ جہادی دور میں اُن کا جہاد  
 بہت زوردار تھا..... وہ پکتیا، پکتیکا، غزنی، وردک اور میدان..... ان پانچ صوبوں کے گویا بادشاہ  
 تھے..... بہت سلیقے سے جہاد کرتے تھے اور بہت حکمت عملی سے جنگ لڑا کرتے تھے..... انہوں نے  
 ہمیشہ اپنی عسکریت کا رخ ”محاذی دشمن“ کی طرف رکھا اور باقی سب سے جوڑ اور دوستی بنائی..... اس  
 طرح اپنے محاذ کی طرف مکمل یکسوئی اور اطمینان..... یہ نہیں کہ جہاں سے جذبات کا بادل گر جا، اپنا محاذ  
 چھوڑ کر اُس طرف لپک پڑے..... اُن دنوں ہمارا بھی افغانستان آنا جانا لگا رہتا تھا..... آج کل جب  
 اخبارات میں اُن کے بیٹے ”نصیر الدین“ کی شہادت کی خبریں نظر سے گذرتی ہیں تو..... شیخ حقانی کے  
 ساتھ گذرے ہوئے یادگار اور قیمتی لمحات آنکھوں میں گھومنے لگتے ہیں..... قربانی ہی قربانی اور محنت ہی  
 محنت..... جوانی اور کہولت کے ایام محاذوں پر اور جہاد کو منظم کرنے پر صرف ہو گئے..... اور اب بڑھاپا  
 ”روپوشی“ کی ظاہری گھٹن میں گزر رہا ہے..... اور ہر کچھ عرصے بعد ایک بیٹے کا خون آلود جنازہ اُن کی

”عزیمت“ کو اور اونچا کر دیتا ہے..... طالبان کے دور میں وہ امارت اسلامی کا حصہ رہے..... اور اپنے مقام سے کافی چھوٹی وزارت کو انہوں نے قبول کر لیا..... آس پاس والوں نے بھڑکانے، غیرت دلانے اور ماضی کے مقامات یاد دلانے کی بہت کوشش کی..... مگر ”حضرت حقانی“ نے اپنے جہاد کو اس فانی دنیا کے..... فانی پروٹوکول کی چوکھٹ پر ذبح نہ فرمایا..... وہ خاموشی کے ساتھ ”امارت اسلامیہ“ کا حصہ بنے رہے..... پھر جب امریکہ اور نیٹو نے افغانستان پر حملہ کر دیا تو..... کمانڈروں کی بڑی اونچی بولسیاں لگیں..... وہ جو طالبان سے شاکی تھے اُن کو دل کی بھڑاس نکالنے..... اور اس فانی دنیا میں اپنے اُردمان پورا کرنے کا موقع مل گیا..... ماضی کے بڑے بڑے مجاہد امریکی چادر کے نیچے جا بیٹھے..... کابل کے شاندار مکانات اور محلات سابقہ جہادی دور کے کمانڈروں سے بھر گئے..... ”حضرت حقانی“ کو بھی بار بار پیش کش ہوئی..... اُنکی طاقت اور اثر و رسوخ کے باعث وہ چاہتے تو سیاف اور صبغت اللہ مجددی سے زیادہ قیمت پر بک جاتے..... مگر انہوں نے اپنے عمل اور جہاد کو..... دنیا کی چند روزہ راحت پر قربان نہ کیا اور امریکہ کے خلاف جہاد کا اعلان فرمادیا..... جہاد کا یہ مرحلہ اُن کے لیے اس لیے مشکل تھا کہ..... اُن کا سارا کام پاکستان کے قبائلی علاقے سے چلتا تھا..... میرانشاہ میں اُن کا ایک بڑا شاندار مدرسہ ”منبع العلوم“ قائم تھا..... اور میرانشاہ کے مضافات میں اُن کے مضبوط ٹھکانے تھے..... پاکستان نے اس جنگ میں امریکہ کا ساتھ دیا اور یوں بظاہر ”حضرت حقانی“ کے لیے پاؤں رکھنے کی جگہ بھی نہ رہی..... مگر.....

اللہ، اللہ

اللہ سب سے بڑا ہے..... آج بارہ سال کا عرصہ گزر چکا..... حضرت حقانی کا جہاد جاری ہے..... اور وہ بھی الحمد للہ حیات ہیں..... اللہ تعالیٰ امت مسلمہ کے سروں پر اُن کا سایہ تادیر قائم رکھے..... کسی نے بتایا کہ مسلسل روپوشی اور تنگ مکانی کی وجہ سے اللہ تعالیٰ کا یہ شیر..... مختلف امراض کا شکار ہے..... اللہ تعالیٰ اُنہیں صحت و عافیت عطاء فرمائے..... پچھتر سال کی عمر میں یہ جذبہ، یہ عزیمت اور یہ قربانیاں..... بے شک وہی دے سکتا ہے جس کے دل میں..... اللہ اکبر کا سبق پختہ ہو..... اللہ تعالیٰ کی عظمت اور بڑائی

دل میں ہو تو اُس کی خاطر بیٹوں کی قربانی بھی آسان..... اُس کی خاطر اپنی آزادی کی قربانی بھی آسان..... اور اُس کی خاطر ساری دنیا سے ٹکرانا بھی آسان.....

حضرت حقانی کے پیارے لخت جگر..... ذہین و جاننا باز جوان نصیر الدین حقانی کو..... دیار غربت میں سرخ ”شہادت“ مبارک ہو..... اللہ تعالیٰ مغفرت اور شہادت کا اعلیٰ مقام نصیب فرمائے..... اور حضرت حقانی کے لیے اس صدمے پر ”تعزیت“ اور اس ”اعزاز“ پر ہدیہ تبریک ہے.....

اللہ اکبر، اللہ اکبر، لا الہ الا اللہ، واللہ اکبر، اللہ اکبر واللہ الحمد

حکومت پاکستان نے امریکہ کو بڑا امان کر..... اُس کے ہاتھوں میں اپنی گردن دے دی تو اب ہر دن اس ملک پر..... نئی مصیبت نازل ہوتی ہے..... ابھی دو روز پہلے پیش آنے والے ”سانحہ راولپنڈی“ کو ہی دیکھ لیں..... معلوم نہیں کہ فرقہ واریت کے خلاف منہ سے جھاگ نکال نکال کر..... حضرات علماء کو گالیاں دینے والے اب کیوں خاموش ہیں؟..... کس طرح سے ایک مسجد اور مدرسہ کی حرمت کو روندنا گیا..... کس طرح سے قرآن پڑھنے والے معصوم بچوں کو ذبح کیا گیا..... کس طرح سے مسجد کے امام کو خون میں تڑپایا گیا..... یقیناً یہ دلوں کا وہ بغض ہے جو ایران، عراق سے لے کر شام تک پھن اٹھائے پھنکار رہا ہے..... یہ فرقہ واریت نہیں بلکہ اسلام اور مسلمانوں کے خلاف کھلی جارحیت ہے..... اسی لیے تو امریکہ نے بشار الاسد پر حملہ نہیں کیا..... اسی لیے تو ایران کے ایٹمی پروگرام کو پروان چڑھایا حبار ہا ہے..... اور زبانی دھمکیوں اور جمع خرچ سے آگے کچھ معاملہ نہیں بڑھتا..... راولپنڈی میں مدرسہ تعلیم القرآن میں جو کچھ ہوا..... اگر اس کا بروقت سدباب نہ کیا گیا..... اور اس واقعہ کے مجرموں کو کیفر کردار تک نہ پہنچایا گیا تو یہ آگ پورے ملک کو..... جو کہ پہلے ہی جل رہا ہے، مزید تباہی میں دھکیل دے گی..... مسلمانوں کے مسائل بہت زیادہ ہیں..... مگر

اللہ، اللہ

اللہ تعالیٰ ان مسائل کو حل فرمانے پر قادر ہے..... مسلمانوں کی بے چارگی بہت زیادہ ہے..... مگر

اللہ تعالیٰ نے ہر امتحان کے نیچے ایک خزانہ چھپا رکھا ہے..... عرب کہتے ہیں۔ تحت کل محرمۃ مخفیہ.....  
 ہر آزمائش کے نیچے انعام ہے..... بس ہمت کے ساتھ آزمائش کی چٹان کو کھود ڈالو..... نیچے خزانہ مل  
 جائے گا..... ہر مسلمان اللہ تعالیٰ سے اپنے تعلق کو مضبوط اور میٹھا بنائے..... اللہ تعالیٰ پر یقین اور حسن ظن  
 رکھے..... دنیا میں زیادہ جینے کا شوق دل سے نکالے..... اور مایوسی کو ایک طرف پھینک کر..... دین کی  
 خاطر اپنے حصے کا کام کر جائے اور یقین رکھے کہ.....

اللہ اکبر، اللہ اکبر، لا الہ الا اللہ

لَا إِلَهَ إِلَّا اللَّهُ، لَا إِلَهَ إِلَّا اللَّهُ، لَا إِلَهَ إِلَّا اللَّهُ مُحَمَّدٌ رَّسُولُ اللَّهِ

اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِهِ وَصَحْبِهِ

وَبَارِكْ وَسَلِّمْ تَسْلِيمًا كَثِيرًا

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ



booksaznani.com

# نمون مجاہد کی کتاب

شہید اسلام بھائی محمد افضل گوروشہید رحمہ اللہ کی کتاب کا

ابتدائی تعارف اور انہیں خراج تحسین.....

جیل خانے کی تاریخ.....

”سجن“ کے معنی..... قرآن مجید میں بیان کی گئی ”سجن“.....

ظالم حکمرانوں کے تین سہارے.....

اسلام میں قید اور جیل کا تصور..... اسلام کا نظام جزاء و سزا.....

دور حاضر کی جیلوں کے لرزہ خیز احوال.....

برصغیر کو برطانیہ کا فراہم کردہ جیل نظام.....

انسانیت کی بدترین تذلیل..... دہلی کی تہاڑ جیل.....

دہلی..... افضل شہید کا مدفن.....

مجاہدین کے قافلے وہاں تک پہنچیں گے..... ان شاء اللہ تعالیٰ

افضل شہید کی کتاب..... ابتدائی تاثرات

۲۴ محرم الحرام ۱۴۳۵ھ بمطابق ۲۹ نومبر ۲۰۱۳ء

شمارہ: ۳۳۳

نارنج اشاعت

# مومن مجاہد کی کتاب

اللہ تعالیٰ تمام مجاہدین، مجاہدین، اسیران اسلام کو..... باعزت و عافیت رہائی عطا فرمائے.....

## سجن یا جیل

عربی میں اسے ”سجن“ کہتے ہیں اور انگریزی میں جیل اور اردو میں بھی جیل یا قید خانہ اور فارسی میں زندان..... یہ ایک عمارت ہوتی ہے، بہت پر اسرار..... جہاں زندگی کو زنگ لگتا ہے، چلتی گھڑیاں رک جاتی ہیں..... جہاں لوہا پگھل جاتا ہے، ہڈیاں گل جاتی ہیں اور احساسات، بے حس ہونا شروع ہو جاتے ہیں..... یا اُن کی حساسیت مزید بڑھ جاتی ہے..... قید خانے دنیا کی قبر ہوتے ہیں..... ایسی قبریں جہاں زندہ افراد کو دفن کر دیا جاتا ہے..... اور وہ اس ہنستے بستے جہاں سے کٹ کر ایک ایسی تنگ دنیا میں جا بستے ہیں..... جہاں کے دستور بالکل الگ ہوتے ہیں.....

## ظلم حکومتوں کے تین سہارے

دنیا میں ظلم کی تاریخ بہت طویل ہے..... ظلم جب حکمران بنا تو اس نے جیل بھی بنا ڈالی..... بس یوں سمجھ لیں کہ جب دنیا میں پہلا ظالم، حکمران بنا تو اسی دن جیل بھی ایجاد ہو گئی..... ظلم حکمران کو اپنی حکومت چلانے کے لئے تین سہارے درکار ہوتے ہیں.....

۱. فوج یا پولیس یا یوں کہیں افرادی طاقت.....

۲. ایسے قید خانے جن میں پھانسی کا بھی انتظام ہو.....

۳. اور ایسی عدالتیں جو حاکم کے اشارے پر فیصلے کرتی ہوں.....

بس یہ تین ہتھیار ہاتھ میں ہوں تو حکومت چل جاتی ہے..... عوام بھوکا ہو یا بیمار..... کوئی مر رہا ہو یا جی رہا ہو..... ملک میں کوئی اچھا نظام ہو یا نہ ہو..... خزانہ بھرا ہو یا خالی ہو..... بس اتنا مال ضروری ہے جس سے ان تین سہاروں کو پالا پوسا جاسکے.....

تاریخ میں تلاش کیا جائے تو شاید ”جیل“ کے یوم ولادت کا کچھ پتا چل جائے..... مگر قرآن مجید میں جس جیل کا تذکرہ ہے وہ بھی بہت پرانی ہے..... یہ مصر کی جیل تھی جس میں..... حضرت سیدنا ابراہیم علیہ السلام کے پڑپوتے حضرت سیدنا یوسف علیہ السلام کو قید کیا گیا تھا..... اور وہ اس جیل (واللہ اعلم) میں کم و بیش بارہ سال، نو سال یا آٹھ سال تک رہے..... قرآن پاک نے یہ تذکرہ چھیڑا ہے کیونکہ ”جیلوں“ نے قائم رہنا ہے اور کئی بے گناہوں نے جیلوں میں جانا ہے تو انہیں طریقہ معلوم ہو جائے کہ..... جیل میں اپنے ایمان، عقیدے اور جذبات کو..... زنگ لگنے سے کیسے بچانا ہے..... جیل میں وقت کس طرح گزارنا ہے..... اور جیل میں رہتے ہوئے قید کے برے اثرات سے کس طرح بچنا ہے..... سبحان اللہ! جیل کی بد شکل عمارت میں جب خوش شکل، حسین و جمیل یوسف پہنچے تو قیدیوں کو..... جیل میں بھی حسن پانے، حسن حاصل کرنے اور حسن بڑھانے کا طریقہ معلوم ہو گیا.....

سبحان اللہ و بحمدہ سبحان اللہ العظیم

## اسلام اور جیل

اسلامی سزاؤں پر غور کریں تو ان میں لمبی قید، طویل جیل اور عمر قید جیسے الفاظ نہیں ملتے..... اسلام چونکہ انسانوں کی تعمیر اور ترقی چاہتا ہے اور انسانیت کی قدر کرتا ہے اس لئے اس میں..... انسانوں کو ذلیل کرنے اور انسانوں کو حیوان بنانے والی ”قید“ کا کوئی تصور نہیں.....

قرآن مجید کی سورۃ انفال نے ”قیدیوں“ کا معاملہ چھیڑا ہے..... اور احادیث مبارکہ میں قیدیوں کے ساتھ حسن سلوک کی تاکید ہے..... لمبی قید اور مجرموں کی صحبت چونکہ انسانوں کو..... مجرم بنا سکتی ہے اس لئے اسلام فوری اور جلدی سزا دے کر ختم فرمادیتا ہے..... اسلامی احکامات پر عمل کیا جائے تو جرم بھی ختم ہو جاتا ہے اور مجرم بھی..... مجرم یوں ختم ہوتا ہے کہ یا تو اسے قصاص وغیرہ میں انصاف کے مطابق مار



دیا جاتا ہے..... یا ایسی سزا دی جاتی ہے جس سے اسے تنبیہ ہو جاتی ہے..... یوں وہ جیلوں میں لمبا عرصہ رہ کر مزید جرائم نہیں سیکھتا اور نہ ہی اسکی اچھی صلاحیتیں زنگ آلود ہوتی ہیں.....

## آج کل کی جیلوں کے لرزہ خیز حالات

آج کل ساری دنیا جیلوں سے بھری پڑی ہے..... اور ہر جیل قیدیوں سے بھری پڑی ہے..... دُنیا کے کئی ملین افراد اس وقت جیلوں میں ہیں..... مگر جرائم ہیں کہ ختم ہی نہیں ہوتے..... بلکہ جیسے جیسے جیلیں اور قیدی بڑھتے جا رہے ہیں اسی قدر جرائم میں اضافہ ہوتا چلا جا رہا ہے..... آج کے حکمران اگر ”انسانیت“ کے خیر خواہ ہوتے تو وہ ضرور اس نکتے پر غور کرتے کہ..... جیلوں کے موجودہ نظام سے انسانیت کو کتنا فائدہ پہنچ رہا ہے..... اور کتنا نقصان؟.....

مگر کون غور کرے..... جمہوریت میں ہر کسی نے اپنی باری کے پانچ سال لوٹنے ہوتے ہیں..... اپنے مخالفوں کو جیلوں میں ڈالنا ہوتا ہے..... اور اپنے لئے اگلے پانچ سال کی روزی روٹی کے پیسے جمع کرنے ہوتے ہیں..... ابھی چند دن پہلے مصر کے ایک ”ڈاکٹر صاحب“ نے عدالت میں ایسا بیان پڑھا کہ جج زارو قطار رونے لگا..... بیان طویل ہے..... خلاصہ یہ کہ اخوان المسلمین سے تعلق رکھنے والے ایک ڈاکٹر صاحب جو قرآن پاک کے حافظ ہیں آج کل جیل کاٹ رہے ہیں..... بلا وجہ، بلا سبب اور بے گناہ..... انہیں عدالت لایا گیا تو انہوں نے وکیل کو روک کر خود بیان شروع کر دیا..... اس میں یہ بھی کہا کہ ہمارے سترہ سولہ سال کے بچوں کو جیلوں میں مجرموں کے ساتھ رکھا گیا ہے..... جہاں وہ سارا دن نشے، جرائم اور خباثت کے طریقے سنتے اور سیکھتے ہیں..... انہوں نے جب جیلوں کے حالات پر بات کی تو تمام کمرہ عدالت سسکیوں اور آنسوؤں سے بھگنے لگا..... اور جج بھی رو پڑا.....

چند سال پہلے ایک جماعت دینی تبلیغ کے لئے چین گئی..... انہوں نے واپسی پر کارگزاری میں بتایا کہ ہم نے وہاں بعض ایسے علماء اور بزرگوں کو دیکھا ہے وہ چند منٹ سیدھے نہیں بیٹھ سکتے..... ہر دو چار منٹ کے بعد زوردار جھرجھری لے کر رخ بدلتے ہیں اور کانپنے لگتے ہیں..... معلوم ہوا کہ ان میں

سے کسی نے بیس سال اور کسی نے اس سے بھی زیادہ عرصہ جیلوں میں گزارا ہے..... جیلوں کے خوفناک حالات ان کے حواس پہ سوار ہیں..... اچانک پیچھے سے کمر پر فوجی بوٹ کا پڑنا..... لمبی ٹھنڈی راتیں جاگ جاگ کر گزارنا..... اور مسلسل تشدد اور بے یقینی نے ان کو نفسیاتی مریض بنا دیا ہے..... اب یہ زندہ اور آزاد ہیں مگر بہت مشکل زندگی گزار رہے ہیں..... قید سے تو یہ رہا ہو گئے مگر قید کے حالات اب تک ان پر مسلط ہیں..... ساری دنیا جانتی ہے کہ کئی بے گناہ لوگ چسپن دن کے لئے جیل جاتے ہیں اور پھر وہ ماہر مجرم بن کر نکلتے ہیں..... یا کسی مجرم گینگ کا مستقل حصہ بن جاتے ہیں.....

## غلاموں کی جیلیں

برطانیہ منحوس..... زمین کے جس حصے کا بھی حکمران بنا اسے ہر طرح سے برباد کر گیا..... انگریز کسی قوم یا انسان کا نام نہیں..... بلکہ یہ ایک—موذی، غلیظ، ناپاک اور ظالم وائرس ہے..... جی ہاں! جرثومہ..... بس انکے رنگ گورے ہیں باقی کوئی چیز سفید نہیں..... افریقہ سے لے کر ایشیا تک جس ملک کی بد قسمتی سے یہ ”وائرس“ وہاں کا حکمران ہوا..... وہاں کے لوگوں کو ہر طرح کی اخلاقی پستی، رسوائی اور جرائم میں ڈال آیا..... برصغیر پاک و ہند پر بھی ڈیڑھ سو سال سے زائد عرصہ تک اس ”وائرس“ کا ٹیک رہا..... آج کے کم عقل دانش ور برصغیر کے لوگوں کی پستی، بد نظمی پر بات کرتے ہیں..... اور اس کا حل یہ بتاتے ہیں کہ انگریز کی تعلیم حاصل کی جائے..... حالانکہ یہاں کے لوگوں کی ہر گراؤ کا سبب ”غلامی“ ہے..... ڈیڑھ سو سال تک ایک ناپاک جرثومے کی غلامی..... چنانچہ جو کوئی خود کو..... قرآن پاک سے جوڑ کر اس ذہنی غلامی سے نجات پالیتا ہے وہ خود بخود ترقی اور کامیابی کی راہ پر چل پڑتا ہے..... خیر چھوڑیں یہ ایک الگ اور طویل موضوع ہے..... بات جیلوں کی چل رہی تھی..... انگریز نے اپنے محکوم ملکوں میں بڑی بڑی جیلیں تعمیر کیں اور اپنے دور حکومت میں ان جیلوں کو آباد رکھا..... انہوں نے ان جیلوں کے لئے انتہائی ظالمانہ دستور، قانون اور مینوئل بنایا..... انگریز نے خود تو ان جیلوں میں رہنا نہیں تھا اور نہ ہی انگریزوں کو ڈالنا تھا..... اس نے یہ جیلیں اپنے غلاموں، دشمنوں اور محکوموں کے لئے بنائی

تھیں تو ان جیلوں کا قانون اور نظام ایسا بنایا جو..... انسانیت کے سر کو شرم سے جھکا دیتا ہے..... چکر چیف، نمبردار، چکی، اڑتی، پھانسی گھاٹ، معائنہ وغیرہ غیر انسانی اصطلاحات انگریز کے زمانہ سے چل رہی ہیں..... جب برصغیر آزاد ہوا تو حکمرانوں کو چاہیے تھا کہ جیل کے نظام کو بدل دیتے کیونکہ..... اب یہاں انگریزوں کے غلام نہیں بلکہ اپنے ملک کے باشندوں نے رہنا ہے..... مگر مجال ہے کہ ایک قانون بھی بدلا گیا ہو..... آج بھی ایک سو دس سالہ پرانا نظام جیلوں میں..... انسانیت کی تذلیل کر رہا ہے..... اور حکمران اس نظام کو مزید سخت کرتے جا رہے ہیں..... ہمارے ملک میں جرائم کی کثرت کی ایک بڑی وجہ..... یہاں کی جیلیں اور ان جیلوں کا نظام ہے.....

## دہلی کی تہاڑ جیل

دلی انگریزوں کا دار الحکومت تھا..... یہ شہر ہمارے مسلمان مغل بادشاہوں نے آباد کیا تھا مگر آج دلی پر مسلمانوں کی دشمن حکومت قائم ہے..... دلی کے مضامات میں ایک قصبہ کا نام تہاڑ ہے..... اس میں ایک بہت بڑی جیل ہے جسے ”تہاڑ جیل“ کہا جاتا ہے..... یہ جیل ہمارے پیارے بھائی محمد افضل گورو شہید رحمہ اللہ کا ”مزار“ ہے..... انگریزوں نے جب ”دلی“ پر قبضہ کیا تو وہاں کے مسلمان حکمران ”بہادر شاہ ظفر“ کو قید کر کے ”رنگون“ جلاوطن کر دیا..... بہادر شاہ ظفر خوش شکل، خوش کلام، خوش خوراک..... اور قدرے نیک حکمران تھا..... افسوس کہ وہ انگریزوں سے نہ لڑ سکا..... کیونکہ حکومت کی ”اجتماعیت“ ختم ہو چکی تھی..... اور مسلمانوں کی ساری طاقت ”اجتماعیت“ میں ہوتی ہے..... جب الگ الگ جزیرے بن جائیں تو پھر مسلمانوں کے لشکر جہاگ کی طرح مٹتے چلے جاتے ہیں..... بہادر شاہ ظفر بہت اچھا شاعر تھا اور ”داغ“ جیسے صاحب طرز ”استاذ“ کا شاعری میں شاگرد تھا..... وہ برما کے شہر رنگون میں جلا وطنی کے دن اور راتیں کاٹتے وقت ”دلی“ کو بہت یاد کرتا تھا..... آپ نے وہ درد انگیز اشعار پڑھنے ہوں تو ”دیوان ظفر“ میں ملاحظہ فرمائیں..... سنگدل انسان بھی پڑھے تو آنکھیں بھیگ جاتی ہیں.....

”ظفر“ کی بڑی تمنا تھی کہ کسی طرح ”دلی“ واپس مل جائے اور اگر دلی نہیں ملتا تو کم از کم وہاں ”قبر“ ہی مل جائے..... وہ کہتا ہے ۔

کتنا ہے بدنصیب ظفر قبر کے لئے  
دو گز زمیں بھی نہ مل سکی کوئے یار میں

مگر ہمارا بھائی محمد افضل گورو..... دلی میں دو گز زمیں حاصل کرنے میں کامیاب ہو گیا..... اس میں بالکل واضح اشارہ ہے کہ..... دلی ان شاء اللہ مسلمانوں کو ضرور ملے گا..... اور آج کے مجاہدین یا انکے مجاہد بیٹے..... ان شاء اللہ محمد افضل گورو شہید رحمۃ اللہ علیہ کے مزار پر حاضر ہو کر..... ان کی قبر کے سرہانے ”منسج اسلام“ کا پرچم نصیب کریں گے..... تب پیارا افضل..... جو شہید ہے، زندہ ہے، بہت مسکرائے گا..... ہاں! بہت گہرا مسکرائے گا.....

اے مجاہدو!..... اپنے بیٹوں کو مجاہد بنانا..... اور انہیں دلی میں افضل گورو کا..... جموں میں سجاد افغانی کا..... اور سری نگر میں غازی بابا کا ایڈریس اچھی طرح یاد کرنا..... اور انہیں تاکید کرنا کہ فیض آباد جا کر اپنے پیارے چچوں بروہی، پاملا، اور ابولکھ کو بھی سلام کہہ آئیں.....

### یہ ساری باتیں کیوں؟

آپ سوچتے ہوں گے کہ آج سعدی فقیر کو جیلوں کے تذکرے کیوں یاد آ گئے؟.....

بات یہ ہے کہ..... میں نے حال ہی میں پوری ایک رات اور ایک دن محمد افضل گورو شہید رحمۃ اللہ علیہ کی کتاب کے ساتھ گزارا ہے..... مجھے خوشی ہوئی، رشک آیا، تسلی ملی اور میرے دل نے کہا کہ..... جیلیں جتنی بھیانک کیوں نہ ہوں..... قید جتنی لمبی کیوں نہ ہو..... پھانسی کا پھندا جتنا سخت کیوں نہ ہو..... یہ سب کسی مخلص، مومن مجاہد کا کچھ نہیں بگاڑ سکتے..... سبحان اللہ! کیسی دلکش اور جراتمندانہ کتاب لکھی ہے..... ایمان کے انوارات سے بھری ہوئی..... یقین کے نور سے جگمگاتی ہوئی..... دعوت جہاد کی کرنوں سے چمکتی ہوئی..... اور سکون و اطمینان کی خوشبو سے مہکتی ہوئی.....

افضل بھائی! اللہ تعالیٰ آپ کی روح کو اپنی عظیم شان کے مطابق جزائے خیر عطا فرمائے اور آپ کو  
سابقین اولین مجاہدین کے ساتھ اپنے سچے قرب میں ٹھکانا عطا فرمائے..... آمین یا ارحم الراحمین

لَا إِلَهَ إِلَّا اللَّهُ، لَا إِلَهَ إِلَّا اللَّهُ، لَا إِلَهَ إِلَّا اللَّهُ مُحَمَّدٌ رَّسُولُ اللَّهِ

اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِهِ وَصَحْبِهِ

وَبَارِكْ وَسَلِّمْ تَسْلِيمًا كَثِيرًا

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ



booksazharblogsprot.com

# مختصر محبس نامہ

اسلام کے نظامِ جزاء و سزا کی خوبیاں اور قیدیوں  
 کے لیے قید کو بہتر بنانے کا بہترین نصاب.....  
 اسلامی سزائیں وحشت ناک — یا غیر اسلامی سزائیں؟.....  
 ایک چشم کشا تجزیہ.....  
 اسلام میں پہلی جیل کا قیام..... دورِ فاروقی رضی اللہ عنہ.....  
 دوسری جیل..... سیدنا علی المرتضیٰ رضی اللہ عنہ کا دور.....  
 اسلام میں مسجد کا مقام.....  
 مسجد تمام اعمال کے لیے ہے، کسی کی اجارہ داری نہیں.....  
 ایک غلط طرزِ عمل کی اصلاح.....  
 حضرت عمر بن عبدالعزیز رحمۃ اللہ علیہ کا دیوانی قانون.....  
 امام احمد بن حنبل رحمۃ اللہ علیہ کا فتویٰ.....  
 خوفناک جیلوں کی تاریخ.....  
 جیل کی زندگی کو بہتر اور کارآمد بنانے کا مختصر نصاب.....

تاریخ اشاعت

یکم صفر المظفر ۱۴۳۵ھ بمطابق ۶ دسمبر ۲۰۱۳ء

شمارہ: ۳۲۴

# مختصر محبس نامہ

اللہ تعالیٰ مجھے اور آپ سب کو..... دنیا و آخرت کی رسوائی سے بچائے.....  
 آج بھی ”جیل“ اور قید خانے کی بات کرتے ہیں..... یہ وہ موضوع ہے جو قرآن پاک نے اٹھایا  
 ہے اور ”قرآن مجید“ میں ”الْجَيْلُ“ یعنی جیل کا لفظ چھ بار آیا ہے.....  
 اس لئے کم از کم چھ کالم اس موضوع پر لکھنے چاہئیں..... فی الحال دو پر اکتفاء کرتے ہیں..... کوشش  
 ہوگی کہ آج ان شاء اللہ یہ موضوع سمٹ جائے.....

## وحشت ناک سزائیں

یورپ کے دو ٹانگوں والے حیوانات نے یہ شور مچا رکھا ہے کہ..... اسلامی سزائیں وحشت ناک  
 ہیں..... جبکہ ”جیلوں“ کا موجودہ نظام انسانی حقوق کے عین مطابق ہے.....

استغفر اللہ، استغفر اللہ، استغفر اللہ

اب سنئے! ایک شخص نے چوری کی..... کیا چوری کرنا وحشت ناک عمل نہیں ہے؟

اسلامی حکم کے مطابق اس شخص کو پکڑا گیا، چند دن الزام کی تحقیق کے لئے اسے ”قید“ رکھا گیا، الزام  
 ثابت ہوا اور اس کا ہاتھ کاٹ دیا گیا اور اسے چھوڑ دیا گیا..... کیا یہ وحشت ناک عمل ہے؟ یہ شخص اپنے  
 اس ہاتھ سے تو ضرور محروم ہوا جو ہاتھ ”خائن“ ہو چکا تھا..... ایسا ہاتھ سلامت رہتا تو معلوم نہیں کتنے گھر  
 اجاڑ دیتا، کتنے عزتم مندوں کو رسوا کر دیتا، کتنی معصوم بیٹیوں کو بھکاری بنا دیتا..... ہاتھ کٹ گیا خود اس کے  
 لئے بھی عبرت کا سامان ہوا اور دیکھنے والوں کے لئے بھی..... اب کوئی چوری کرنے سے پہلے سو بار  
 سوچے گا..... اور یہ شخص واپس اپنے بیوی بچوں میں آ گیا..... ایک شرمندگی اس کے ساتھ ضرور لگی ہے

لیکن اگر وہ اپنی حالت بدل لے تو لوگ اس کے کٹے ہاتھ کو بھی چومیں..... کتنے بڑے بڑے گناہگاروں نے جب سچی توبہ کر لی تو مخلوق کے ”محبوب“ بن گئے..... اب یہ شخص اپنے گھر والوں اور بچوں کی دیکھ بھال کر سکتا ہے..... ان کی تعلیم و تربیت اور روزی کا بندوبست کر سکتا ہے..... اور یوں درجنوں افراد بے آسرا اور بے سہارا ہونے سے بچ گئے.....

اب دوسرا منظر دیکھیں..... اس چور کو پکڑ لیا گیا اور جیل میں ڈال دیا گیا..... چار پانچ سال اس کا کیس ٹرائل ہوگا..... یہ چور اس دوران جیل میں کئی دیگر افراد کو چوری کا فن سکھا دے گا..... مقدمہ لڑنے اور وکیلوں کی فیس دینے کے لئے اس کے گھر والے یا تو زیور بیچیں گے یا مکان فروخت کریں گے یا کسی جرم کے ذریعہ پیسہ کمائیں گے..... وہ آٹھ دس سال جیل میں گزارے گا..... اس دوران اگر اس کے گھر کا ماحول دینی اور خاندان کا نظام مستحکم نہیں تو اس کے زیر کفالت افراد طرح طرح کے حبرائیم اور برائیوں میں مبتلا ہو جائیں گے..... اس کے بچے معاشرے میں مجرم بن جائیں گے..... اور یوں چوری کے ایک جرم سے ہزار جرائم جیل کے اندر اور باہر جنم لیتے جائیں گے..... ہاں! جب دین فطرت سے ہٹ کر حیوانی طریقوں کو ”انسانی حقوق“ سمجھ لیا جائے تو یہی نتیجہ نکلتا ہے اور آج ساری دنیا اسی طرح کے نتائج کو بھگت رہی ہے..... اور چوری اتنی عام ہو گئی کہ کئی حکمران تک چور بن گئے ہیں..... کیا یہ سب کچھ خوفناک اور وحشت ناک نہیں ہے؟.....

## پہلی جیل

ہمارے اسلامی مورخین اور فقہاء کرام کے ہاں یہ مسئلہ زیر بحث رہا ہے کہ اسلام میں ”جیل“ کا تصور ہے یا نہیں؟..... اور اگر ہے تو کسی انسان کو زیادہ سے زیادہ کتنا عرصہ قید میں رکھا جاسکتا ہے؟..... سبحان اللہ! کیسا پیارا دین ہے..... زیادہ سے زیادہ ایک دو ماہ یا جب بھی مجرم توبہ کر لے.....

ترمذی کی روایت ہے: رسول اللہ ﷺ نے ایک شخص کو کسی الزام میں روک لیا اور پھر اسے چھوڑ دیا..... بس اتنی سی قید..... علامہ ابن الہمام رحمہ اللہ نے ”فتح القدیر“ میں تحقیق فرمائی ہے کہ.....

رسول اللہ ﷺ کے زمانہ میں اور حضرت صدیق اکبر رضی اللہ عنہ کے دور میں ”جیل“ نہیں تھی..... سیدنا



حضرت عمر رضی اللہ عنہ نے مکہ مکرمہ میں صفوان بن امیہ کا گھر چار ہزار درہم میں خرید کر اسے ”قید خانہ“ بنایا۔۔۔۔۔ کچھ دن کے لئے بعض جرائم پر کسی انسان کو کسی جگہ روک لینا یا پابند کر دینا۔۔۔۔۔ یہ اسلام میں منع نہیں ہے۔۔۔۔۔ مثلاً کسی پر الزام لگا۔۔۔۔۔ اب الزام کی جلد تحقیق تک اسے پابند کرنا۔۔۔۔۔ کسی نے قرضہ لیا اور اب ادا نہیں کر رہا حالانکہ ادائیگی کی طاقت رکھتا ہے۔۔۔۔۔ ایسے شخص کو چند دن کے لئے یا قرض کی ادائیگی تک ”بند“ کر دینا۔۔۔۔۔ کوئی شخص فتنہ فساد اور گمراہی پھیلا رہا ہے، اسے چند دن بطور تنبیہ ”بند“ کر دینا۔۔۔۔۔

حضرت عمر رضی اللہ عنہ نے ایک شاعر ”حطیعة“ کو اس کے غلط اشعار پر تنبیہ کے لئے ”بند“ فرما دیا۔۔۔۔۔ شاعر جی کا دماغ فوراً ٹھیک ہو گیا، چند اشعار لکھ کر حضرت کی خدمت میں بھیجے۔۔۔۔۔ مفہوم یہ بھتا کہ۔۔۔۔۔ حضرت! اللہ تعالیٰ آپ کو سلامت رکھے، ان چھوٹے چھوٹے جوزوں کا کیا بنے گا، جن کے پاس نہ خوراک ہے، نہ پانی اور ان کا کھلانے پلانے والا بند کر دیا گیا ہے۔۔۔۔۔ یعنی اس نے اپنے بچوں کا رونا روایا اور حضرت عمر رضی اللہ عنہ نے اسے فوراً رہا فرما دیا۔۔۔۔۔

## دوسری جیل

کہتے ہیں کہ حضرت علی المرتضیٰ رضی اللہ عنہ نے ایک جگہ بطور وقتی قید خانہ تعمیر کروائی۔۔۔۔۔ بالکل کھلی، روشنی والی اور ہر طرح سے باسہولت۔۔۔۔۔ اور اس کا نام ”النافع“ رکھا یعنی نفع پہنچانے والی جگہ۔۔۔۔۔ کیونکہ مقصد قیدیوں کی اصلاح تھا۔۔۔۔۔ خلافت راشدہ کے دور میں بس یہی نظام چلتا رہا۔۔۔۔۔ حضور پاک صلی اللہ علیہ وسلم اور حضرت ابو بکر رضی اللہ عنہ کے زمانہ میں۔۔۔۔۔ کسی کی وقتی قید کے لئے کوئی خاص جگہ نہیں تھی۔۔۔۔۔

بعض افراد کو مسجد میں بند کر دیا جاتا تھا۔۔۔۔۔ اسلام میں ”مسجد“ کا بہت وسیع نظام ہے۔۔۔۔۔ ایک بزرگ نے اس پر بہت تفصیلی کتاب لکھی ہے۔۔۔۔۔ اسلام کا نظام مساجد از مسلم مفتی ظفر الدین صاحب۔۔۔۔۔ حیرت ہے ان مسلمانوں پر جو مسجد میں اپنی مخصوص اجارہ داری قائم کر کے لوگوں کو عبادات سے روکتے ہیں۔۔۔۔۔ درس شروع ہو گیا تو اب ہر کوئی ذکر چھوڑے، نماز بند کرے، تلاوت روک دے اور درس میں حاضر ہو۔۔۔۔۔ کیا کوئی درس فرض کے درجے تک جا پہنچا ہے؟؟۔۔۔۔۔ تعلیم شروع ہوئی تو اب نہ کوئی

نماز پڑھے، نہ ذکر و تلاوت کرے..... کیا تعلیم فرض ہے؟..... یاد رکھیں! کسی بھی عمل کی اہمیت اس کی شرعی حدود سے بڑھانا ”الحاد“ اور بد دینی ہے..... رسول کریم ﷺ کے زمانہ میں مسجد نبوی شریف میں کوئی نماز میں لگا رہتا، کوئی ذکر میں گم ہوتا، کوئی تعلیم و تعلم کا حلقہ سبھا تا اور کوئی تلاوت میں مست رہتا..... کوئی بھی کسی کو نہیں روکتا تھا..... اور مسجد کی شان یہی ہے کہ اس میں جہادی تشکیلات سمیت یہ تمام اعمال زندہ رہیں..... کسی پانچ وقت کے پختہ نمازی کو اس لئے حقیر سمجھنا یا طعنے زنی کا نشان بنانا کہ وہ ”تعلیم“ میں نہیں بیٹھتا..... یہ خود ایک خطرناک جرم ہے..... اور ایسا کرنے والے لوگ ”مساجد“ پر ظلم کرتے ہیں..... مسجد اللہ تعالیٰ کا گھر ہے اور مساجد پر ظلم کرنا بہت ہی برا عمل ہے..... آپ درس دیتے ہیں، یا تعلیم کراتے ہیں تو بہت اچھا..... آپ لوگوں کو مثبت ترغیب دیں کہ وہ آپ کے ساتھ بیٹھیں..... کوئی نہیں بیٹھتا اور دوسری عبادات میں لگا رہتا ہے تو آپ اسے تنگ نہ کریں اور نہ ہی اسے اپنے سے کم تر سمجھیں..... یاد رکھیں اگر آپ کی ناجائز شدت کی وجہ سے کوئی ایک شخص بھی مسجد سے محروم ہوا تو یہ جرم آپ کے سارے نیک اعمال کو کھانے کے لئے کافی ہے..... اسی طرح آپ مسجد میں کوئی ایسا عمل نہ کریں جس سے نمازیوں کو تکلیف ہو یا ان کی نمازوں میں خلل ہو..... تلاوت آہستہ آواز سے کریں..... ذکر میں بھی آواز ایسی بلند نہ کریں کہ نمازیوں کی نماز خراب ہو..... گندے اور بدبودار لباس کے ساتھ مسجد نہ جائیں..... کوئی سخت کراہیت آمیز بیماری لگی ہو..... ایسی بیماری جس سے لوگ گھن کھاتے ہیں تو آپ گھر میں ہی نماز ادا کر لیں مسجد نہ جائیں..... آپ کا یہ عمل مسجد آباد کرنے کے ثواب میں لکھا جائے گا، حالانکہ آپ نے نماز اپنے گھر میں ادا کی ہے..... لیکن اگر اس بیماری کے ساتھ مسجد گئے اور آپ کی وجہ سے کچھ لوگ مسجد آنا بند ہو گئے تو آپ نے مسجد کو ویران کرنے والا عمل کر ڈالا..... بھائیو! مساجد سے دل جوڑو، مساجد سے رشتہ بناؤ، مساجد سے محبت کرو، مساجد کو آباد کرو اور مساجد کی ہر طرح سے خدمت کرو..... عارضی قیدیوں کو رکھنے کا ایک طریقہ تو یہی تھا کہ مساجد میں رکھ لیا جاتا تھا..... دوسرا طریقہ گھروں کی دہلیز میں رکھنے کا تھا..... اس زمانے گھر کے دروازے اور صحن کے درمیان کچھ جگہ ہوتی تھی اسے ”دہلیز“ کہتے تھے..... تیسرا طریقہ اپنے گھر میں نظر بندی کا تھا جس کا

تذکرہ سورۃ النساء میں موجود ہے..... اور ایک طریقہ ترسیم کا تھا..... اس میں دائرہ بنایا جاتا تھا..... اور ایک طریقہ لزوم کا تھا کہ حقدار کو مسلسل اس کے پیچھے لگادیا جاتا تھا..... یہ بس مختصر خاکہ ہے تفصیل آپ تاریخ اور فقہ کی کتابوں میں دیکھ سکتے ہیں.....

اسلامی قید خانوں کا اصل دستور..... حضرت عمر بن عبدالعزیز رحمۃ اللہ علیہ کے دور میں بطور دیوانی قانون جاری کیا گیا..... اس کے چند اہم نکات یہ تھے.....

❶ قیدیوں کو ان کے جرم کے مطابق الگ الگ رکھا جائے..... مثلاً قرض ادا نہ کرنے والوں کو چوری کرنے والوں کے ساتھ ہرگز خلط نہ کیا جائے۔

❷ تمام قیدیوں کو گرمی اور سردی کی الگ غذا اور ان موسموں کے موافق لباس دیا جائے۔

❸ بیمار قیدیوں کا خاص خیال رکھا جائے، ان کے علاج وغیرہ کی ترتیب رہے۔

❹ کسی قیدی کو اس طرح سے نہ قید کیا جائے کہ اسے ”اقامت صلوٰۃ“ میں دشواری یا تنگی

ہو..... وغیرہ

## خوفناک جیلیں

آپ نے پڑھ لیا کہ..... اسلام میں لمبی قید اور آج کل جیسی جیلوں کا کوئی تصور نہیں..... بس کسی شخص کو بہت تھوڑے اور محدود وقت کے لئے ”بند“ رکھا جاسکتا ہے، پہلے اس کے لئے کوئی جگہ مخصوص نہیں تھی..... مگر بعد میں افراد اور آبادی کے اضافے کی وجہ سے بعض جگہیں مخصوص کی گئیں..... ہم ایسی جگہوں کو ”سجن“ کی جگہ ”محبس“ کہہ سکتے ہیں..... اور اسلام میں ان جرائم کی تعداد بہت محدود ہے جن میں کسی کو تھوڑے عرصے کے لئے بھی بند رکھا جاسکے..... کسی نے کل تین جرائم لکھے ہیں اور کسی نے پانچ سات..... حضرت امام احمد بن حنبل رحمۃ اللہ علیہ سے بعض مجرموں کو قید کرنے کی اجازت کا فتویٰ مانگا گیا تو انکار فرمادیا..... لوگوں نے وجہ پوچھی تو فرمایا: ان کے گھروں میں ان کی بہنیں اور بیٹیاں ہیں.....

یہ تو ہے اصل اسلام..... لیکن خود کو مسلمان کہنے والے بعض حکمرانوں نے بڑی خوفناک جیلیں بنائیں..... حجاج بن یوسف کے مظالم میں سے ایک ظلم اس کی وہ ”جیل“ بھی ہے جس میں وہ ہزاروں

مسلمانوں کو بند رکھتا تھا اور ان قیدیوں کی تسبیح اور آہ و بکا سے پورا شہر لرزتا تھا..... مصر پر جب رافضیوں کے فرقے ”فاطمیہ“ کی حکومت آئی تو انہوں نے بڑی دہشت ناک جیلیں بنائیں لوگ ان جیلوں کو ”سرخ جہنم“ کہتے تھے..... گوانتا نامو بے اور ابو غریب جیسی..... وہاں قیدیوں کو بڑے دردناک حالات میں رکھا جاتا تھا اور ان سے سخت مشقت لی جاتی تھی..... شام میں بشار الاسد نے آج کل ایسی ہی جیلیں قائم کر رکھی ہیں.....

## قصہ مختصر

یہ سب ہوئی عام باتیں..... اصل یہ کہ ہم میں سے ہر ایک کے لئے ان تفصیلات میں کیا سبق ہے؟..... لیجیے ایک مختصر نصاب:

۱ ہم پر لازم ہے کہ ہم دنیا بھر میں موجود جیلوں کے موجودہ ”غیر انسانی“ نظام سے نفرت کریں..... گناہ اور برائی سے نفرت کرنا ایمان کا تقاضا ہے۔

۲ ہم خصوصی طور پر اسیر مجاہدین اسلام کی باعزت رہائی کے لئے دعاء کو اپنے معمولات کا حصہ بنائیں..... کوئی دن ایسا نہ گزرے جس میں ہم نے ”اسیران اسلام“ کے لئے دعاء نہ کی ہو..... اسی طرح تمام بے گناہ قیدیوں کی رہائی کی دعاء بھی کرتے رہیں..... اور اسیران اسلام کی رہائی کے لئے..... جہادی اور مالی طور پر جو کچھ کر سکتے ہوں کر گزریں..... اس عظیم عمل کے فضائل آپ..... فضائل جہاد میں پڑھ سکتے ہیں.....

۳ اسیران اسلام..... اور مسلمان قیدیوں کے گھر والوں اور بچوں کا حرمت اور احترام کے ساتھ خیال رکھیں..... جس طرح کہ ہم اپنے بچوں کا خیال رکھتے ہیں..... آج اس بارے میں مسلمانوں میں بہت کوتاہی پائی جاتی ہے۔

۴ ہم جیل، ہتھکڑی اور کوڑوں سے اللہ تعالیٰ کی پناہ مانگا کریں جیسا کہ حضرت علی رضی اللہ عنہ کی دعا ہے:

اللَّهُمَّ إِنِّي أَعُوذُ بِكَ مِنَ السَّجْنِ وَالْقَيْدِ وَالسَّوْطِ

”یا اللہ! میں آپ کی پناہ چاہتا ہوں قید خانے، ہتھکڑی اور کوڑے سے“

۵ ہم جیل اور قید کا خوف اپنے دل میں نہ بٹھائیں..... حضرت سیدنا یوسف علیہ السلام نے جیل کاٹی، حضرات صحابہ کرام رضی اللہ عنہم نے قیدیں کاٹیں..... امت کے ائمہ کرام جیلوں میں بند رہے..... ان سب کے ساتھ اللہ تعالیٰ کا معاملہ فضل اور رحمت والا تھا..... معلوم ہوا کہ بعض اوقات یہ بھی اللہ تعالیٰ کے فضل اور رحمت کا ایک رنگ ہوتا ہے کہ انسان جیل چلا جائے..... اس لئے جیل اور قید کے خوف سے دین کا کام چھوڑنا، جہاد فی سبیل اللہ سے محروم ہونا یا حق کے بارے میں مدہانت اختیار کرنا درست نہیں.....

۶ کبھی جیل جانا پڑے تو ”حسن یوسف“ سے روشنی لیں..... حضرت سیدنا یوسف علیہ السلام نے خود ”جیل“ مانگی..... کیونکہ گناہ اور بددینی میں مبتلا ہونے سے جیل جانا بہتر ہے..... اور جیل میں دین کی دعوت کو انہوں نے اپنا اوڑھنا بچھونا بنا لیا.....

بس جیل کو خوبصورت بنانے اور اپنی قید کو ”اعتبار افزا“ بنانے کا ایک نکاتی نصاب ”دین کی دعوت“ ہے..... جو یہ کر لے جیل اُس کے لئے نعمت..... اور جو یہ نہ کرے جیل اُس کے لئے بڑی مصیبت.....

سورۃ یوسف میں غور فرمائیں یہ نکتہ اچھی طرح سمجھ میں آجائے گا..... ان شاء اللہ

۷ آپ میں سے اللہ تعالیٰ کسی کو کبھی حکومت یا اقتدار دے تو اپنے زیر انتظام علاقے میں جیلوں کے موجودہ غیر انسانی نظام کو ختم کرنے اور اسلام کا پاکیزہ نظام مقرر کرنے کے اقدامات کرے.....

اللہ اکبر، اللہ اکبر، لا الہ الا اللہ

لَا إِلَهَ إِلَّا اللَّهُ، لَا إِلَهَ إِلَّا اللَّهُ، لَا إِلَهَ إِلَّا اللَّهُ مُحَمَّدٌ رَّسُولُ اللَّهِ

اَللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی اٰلِهٖ وَصَحْبِهٖ

وَبَارِكْ وَسَلِّمْ تَسْلِيْمًا كَثِيْرًا

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ



# مسنون علاجِ مہم

مسنون اور مفید ترین علاج ”الحبامۃ“ کا تعارف.....  
 اس کے لیے چلائی گئی مہم کی اہمیت.....  
 فرمان رسول ﷺ وحی الہی ہے.....  
 طب نبوی عام طب نہیں..... قطعی اور یقینی علاج ہے.....  
 ”الحبامۃ“ کا احیاء..... ایک عظیم نعمت کی واپسی.....  
 عرب ممالک میں ”الحبامۃ“ کا فروغ اور علماء کی محنت.....  
 ایک اماراتی نوجوان کا لائق تحسین عمل.....  
 خواتین کے لیے حبامۃ.....  
 ”الحبامۃ“ جسم سے زہر اور زہریلے مادے نکالنے والا علاج.....  
 انسان کے جسم میں زہر انڈیلنے والے شیاطین.....  
 ایک زبردست علمی نکتہ.....  
 پاکستان میں حبامۃ کو لانے والے حضرات.....  
 حجامۃ کو آسان اور سستا کرنے کی ضرورت.....  
 اجرتِ حجامہ کے بارے میں ائمہ کا فرمان.....  
 حبامۃ کیمپ لگانے والوں کے لیے خصوصی تنبیہات.....

# مَسْنُونِ عِلَاجِ مُہِم

اللہ تعالیٰ امت مسلمہ کو ہر ”سُنّت“ اور ہر نعمت نصیب فرمائے..... اور کسی سُنّت اور نعمت سے محروم نہ فرمائے..... یاد رکھیں ہر سنت..... بڑی نعمت ہے، بے حد خوشبودار نعمت.....

آج بات چلانی ہے ”الحجامۃ“ کی..... ”الحجامۃ“ ایک علاج ہے، روحانی بھی اور جسمانی بھی..... نفسیاتی بھی اور قلبی بھی..... یہ وہ مبارک علاج ہے جو سید البشر ﷺ نے اختیار فرمایا، بار بار کروایا، اسے پسند فرمایا، اپنے صحابہ کرام رضی اللہ عنہم کو اس کا حکم فرمایا، اپنی اُمت کو اس کی ترغیب دی..... اور خود اس علاج کے فوائد کو بیان فرمایا.....

اللہ تعالیٰ فرماتے ہیں..... ”تمہیں جو کچھ رسول ﷺ دیں اُسے لے لو اور جس چیز سے منع فرمائیں اُس سے رک جاؤ“.....

مَا آتَاكُمُ الرَّسُولُ فَخُذُوهُ..... (سورۃ النحل: ۷)

ہمارے آقا ﷺ نے ہمیں..... علاج کے طور پر ”الحجامۃ“ عطا فرمایا اور بالکل واضح فرمادیا کہ یہ ہر بیماری کا علاج ہے..... اور یہ بھی فرمادیا کہ اس علاج میں برکت ہے اور یہ بھی کہ یہ علاج انسان کو زیادہ عقلمند بناتا ہے..... اُس کی عقل کو بڑھاتا ہے..... ظاہر بات ہے رسول نبی کریم ﷺ جو کچھ ارشاد فرماتے ہیں وہ ”وحی“ ہوتا ہے..... جی ہاں وحی الہی.....

وَمَا يَنْطَعِي عَنِ الْهَوَىٰ اِنَّ هُوَ اِلَّا وَحْيٌ يُُّوٰحِي (النجم: ۴)

اسی لیے زاد المعاد میں لکھا ہے کہ..... طبِ نبوی عام طب نہیں ہوتی بلکہ یہ طبِ قطعی اور طبِ الہی ہوتی ہے.....

”حجامۃ“ کی عظیم الشان سنت آہستہ آہستہ امت میں مٹتی چلی گئی..... مسلمان غیروں کے عِسلام

بے تو اُن سے بہت سی نعمتیں ”چھن“ گئیں ان نعمتوں میں ایک ”الحجامہ“ بھی تھی..... اب الحمد للہ پھر امت مسلمہ جاگ رہی ہے، ہر طرف مجاہدین اسلام کا مبارک خون چمک رہا ہے، مہک رہا ہے تو الحمد للہ بہت سی نعمتیں واپس ملنا شروع ہو گئی ہیں..... ان نعمتوں میں ایک ”الحجامہ“ بھی ہے، جو ماشاء اللہ اب بہت تیزی کے ساتھ پوری دنیا میں پھیل رہی ہے..... ہمارے ہاں! یہ علاج ابھی تک اجنبی ہے اور اس کے ”احیاء“ کی محنت ابھی ابتدائی مرحلے میں ہے..... لیکن عرب ممالک میں یہ محنت اب ایک منظم تحریک کی صورت اختیار کر چکی ہے..... چند دن پہلے میں نے ایک عرب خطیب صاحب کا ”خطبہ جمعہ“ پڑھا جو پورا..... ”الحجامہ“ کے موضوع پر تھا..... ہمارے لوگوں نے ہر کسی کے لیے ایک الگ ”شان“ کا پنجرہ بنا رکھا ہے..... کسی عالم کو بازار میں خریداری کرتا دیکھیں تو کہتے ہیں..... یہ علماء کی شان نہیں..... کسی مجاہد کو دین کا کوئی اور کام کرتا دیکھ لیں تو کئی دوسرے مجاہدین پکاراٹھتے ہیں کہ یہ کام مجاہدین کو نہیں چھتا حالانکہ ہم سب مسلمانوں کی بس ایک ہی شان ہے..... اور وہ ہے ”محمد عربی صلی اللہ علیہ وسلم کی غلامی“..... جس کو یہ شان نصیب ہے وہ شان والا ہے اور جس کو یہ نصیب نہیں وہ حقیقی عزت سے محروم ہے..... ہمارے ہاں کوئی عالم دین اگر جمعہ کا خطبہ ”الحجامہ“ کے بارے میں دے دے تو لوگ کیا کہیں گے؟..... یقیناً طرح طرح کی باتیں..... کوئی کہے گا مسجد اور منبر دین کی باتوں کے لیے ہوتے ہیں..... ان باتوں کے لیے نہیں..... کوئی مغرب زدہ جڑو مہ کہے گا مولویوں کو ڈاکٹری کے معاملات میں منہ نہیں مارنا چاہیے..... اور کوئی کہے گا باتیں اگر چہ ٹھیک ہیں مگر علماء کی شان کے مطابق نہیں..... آپ خود سوچیں کس قدر ”جہالت“ ہے..... جو باتیں حضرت آقامدنی صلی اللہ علیہ وسلم نے تاکید کے ساتھ ارشاد فرمائیں..... اُن باتوں کو نقل کرنا کسی عالم یا مجاہد کی شان کے خلاف کس طرح ہو گیا؟..... حجامہ کے بارے میں روایات بخاری میں موجود ہیں، مسلم میں موجود ہیں..... حدیث شریف کی ہر کتاب میں موجود ہیں..... عربوں میں چونکہ ”الحجامہ“ کا احیاء اب تیزی سے ہو رہا ہے تو وہاں اس موضوع پر کتابیں اور رسائل بھی کثرت سے آنا شروع ہو گئے ہیں..... وہاں بھی ابتداء میں کئی علماء اس بارے میں ہچکچا رہے تھے..... اور کئی تو مخالف بھی تھے..... مگر جب انہوں نے احادیث مبارکہ اور سیرت طیبہ میں غور کیا تو اُن کا سینہ



کھلتا چلا گیا اور اب ”الحجامہ“ کے موضوع پر کئی عمدہ، علمی اور تحقیقی کتابیں سامنے آچکی ہیں..... ایک عالم دین نے حجامہ پر ۷۰ سے زائد احادیث کی تخریج کی ہے اور تحقیق سے ثابت کیا ہے کہ ان میں سے چالیس سے کچھ زائد احادیث سند کے اعتبار سے ”صحیح“ اور باقی تیس کے لگ بھگ ضعیف ہیں..... ہم مسلمانوں کے لیے ایک حدیث صحیح بھی کافی ہوتی ہے..... جبکہ حجامہ پر چالیس سے زائد احادیث صحیحہ کا ذخیرہ موجود ہے..... دوسرے کچھ عرب علماء نے الحجامہ کو جدید سائنس کے اصولوں پر پرکھا ہے اور اس بارے کئی اہم کتابیں اور رسائل لکھے ہیں..... ظاہر بات ہے کہ آج کل مسلمان اُن باتوں کی طرف جلدی متوجہ ہوتے ہیں جن میں سائنس کا حوالہ دیا گیا ہو..... ذہنی اور فکری غلامی اور مرعوبیت کا ایک اثر یہ بھی ہے کہ..... نعوذ باللہ، نعوذ باللہ حضرت آقائے مدنی رحمۃ اللہ علیہ کے فرمان پر اتنا یقین نہیں رکھتے..... جتنا ایک سائنس دان کی بات پر رکھتے ہیں.....

عرب ممالک میں ”الحجامہ“ کے بارے میں بیداری اب اس حد تک بڑھ رہی ہے کہ ایک ”اماراتی نوجوان“ نے ”موبائل حجامہ ہسپتال“ شروع کیا ہے..... یہ ایک بڑی سی گاڑی ہے جسے اندر سے دو تین کمروں میں تقسیم کر کے..... ہر طرح کی سہولیات سے آراستہ کر دیا گیا ہے..... یہ گاڑی مختلف شہروں اور ریاستوں میں گھومتی رہتی ہے..... اور اس میں تلاوت کی آواز کے دوران ”الحجامہ“ کیا جاتا ہے..... اسی طرح ایک خاتون ڈاکٹر نے حجامہ کلینک کھولا ہے اس میں خواتین کا علاج ہوتا ہے..... اسی کلینک سے ایک کتاب بھی جاری کی گئی ہے جس میں اُن خواتین نے اپنے تاثرات کا اظہار کیا ہے جن کو..... الحجامہ کی برکت سے بڑے بڑے موذی اور پرانے امراض سے اللہ تعالیٰ نے شفاء عطا فرمائی ہے..... لیبیا کے شہر بن غازی میں ایک عجیب واقعہ پیش آیا..... ایک خاتون کا حجامہ کیا گیا تو ”حجامہ کپ“ میں خون کے ساتھ ایک بڑی سی سوئی بھی نکلی..... وہاں کے مسلمانوں نے اُس کپ اور سوئی کی تصویریں انٹرنیٹ پر لگادی ہیں..... اور اس پر بہت ایمان افروز تبصرے لکھے ہیں..... یہ اُن لوگوں کا جواب ہے جو یہ کہتے ہیں کہ حجامہ تو کھال پر ہوتا ہے..... جبکہ بیماریاں اندر دل، گردے وغیرہ میں ہوتی ہیں..... وہ شاید نہیں جانتے کہ انسان کا سارا بدن کھال کے ساتھ ٹانکا گیا ہے، اور خون پورے جسم میں دوڑتا ہے..... کسی

تالاب سے پانی نہ نکالا جائے تو چند روز بعد اُس میں بدبو اور بیماری پیدا ہو جاتی ہے..... کنویں سے پانی نہ نکالیں تو وہ سوکھ جاتا ہے..... یہی حال انسان کے بدن کا ہے اگر حجامہ کے ذریعہ فاسد اور زہریلا خون نہ نکالا جائے تو جسم میں طرح طرح کی بیماریاں پیدا ہو جاتی ہیں..... زہر کے لفظ سے ایک اور بات یاد آگئی..... ایک یہودی عورت نے حضور نبی کریم ﷺ کو کبکری کے گوشت میں زہر دیا..... آپ ﷺ کے ایک صحابی رضی اللہ عنہ اسی زہر سے شہید ہو گئے خود آپ ﷺ نے لقمہ واپس تھوک دیا تھا مگر دہن مبارک میں لقمہ لینے کی وجہ سے زہر کا کچھ اثر اندر پہنچ گیا..... روایات میں آیا ہے کہ آپ ﷺ کو جب اس زہر کی تکلیف محسوس ہوتی تو آپ ﷺ ”حجامہ“ کروا لیتے تھے..... اس واقعہ سے دو باتیں معلوم ہوئیں.....

۱ حجامہ زہر خوری کا علاج ہے.....

۲ یہودیوں کا کام زہر تقسیم کرنا اور انسانوں کو زہر دے کر مارنا ہے.....

آج ہمارے ہر طرف زہریلی غذاؤں کا جال بچھا ہوا ہے..... مکھیوں کی آلاش میں لٹکا ہوا گوشت..... بیکری اور جنک فوڈ کے زہر آلود تھپے اور سب سے بڑھ کر بوتلیں یعنی سافٹ ڈرنکس..... کچھ عرصہ پہلے ایک تحقیق سامنے آئی کہ کوک، پیپسی وغیرہ دنیا کا زہر نمبر ۱ ہیں..... یعنی دھیمازہر جو آہستہ آہستہ اثر کرتا ہے، جسے سلو پوائزن کہا جاتا ہے..... یہ سارا زہر یہودی کمپنیاں انسانوں میں بانٹی ہیں..... یہودی کی فطرت اور خصلت سانپ کی طرح ”زہریلی“ ہوتی ہے..... یہ نہ مسلمانوں کے دوست ہیں نہ عیسائیوں کے..... مگر عیسائیوں کو انہوں نے دوستی کا جھوٹا جھانسدہ کر اپنے کام میں لگایا ہوا ہے..... دنیا کا کوئی ڈاکٹر، حکیم یا عقلمند شخص کو کا کولا اور پیپسی وغیرہ کا ایک بھی ”فائدہ“ آج تک نہیں بتا سکا..... ہاں! نقصانات سب بتاتے ہیں..... مگر پیتے بھی سب ہیں..... اور یہ زہر رگوں میں جا کر بیماریوں کی شکل اختیار کرتا ہے..... پھر آج کل کی نام نہاد ترقی میں پانی بھی آلودہ، ہوا بھی آلودہ..... ہر انسان روزانہ کئی کلوز ہریلا دھواں پینے پر مجبور ہے..... زہریلی ہوا، زہریلا پانی، زہریلی بوتلیں..... زہریلے کھانے اور پھر زہر سے بھری ہوئی دوائیں..... ایسے حالات میں ”الحجامہ“ کتنی بڑی نعمت

ہے جو حتمی طور پر ہر کا علاج ہے..... یہ خون اور جسم سے ہر زہر کو باہر نکال پھینکتا ہے..... اور انسان کو ہر طرح سے پاک اور صاف کر دیتا ہے..... دمشق کے تیس ڈاکٹر حضرات نے کئی سال تک ”حجامہ“ پر ریسرچ کی اور بالآخر یہی بتایا کہ..... واقعی! یہ کینسر سے لے کر گردے فیل ہونے تک کی ہر مہلک بیماری کا علاج ہے..... یہ ڈاکٹر حضرات تو آج مشینوں پر دیکھ کر کہہ رہے ہیں جبکہ حضرت آقا محمد بنی ﷺ نے پہلے ہی سمجھا دیا کہ الحجامہ ہر بیماری کا علاج ہے..... اگر اس کا اچھی طرح فائدہ لینا چاہتے ہو تو ہر قمری یعنی چاند والے مہینے کی ۱۷، ۱۹ اور ۲۱ تاریخ کو حجامہ کروالو..... روایات سے یہ بھی معلوم ہوتا ہے کہ..... حجامہ کے بعض مقامات حضرت جبرائیل علیہ السلام نے حضور نبی کریم ﷺ کو بتائے اور حضرت جبرائیل علیہ السلام اور دیگر فرشتوں نے حضور اقدس ﷺ سے درخواست کی کہ آپ ﷺ حجامہ ضرور کروایا کریں اور اپنی امت کو بھی اس کا حکم دیں..... ان روایات میں غور کرنے سے یہ بات بالکل واضح ہو جاتی ہے کہ ”الحجامہ“ صرف جسمانی علاج نہیں، بلکہ یہ روحانی اور نفسیاتی علاج بھی ہے..... جادو، جن، آسیب ان سب کا تعلق ”عالم سفلی“ سے ہے جبکہ ملائکہ ”عالم علوی“ یا ”عالم ملکوت“ کی مخلوق ہیں..... انسان کوئی معمولی چیز نہیں..... زمین پر اللہ تعالیٰ کا خلیفہ ہے..... ہر انسان کے ساتھ کئی ملائکہ اور فرشتوں کی ڈیوٹی ہوتی ہے..... اور انسان کے تمام اقوال اور اعمال کے ساتھ بھی فرشتوں کا آنا جانا لگا رہتا ہے..... اور انسان کی روح کا ”کنٹرول ٹاور“ عرش الہی کے نیچے ہے..... اسی طرح شیاطین جو انسان کے دشمن ہیں وہ بھی انسانی جسم اور انسانی روح پر قبضہ کرنے کی فکر میں رہتے ہیں..... اور انسانی خون میں دوڑتے رہتے ہیں تاکہ اس خون کو ناپاک، گندہ، شہوت سے آلودہ نہ بنادیں..... ملائکہ کا انسان کے ساتھ ہونا قرآن وحدیث سے ثابت ہے..... اور شیطانوں کا انسان کے خون میں دوڑنا اور انسان پر مسلط ہونے کی کوشش کرنا اور انسان کے ساتھ ان کا لگے رہنا بھی قرآن وحدیث سے ثابت ہے..... تلاوت، درود شریف اور دیگر اذکار کے وقت فرشتوں کا ہجوم انسان کے ہر طرف آ جاتا ہے..... جبکہ گانا اور موسیقی کے دوران شیاطین ننگے ہو کر انسان کے گرد ناچتے ہیں اور اُن کے جسموں کی گندہی لہریں انسان کے اندر داخل ہوتی ہیں..... حیرت ہے اُن لوگوں پر جو آج کل کمپیوٹر کے ”جراثیم“ تو مانتے ہیں مگر فرشتوں کی

پاکیزہ لہروں اور شیاطین کے ناپاک اثرات کا انکار کرتے ہیں..... حجامہ میں اللہ تعالیٰ نے جس طرح یہ تاثیر رکھی ہے کہ وہ گندے اور فاسد خون کو چوس لیتا ہے..... اسی طرح اس میں یہ تاثیر بھی ہے کہ وہ شیطانی اثرات سے آلودہ خون کو بھی چوس لیتا ہے..... اور یوں انسان کا بدن جادو، سفلی، نظر اور آسیب وغیرہ کے اثرات سے پاک ہو جاتا ہے..... ہمارے ہاں ”الحجامہ“ ابھی نیا نیا آیا ہے..... بہت سے لوگ حسد اور کئی لوگ ناواقفیت کی وجہ سے مخالفت بھی کریں گے..... ڈاکٹر حضرات میں سے کئی طیش میں بھی آئیں گے..... مگر الحمد للہ عمومی فضاء یہی بتا رہی ہے کہ ”حجامہ“ کی نعمت یہاں کے مسلمانوں کو واپس ملنے کا فیصلہ ہو چکا ہے..... وہ افراد جن کی عمر چالیس سال سے کم ہے وہ اس بارے میں زیادہ خوش نصیب ہیں..... وہ اگر کچھ عرصہ ہر چالیس دن بعد ”حجامہ“ کرواتے رہیں تو انشاء اللہ صحت کی عجیب نعمت دیکھیں گے..... اور جن کی عمر چالیس سال سے اوپر ہے اُن کے لیے بھی ”حجامہ“ بے حد مفید ہے..... ہمارا یہ دعویٰ ہرگز نہیں کہ پاکستان میں ”حجامہ“ ہم لائے ہیں..... نہیں! یہ سعادت کچھ اور مسلمانوں نے حاصل کی، اللہ تعالیٰ اُن کو جزائے خیر عطاء فرمائے..... ہماری توجہ جب حجامہ کی طرف ہوئی تو ہم نے اُنہی حضرات سے استفادہ کیا..... مگر پاکستان میں حجامہ کو عام کرنے کا شرف اللہ تعالیٰ نے ”مجاہدین کرام“ کو عطاء فرمایا ہے..... مجاہدین کا یہ کام نہیں ہے..... اور نہ ہی کسی مجاہد کے لیے مناسب ہے کہ وہ مستقل جہاد چھوڑ کر اس کام میں خود کو لگا دے..... لیکن ایک سچے مجاہد کو حضرات صحابہ کرام رضی اللہ عنہم کی اتباع میں..... ”اشداء علی الکفار“ کے ساتھ ”رحماء بینہم“ کا کردار بھی نبھانا ہوتا ہے..... چنانچہ جہاد کے کام کے ساتھ ساتھ ایسے کام بھی بعض اوقات شروع کر دیئے جاتے ہیں..... اور اللہ تعالیٰ کا شکر ہے کہ ان میں برکت ہو جاتی ہے اور جہاد کے کام کو مزید قوت مل جاتی ہے..... ہم نے کوشش کی کہ..... ”حجامہ“ کا تعارف کرائیں، صالح اور متقی افراد کو حجامہ کرنے پر لگائیں..... اور ”حجامہ“ کو مستعار کھیں..... اور مسلمانوں کو اپنے پاک نبی صلی اللہ علیہ وسلم کے پسندیدہ علاج پر لائیں یعنی اصل نیت ”احیاء سنت“ اور خدمت امت کی تھی..... کئی لوگوں نے ”حجامہ“ کو بہت مہنگا کر دیا ہے..... وہ ایک پوائنٹ کے دوسو، چھ سو اور ایک ہزار تک لیتے ہیں..... اُن کی دلیل یہ ہے کہ جب تک زیادہ پیسہ نہ نکالیں لوگوں پر علاج کا اثر نہیں

ہوتا..... یہ دلیل درست نہیں..... حجامہ ایسی چیز ہے جو اپنا اثر خود دکھاتی ہے..... اس میں علاج باللسان یعنی زبان سے فضائل بڑھا چڑھا کر پیش نہیں کرنے پڑتے..... بعض لوگ کہتے ہیں سنت کو سستا کرو تو لوگ قدر نہیں کرتے..... شکر ہے اُن حضرات کے ہاتھ مسواک کا کاروبار نہیں لگا ورنہ یہ ایک مسواک پانچ سو سے پانچ ہزار کا بیچتے کہ اگر سستا بیچیں تو لوگ سنت کی قدر نہیں کریں گے..... ارے بھائیو! جو چیز انسان کے لیے قیمتی اور ضروری ہوتی ہے وہ اللہ تعالیٰ نے یا مفت رکھی ہے یا سستی جیسے ہوا اور پانی..... اور جن چیزوں کی ضرورت نہیں ہوتی وہ مہنگی کر دی جاتی ہیں جیسے سونا اور چاندی..... دنیا کا ہر انسان ”سنت“ کا محتاج ہے..... کیونکہ ”سنت“ انسانی فطرت کا نام ہے..... اور سنت وہ طریقہ ہے جس پر اللہ تعالیٰ اپنے بندوں کو دیکھنا پسند فرماتے ہیں..... دراصل کئی مسلمانوں کے اندر ایک دھوتی والا ”بنیا“ بیٹھا ہوتا ہے جو انہیں مہنگی سوداگری کے گر سکھا تا رہتا ہے..... سچی بات ہے کہ دین دار لوگ مہنگائی پھیلاتے ہوئے بالکل اچھے نہیں لگتے..... اور یہ بھی افسوس ناک ہے کہ آج دیندار کہلانے والے لوگ عام دوکانداروں سے زیادہ مہنگائی پھیلاتے ہیں..... ہائے کاش ہم میں سے ہر شخص اپنے اندر چھپے ہوئے ”مینے“ کو باہر نکال دے..... اُسے باہر نکالنا آسان ہے مگر مال کی ظالم کش ہمیں ہمت نہیں کرنے دیتی..... ”حجامہ“ کی جو فیس لی جاتی ہے اس میں مہنگائی کرنا اس لیے بھی بُرا ہے کہ..... حضرت امام احمد بن حنبل رحمۃ اللہ علیہ اور بعض دیگر آئمہ کے نزدیک حجامہ کے معالج کو اُس سے زیادہ ”فیس“ لینا جائز نہیں ہے جتنی اُجرت حضور اکرم صلی اللہ علیہ وسلم نے اپنے ”حجام“ کو عطاء فرمائی تھی..... وہ اُجرت زیادہ نہیں بہت کم تھی، آپ حدیث شریف کی کتابوں میں دیکھ لیں..... حجامہ کے بارے میں باتیں بہت ہیں جبکہ کالم کی جگہ مکمل ہو چکی ہے..... حجامہ کے لیے سب سے اچھا موسم اپریل اور مئی کا مہینہ ہوتا ہے..... مگر مہم دسمبر میں آگئی ہے، ان شاء اللہ اس مبارک سنت کی طرف اہل اسلام متوجہ ہوں گے..... کیمپ لگانے والوں کو چاہیے کہ حجامہ کو مفید بنانے کے لیے اپنے کیمپیوں میں ہیٹریا آگ کا بندوبست رکھیں اور جہاں کپ لگائیں اُس جگہ کو خاص طور پر تھوڑا سا گرم کر لیں..... حضرت علی المرتضیٰ رحمۃ اللہ علیہ کی روایت مصنف ابن ابی شیبہ میں دیکھی تھی کہ..... آیت الکرسی کی تلاوت حجامہ کو بہت مؤثر بنا دیتی ہے.....

مریض سے بھی پڑھوائیں اور خود بھی پڑھیں..... کسی ایسے مریض کا حجام نہ کریں جس نے پیٹ بھر کر کھانا کھایا ہو..... حجامہ کے ایام میں بھی اپنی نمازوں کا اہتمام کریں، باجماعت تکبیر اولیٰ کے ساتھ..... اور اپنی اصل دعوت کو نہ بھولیں..... کلمہ طیب یعنی ایمان، اقامتِ صلوٰۃ اور جہاد فی سبیل اللہ.....

لَا إِلَهَ إِلَّا اللَّهُ، لَا إِلَهَ إِلَّا اللَّهُ، لَا إِلَهَ إِلَّا اللَّهُ مُحَمَّدٌ رَّسُولُ اللَّهِ  
 اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِهِ وَصَحْبِهِ  
 وَبَارِكْ وَسَلِّمْ تَسْلِيمًا كَثِيرًا كَثِيرًا  
 لَا إِلَهَ إِلَّا اللَّهُ مُحَمَّدٌ رَّسُولُ اللَّهِ



booksazharblo

# مسنون مفید اور مستسا

علاج کے باب میں غلو نہ کریں..... ایک مفید عام موضوع.....  
 ایک مسنون دعاء..... حدیث کا یاد کرنا مختلف امراض کا علاج.....  
 جماعت کی اہمیت..... اجتماع اور جماعت میں فرق.....  
 حجامہ مہم کی مقبولیت..... علاج کے معاملے میں غلو.....  
 حضرات صحابہ کرام رضی اللہ عنہم کا علاج کے بارے میں طرز عمل.....  
 ایک صحابیہ رضی اللہ عنہا کا سبق آموز واقعہ.....  
 زندگی کی مثال..... دنیا کی تمام چیزیں فانی ہیں.....  
 ایک عبرت آموز سبق..... علاج میں غلو..... دنیا آخرت کا خسارہ.....  
 مسلمان توکل اختیار کریں اور مسیحا نہ روی اپنائیں.....  
 مسنون دعاء اور اس کے فوائد.....

تاریخ اشاعت

۲۳ تا صفر المظفر ۱۴۳۵ھ بمطابق ۲۷ دسمبر ۲۰۱۳ء

شمارہ: ۴۲۶

# مسنون مفید اور مستسا

اللہ تعالیٰ کی رضا کیلئے ایک دعا یاد کر لیں..... اور پڑھ لیں

بِسْمِ اللّٰهِ تَوَكَّلْتُ عَلَى اللّٰهِ وَلَا حَوْلَ وَلَا قُوَّةَ إِلَّا بِاللّٰهِ

اس دعاء کے بارے میں چند باتیں عرض کرنی ہیں..... مگر ایک اور قیمتی تحفہ یاد کر لیں..... اور وہ ہے حضرت محمد آقادمنی صلی اللہ علیہ وسلم کی ایک مبارک حدیث..... یاد رکھیں! حدیث پاک جب زبان پر آتی ہے تو زبان کی بیماریاں دور ہوتی ہیں..... اللہ تعالیٰ معاف فرمائے ہم سب زبان کے مریض ہیں..... اور حدیث پاک جب یاد ہو کر دماغ میں جاتی ہے تو دماغ کے امراض دور ہوتے ہیں..... اللہ تعالیٰ معاف فرمائے ہم سب دماغی مریض ہیں۔ لیجئے حدیث شریف یاد کیجئے:

الْجَمَاعَةُ رَحْمَةٌ، وَالْفُرْقَةُ عَذَابٌ

”جماعت رحمت ہے اور تفرقہ عذاب ہے“

یہ مبارک الفاظ ہم سب بار بار دہرائیں تاکہ ہماری دنیا اور آخرت ”رحمتوں“ سے بھر جائے اور ہم سب ”عذاب“ سے نجات پائیں۔

یہ حدیث حضرت نعمان بن بشیر رضی اللہ عنہ کی روایت سے سند صحیح کے ساتھ ہم تک پہنچی ہے۔

الْجَمَاعَةُ رَحْمَةٌ، وَالْفُرْقَةُ عَذَابٌ

جماعت اور اجتماع میں بڑا فرق ہے۔ اجتماع گندی کھیوں کا بھی کسی گندی چیز پر ہو جاتا ہے..... پھر وہ سب اپنا اپنا حصہ کھا کر الگ ہو جاتی ہیں..... جبکہ جماعت وہ ہوتی ہے جس میں سب کا ”مقصد“ ایک، ”فکر“ ایک، راستہ ایک، منزل ایک اور ”امیر“ ایک ہو..... اللہ تعالیٰ کا فضل ہے کہ ”جماعت“ کی برکت سے الحمد للہ ”الحجامہ“ مہم بہت اچھی جا رہی ہے..... اب بہت امید ہے کہ ان شاء اللہ یہ مسنون، مفید اور



سستا علاج پاکستان میں اجنبی نہیں رہے گا..... ویسے ایک بات ہم سب کو دل میں بٹھانی چاہئے..... وہ یہ کہ آج ہم نے نعوذ باللہ ”علاج“ کو تمام فرائض سے بڑا فرض اور تمام کاموں میں سب سے اہم کام سمجھ لیا ہے..... یہ کافی غلط اور نقصان دہ سوچ ہے.....

ڈاکٹروں کے پاس لوگوں کی قطاریں لگی ہوئی ہیں..... ہسپتالوں پر عوام کا ہجوم ہے۔ مشہور حکیموں اور عاملوں کے پاس کئی کئی مہینوں کے لئے مریضوں کی بکنگ ہے..... اور میڈیکل کی دکانوں کا کاروبار..... آسمان سے باتیں کر رہا ہے..... اگر ہم اپنے دین کو پڑھیں اور سمجھیں تو یہ رجحان کافی غلط لگتا ہے..... بیماری کا علاج سنت ہے، فرض نہیں..... بیماری پر صبر کا بڑا درجہ ہے..... کئی صحابہ کرام رضی اللہ عنہم اور صحابیات نے علاج کرانے سے انکار فرما دیا اور بیماری کو اللہ تعالیٰ کی ایک نعمت سمجھا..... ایک صحابیہ کے بارے میں آتا ہے کہ لوگ کہا کرتے تھے، جس نے دنیا میں کسی ”جستی“ کو دیکھا ہو وہ ان کو دیکھ لے..... ان صحابیہ محترمہ رضی اللہ عنہا کو ایک بیماری تھی..... حضرت آقا مدنی صلی اللہ علیہ وسلم کی طرف سے اختیار ملا کہ..... شفاء کی دعا کرالیں یا بیماری پر صبر کر کے جنت پالیں..... انہوں نے بڑی عقلمندی کا فیصلہ فرمایا کہ بیماری پر جنت کو خرید لیا..... دنیا تو جیسی بھی ہو کٹ جاتی ہے..... چند دن پہلے ایک ”باباجی“ ملے وہ کافی بیمار تھے..... فرمایا! نوے سال کا ہو گیا ہوں اور اپنی پچھلی تمام زندگی یوں لگتی ہے، جیسے بس ایک دن گذارا ہو..... دکھ والے دن بھی گذر گئے اور سکھ والے دن بھی نہیں رُکے۔ مشکل راتیں بھی کٹ گئیں اور اچھی راتیں بھی آج ساتھ نہیں ہیں..... اللہ تعالیٰ کی رحمت بس اُس پر ہے جس کو ہمیشہ کی اُحسروی زندگی کے لئے..... اس فانی زندگی میں تیاری کا موقع مل جائے..... دنیا کے عہدے، مال اور اختیارات کی یہ حالت ہے کہ..... اُنہیں تاریخ کو ایک شخص پورے پاکستان میں سب سے طاقتور تھا..... اُس کے اشارے پر لاکھوں بندوقیں چلتی اور بند ہوتی تھیں..... صحافی اس کا قرب پانے کے لئے بے چین تھے..... اور حکمران اس کے ڈر سے اس کی خوشامد پر مجبور تھے..... مگر اگلے دن یعنی بیس نومبر کو وہ ایسا تھا کہ..... کسی ایک آدمی پر بھی اُس کا اختیار باقی نہ رہا..... پہلے لوگ اُس سے ملاقات کا وقت مانگتے تھے..... اب وہ اپنا وقت گزارنے کی فکر میں ہے..... وہ اچھا تھا یا بُرا یہ آج ہمارا موضوع نہیں.....

پاکستان آرمی کا سربراہ..... بالآخر ریٹائر ہو گیا..... یہی منظر نومبر کے بعد پھر دسمبر میں ہمیں دکھایا گیا..... بارہ دسمبر تک ایک شخص پورے ملک میں سب سے زیادہ مشہور اور باوقار تھا..... وہ حکمرانوں کے تاج اُڑاتا اور وردی والوں کو اپنے سامنے کھڑا رکھتا..... اُس کے منہ سے نکلا ہوا ہر لفظ ”فیصلہ“ تھا..... اور اس کے ہر بیان کے لئے اخبارات کی بڑی سرخیاں وقف تھیں..... مگر تیرہ دسمبر کو وہ اچانک ایسا عام انسان بن گیا کہ اب کسی چپڑا سی کو بھی طلب نہیں کر سکتا..... وہ اچھا تھا یا بُرا یہ آج ہمارا موضوع نہیں..... سپریم کورٹ کا چیف جسٹس بالآخر ریٹائر ہو گیا..... بس یہی حال دنیا کے ہر عہدے اور ہر چمک کا ہے..... افسوس ہے اُس انسان پر جو ان عہدوں اور چمک کی خاطر اپنی آخرت برباد کر دے.....

صحابیہ محترمہ! شفاء پا جاتیں تب بھی دنیا سے جانا تھا..... اس بیماری کے علاوہ کوئی اور مرض بھی لگ سکتا تھا..... چنانچہ انہوں نے بیماری کے ساتھ رہنا برداشت کیا اور اپنی بیماری کو قیمتی بنا لیا..... ایسی بیماری جس کے بدلے میں یقینی جنت مل جائے بے شک دنیا بھر کی دولت اور صحت سے زیادہ قیمتی ہے..... لیکن آج تو معاملہ اس قدر سنگین ہے کہ..... مسلمانوں کی دولت کا ایک بڑا حصہ ”علاج“ پر خرچ ہو رہا ہے..... امریکہ اور یورپ کے کئی طبی ادارے اور ہسپتال صرف عرب مسلمانوں اور ہمارے حکمرانوں سے سالانہ اربوں ڈالر کما رہے ہیں..... آج کے مسلمان جتنا پیسہ اپنے علاج پر لگاتے ہیں اگر اس کا دسواں حصہ بھی جہاد پر لگادیں تو ساری دنیا کے خزانوں کے مالک بن جائیں..... مسلمانوں نے ”علاج“ کو اپنی کمزوری اور مجبوری بنایا تو دشمنانِ اسلام نے انہیں بیمار کرنے کے لئے الگ طریقے اور اُن کا علاج کرنے کے لئے الگ طریقے ایجاد کر لئے..... پہلے وہ زہریلی خوراک، زہریلی دواؤں اور زہریلے ماحول سے بیماری پھیلاتے ہیں..... اور پھر مارکیٹ میں اس کا علاج حاضر کر دیتے ہیں..... تاکہ مسلمان اُن سے بیماری بھی خریدیں اور علاج بھی خریدیں..... طرح طرح کی مشینیں، طرح طرح کے ٹیسٹ، طرح طرح کے آپریشن اور طرح طرح کے علاج..... اور حیرت یہ ہے کہ..... دنیا بھر میں علاج کے اتنے مہنگے اور سائنسی طریقے آنے کے باوجود بیماریاں پہلے سے زیادہ پھیل رہی ہیں..... صرف برطانیہ میں ”کینسر“ کا مرض سالانہ سو فیصد کی رفتار سے بڑھ رہا ہے..... امریکی لوگ موٹاپے اور

ڈپریشن سے دبے جا رہے ہیں..... دماغی امراض کے اضافے کی تو کوئی حد ہی نہیں..... اور ایڈز سے گذشتہ دس سال میں کروڑوں انسان مر چکے ہیں.....

ہم مسلمانوں کو چاہئے کہ..... اس معاملہ پر غور کریں اور علاج ہی کو اپنی زندگی کا مقصد نہ بنا لیں..... بیماری پر صبر کرنا سیکھیں..... ہر وقت صحت کی فکر میں نہ گھلیں اور مہنگے مہنگے علاجوں پر اپنا مال برباد نہ کریں..... ہم اپنی صحت قرآن پاک میں تلاش کریں..... جہاد والی سادہ اور پُر مشقت زندگی اختیار کریں تو بے شمار بیماریاں خود بھاگ جائیں گی..... اللہ تعالیٰ سے شفاء، صحت اور عافیت مانگیں..... اور ”الحجامہ“ کے مسنون علاج کو اختیار کریں..... انسان کے جسم پر ہر وقت تبدیلیوں اور تغیرات کا سلسلہ جاری رہتا ہے..... آپ آدھے گھنٹے میں اپنا وزن چند بار کریں تو مختلف نتائج سامنے آئیں گے..... ایک ہی انسان خوشی اور غم کی حالت میں الگ الگ دنیا میں ہوتا ہے..... اس لئے ضروری نہیں کہ کسی چیز کے ٹیسٹ کے وقت جو بیماری سامنے آرہی ہے وہ ”پکی“ ہو..... جس قدر ممکن ہو طرح طرح کے ٹیسٹ کرانے سے بچیں..... اور اُن دعاؤں کا اہتمام کریں جو صحت و شفاء کے لئے ہمارے آقا محمد ﷺ نے سکھائی ہیں..... آپ ﷺ کے زمانہ میں ایک ”حکیم صاحب“ نے مدینہ منورہ قیام کی اجازت مانگی کہ..... لوگوں کا علاج کریں گے..... اُن کو اجازت دے دی گئی..... چند ہی دن بعد وہ واپس جانے لگے اور وجہ یہ بتائی کہ اتنے دن یہاں قیام رہا مگر ایک مریض بھی نہ آیا..... اس سے آپ علاج کے بارے میں..... حضرات صحابہ کرام رضی اللہ عنہم کی دلچسپی کا اندازہ لگا سکتے ہیں..... دوسری طرف ہم ہیں کہ..... ہر ڈاکٹر، ہر معالج، ہر عامل کے پاس ہجوم ہی ہجوم ہے..... اور افسوس یہ کہ ہمارے ہاں ہر دوسرا آدمی ڈاکٹر اور معالج ہے..... آپ رکشے والے کو بتائیں کہ مجھے فلاں بیماری ہے تو وہ فوراً آپ کے لئے علاج تجویز کر دے گا اور پورے دعوے کے ساتھ سینے پر ہاتھ مارتے ہوئے علاج بتائے گا..... آپ حجام کی خدمت میں بال کٹوانے حاضر ہوں تو اگر غلطی سے کسی بیماری کا تذکرہ کر دیں تو آپ کو فخر محسوس ہوگا کہ آپ کا حجام معمولی آدمی نہیں..... اس زمانے کا مسیح الملک، اور حاذق حکیم ہے..... وہ دواؤں کے ناموں کا ڈھیر آپ کے سر پر رکھتا جائے گا..... اور تو اور آپ بیماری سے کراہتے ہوئے کسی شخص کی عیادت کے لئے جائیں اور وہاں

اُن کو پتا چل جائے کہ آپ کو بھی کوئی بیماری ہے تو وہ تھوڑی دیر کے لئے کراہنا بند کر کے..... آپ کو ضرور آٹھ دس علاج بتا دے گا..... آپ حیران ہوں گے کہ آج ہم مسلمان اپنے علاج پر اتنا مال خرچ کرتے ہیں کہ..... بعض افراد اگر اپنے علاج کی رقم کو شاکر کریں تو وہ کروڑوں میں نکلے گی..... مگر کیا اس کے باوجود صحت مل گئی؟؟..... ہائے کاش ہم صدقہ کرتے..... ہم جہاد میں مال لگاتے، ہم مساجد تعمیر کراتے، ہم غریبوں کو کھانا کھلاتے..... ایک صاحب جن کو آخرت کی فکر نصیب تھی اُن کے گھر والے انہیں ڈاکٹر صاحب کے پاس لے گئے..... چند ٹیسٹ ہوئے اور حکم آ گیا کہ فوری آپریشن کرائیں ورنہ مر جائیں گے..... انہوں نے پوچھا آپریشن پر کتنا خرچہ ہوگا؟؟..... ڈاکٹروں نے چند لاکھ بتائے..... انہوں نے گھر آ کر آپریشن کے خرچ جتنی رقم نکالی اور جا کر صدقہ کر دی..... اور خود توکل اور صبر کر کے بیٹھ گئے.....

اللہ تعالیٰ کی شان! چند دن میں بیماری بالکل ٹھیک ہو گئی..... ایسے واقعات بے شمار ہیں..... مگر افسوس کہ آج اگر کسی کو اس بارے میں تھوڑا سا بھی سمجھا یا جائے تو سامنے والا باقاعدہ گرم آنسوؤں سے رونے لگتا ہے..... کیونکہ اُس کا ذہن یہ بین چکا ہے کہ بس علاج ضروری ہے..... خواہ ساری دنیا کا مال ہی اس پر لگ جائے تب بھی یہ اُس کا اخلاقی اور شرعی حق ہے کہ وہ ضرور علاج کرائے..... بھائیو! اور بہنو! ہم کسی علاج سے نہیں روکتے..... آپ بقدر ضرورت علاج کرائیں مگر یہ بھی یاد رکھیں کہ موت چند قدم کے فاصلے پر کھڑی ہے..... اُمت مسلمہ غموں اور مظالم سے تڑپ رہی ہے..... اور ہم اپنے جسم کے ایک ایک بال اور ایک ایک عضو پر بے تحاشا مال خرچ کر رہے ہیں..... اور یہ نہیں سوچتے کہ اس جسم نے بالآخر ایک دن گل سڑ کر ختم ہی ہونا ہے.....

ایک مسلمان کے لئے ”توکل“..... یعنی اللہ تعالیٰ پر بھروسہ کرنا، اللہ تعالیٰ پر اعتماد اور یقین رکھنا..... بہت بڑی نعمت ہے..... تھوڑا سا دل کے یقین کے ساتھ پڑھ لیں۔

بِسْمِ اللّٰهِ تَوَكَّلْتُ عَلَى اللّٰهِ وَلَا حَوْلَ وَلَا قُوَّةَ إِلَّا بِاللّٰهِ

اللہ تعالیٰ کے نام کے ساتھ..... میں نے اللہ تعالیٰ پر توکل کیا..... ہر توفیق اور حفاظت اللہ تعالیٰ

ہی کی طرف سے ملتی ہے.....

یہ دعاء حدیث شریف میں آئی ہے اور یہ بہت عجیب اور سکون آور دعاء ہے..... بس جیسے ہی دل میں کوئی غم اور پریشانی اُٹھے تو..... اللہ تعالیٰ کا نام لے کر اُسی پر ”اعتماد“ کا اعلان کر دیا جائے..... حتیٰ کہ عام گھریلو کاموں میں..... یا جماعت اور جہاد کے کاموں میں جہاں ذرا سی الجھن ہو تو مستانہ دار یقین کے ساتھ پڑھتے جائیں.....

بِسْمِ اللّٰهِ تَوَكَّلْتُ عَلَى اللّٰهِ وَلَا حَوْلَ وَلَا قُوَّةَ إِلَّا بِاللّٰهِ

آج اس دعاء اور اس کے فضائل و مناقب پر بات کرنی تھی..... وہ سب کچھ رہ گیا مگر چند ایسے اشارے آگئے کہ..... امید ہے غمزدہ اور پریشان حال مسلمانوں کی توجہ اس دعاء کی طرف ہو جائے گی..... تب وہ خود اس کے فوائد محسوس کر لیں گے۔

لَا إِلَهَ إِلَّا اللَّهُ، لَا إِلَهَ إِلَّا اللَّهُ، لَا إِلَهَ إِلَّا اللَّهُ مُحَمَّدٌ رَّسُولُ اللَّهِ

اَللّٰهُمَّ صَلِّ عَلَى سَيِّدِنَا مُحَمَّدٍ وَعَلَىٰ اٰلِهٖ وَصَحْبِهٖ

وَبَارِكْ وَسَلِّمْ تَسْلِيْمًا كَثِيْرًا

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ



booksazlib.ir

# مذاکرہ!

دُنیا میں پیش آنے والے چند اہم واقعات کا تذکرہ.....

ہماری تین اہم ضروریات اور ان کی دعاء کا مذاکرہ.....

دُنیا کے اکثر لوگوں کا رُخ ناکامی کی طرف.....

بنگلہ دیشی حکومت کے مظالم..... پرویز مشرف کے خلاف غداری کا مقدمہ.....

موجودہ حکمران اور پرویز مشرف میں مماثلت.....

مصر میں الاخوان المسلمون کو کالعدم قرار دیا جانا.....

ہدایت، کفایت اور وقایت..... ہماری تین اہم ضروریات.....

ان کے حصول کی دعاء اور اس کا نصاب.....

دنیا کی محبت دلوں سے نکالنے والی دعاء.....

مسلمانوں کے پاس قرآن عظیم الشان ہے..... پھر بھی مایوس کیوں؟.....

”الحجامة“، مہم کی کامیابی پر مبارکباد..... اجتماع کی تیاری کی ترغیب.....

تاریخ اشاعت

یکم ربیع الاول ۱۴۳۵ھ بمطابق ۳ جنوری ۲۰۱۴ء

شمارہ: ۴۲۷

# مذاکرہ!

اللہ تعالیٰ پر ”اعتماد“ اور ”توکل“ کرنے والے ہمیشہ کامیاب رہتے ہیں.....

بِسْمِ اللّٰهِ تَوَكَّلْتُ عَلَى اللّٰهِ وَلَا حَوْلَ وَلَا قُوَّةَ إِلَّا بِاللّٰهِ

دنیا میں سب اپنے اپنے کاموں میں لگے ہوئے ہیں..... اور اکثر لوگ ناکامی کی طرف دوڑ رہے ہیں..... وہ دیکھیں! بنگلہ دیش کی حسینہ واجد نے اپنی قوم کے بزرگ کو قتل کر ڈالا..... پینسٹھ سالہ بزرگ پھانسی پر جھول گئے..... اللہ تعالیٰ ان کی مغفرت فرمائے..... آج پوری دنیا میں اسلام سے تعلق رکھنے والوں کو اسی طرح مارا اور ستایا جا رہا ہے.....

بِسْمِ اللّٰهِ تَوَكَّلْتُ عَلَى اللّٰهِ وَلَا حَوْلَ وَلَا قُوَّةَ إِلَّا بِاللّٰهِ

ہمارے ہاں دیکھیں..... ملک کے سرمایہ دار حکمران، سابق صدر پرویز مشرف پر غداری کا مقدمہ چلا رہے ہیں..... ان حکمرانوں نے پرویز مشرف کے کسی غلط اقدام کا خاتمہ نہ کیا..... وہ جو گندے انڈے چھوڑ گیا یہ انہیں انڈوں پر بیٹھے ہیں..... نہ اُس کے ظالمانہ قوانین کو ختم کیا..... نہ اُس کی جلانی ہوئی آگ کو بجھایا..... نہ اُس کی کالعدم قرار دی گئی جماعتوں کو سانس لینے دیا..... نہ اُس کی بسائی ہوئی خارجہ پالیسی کو توڑا..... ان میں اور پرویز مشرف میں کیا فرق ہے؟..... وہ بھی امریکہ کا عسلا م یہ بھی امریکہ کے غلام..... وہ بھی انڈیا کا یار یہ بھی انڈیا کے یار..... وہ بھی دیندار مسلمانوں کا دشمن یہ بھی دیندار مسلمانوں کے دشمن..... اُس کے زمانے میں جو کالعدم ان کے دور میں بھی کالعدم..... وہ بھی غیروں کی جنگ میں اپنوں کو مارتا تھا یہ بھی غیروں کی جنگ میں اپنوں کو مار رہے ہیں..... اُس کے تمام جرائم کو انہوں نے اپنے گلے کا ہار بنایا ہوا ہے اور اب اُس کو ”غدار“ قرار دے رہے ہیں، صرف اس جرم میں کہ اُس نے ان کے ساتھ زیادتی کی تھی..... وہ تو اپنے اعمال کا انجام دیکھ رہا ہے مگر پاکستان کے

مسلمانوں کے لئے..... کل بھی اندھیرا تھا اور آج بھی اندھیرا ہے..... وہ فوجی آمر تھا اور یہ جمہوری آمر ہیں..... وہ اپنے انجام کو پہنچ رہا ہے..... اور یہ بھی اگر اسی طرح چلتے رہے تو جلد اپنے انخام کو پالیں گے..... ایمان والوں کے لئے کل بھی ”اللہ“ تھا اور آج بھی ”اللہ“ ہے.....

حَسْبِيَ اللَّهُ بِسْمِ اللَّهِ تَوَكَّلْتُ عَلَى اللَّهِ وَلَا حَوْلَ وَلَا قُوَّةَ إِلَّا بِاللَّهِ

دنیا بھر میں اگر کوئی ”کالعدم“ ہے تو وہ اسلامی جماعتیں ہیں..... ابھی مصر نے پھر ”اخوان المسلمون“ کو کالعدم قرار دے دیا ہے..... وہ پہلے بھی کئی عشروں تک کالعدم رہے..... پھر اچانک اقتدار میں آ گئے..... کسی جلد باز نے فوراً کتاب لکھ ڈالی.....

”من المحظورة الى المحظوظة“

یعنی اخوان المسلمین کی تاریخ..... کالعدم سے بانصیب ہونے تک..... پابندی سے اقتدار تک..... مگر ”محظوظ“ ہونے کا یہ عمل صرف ایک سال رہا اور اب پھر کالعدم..... ہم لوگ بھی اپنے ملک میں ”کالعدم“..... اور اخوان والے بھی اپنے ملک میں ”کالعدم“..... ”کالعدم“ کی فہرست میں جب کوئی نیا نام آتا ہے تو اپنی آبادی بڑھنے کا احساس ہوتا ہے.....

آ عندليب مل کر کریں آہ و زاریاں

تو ہائے گل پکار میں چلاؤں ہائے دل

ہمارے اسلامی ممالک تو شاید چند غلاموں کی ذاتی جاگیر بن گئے ہیں وہ رہتے امریکہ اور یورپ میں ہیں..... وہ ہمارے ملکوں کا سرمایہ لوٹ کر اپنے آقاؤں کو دیتے ہیں..... وہ انہیں کی بولی بولتے ہیں اور انہیں کے اشاروں پر ناپتے ہیں..... مگر وہ خود کو ہمارے ملکوں کا مالک سمجھتے ہیں..... ابھی آپ بلاول زرداری کے بیانات پڑھ لیں..... وہ ٹویٹر پر ہر دوسرے دن پاکستان کے بارے میں نیا فیصلہ صادر کرتا ہے..... چند دن پہلے اُس نے ملالہ کو وزیراعظم بنادیا..... مگر شاید وہاں بات نہیں بنی اب اُس نے پاکستان کا وزیراعظم کسی عیسائی کو نامزد کر دیا ہے..... ہائے یہ بچارے! کیا کیا حسرتیں ہیں ان کے دلوں میں..... مگر ان شاء اللہ ان کی یہ حسرتیں خود انہیں کے ساتھ دفن ہو جائیں گی..... پاکستان میں اذان



گو نجی رہے گی، تکبیر بلند ہوتی رہے گی اور جہاد کے مینار سر اٹھاتے رہیں گے..... یہ شہداء، غازیوں اور فقیروں کا ملک ہے.....

حَسْبُنَا اللَّهُ، بِسْمِ اللَّهِ تَوَكَّلْتُ عَلَى اللَّهِ وَلَا حَوْلَ وَلَا قُوَّةَ إِلَّا بِاللَّهِ

یہ دعا جو آج میں بار بار دُھرا رہا ہوں..... یہ ”مذاکرہ“ اس لئے تاکہ یہ میرے دل میں بھی اُتر جائے اور آپ کے دل میں بھی..... ہمیں آج کل صبح سے شام تک اور شام سے صبح تک بار بار اس دعاء کی ضرورت پڑتی ہے..... اس دعاء کے ساتھ اللہ تعالیٰ نے تین انعامات باندھ دیئے ہیں.....

۱ ہدایت یعنی رہنمائی.....

۲ کفایت، یعنی اللہ تعالیٰ کی پوری مدد.....

۳ وقایت یعنی اللہ تعالیٰ کی حفاظت.....

جب کوئی مسلمان ایمان اور یقین کے ساتھ یہ دعاء پڑھتا ہے تو اسے کہا جاتا ہے.....

هُدِيَتْ، وَكُفِّيَتْ وَوُقِيَتْ

اے، اللہ تعالیٰ پر توکل کا اعلان کرنے والے! تجھے ہدایت، کفایت اور وقایت عطاء کر دی گئی ہے..... اور اس وقت شیطان اس سے دور بھاگ جاتا ہے..... دوسرا شیطان اس سے پوچھتا ہے کہ اب ایسے شخص پر تیرا کیا بس چلے گا جسے ہدایت، کفایت اور وقایت مل چکی ہے.....

بِسْمِ اللَّهِ تَوَكَّلْتُ عَلَى اللَّهِ وَلَا حَوْلَ وَلَا قُوَّةَ إِلَّا بِاللَّهِ

ترجمہ: اللہ تعالیٰ کے نام کے ساتھ، میں نے اللہ تعالیٰ پر توکل کیا اور ہر توفیق اور ہر

حفاظت اللہ تعالیٰ سے ہی ملتی ہے.....

آج ہم مسلمانوں کا سب سے بڑا مسئلہ نہ امریکہ ہے نہ اسرائیل..... نہ انڈیا ہے نہ یورپ..... نہ مہنگائی ہے اور نہ منافق حکمران..... ہمارا سب سے بڑا مسئلہ..... مایوسی ہے، جی ہاں! اللہ تعالیٰ کی رحمت سے مایوسی، اللہ تعالیٰ کی نصرت سے مایوسی، اللہ تعالیٰ کی مدد سے مایوسی، اللہ تعالیٰ کی محبت سے مایوسی، اللہ تعالیٰ کی مغفرت سے مایوسی..... ہم مایوسی چھوڑ دیں اور اللہ تعالیٰ پر اعتماد کریں تو پھر ساری دنیا اور اس

کے تمام مسائل بہت چھوٹے ہیں، بہت چھوٹے..... یا اللہ! دنیا کو ہماری نظروں میں چھوٹا بنا دے.....

اَللّٰهُمَّ صَغِّرِ الدُّنْيَا بِاَعْيُنِنَا

یا اللہ! اپنے جلال اور اپنی قدرت کو ہمارے دلوں میں بڑا بنا دے.....

وَعَظِّمْ جَلَالَكَ فِي قُلُوْبِنَا

چلیں یہ پوری دعاء ہی پڑھ لیں، سمجھ لیں اور سیکھ لیں

اَللّٰهُمَّ صَغِّرِ الدُّنْيَا بِاَعْيُنِنَا، وَعَظِّمْ جَلَالَكَ فِي قُلُوْبِنَا، اَللّٰهُمَّ وَفَّقْنَا لِمَرْضَاتِكَ

وَتَبَيَّنَّا عَلَى دِيْنِكَ وَطَاعَتِكَ

یا اللہ! دُنیا کو ہماری آنکھوں میں چھوٹا بنا دیجئے، اور اپنے جلال کو ہمارے دلوں میں بڑا بنا

دیجئے، یا اللہ! ہمیں اپنے پسند والے اعمال کی توفیق دیجئے اور ہمیں اپنے دین اور اپنی

عبادت پر ثابت قدمی عطا فرما دیجئے.....

سمجھان اللہ! بہت عجیب دعاء ہے..... ترجمہ ذہن میں رکھ کر اگر سجدے میں پڑھیں اور روزانہ کم از

کم تیرہ بار کا معمول بنالیں تو دل روشنی سے بھر جائے..... تب نہ دنیا کے دشمن بڑے لگیں نہ دنیا کی

بیماریاں..... نہ دنیا کے مسائل پہاڑوں جیسے نظر آئیں اور نہ دنیا کے غم.....

بے شک ”اللہ“ ایک ہے، ”اللہ“ سب سے بڑا ہے، ”اللہ“ ہمارا ہے، ”اللہ“ ہر چیز پر قادر

ہے..... ہم ”اللہ“ کے اور ”اللہ“ ہمارا.....

بِسْمِ اللّٰهِ تَوَكَّلْتُ عَلَى اللّٰهِ وَلَا حَوْلَ وَلَا قُوَّةَ اِلَّا بِاللّٰهِ

روایات میں آیا ہے کہ جب ہم اپنے گھر سے نکلتے ہیں تو فرشتے اپنا نورانی جھنڈا لے کر..... اور

شیاطین اپنا شیطانی جھنڈا لے کر ہمارے منظر ہوتے ہیں..... واقعی بھائیو! انسان کو اللہ تعالیٰ نے بڑی

قدر و قیمت عطا فرمائی ہے..... اگر ہم نے گھر سے نکلتے ہی یہ دعا پڑھ لی۔

بِسْمِ اللّٰهِ تَوَكَّلْتُ عَلَى اللّٰهِ وَلَا حَوْلَ وَلَا قُوَّةَ اِلَّا بِاللّٰهِ

تو شیاطین اپنے جھنڈوں سمیت بھاگ جاتے ہیں..... اور فرشتے اپنے جھنڈے دعا پڑھنے والے

پر تان کر اُس کے ساتھ ہو جاتے ہیں..... بس دل میں یقین شرط ہے..... اور گھر سے اچھے کام کے لئے نکلنے کی نیت بھی ضروری ہے..... ویسے آج کل شیطانی جھنڈوں کا ہر طرف زور ہے..... ڈر نے گھبرانے کی ضرورت نہیں..... مقابلہ کرنا چاہئے مقابلہ..... کسی نے حضرت بصری رحمۃ اللہ علیہ سے پوچھا! اے ابوسعید! ایک شخص گناہ کرتا ہے پھر توبہ کر لیتا ہے، پھر گناہ کرتا ہے پھر توبہ کر لیتا ہے پھر اُس سے گناہ ہو جاتا ہے؟ آخر کب تک؟؟؟

ارشاد فرمایا! اُس وقت تک جب تک کہ شیطان اُس سے مایوس نہ ہو جائے..... یعنی توبہ کا سلسلہ جاری رہے، جاری رہے..... یہاں تک کہ شیطان تھکے ہار کر مایوس ہو جائے کہ..... اس بندے سے گناہ کروانے کا کوئی فائدہ نہیں..... بلکہ اُلٹا نقصان ہے..... کیونکہ سچی توبہ گناہوں کو بھی نیکی بن دیتی ہے.....

بِسْمِ اللّٰهِ تَوَكَّلْتُ عَلَى اللّٰهِ وَلَا حَوْلَ وَلَا قُوَّةَ إِلَّا بِاللّٰهِ

آج کل ہم خبریں پڑھنے لگتے ہیں تو بار بار دل میں ہوک اٹھتی ہے..... اگر یہ دعاء اپنے پاس ہو تو کام آتی ہے..... جیسے ہی بُری خبر پڑھی اللہ تعالیٰ کی طاقت اور قوت کا اعلان کر دیا اور دل پر سکون ہو گیا..... ارے یہ دنیا کے چھرا سلام کا اور مسلمانوں کا کیا باگاڑ لیں گے.....

بِسْمِ اللّٰهِ تَوَكَّلْتُ عَلَى اللّٰهِ وَلَا حَوْلَ وَلَا قُوَّةَ إِلَّا بِاللّٰهِ

حیرانی ہم سب مسلمانوں پر ہے کہ..... ہمارے پاس قرآن عظیم الشان موجود ہے مگر ہم پھر بھی مایوس ہوتے ہیں اور دنیا کے کافروں اور دنیا کے مسائل کے سامنے ہتھیار ڈالتے ہیں..... قرآن پاک ہمیں دکھاتا ہے کہ فرعون ڈوب رہا ہے..... قرآن پاک ہمیں دکھاتا ہے کہ قوم عاد کی طاقت اور ندھے منہ گری پڑی ہے..... قرآن ہمیں دکھاتا ہے کہ قوم لوط علیہم السلام منہ بالآخر بہت اوپر جا کر نیچے گرنا ہے..... آج کل کے کفار بھی بہت اوپر جانے کی فکر میں ہیں اور یہ بہت گہرا گریں گے..... قرآن پاک ہمیں میٹھے میٹھے قصے سناتا ہے..... وہ دیکھو! یوسف علیہ السلام کے بھائی اُن کے قتل کی تدبیر کر رہے ہیں..... مگر یوسف علیہ السلام زندہ رہے..... وہ انہیں بے نام و نشان کرنے کی فکر میں مگر اُن کی شان اونچی ہو گئی..... وہ

انہیں باپ کے دل سے نکالنا چاہتے ہیں مگر باپ کے دل میں محبت اور بڑھ گئی.....

وہ دیکھو! اُن کو بیچا جا رہا ہے تاکہ وہ مملوک بنیں..... مگر وہ پورے ملک کے مالک بن گئے..... کیوں؟ اس لئے کہ حضرت یوسف علیہ السلام، اللہ تعالیٰ کے پیارے تھے اور وہ اللہ تعالیٰ پر اعتماد اور توکل رکھتے تھے..... پس اسی طرح دین اسلام بھی اللہ تعالیٰ کو پیارا ہے..... اور مسلمان بھی اللہ تعالیٰ کو پیارے ہیں..... اگر وہ اللہ تعالیٰ پر اعتماد اور یقین رکھیں تو..... انہیں مارنے والے، انہیں مٹانے والے اور انہیں بیچنے والے سب ناکام ہو جائیں گے.....

بِسْمِ اللّٰهِ تَوَكَّلْتُ عَلَى اللّٰهِ وَلَا حَوْلَ وَلَا قُوَّةَ إِلَّا بِاللّٰهِ  
الحمد للہ..... اللہ تعالیٰ کی نصرت اور فضل سے ”الحجامہ مہم“ کامیاب ہو گئی..... اور اب ان شاء اللہ  
26 جنوری کا ”اجتماع“ آتا ہے..... دعاء کریں، فکر کریں، محنت کریں..... اور پورے یقین کے ساتھ یہ  
کہتے ہوئے میدان میں کود پڑیں:

بِسْمِ اللّٰهِ تَوَكَّلْتُ عَلَى اللّٰهِ وَلَا حَوْلَ وَلَا قُوَّةَ إِلَّا بِاللّٰهِ  
لَا إِلَهَ إِلَّا اللَّهُ، لَا إِلَهَ إِلَّا اللَّهُ، لَا إِلَهَ إِلَّا اللَّهُ مُحَمَّدٌ رَّسُولُ اللَّهِ  
اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِهِ وَصَحْبِهِ  
وَبَارِكْ وَسَلِّمْ تَسْلِيمًا كَثِيرًا  
لَا إِلَهَ إِلَّا اللَّهُ مُحَمَّدٌ رَّسُولُ اللَّهِ



# منزل اور مجنوں

افضل گوروشہید رحمۃ اللہ علیہ کی کتاب

”آئینہ“ کی تقریب رونمائی.....

ایک منفرد اجتماع..... صاحب کرامت شہید.....

”ہل اُحیاء“ شہداء کی حیات کا ایک پہلو..... ان کا کام زندہ رہتا ہے

افضل گوروشہید رحمۃ اللہ علیہ کی کتاب اور ان کی قربانی کے ثمرات.....

افضل گوروشہید رحمۃ اللہ علیہ کے راستے کی طرف فدائیوں کے قافلے.....

ایک روشن مستقبل کی نوید..... شہید کا ایک عظیم مقولہ.....

”زندگی جان میں نہیں ایمان میں ہے“..... اور اس پر شہید کا اپنا عمل

اجتماع میں شرکت کی دعوت اور شرکت کے درجات

تاریخ اشاعت

۸ ربیع الاول ۱۴۳۵ھ بمطابق ۱۰ جنوری ۲۰۱۴ء

شمارہ: ۳۲۸



# مَنْزِلُ اور مَجْنُونُ

اللہ تعالیٰ اپنے فضل سے 26 جنوری کے ”اجتماع“ کو قبولیت اور کامیابی عطاء فرمائے.....  
اجتماعات ہوتے رہتے ہیں اور ہوتے رہیں گے..... اور اللہ کرے مفید اجتماعات ہوتے رہیں..... مگر  
ہمارے بھائی محمد افضل گورو شہید کا اجتماع..... ان شاء اللہ ”مفرد اجتماع“ ہوگا..... زندہ اجتماع، زندگی  
سے بھرپور اجتماع..... آپ سوچیں گے اس جملے کا کیا مطلب؟ زندہ اجتماع، زندگی سے بھرپور  
اجتماع..... مطلب کچھ زیادہ مشکل نہیں..... بس آپ ایک بار بھائی افضل شہید کی کتاب ”آئینہ“ پڑھ  
لیجئے..... اور 26 جنوری کے اجتماع میں شرکت کر لیجئے..... مطلب خود معلوم ہو جائے گا.....

## صاحب کرامت شہید

اللہ تعالیٰ نے قرآن مجید میں یہ مسئلہ اچھی طرح سمجھا دیا کہ..... تمام ”رسول“ برحق ہیں..... اور  
بعض رسولوں کو اللہ تعالیٰ نے دوسرے بعض پر فضیلت عطاء فرمائی ہے:

تِلْكَ الرُّسُلُ فَضَّلْنَا بَعْضَهُمْ عَلَى بَعْضٍ

اسی قرآنی اصول کے تحت..... ”صدیقین کرام“ تمام کے تمام اونچے مقام والے ہیں..... مگر ان میں  
بھی بعض دوسرے بعض سے افضل ہیں..... اور صدیقین کے امام اور سردار حضرت صدیق اکبر رضی اللہ عنہ  
ہیں..... اسی طرح شہداء کرام سب کے سب اونچے مقام والے..... مگر شہداء میں بھی بعض دوسرے بعض  
سے افضل ہوتے ہیں..... اور شہداء کرام کے امام اور سردار حضرت آقا محمد صلی اللہ علیہ وسلم کے پیارے چچا جان  
حضرت حمزہ رضی اللہ عنہ ہیں..... اللہ تعالیٰ نے ہمارے زمانے کو یہ اعزاز بخشا ہے کہ اس میں جہاد اور شہادت کی

نعمت وافر مقدار میں زمین پر اُترتی ہوئی ہے..... والحمد للہ رب العالمین..... اس زمانے کے شہداء و روائے زمین کے تقریباً ہر حصے سے اٹھے ہیں..... اونچے پہاڑوں پر بھی اور درویش گیاروں میں بھی..... ٹھنڈے علاقوں میں بھی اور گرم میدانوں میں بھی..... ماشاء اللہ جہاد اپنے جو بن کی طرف بڑھ رہا ہے اور شہادت کا ”آب حیات“ اپنی تمام تر شیرینی کے ساتھ اُبل رہا ہے..... اور خوش نصیب مسلمان اسے پی، پی کر حقیقی زندگی پارہے ہیں..... جس مسلمان کی شہادت اللہ تعالیٰ کے ہاں مقبول ہو جائے وہ ”شہید“ زندہ ہوتا ہے..... اور اُس کی زندگی میں شک کرنا کفر ہے..... قرآن مجید نے زور دے کر فرمادیا:

”بل أحياء“

یہاں اس ”بل“ کا اصل مفہوم یہ ہے کہ..... شہید بالکل زندہ، شہید بالکل زندہ، شہید بالکل زندہ..... ارے سمجھو یا نہ سمجھو مگر دل سے مان لو کہ شہداء بالکل زندہ ہیں..... شہادت کی نعمت مل جانا ہی بڑی سعادت ہے اور پھر اگر کسی کو شہادت میں بھی خاص مقام ملا ہو تو یہ اللہ تعالیٰ کا بڑا فضل ہے..... ہمارے زمانے کے شہداء کرام میں اللہ تعالیٰ سے امید ہے کہ بھائی محمد افضل گورو رحمۃ اللہ علیہ ایک خاص مقام رکھتے ہیں..... منفرد شان والا مسکراتا ہو مقام..... اُن کی شہادت مظلومانہ ہوئی..... دنیا میں جو جتنے دکھ اور ظلم سہتا ہے آخرت میں اسی قدر اونچا مقام پاتا ہے..... شہادت سے پہلے طویل عرصہ انہوں نے قید کاٹی..... اور اسی قید میں انہوں نے ایک خاص روشنی پائی..... یاد رکھیں جو قیدی فی سبیل اللہ..... اپنے دل سے رہائی کا شوق نکال کر اللہ تعالیٰ کی تقدیر پر راضی ہو جائے..... وہ معرفت کا اونچا مقام پالیتا ہے..... بھائی محمد افضل گورو شہید رحمۃ اللہ علیہ نے..... اُسی روشنی کی شعاعیں ایک ”آئینے“ میں محفوظ کر لیں تاکہ..... اُمت مسلمہ اس روشنی سے فیض یاب ہو سکے..... انہوں نے اس کتاب میں زور دے کر لکھا کہ..... اگر دعوت کے پیچھے قربانی ہو تو وہ دعوت بہت مؤثر ہو جاتی ہے..... انہوں نے اپنی شہادت سے تین سال پہلے یہ کتاب بھیجی کی بار بار کوشش کی مگر کتاب اُن کے دوستوں تک نہ پہنچ سکی..... پھر محمد افضل شہید رحمۃ اللہ علیہ خود ”قربان“ ہو گئے..... جب قربانی نے اُن

کی دعوت کو بے حد مؤثر بنا دیا تو..... اُن کی کتاب بھی باہر پہنچ گئی..... اور اب ماشاء اللہ چھپ کر تیار ہے..... یہ وہ کتاب ہے جس پر سب سے پہلے اُس کے مصنف نے حرف بحرف عمل کیا ہے..... بھائی محمد افضل شہید رحمۃ اللہ علیہ کی شہادت کے بعد اُن کی بہت سی کرامات ظاہر ہوئیں..... اس کتاب کا بحفاظت پہنچ جانا، اتنا عمدہ شائع ہونا اور کتاب کے بارے میں مصنف کی ہر تمنا اور فرمائش کا پورا ہونا یہ بھی بھائی محمد افضل کی واضح کرامت ہے..... بھائیو اور بہنو! آج ہی نیت کر لو کہ یہ کتاب ضرور خریدنی ہے..... ضرور پڑھنی ہے اور دوسرے مسلمانوں تک پہنچانی ہے..... بس اسی کتاب کی تقریب و رونمائی کے لئے ”26 جنوری“ کا اجتماع سجایا جا رہا ہے..... افضل شہید رحمۃ اللہ علیہ کی طاقور زندگی کے اثرات دیکھیں کہ..... آج ہزاروں دیوانے اُن کے اجتماع کی محنت میں لگے ہوئے ہیں..... درجنوں اہل دعاء ہر دن جھولیاں پھیلا کر اجتماع کے لئے دعائیں مانگ رہے ہیں..... اور کتاب کے بارے میں جس کے ذمہ جو کام لگا اُس نے یوں محنت کی کہ..... کوئی اپنی ذاتی تصنیف پر بھی ایسی عرق ریزی نہ کر سکتا ہو آج جماعت میں ایک روحانی جوش ہے..... ماشاء اللہ لا قوۃ الا باللہ..... یہی نہیں بلکہ اب تک چھ کڑیل مؤمن نوجوان..... بھائی افضل شہید رحمۃ اللہ علیہ کے لبو کے قطروں پر دوڑتے ہوئے زندگی کی منزل پا چکے ہیں..... اور مزید نجانے کتنے اس تمنا میں تڑپ رہے ہیں..... بھائی افضل رحمۃ اللہ علیہ کو شہید کرنے والی کانگریسی حکومت شدید زوال کا شکار ہے..... اور مقبوضہ کشمیر کی تحریک میں ایک نئی جان ہر کوئی محسوس کر رہا ہے..... فیس بک اور ٹویٹر تک کے فسادِ ماحول میں ”افضل شہید رحمۃ اللہ علیہ“ کے نام پر صفحات قائم ہو چکے ہیں اور دہلی جہاں پر افضل شہید رحمۃ اللہ علیہ کا مزار ہے تیزی سے کروٹ بدل رہا ہے..... اللہ تعالیٰ نے فرمایا ہے: شہید کو مُردہ مت سمجھو

”بَلْ أَحْيَاءُ“

وہ بالکل زندہ ہے، بالکل زندہ ہے..... ہاں! انڈیا والو! سن لو افضل شہید بالکل زندہ ہے..... یقین نہ آئے تو 26 جنوری کو مظفر آباد میں آ کر دیکھ لینا..... جہاں افضل شہید کی زندگی..... گر جے گی، بر سے



گی، بکڑ کے گی..... اور افضل شہید کا آئینہ..... چمکے گا.....

ان شاء اللہ..... ان شاء اللہ..... ان شاء اللہ

## زندگی جان میں نہیں

بھائی افضل شہید رحمۃ اللہ علیہ کے بارے میں یہ کہنا درست ہے!

عاش سعید ا و مات شہید ا

کہ اُس نے زندگی خوش نصیبوں والی..... اور انجام شہیدوں والا پایا

ہاں! جس کے اندر سچی طلب ہو اُسے راستہ بھی مل جاتا ہے اور منزل بھی..... بلکہ یوں کہنا چاہئے کہ..... لوگ راستے اور منزل کی تلاش میں ہوتے ہیں..... لیکن جس کی طلب سچی ہو..... منزل خود اس کی تلاش میں ہوتی ہے..... افضل شہید رحمۃ اللہ علیہ کی طلب سچی تھی تو اُسے..... ایک خیر کے بعد دوسری خیر خود ہی ملتی چلی گئی..... اُسے غازی بابا شہید رحمۃ اللہ علیہ جیسا رہنما ملا..... اُسے آفاق شہید رحمۃ اللہ علیہ جیسا دوست ملا..... اُسے ارسلان اور حیدر جیسے رفقاء ملے..... اُسے حبیب محمد صلی اللہ علیہ وسلم کی جیسی جماعت ملی..... اُسے اللہ تعالیٰ کے راستے کا جہاد ملا..... اُسے جہاد کی بلند کارروائیاں ملیں.....

اُسے اللہ تعالیٰ کے راستے کا اعتکاف..... یعنی قید تنہائی ملی..... اُسے روشن دماغ اور رواں روشن قلم ملا..... اُسے شعور کی پختگی ملی..... اور بالآخر یہ سارے پہاڑ، جنگل، ریگستان طے کرتے کرتے وہ ایک بڑے خزانے تک جا پہنچا..... اُس نے خزانے کا پتھر اٹھایا اندر اسے ایک بڑا راز مل گیا..... یہ راز بے شمار خزانوں کی چابی ہے..... اس راز کے الفاظ سب جانتے ہیں مگر وہ اس کی حقیقت کو نہیں پہچانتے..... اس لئے اس راز میں پوشیدہ خزانوں سے محروم رہتے ہیں..... راز کے الفاظ یہ ہیں:

”زندگی جان میں نہیں ایمان میں ہے!“

افضل شہید نے راز دل میں بٹھایا..... جان کی فکر دل سے نکالی اور ایمان کو سینے سے لگا لیا..... تب اس آبلہ پا مجنوں کو اُس کی منزل لیلیٰ کی طرح بانہیں پھیلا کر..... بلانے لگی..... وہ دوڑ پڑا اور اُس نے

لیلیٰ کے بازو اپنے گلے میں ڈال کر..... زندگی کی طرف چھلانگ لگا دی..... دشمن سمجھے دیوانہ پھانسی پر مر گیا..... مگر دیوانہ رقص کرتے ہوئے مسکرایا کہ..... پھانسی پر موت مر گئی اور زندگی جیت گئی:

بیا حبا ناں تماشا کن کہ در انبوه حباں بازاں  
بصد سامان رسوائی سر بازار می رقصم  
منم عثمان ہارونی کہ یار خواجہ منصورم  
ملا مت می کند حلقی ومن بردار می رقصم

بھائیو! اور بہنو! آپ تو ماشاء اللہ اہل یقین ہیں..... اگر کوئی شک کرنے والا ہو تو وہ بھائی افضل گورو شہید رحمۃ اللہ علیہ کی کتاب صرف ہاتھ میں لیکر چند صفحات پڑھ لے..... وہ اجتماع کے لئے دعاء کرنے والے اہل دل کو جامع مسجد عثمان و علی رضی اللہ عنہما میں روتا گڑ گڑاتا دیکھ لے..... وہ اجتماع کی محنت میں بھاگ دوڑ کرتے دیوانوں کو دیکھ لے..... وہ اجتماع میں اپنے جذبات کا اظہار کرنے کی تیاری میں لگے معصوم بچوں کو دیکھ لے..... وہ افضل شہید رحمۃ اللہ علیہ کے انتقام کے لئے بے چین مضبوط بازوؤں والے غازیوں کو دیکھ لے..... ہاں! وہ اگر آنکھیں رکھتا ہو تو کشمیر کے کہساروں پر اُترتی روشن کرنوں کو دیکھ لے وہ بے ساختہ بول اٹھے گا کہ.....

بے شک شہید زندہ ہے..... ہاں بالکل شہید زندہ ہے.....

## اجتماع میں شرکت کے درجات

آپ سب حضرات و خواتین پہلا کام یہ کریں کہ..... جیسے ہی بھائی افضل شہید رحمۃ اللہ علیہ کی کتاب مکتبوں پر آئے..... فوراً خرید لیں..... آپ جانتے ہیں کہ ہمارے مکتبوں کے کوئی تجارتی مقاصد نہیں..... ہمارے ہاں تو مصنفین کو بھی کوئی رائلٹی، معاوضہ اجرت نہیں دی جاتی..... سب فی سبیل اللہ لکھتے ہیں..... اور مکتبے کا نفع دینی کاموں میں خرچ ہوتا ہے..... جن مسلمانوں کو اللہ تعالیٰ نے استطاعت دی ہے وہ کم از کم پانچ کتابیں خرید کر تقسیم کریں..... اپنے اُس مظلوم شہید کی آواز اُمت تک پہنچانا ہم

سب پر لازم ہے..... جسے جیل کی کال کوٹھڑی ہی میں شہید کر کے دفن کر دیا گیا..... انٹرنیٹ، فیس بک اور ٹویٹر کے کھلاڑی وہاں اس کتاب کی تشہیر کریں..... اور اس کتاب کو زیادہ سے زیادہ تعداد میں کشمیر اور انڈیا تک پہنچانے کی..... بھرپور کوشش خالص اللہ تعالیٰ کی رضا کے لئے کریں..... باقی رہی اجتماع میں شرکت تو اُس کے تین درجے ہیں..... وہ ان شاء اللہ آئندہ ہفتے عرض کئے جائیں گے.....

لَا إِلَهَ إِلَّا اللَّهُ، لَا إِلَهَ إِلَّا اللَّهُ، لَا إِلَهَ إِلَّا اللَّهُ مُحَمَّدٌ رَّسُولُ اللَّهِ

اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِهِ وَصَحْبِهِ

وَبَارِكْ وَسَلِّمْ تَسْلِيمًا كَثِيرًا

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ



booksazharblogsprot.com

# مجاہدہ مشاہدہ

مجاہدہ اٹھانے والوں کو جو مقامات ملتے ہیں عام لوگوں کو انکا تصور بھی کہاں؟

بھائی افضل گورو شہید رحمۃ اللہ علیہ کے مجاہدات اور مشاہدات کا تجزیہ.....

سخت ترین آزمائشیں..... ہندو کا مزاج..... بدترین قوم.....

جیل میں دین پر استقامت..... سخت ترین مجاہدہ

جیلوں میں قیدیوں کو بگاڑنے کے انتظامات.....

جیلوں میں نظریات بدل لینے والوں کا تذکرہ.....

ایمان والوں کو دُنیا میں مجاہدہ پیش آتا ہے..... حضرت عیسیٰ علیہ السلام کی مثال.....

حضرت علی ہجویری رحمۃ اللہ علیہ کی مثال..... ان کے سخت مجاہدات اور ان کے ثمرات.....

بھائی افضل شہید کا سخت مجاہدہ اور اس کے بدلے میں نصیب ہونے والا مشاہدہ.....

مشاہدہ کی ایک عجیب مثال.....

مقام شرح صدر سے وجود میں آنے والی کتاب اور اس کی طباعت.....

شہید کی زندہ کرامت..... اجتماع میں شرکت کی پرزور دعوت.....

تاریخ اشاعت

۱۵ ربیع الاول ۱۴۳۵ھ بمطابق ۱۷ جنوری ۲۰۱۴ء

شمارہ نمبر: ۴۲۹

# مجاہدہ مشاہدہ

اللہ تعالیٰ کی خاطر جو لوگ تکلیفیں برداشت کرتے ہیں..... اللہ تعالیٰ اُن پر اپنے راستے کھول دیتے ہیں..... ہمارے بھائی محمد افضل گوروشہید رحمۃ اللہ علیہ نے بہت تکلیفیں برداشت کیں..... وہ ”مجاہدہ نفس“ کے اُس مقام پر پہنچے، جس کا تصور بھی عام انسانوں کے لئے مشکل ہے..... انڈیا کے مشرک..... دنیا کی غیر مہذب ترین قوم ہیں..... آپ یقین کریں، انتہائی بدترین قوم..... نہ اخلاق، نہ حیا، نہ غیرت اور نہ کوئی اصول..... بس جانوروں کی طرح مفاد پرست، ہر طرح سے آزاد..... اور ہر طرح کے انسانی جذبوں سے عاری..... وہ اپنے قیدیوں کے ساتھ ایسا برا سلوک کرتے ہیں، جس کا کسی اور ملک یا قوم میں رواج نہیں..... بھائی محمد افضل رحمۃ اللہ علیہ نے ایسے ظالموں کی قید میں مسلسل تیرہ سال کاٹے..... بہت سے لوگ سمجھتے ہیں کہ ”جیل“ کی آزمائش ”اضطرابی“ ہوتی ہے..... یعنی جبراً انسان پر مسلط ہو جاتی ہے، کوئی اپنی مرضی سے توجیل جاتا نہیں..... اس لئے اسے ”مجاہدہ نفس“ نہیں کہا جاسکتا..... کیونکہ یہ ”مجاہدہ“ اپنے اختیار اور اپنی مرضی سے نہیں کیا جاتا..... لوگوں کی یہ سوچ غلط ہے..... اول تو ایسے راستے کو اختیار کرنا جس میں قید اور جیل آسکتی ہو یہ انسان کے اپنے اختیار سے ہوتا ہے..... دوسرا یہ کہ جیل جانے کے بعد انسان کے لئے آرام اور راحت حاصل کرنے کے کئی راستے کھلے رہتے ہیں..... جموں کشمیر میں انڈین حکمرانوں نے ایک ایسی جیل بھی بنا رکھی ہے جہاں کی سہولتیں بعض معاملات میں آزادی سے بھی زیادہ ہیں..... جو کچے افراد جہاد میں آ جاتے ہیں اور پھر تھوڑی سی تکلیف اور مجاہدہ بھی برداشت نہیں کر سکتے بلکہ گرفتار ہوتے ہی دشمن کے قدموں میں گر جاتے ہیں..... اور اُن کے لئے اپنی خدمات پیش کر دیتے ہیں ایسے افراد کو اُس جیل میں رکھا جاتا ہے..... اور وہاں اُن کے اخلاق اور عادات کو مزید بگاڑا جاتا ہے..... جیلوں میں بیٹھ کر کئی افراد نے بڑی بڑی جائیدادیں بنائیں اور ہر

وہ ناجائز لذت حاصل کی جو بہت سے آزاد افراد کو بھی آسانی سے میسر نہیں آتی..... اس لئے دشمن کی جیل میں اپنے ایمان اور جہاد پر ثابت قدم رہنا..... وہ عمل ہے جو انسان کو بہت سے ”مجاہدات“ اور تکلیفوں میں ڈالنے کا ذریعہ بنتا ہے..... اسی طرح جیل میں اپنے دینی اعمال پر ثابت قدم رہنا بھی آسان کام نہیں ہوتا..... وہاں کوئی نہیں پوچھتا کہ آپ نے نماز پڑھی یا نہیں..... وقت پر پڑھی یا قضا کر دی..... صبح دس بجے اٹھے یا چار بجے..... وہاں معمولات کے بارے میں پوچھنے والا بھی کوئی نہیں ہوتا..... اور دشمن کی جیل میں یہ دعوت چلانے والے شیاطین بکثرت پائے جاتے ہیں کہ..... خود کو ”سیکولر“ بنا کر رکھو تا کہ آزادی مل سکے اور جیل میں زیادہ سختی نہ ہو..... بہت سے بار لیش افراد اسی پھندے میں پھنس کر داڑھی سے محروم ہوئے..... کئی نے نمازیں ترک کر دیں اور کئی نے دینی اعمال اور اچھے کردار سے ہاتھ دھولے..... آپ اپنے ملک میں چاروں طرف نظر دوڑائیں آپ کو ایسی کئی شخصیات نظر آجائیں گی..... جنہوں نے محض چار چھ ماہ کی قید میں ہی اپنے ”نظریات“ بدل لئے..... بھائی محمد افضل شہید رحمۃ اللہ علیہ تیرہ سال تک ایسے ظالم اور موذی دشمن کی قید میں رہے..... مگر اُن کے نظریات میں ذرہ برابر تبدیلی نہ آئی..... بلکہ اُن کے عزم اور شرح صدر میں مزید اضافہ ہی ہوتا چلا گیا..... وہ شادی شدہ تھے اور شادی شدہ افراد کے لئے جیل کا ٹاکنوارے افراد کی بنسبت کافی مشکل ہوتا ہے..... اُن کا ایک معصوم پھول جیسا پیارا بیٹا تھا..... اس بچے نے جب سے شعور کی آنکھیں کھولیں اپنے والد کو سلاخوں کے پیچھے ہی دیکھا..... مگر اُسے یہ بات کبھی نہیں بھولے گی کہ اُس نے اپنے باپ کو ہمیشہ مسکراتے ہی دیکھا..... اُن کی اہلیہ کو اپنے خاوند کی قید کے دوران سو پور سے دہلی تک ڈھائی ہزار بار سفر کرنا پڑا..... کوئی اور ہوتا تو اپیلیں، فریادیں، انسانی حقوق کی دھائیاں اور حکمرانوں کی منت سماجت کے راستے ڈھونڈتا..... مگر یہاں ماشاء اللہ ہر منظر ایمان اور زندگی سے بھرپور ہے..... لوگ جیلوں میں بیٹھ کر لمبی لمبی درخواستیں لکھتے ہیں..... اپنی رہائی کے لئے بااثر افراد کو خطوط لکھواتے ہیں..... مگر بھائی محمد افضل رحمۃ اللہ علیہ کے ہاتھ میں جب قلم آیا تو وہ آفاق شہید رحمۃ اللہ علیہ کی داستان لکھنے بیٹھ گئے..... انہوں نے کشمیر کے نوجوانوں کو سمجھایا کہ پتھر چھوڑو و بندوق اٹھاؤ..... انہوں نے گاندھی واد اور عدم تشدد کا پرچار کرنے والے لیڈروں کے مکر

کا پردہ چاک کیا..... اور مسلمانوں کو ایمان اور جہاد کی طرف کھینچنے والا ایک ”آئینہ“ تیار کر ڈالا..... ایک بات یاد رکھیں دنیا میں کسی انسان کی دنیاوی خواہش مکمل پوری نہیں ہوتی..... جو میاں بیوی ساتھ رہتے ہیں وہ بھی بالآخر ایک دن جدا ہو جاتے ہیں..... بیس سال دودھ اور شہد کی طرح محبت میں ساتھ رہنے والے میاں بیوی کے درمیان جب اچانک نفرت کی لکیر آتی ہے تو انہیں آپس میں ایک ساتھ گزارا ہوا ایک دن بھی یاد نہیں رہتا..... انسان ساری زندگی شاہانہ کھانے کھائے صرف ایک دن معدے کا درد اٹھے تو یہ تک یاد نہیں رہتا کہ پوری زندگی بکرے کھائے یا دال..... بس ہر چیز بری لگنے لگتی ہے..... انسان دنیا میں جتنی بھی دنیوی عزت پالے پھر بھی اُس کے اندر کا احساس تنہائی ختم نہیں ہوتا..... کیونکہ نفس پرست انسانوں کا نفس..... نعوذ باللہ خدائی کا دعویدار ہوتا ہے اور وہ سب کچھ اپنی مرضی کے مطابق چاہتا ہے..... اور پھر جب سب کچھ اپنی مرضی کے مطابق نہیں ہوتا ہے تو انسان..... محرومی کے احساس میں تڑپنے لگتا ہے.....

اس لئے یہ سوچنا کہ جس کو دنیا میں کچھ نہیں ملا..... وہ ناکام ہے..... یہ بڑی غلط سوچ ہے..... دنیا میں حضرت عیسیٰ علیہ السلام کو کیا ملا؟..... آج اُن کے نام پر ویٹی کن میں سونے کی ریاست قائم ہے..... مگر سیدنا عیسیٰ علیہ السلام کی زندگی غریبی، مسکینی اور مظالم سہتے ہوئے گزری..... اور بالآخر اُن کے دشمنوں نے انہیں اپنے گمان میں سولی پر قتل کر دیا..... تب اللہ تعالیٰ نے انہیں زندہ سلامت اسی دنیوی زندگی کے ساتھ آسمانوں پر اٹھالیا..... حضرت عیسیٰ علیہ السلام کا میاب رہے، اُن کی کامیابی میں شک کرنا بھی کفر ہے..... مگر اپنی زندگی میں انہوں نے اس دنیا میں کیا پایا؟..... معلوم ہو گیا کہ جو دنیا میں اپنے مجاہدات اور تکلیفوں کا دنیوی بدلہ نہ پائے وہ زیادہ بڑا کامیاب ہوتا ہے..... ابھی کچھ دن پہلے جب لاہور والے ”داتا جی“ کا عرس منا رہے تھے، پورا لاہور بند تھا..... اربوں پتی حکمران پھول چڑھانے مزار پر جا رہے تھے..... کروڑوں نہیں اربوں روپے اس عرس میں ادھر ادھر ہو رہے تھے..... ہر طرف دگیں ہی دگیں پک رہی تھیں..... تب مجھے خود حضرت ہجویری رحمۃ اللہ علیہ کی زندگی کے مجاہدات اور تکلیفیں یاد آئیں کہ..... لاہوریوں نے اُن کی زندگی میں اُن کے ساتھ کیا معاملہ کیا..... اور اب اُن کے وصال کے

بعد کیا معاملہ کر رہے ہیں..... حضرت ہجویری رحمۃ اللہ علیہ کا اسم گرامی ”علی“ اور والد محترم کا نام ”عثمان“ ہے..... آپ کی کنیت ابو الحسن تھی اور قبیلہ سادات کے چشم و چراغ تھے..... ان سب چیزوں کو جوڑیں تو پورا نام یوں بنتا ہے.....

سید ابو الحسن علی بن عثمان ہجویری رحمۃ اللہ علیہ

آپ لاہور کے رہنے والے نہیں تھے..... بلکہ افغانی تھے یعنی غزنی کے رہنے والے تھے..... لاہور میں آپ جب اپنی مایہ ناز کتاب ”کشف المحجوب“ لکھ رہے تھے تو آپ نے افسوس کے ساتھ فرمایا کہ..... میں یہاں لاہور میں اپنے نا جنسوں..... یعنی غیر مانوس لوگوں کے درمیان ہوں اور میرا کتب خانہ غزنی میں رکھا ہے..... اللہ تعالیٰ کے اس مقبول ولی کی پوری زندگی اسفار اور مجاہدات میں گزری..... اور دنیا میں ناقدری کے ایسے واقعات پیش آئے کہ آج کے بزرگ ان کا تحمل نہیں کر سکتے.....

مگر آج ساری دنیا مانتی ہے کہ..... حضرت ہجویری رحمۃ اللہ علیہ کامیاب تھے اور ان کا فیض آج تک جاری ہے..... مصر کے معروف زمانہ ولی حضرت ذوالنون مصری رحمۃ اللہ علیہ کے بارے میں آتا ہے کہ..... ان کے شہر اور محلے کے لوگ تک ان کو نہیں پہچانتے تھے..... جبکہ آج ہماری یہ حالت ہے کہ کوئی دکاندار ہمیں زیادہ رعایت نہ دے تو ہمیں خطرہ لگنے لگتا ہے کہ..... شاید ہماری نماز قبول نہیں ہوئی ہوگی..... کیونکہ اگر نماز قبول ہوتی تو یہ دکاندار ہمیں زیادہ رعایت دیتا اور ہمارا زیادہ اکرام کرتا.....

اَسْتَغْفِرُ اللہَ، اَسْتَغْفِرُ اللہَ، اَسْتَغْفِرُ اللہَ

کتنے خسارے کی بات ہے کہ..... ہر نیکی کا بدلہ دنیا ہی میں پانے کی خواہش انسان کے دل پر سوار ہو جائے.....

بھائی محمد افضل گورو رحمۃ اللہ علیہ نے جیل میں بھرپور ”مجاہدہ“ پایا..... ایسے ”مجاہدہ“ سے انسان کے اندر کی آنکھیں کھل جاتی ہیں..... اور اُسے ”حقائق“ کا مشاہدہ ہونے لگتا ہے..... اس کو ایک مثال سے سمجھیں..... چار پانچ سال کے ایک بچے کو بتایا جائے کہ ہم آپ کو..... اسم اعظم سکھا دیں گے..... یہ وہ اسم ہے کہ جس کو پڑھ کر آپ جو کچھ مانگیں گے..... وہ فوراً مل جائے گا..... اب وہ بچہ کیا مانگے گا.....



بہت سی چاکلیٹ، ٹافیاں کے بھرے ہوئے پیکٹ..... اور یہ کہ میری امی مجھے دودھ کا فیڈر لبا لب بھر کر دیا کرے..... آپ اس بچے کو لاکھ سمجھائیں کہ بیٹا آپ وزارت عظمیٰ مانگیں، لندن میں فلیٹ مانگیں، امریکہ کا گرین کارڈ مانگیں..... خوبصورت دلہن مانگیں..... مگر وہ نہیں سمجھے گا، بلکہ ڈرے گا کہ دلہن آگئی تو آدھی ٹافیاں وہ کھا جائے گی..... اب دوسرا منظر آپ کسی بالغ عمر کے شخص کو اسم اعظم بتائیں..... کیا وہ بھی ٹافیاں اور چاکلیٹ مانگے گا؟..... بلکہ اگر اُسے کہا جائے کہ اسم اعظم کے ذریعہ دعا کر کے ٹافیاں مانگو تو اُسے ہنسی آئے گی اور یہ سب کچھ مذاق معلوم ہوگا.....

بس یہی حال اُن لوگوں کا ہے جن کو ”مشاہدہ“ نصیب ہو..... یعنی دیکھنے کی طاقت..... اُن کو دنیا کی یہ پوری زندگی ایک ٹافی جیسی لگتی ہے..... یہاں کی حکومت، یہاں کی عزت، یہاں کی شہوات، یہاں کی خواہشات..... بس ایک ٹافی کے برابر..... اور آخرت ہمیشہ ہمیشہ کی دائمی لذت..... چنانچہ وہ باوجود اسم اعظم رکھنے کے کبھی دنیا نہیں مانگتے..... بلکہ دنیا کی ناقدری اور دنیا کے دکھ درد پر صبر کر لیتے ہیں..... اور یوں کامیاب ہو جاتے ہیں..... ایک اللہ والے بزرگ نے کسی کو بتایا کہ..... میرا ہمیشہ تہجد کا معمول ہے..... اور اب یہ حالت ہے کہ تہجد کے وقت مجھے پوری دنیا ایک چھوٹے سے خوبصورت گلدستے کی طرح نظر آتی ہے..... اور وہ گلدستہ میرے سامنے رکھا ہوتا ہے..... سننے والے نے تڑپ کر کہا! پھر آپ اس گلدستے کے کسی حصے پر اپنا ہاتھ کیوں نہیں رکھ دیتے؟ یعنی دنیا میں سے وافر حصہ لے کیوں نہیں لیتے؟..... وہ فرمانے لگے کہ! اگر میں تہجد کی نماز کے بدلے اتنی چھوٹی سی دنیا لے لوں تو اس سے بڑا خسارے والا سودا اور کیا ہوگا؟..... انڈین حکومت اپنی پارلیمنٹ پر حملے کی وجہ سے سخت شرمندگی، ذلت اور غصے کا شکار تھی اور اُس کے ہاتھ میں..... یہ سارے بوجھ اتارنے کے لئے ایک ہی مظلوم جان تھی..... اور وہ تھے ہمارے پیارے بھائی محمد افضل گوروشہید رحمۃ اللہ علیہ..... انڈیا غصے اور غم سے پھٹ رہا تھا جبکہ..... پُرسکون ”افضل“، جیل میں ”مشاہدے“ کی اونچی منزلیں طے کر رہا تھا..... بالآخر اُس کا ”شرح صدر“ ایک خاص مقام تک پہنچا تو..... ”آئینہ“ نامی کتاب قلم سے کاغذ پر اُتر آئی..... الحمد للہ یہ کتاب شائع ہو چکی ہے..... ہمارا پہلا ہدف کتاب کے ایک لاکھ نسخے مسلمانوں تک پہنچانے کا ہے..... آپ

سب اس مبارک کام میں اپنا حصہ ڈالیں..... ایک زندہ، ایک شہید اور ایک مقبول انسان کے دینی کام کو ہم آگے بڑھائیں گے تو..... ان شاء اللہ ہمیں بھی زندگی اور قبولیت ملے گی.....

بندہ نے چند نسخے خرید کر تقسیم کرنے کی نیت کر لی ہے..... آپ بھی کر لیں اور جلد اپنی نیت کو عمل تک پہنچائیں..... الحمد للہ پورے ملک سے کتاب کے لئے ”آرڈر“ مکتبہ کو موصول ہو رہے ہیں اور اہل مکتبہ کے پریشانی سے ہاتھ پاؤں پھول رہے ہیں..... اسی لئے تو ہم کہتے ہیں کہ..... بلاشبہ شہید زندہ ہے.....

**26 جنوری ۲۰۱۴ء** اتوار کے دن..... مظفر آباد میں اس کتاب کی تقریب افتتاح کا اجتماع ہے.....

اجتماع میں شرکت کے تین درجے ہیں..... پہلا یہ کہ..... اپنا مال اور اپنا وقت لگا کر خود اجتماع میں شریک ہوں..... ایسے مواقع زندگی میں روز نہیں آتے.....

دوسرا درجہ یہ کہ..... اجتماع کے اخراجات میں مالی تعاون کریں اور تیسرا درجہ یہ کہ..... دل کے مکمل اخلاص کے ساتھ اجتماع کی کامیابی اور قبولیت کی مستقل دعاء اجتماع مکمل ہونے تک کرتے رہیں.....

وَمَا تَوْفِيقِي إِلَّا بِاللّٰهِ عَلَيْهِ تَوَكَّلْتُ وَإِلَيْهِ أُنِيبُ

لَا إِلَهَ إِلَّا اللَّهُ، لَا إِلَهَ إِلَّا اللَّهُ، لَا إِلَهَ إِلَّا اللَّهُ مُحَمَّدٌ رَّسُولُ اللَّهِ

اَللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی اٰلِهِ وَصَحْبِهِ

وَبَارِكْ وَسَلِّمْ تَسْلِيْمًا كَثِيْرًا

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ



# مثالی ثمرات

جہاد اور دعوتِ جہاد کے مثالی ثمرات کا پوری دنیا میں پھیلاؤ.....

مایوسیوں کے پردے چاک کرنے والی جانفزاتحریر.....

کمانڈو ”روشن خیالی“ کا انجام..... مظفر آباد کا مثالی اجتماع.....

ربیع الاول منانے والوں سے چند سوالات.....

کیا کوئی جواب ہے؟ دعوتِ جہاد کا آغاز.....

کچھ پرانی یادیں..... برطانوی مجاہدین..... بھائی بلال شہید رحمۃ اللہ کی یاد.....

مسلمانوں میں جہادی کارناموں کے حوالے سے ممتاز اقوام.....

گردوم کا ماضی و حال..... شام میں مجاہدین کے باہمی انتشار کی افواہیں.....

مسلمانوں کے دو طبقے..... جہادی طبقے کا عروج.....

صحابہ کرام رضی اللہ عنہم اور برحق صوفیاء کرام کا تعلق اسی طبقے سے ہے.....

مجاہدین اسلام کو مبارکباد..... ان کی قربانیاں رنگ لائی ہیں.....

تاریخِ احیاء

۲۲ ربیع الاول ۱۴۳۵ھ بمطابق ۲۳ جنوری ۲۰۱۴ء

شمارہ: ۴۳۰

# مثالی شہر

اللہ تعالیٰ کا شکر ہے ”جہاد فی سبیل اللہ“ کی دعوت اور ”جہاد فی سبیل اللہ“ کا عمل..... یہ دونوں بہت تیزی سے ساری دُنیا میں پھیل رہے ہیں.....

آج سے چند سال پہلے پاکستان میں ایک طاقتور حکمران نے اعلان کیا تھا کہ..... اب اس ملک میں صرف ”روشن خیالی“ چلے گی..... اور جہاد ”انتہا پسندی“ ہے اور ہم ”انتہا پسندی“ کا مکمل خاتمہ کر دیں گے..... اُن دنوں اُس حکمران نے جہاد کے خلاف ایسی سختی اٹھائی کہ..... لوگ مجاہدین کو ”مساجد“ میں بیان تک نہ کرنے دیتے..... اور کئی مدارس نے ”مجاہدین“ کا داخلہ بند کر دیا..... سنا ہے وہ ”روشن خیالی“ آجکل پنڈی کے ایک فوجی ہسپتال میں ”زیر علاج“ ہے.....

اُس بے چاری کو سات بڑی بڑی ”بیماریاں“ لپیٹے پڑی ہیں..... اُس کے دل کی بعض شریانیں بند ہیں..... کندھوں میں درد اور سر میں ڈپریشن کی تکلیف ہے..... گردے ٹھیک کام نہیں کر رہے اور مثانہ بُری طرح سے سوزش کا شکار ہے..... یہ روشن خیالی اٹھتے بیٹھتے ایک ہی نعرہ لگاتی تھی..... سب سے پہلے پاکستان..... مگر آج کل وہ فرماتی ہے!!..... سب سے پہلے امریکہ میں علاج..... روشن خیالی کی بیماری آئی ہی امریکہ سے تھی..... اور پھر وہ امریکہ کی خاطر ہی بیمار پڑی..... اب علاج بھی امریکہ میں ہوگا..... بھائیو دل سے کہہ دو

”اللہ اکبر کبیرا“

یاد تو کرو آٹھ دس سال پہلے کے حالات..... اور پھر اپنے عظیم رب تعالیٰ کی قوت، نصرت اور تدبیر کو یاد کرو..... ماشاء اللہ جہاد زندہ ہے، خوب زندہ ہے، بلکہ زندگی بانٹ رہا ہے..... اور ہر طرف تیزی سے پھیل رہا ہے..... ان شاء اللہ 26 جنوری ۲۰۱۴ء ایک مثالی مجاہد کا اجتماع..... مظفر آباد میں

برپا ہوگا..... معلوم نہیں اُس دن روشن خیالی کہاں ہوگی؟ پاکستان میں یا امریکہ میں..... اچھا اس بات کو تھوڑا سا روک کر ایک چھوٹی سی وضاحت..... ربیع الاول کا مہینہ گزر رہا ہے اور اس بار ”رنگ و نور“ میں سیرت طیبہ کے موضوع پر کچھ نہیں آیا..... بات دراصل یہ ہے کہ حضرت آقا مدنی ﷺ کے ساتھ ہم غلاموں کا رشتہ کسی خاص مہینے یا خاص دن تک محدود نہیں ہے..... ہم عیسائی نہیں..... وہ لوگ حضرت عیسیٰ علیہ السلام کو سال میں ”کرسمس“ کے دن یاد کرتے ہیں..... یا کبھی کبھار اتوار کے دن..... جبکہ ہم مسلمان!

ہر ایک شام و سحر سے پہلے  
میں تجھ پہ آقا درود بھیجوں

الحمد للہ کافی عرصہ سے معمولات کی ترتیب کچھ یوں ہے کہ..... صبح اور شام کے تمام معمولات کا آغاز درود شریف سے ہوتا ہے.....

اللَّهُمَّ صَلِّ عَلَى سَيِّدِنَا مُحَمَّدٍ وَالْوَ بَارِكْ وَسَلِّمْ فِي أَوَّلِ كَلَامِنَا  
اللَّهُمَّ صَلِّ عَلَى سَيِّدِنَا مُحَمَّدٍ وَالْوَ بَارِكْ وَسَلِّمْ فِي أَوْسَطِ كَلَامِنَا  
اللَّهُمَّ صَلِّ عَلَى سَيِّدِنَا مُحَمَّدٍ وَالْوَ بَارِكْ وَسَلِّمْ فِي آخِرِ كَلَامِنَا

ترجمہ اس درود شریف کا مختصر طور پر یہ ہے کہ..... ہمارے ہر کلام کے شروع، درمیان اور اخیر میں..... ہمارے آقا ﷺ اور آپ کی آل پر درود و سلام ہو.....

”آل“ کے ہم وہ معنی لیتے ہیں جن میں..... رسول اللہ ﷺ کے اہل خانہ، اہل بیت اور حضرات صحابہ کرام تمام شامل ہوتے ہیں..... اس سال جب ربیع الاول شروع ہوا تو ارادہ بنا کہ مسلمانوں کے نام ایک سوانامہ بھیجا جائے تاکہ وہ اُس پر خود غور کریں..... اس سوانامے کے چند سوال یہ تھے؟

۱ رسول کریم ﷺ کے مبارک زمانہ میں..... بارہ ربیع الاول کا جلوس مدینہ منورہ میں کس مقام سے نکلتا تھا اور اس کا اختتام کہاں ہوتا تھا؟

۲ اس جلوس کے شرکاء نے کس رنگ کا لباس پہنا ہوتا تھا اور وہ جلوس کے راستے میں کیا پڑھتے تھے؟

۳ حضرت صدیق اکبر رضی اللہ عنہ..... جو سب سے بڑے عاشق رسول ﷺ تھے اُن کے دو سالہ دور

خلافت میں..... بارہ ربیع الاول کے مرکزی جلوس کی قیادت خود حضرت صدیق اکبر رضی اللہ عنہ فرماتے تھے یا آپ کا کوئی مقرر کردہ نائب؟.....

حضرت صدیق اکبر رضی اللہ عنہ کے دور خلافت میں..... یکم ربیع الاول سے بارہ ربیع الاول تک مدینہ منورہ کے کن کن مقامات پر چراغاں ہوتا تھا..... مکہ مکرمہ میں عید میلاد کا جلوس کس کی قیادت میں نکلتا تھا..... اور عید میلاد کا مرکزی جلسہ اُن دنوں مکہ مکرمہ میں ہوتا تھا یا مدینہ منورہ میں؟؟.....

یہ ہیں چار سوال..... اس طرح کے کل دس سوالات تھے آپ سیرت اور تاریخ کی کتابوں میں ان کے ”جوابات“ تلاش کریں..... آپ کہیں گے کہ ہم نے بہت تلاش کیا..... اُن دنوں تو کوئی جلوس نکلتا ہی نہیں تھا..... نہ کوئی محفل برپا ہوتی تھی..... اور نہ چراغاں..... پھر سوال یہ ہے کہ اگر اُن دنوں یہ سب کچھ نہیں ہوتا تھا تو اب یہ سب کچھ کیوں لازم ہو چکا؟ دراصل غیروں کے ساتھ ساتھ بہت سا قصور اپنوں کا بھی ہے..... ہم مسلمانوں کے لئے سال کا ہر دن عشق رسول صلی اللہ علیہ وسلم کا دن ہے.....

اَللّٰهُمَّ صَلِّ عَلٰی سَيِّدِنَا مُحَمَّدٍ وَّ اٰلِهٖ وَاَبْلَاٰكَ وَسَلِّمْ كُلَّمَا ذَكَرُكَ الدَّاكِرُونَ وَكُلَّمَا عَفَلَ عَنِ ذِكْرِكَ الْغَافِلُونَ

بات واپس جہاد اور اجتماع پر لاتے ہیں..... ابتداء میں جہاد کے موضوع پر جب بعض مختصر رسالے لکھنے کی توفیق ملی تو..... ایک سال کے اندر ہی اُن رسالوں کا انگریزی ترجمہ ہونے لگا..... اُس وقت یہ محض ایک اتفاق لگتا تھا..... برطانیہ کے کچھ مخلص دوست خود بخود متوجہ ہوئے..... اور انہوں نے بڑے سلیقے سے ترجمہ کیا اور ان کتابچوں کو برطانیہ ہی سے شائع کر دیا..... اُن دنوں برطانیہ اور یورپ کے مسلمانوں میں ”مجاہدین“ بہت ہی کم تھے..... انہیں صرف ”بوسنیا“ کا محاذ میسر تھا اور یہ محاذ بھی بہت جلد بند ہو گیا..... جبکہ بعض مجاہدین نے افغانستان اور کشمیر کا رخ کیا..... یہ تمام افراد بس اتنے تھے کہ انہیں آسانی سے انگلیوں پر شمار کیا جاسکتا تھا..... مگر جب انڈیا سے رہائی پر واپسی ہوئی تو دیکھا کہ افغانستان اور کشمیر دونوں طرف..... یورپی مجاہدین جنہیں آپ ”پونڈ اینڈ یورو کمانڈوز“ بھی کہہ سکتے ہیں..... کافی تعداد میں محاذوں پر موجود ہیں..... کل رات ایک پرانی کتاب کی ورق گردانی کرتے ہوئے اپنے مسلم

سے لکھا ہوا وہ مضمون سامنے آ گیا جو برطانیہ کے ایک مجاہد..... بلال شہید رحمۃ اللہ علیہ کی یاد میں تھا.....

مقام کرگس و شاہیں ہے اپنے ظرف کی بازی

جو ٹھکرا دے صراحی کو اُسے مے خانہ ملتا ہے

اُس مضمون میں لکھا تھا کہ..... آج کل کتنے لوگ برطانیہ کے پاسپورٹ کے لئے اپنی زمین سے لیکر اپنے ضمیر تک کیا کچھ بیچ ڈالتے ہیں..... جبکہ بلال شہید رحمۃ اللہ علیہ کے پاس یہ پاسپورٹ پیدائشی طور پر موجود تھا..... مگر اُس نے ادنیٰ اور حقیر چیز کو چھوڑ کر..... اعلیٰ خیر یعنی شہادت کو پالیا..... پھر نائن الیون شروع ہو گیا..... برطانیہ، یورپ اور امریکہ کے مجاہدین کے لئے افغانستان اور کشمیر جانا ممکن نہ رہا..... مگر پھر اچانک عراق سے لیکر شام تک اور لیبیا سے لیکر مالی تک محاذ ہی محاذ چلتے چلے گئے..... پچھلے دنوں خبر آئی کہ صومالیہ میں کئی ہزار امریکی اور یورپی مجاہدین موجود ہیں..... اب خبر آ رہی ہے کہ عراق اور شام میں کئی ہزار برطانوی اور یورپی مجاہدین موجود ہیں..... اور یہ بھی بتایا جا رہا ہے کہ..... صرف مرد ہی نہیں بلکہ بہت سی خواتین بھی امریکہ، برطانیہ اور یورپ سے ہجرت کر کے..... جہادی محاذوں تک جا پہنچی ہیں اور وہ باقاعدہ جنگ میں حصہ لے رہی ہیں.....

ماضی میں عربوں کے لئے صرف ایک محاذ تھا..... مگر اب ”عرب مجاہدین“ کے لئے دنیا میں کم از کم آٹھ یا نو بالکل کھلے محاذ موجود ہیں اور ان محاذوں پر..... عرب مجاہدین کی تعداد سینکڑوں میں نہیں بلکہ ہزاروں میں ہے..... مسلمانوں میں بعض قومیں جہادی حوالے سے بہت اونچی تاریخ رکھتی ہیں..... مثلاً گُردوم..... آپ جانتے ہوں گے کہ نامور مسلمان فاتح حضرت سلطان صلاح الدین ایوبی رحمۃ اللہ علیہ ”گُرد“ تھے..... مگر دشمنان اسلام کی طرف سے اس قوم کے خلاف سخت محنت کی گئی اور ان میں..... علاقائی اور لسانی قوم پرستی کے جراثیم پھیلانے گئے تاکہ یہ قوم اپنی جنگی صلاحیتوں کو اسلام کے لئے استعمال نہ کر سکے..... دوسری طرف انہیں جغرافیائی طور پر کئی ملکوں میں تقسیم کر دیا گیا..... کچھ عراق، کچھ ترکی اور کچھ شام میں پھنس گئے..... مگر الحمد للہ تحریک جہاد کی برکت سے اب گُردوں میں بھی اسلامی اور جہادی رجحانات بڑھ رہے ہیں..... اور عراق کے بہت سے گُرد حریت پسند..... اب ماشاء اللہ باقاعدہ

”مجاہد“ بن چکے ہیں..... جہاد اور مجاہدین کے خلاف ”میڈیا“ پر آج کل کافی منفی خبریں آرہی ہیں..... مثلاً شام کے مجاہدین آپس میں لڑ پڑے ہیں وغیرہ.....

یہ تمام خبریں بناوٹی، جھوٹی اور مبالغہ پر مبنی ہیں..... امریکہ اور یورپ نے ”بشار الاسد“ کی پسپہٹ پر ہاتھ رکھ دیا ہے اس اسی ہاتھ رکھنے سے..... یہ تمام خبریں جنم لینے لگی ہیں..... مجاہدین میں تھوڑے بہت اختلافات چلتے رہتے ہیں..... کبھی کبھار لڑائی جھگڑا بھی ہو جاتا ہے..... پونڈ اور یورو کے نوٹ جہاں پہنچیں اور وہاں جھگڑا نہ ہو یہ ممکن نہیں ہے..... مجاہدین بھی سارے ”برحق“ نہیں ہوتے، بہت سے دشمن بھی ”مجاہدین“ کا روپ دھار کر انہیں بدنام کرتے ہیں..... سب ”مجاہدین“ کا ظرف بھی ایک جیسا نہیں ہوتا..... کچھ صبر اور بلند مقام والے ہوتے ہیں..... جبکہ کچھ تھوڑی سی فتوحات دیکھ کر بہک جاتے ہیں..... قرآن وحدیث نے پہلے سے یہ سب کچھ ہمیں بتا دیا ہے..... اس لئے الحمد للہ ہم اس طرح کی خبروں سے مایوس نہیں ہوتے..... اول تو یہ خبریں جھوٹی اور مبالغہ آمیز ہیں..... اگر شامی مجاہدین آپس میں اتنی سخت جنگ لڑ رہے ہوتے جو خبروں میں آرہی ہے تو ”بشار الاسد“ کی حکومت اُن کا کچھ مر نکال دیتی..... جبکہ حال یہ ہے کہ کل ہی شامی وزیر خارجہ نے مجاہدین سے قیدیوں کے تبادلے اور بعض علاقوں میں جنگ بندی کی بھیک مانگی ہے..... دوسری بات یہ ہے کہ اگر مجاہدین کے درمیان جنگ کی یہ خبریں سچی ہیں تو..... سوچنے کی بات یہ ہے کہ مجاہدین اب کس قدر طاقتور ہو چکے کہ ایک ہی وقت میں دشمنوں سے بھی لڑ رہے ہیں اور آپس میں بھی لڑ رہے ہیں..... کیونکہ اب تک یہ تو کسی نے نہیں سنا کہ شامی حکومت نے کوئی علاقہ مجاہدین سے خالی کرا لیا ہے.....

دراصل اس وقت مسلمانوں کے دو طبقے ہیں..... ایک وہ طبقہ جو اپنے دین کی خاطر لڑ سکتا ہے، لڑنا چاہتا ہے، یا لڑنے والوں کے ساتھ تعاون اور محبت کا تعلق رکھتا ہے..... اور دوسرا وہ طبقہ جو اپنے دین کی خاطر نہیں لڑ سکتا اور نہ ہی لڑنا چاہتا ہے..... اور نہ ہی دین کی خاطر لڑی جانے والی کسی جنگ میں تعاون کرتا ہے..... اب سے کچھ عرصہ پہلے تک مسلمانوں میں پہلا طبقہ آٹے میں نمک برابر بھی نہیں تھا..... حالانکہ تمام کے تمام حضرات صحابہ کرام رضی اللہ عنہم اسی طبقے سے تعلق رکھتے ہیں..... تمام برحق صوفیاء کرام بھی اسی طبقے سے تھے.....



قرآن مجید اول تا آخر..... اور رسول کریم ﷺ کی سیرت طیبہ اول تا آخر مسلمانوں کو اسی طبقے میں شامل ہونے کی دعوت دیتے ہیں..... جبکہ دشمنان اسلام کی ہمیشہ سے یہ محنت ہے کہ..... مسلمان یا تو کافر بن جائیں اور اگر کافر نہیں بننے تو دوسرے طبقے والے مسلمان بن جائیں تاکہ..... انہیں اور ان کی نسلوں کو غلام بنا کر رکھا جاسکے..... الحمد للہ گذشتہ پچیس تیس سال کے جہاد کا یہ کھلا ثمرہ اور نتیجہ سامنے آیا ہے کہ..... مسلمانوں کے پہلے طبقے میں تیزی سے اضافہ ہو رہا ہے..... اور یہ طبقہ جوں جوں بڑھتا جائے گا کفر اور اس کی طاقت اسی قدر کمزور ہوتی چلی جائے گی..... مقصد یہ کہ دور حاضر کی جہادی تحریک کے نتائج اور ثمرات بہت وسیع اور مثالی ہیں..... مبارک ہو شہداء اسلام کو..... بے شک اُن کا خون رائیگاں نہیں گیا..... مبارک ہو غازیان اسلام کو کہ..... اُن کا جہاد بے کار نہیں گیا..... مبارک ہو جہاد میں ایک لمحہ، ایک پیسہ یا ایک پسینے کا قطرہ لگانے والوں کو کہ..... ان کی کوئی قربانی نہ اس دنیا میں رائیگاں گئی اور نہ ہی ان شاء اللہ آخرت میں ضائع ہوگی..... بے شک انسان اپنی سوچ کے مطابق مانگتا ہے..... مگر اللہ تعالیٰ قربانی دینے والوں کو ان کی سوچ سے بہت زیادہ..... اپنی شان کے مطابق عطاء فرماتے ہیں..... وہ دیکھو!

فریضہ جہاد کی فصل زمین کے ایک کونے سے دوسرے کونے تک..... اور دنیا سے لیکر جنت تک..... جھوم جھوم کر لہلہا رہی ہے.....

محمد افضل گوروشہید رحمہ اللہ کا نفرنس کے شرکاء کو..... دل کی گہرائیوں سے خوش آمدید

لَا إِلَهَ إِلَّا اللَّهُ، لَا إِلَهَ إِلَّا اللَّهُ، لَا إِلَهَ إِلَّا اللَّهُ، مُحَمَّدٌ رَّسُولُ اللَّهِ  
 اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِهِ وَصَحْبِهِ  
 وَبَارِكْ وَسَلِّمْ تَسْلِيمًا كَثِيرًا

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ



# منظرِ نصرت

بھائی افضل گورو شہید رحمۃ اللہ علیہ کے عنوان سے مثالی اجتماع اور چند مناظر نصرت.....  
 ایک فدا کی مجاہد ”مسرور شہید“ کی امانت.....  
 عامۃ المسلمین کے لیے دعائے مغفرت کی فضیلت واہمیت.....  
 بھائی افضل گورو شہید رحمۃ اللہ علیہ کے بارے میں نظم کا ایک خاص شعر اور اس کا دل پر اثر.....  
 شہید کی مقبولیت اور اکرام من اللہ.....  
 دور سے زخم..... ایسے واقعات جنہوں نے زندگی پر گہرا اثر ڈالا.....  
 باری مسجد کی شہادت..... بھائی افضل گورو کی شہادت.....  
 ان دونوں واقعات کی خصوصیت.....  
 مخصوص احوال اور بھیانک ایجنڈا.....  
 ہندو انتہا پسندوں کی ستر سالہ محنت کا نچوڑ.....  
 اہل ایمان سے مطالبہ.....

تاریخ اشاعت

۲۹ ربیع الاول ۱۴۳۵ھ بمطابق ۳۱ جنوری ۲۰۱۴ء

شمارہ ۴۳۱

# منظر نصرت

اللہ تعالیٰ قبول فرمائے..... الحمد للہ بھائی محمد افضل گوروشہید رحمۃ اللہ علیہ کا اجتماع واقعی ایک منفرد، مثالی اور زندہ اجتماع تھا.....

الحمد للہ الذی بنعمتہ تتم الصالحات  
اجتماع کا آنکھوں دیکھا حال تو وہ احباب ان شاء اللہ بیان کریں گے..... جن کی خوش نصیب آنکھوں نے یہ اجتماع دیکھا..... بسندہ نے اس حوالے سے چند باتیں عرض کرنی ہیں..... مگر پہلے ایک امانت.....

## پہلے ایک شہید کی امانت

میرے تھیلے میں ایک باوفا ”شہید“ کا خط ہے، انہوں نے آپ بھائیوں اور بہنوں کے لئے ایک قیمتی پیغام دیا ہے..... انہیں کے سادہ اور پرتاثر الفاظ میں پڑھ لیجئے تاکہ مجھے یہ امانت حرف بحرف پہنچانے کا ثواب مل جائے..... بھائی محمد مسرور احمد شہید رحمۃ اللہ علیہ تحریر فرماتے ہیں:

”حضرت ایک عرض ہے کہ اگر ہو سکتے تو جماعت کے روز آ نہ کے معمولات (میں) ایک دعاء کا اضافہ فرمائیں

”اللہم اغفر للمؤمنین والمؤمنات“

تاکہ (ہر) ساتھی روز آ نہ امت کے لئے دعاء کر سکے.....“

سبحان اللہ! شہداء کرام بھی عجیب لوگ ہیں..... اپنے ساتھیوں کے اعمال بڑھانے کی فکر، انہیں غیبت سے بچانے کی فکر، اور پوری امت مسلمہ کے لئے مغفرت کی فکر.....

انہوں نے جس عمل کی طرف اشارہ فرمایا ہے، اس پر پہلے بھی تفصیل سے لکھ چکا ہوں اور اب اپنے ایک لاڈلے بھائی کی فرمائش پر ان شاء اللہ رنگ و نور یا مکتوب کے ذریعہ ایک بار پھر تفصیل سے توجہ دلانے کا ارادہ ہے..... آج صرف اتنا ہی کہ یہ بڑا قیمتی عمل ہے..... جو مسلمان بھی اپنے تمام مسلمان بھائیوں کے لئے روزِ آئندہ ستائیں بار استغفار کرتا ہے، اُسے تین نقد انعامات دیئے جاتے ہیں:

❶ تمام مسلمانوں کی تعداد کے برابر نیکیاں اُس کے نامہ اعمال میں لکھ دی جاتی ہیں.....

❷ اُسے ”مستجاب الدعوات“ بنادیا جاتا ہے..... یعنی اس کی دعائیں قبول ہوتی ہیں.....

❸ اس کی برکت سے بہت سے افراد کو روزی عطا فرمائی جاتی ہے.....

یہ باقاعدہ مسنون عمل اور حضراتِ انبیاء کرام علیہم السلام اور فرشتوں کا وظیفہ ہے..... الفاظ کوئی بھی ہوں مقصد یہ کہ دل کی توجہ کے ساتھ اللہ تعالیٰ سے تمام مسلمان مردوں اور عورتوں کے لئے مغفرت کی دعاء مانگی جائے.....

رَبِّ اغْفِرْ لِي وَلِوَالِدَيَّ وَلِلْمُؤْمِنِينَ يَوْمَ يَقُومُ الْحِسَابُ

یا

اَللّٰهُمَّ اغْفِرْ لِيْ وَلِلْمُؤْمِنِيْنَ وَالْمُؤْمِنَاتِ وَالْمُسْلِمِيْنَ وَالْمُسْلِمَاتِ الْاَحْيَاءِ مِنْهُمْ وَالْاَمْوَاتِ...

یا

وہ الفاظ جو شہید ساتھی نے لکھے ہیں.....

کم سے کم مقدار ستائیں بار روزِ آئندہ..... اور زیادہ جس قدر بھی ہو سکے..... اب واپس آتے ہیں اجتماع کی طرف.....

## ایک شعر، دل کی آواز

بابری مسجد کی شہادت کے بعد جس اجتماعی غم نے دل کو بہت رُلا یا..... اور اپنی زندگی میں بعض

تبدیلیوں پر مجبور کیا..... وہ بھائی محمد افضل گورو رحمۃ اللہ علیہ کی شہادت ہے..... اس غم پر دل کی جو حالت تھی وہ ہمارے بھائی و امق انصاری کے اس شعر میں کچھ کچھ آگئی ہے:

اٹھا اس شان سے تو چاہنے والوں کی محفل سے  
کلیجہ چیر ڈالا چشم کو تر کر دیا تو نے

مجھے یہ نظم بہت پسند آئی..... اس کے چند اشعار بہت گہرے اور دل کی آواز ہیں..... فوراً یہ خواہش ابھری کہ اس نظم کو خوبصورت آواز مل جائے، محنت شروع ہوئی تو بھائی محمد افضل شہید رحمۃ اللہ علیہ کی ایک اور کرامت ظاہر ہوئی اور سید عزیز الرحمن شاہ صاحب کی آواز میں نظم کو مزید شان مل گئی..... نظم کے بارے میں اتنی محنت اُس کے ”مقطع“، یعنی آخری شعر کی وجہ سے ہرگز نہیں تھی..... بلکہ جب یہ نظم پڑھنی شروع کی تو پانچویں شعر پر ہی دل کے زخم آنکھوں سے بہنے لگے..... اور تمنا ہوئی کہ اس درد کو ترنم ملے تاکہ دور دور تک بھائی محمد افضل شہید رحمۃ اللہ علیہ کا پیغام پہنچے..... عجیب بات ہے! بھائی محمد افضل گورو شہید رحمۃ اللہ علیہ کی ”زندہ کرامات“ ان کی شہادت کے بعد سے مسلسل ظاہر ہو رہی ہیں..... بے شک اللہ تعالیٰ اپنے ”شہداء“ کا بہت اکرام فرماتے ہیں..... کتاب کا بحفاظت پہنچ جانا، کتاب پر اتنا عمدہ کام ہونا، کتاب کا بروقت شائع ہونا..... اجتماع کا فیصلہ..... دور دور سے مسلمانوں کا مظفر آباد کھنچے چلے آنا..... مجاہدین کا فدائی جذبے سے محنت کرنا..... بیانات پر انوارات کا برسنا..... اور بہت کچھ.....

جماعت والے یہ سب کچھ نہ کرتے تو کوئی پوچھنے ٹوکنے والا نہیں تھا..... ساتھی روز شہید ہوتے ہیں..... جہادی جماعت میں ”شہادت“ کوئی نئی بات نہیں ہے..... بھائی افضل کا کوئی خونی نسبی رشتہ دار بھی یہاں موجود نہیں جو طعنہ دیتا کہ آپ نے اپنے شہید کو بھلا دیا..... مگر ان تمام باتوں کے باوجود اللہ تعالیٰ نے کس طرح سے ہزاروں افراد کو..... اپنے ایک ”شہید“ کے کام پر لگا دیا..... نہ کسی کو گھریا دیا نہ کوئی اور کام لکھنے والوں کے قلم خود بخود ”شہید“ کی یاد اور تعریف میں جولانیاں بھرنے لگے..... کیا یہ سب کچھ اللہ تعالیٰ کی طرف سے ”محمد افضل گورو شہید رحمۃ اللہ علیہ“ کا اکرام نہیں؟..... یہ مناظر دیکھ کر تو ہر مسلمان کا دل ”شہادت“ کے لئے مچلنے لگتا ہے..... لوگوں میں ”مقبولیت“ دیکھ کر نہیں، اللہ تعالیٰ کے

ہاں ”قبولیت“ کے علامات دیکھ کر..... لوگوں میں ”مقبولیت“ کا کسی شہید کو کیا فائدہ؟..... ہاں اللہ تعالیٰ کے ہاں ”قبولیت“ کی بعد جو مقبولیت ملتی ہے..... اُس کا ہر شہید کو فائدہ پہنچتا ہے..... بے شمار دعائیں، استغفار، ایصالِ ثواب..... اور سب سے بڑھ کر جس کام پر جان دی اُس کام کا ترقی پانا..... آپ نے وہ قصہ تو بار بار سنا ہوگا کہ حضرت آقادمی ﷺ جب ایک شہید کو اپنے مبارک ہاتھوں میں اٹھا کر اور سینہ اطہر سے لگا کر دفن فرما رہے تھے تو..... کئی صحابہ کرام رضی اللہ عنہم نے کہا! کاش ان کی جگہ ہم ہوتے.....

## دورِ استے ہوئے زخم

بعض واقعات بظاہر دیکھنے میں بالکل عام سے لگتے ہیں..... مگر اُن کے پیچھے بہت بڑے طوفان چھپے ہوتے ہیں..... اُس وقت اہل ایمان بیدار ہو جائیں اور اپنی طاقت کے مطابق اپنا فرض ادا کر دیں تو اللہ تعالیٰ کی مدد آ جاتی ہے اور طوفان رک جاتے ہیں..... اہل مکہ نے ”غزوہ حدیبیہ“ کے موقع پر جب حضرت سیدنا عثمان رضی اللہ عنہ کو روک لیا اور ان کی شہادت کی خبر اڑادی..... یہ بظاہر عام واقعہ تھا..... مسلمان شہادتوں کے عادی تھے..... بڑے بڑے صحابہ کرام رضی اللہ عنہم بدر، احد اور خندق وغیرہ کی جنگوں میں شہید ہو چکے تھے..... مگر حقیقت میں یہ عام واقعہ نہیں تھا..... مشرکین مکہ دراصل یہ اندازہ لگا رہے تھے کہ مسلمان کیا کرتے ہیں..... اگر مسلمان انتقام کا فیصلہ نہ کرتے اور کہتے کہ ہم بعد میں نمٹ لیں گے تو مشرکین مکہ بھر پور قوت کے ساتھ..... اسلامی قافلے پر حملہ آور ہو جاتے..... وہ اپنے گھر کے قریب تھے اور چاروں طرف کے قبال اُن کے ساتھ تھے..... لیکن جب حضرت آقادمی ﷺ نے ”انتقام“ کا حتمی فیصلہ فرمادیا اور موت پر بیعت شروع ہوئی تو..... سارے طوفان اللہ تعالیٰ نے اپنی قدرت اور طاقت سے موڑ دیئے..... بابرِ مسجد کی شہادت ہندوستان میں بظاہر کوئی نیا واقعہ نہیں تھا..... وہاں مشرقی پنجاب، مغربی بنگال اور کئی علاقوں میں اب تک سینکڑوں مسجدیں شہید کی جا چکی ہیں..... مگر ”بابرِ مسجد“ کی شہادت کے پیچھے ”راشٹریہ سیوک سنگھ“ کی مسلسل ستر سالہ محنت کا رفرم تھی..... یہ ایک ”امتحان“ تھا کہ مسلمان کیا کرتے ہیں؟..... اور مسلمانوں کی خاموشی کی صورت میں تین ہزار مساجد کی

فہرست تیار تھی جو چھ ماہ میں شہید کر دی جاتیں..... لوگوں کو دراصل ”سنگھ پر یوار“ کی سیاست اور محنت کا علم نہیں ہے..... اور نہ ہی وہ یہ جانتے ہیں کہ یہ ابوجہلی تنظیم ہندوستان کے ہر مسلمان کو ہندو بنانا یا اُسے قتل کر دینا اپنا مشن سمجھتی ہے..... اس تنظیم کی سیاسی شاخ ”بی جے پی“ ہے اور شیو سینا..... اور اس کی نظریاتی شاخ ”وشوا ہندو پریشد“..... اور اس کی عسکری شاخ ”بجنگ دل“ ہے..... اس تنظیم کے مالی اثاثے اربوں ڈالر کے ہیں اور ان کا نیٹ ورک دنیا کے کئی ممالک میں پھیلا ہوا ہے..... یہ نام، شکل اور انداز بدلنے میں ماہر ہیں..... بالی وڈ کے کئی فنکار، انڈین کرکٹ کے کئی کھلاڑی..... اور دنیا کے کئی ارب پتی ان کے باقاعدہ نظریاتی ممبر ہیں..... میں اُن کے کام کے طریقوں کی تفصیل میں نہیں جاتا..... عرض یہ کرنا ہے کہ ستر سال کی جان تو زحمت کے بعد انہوں نے..... ہندوستان کی مساجد اور مسلمانوں پر بڑا ہاتھ ڈالنے کی طاقت بنالی..... اور اس طاقت کا امتحان تھا ”بابری مسجد“ کا واقعہ..... مگر اللہ تعالیٰ غالب ہے، یہ مشرکین مکہ کے گندے انڈے اللہ تعالیٰ کی طاقت کو نہیں جانتے..... انہوں نے بس اپنی اور مسلمانوں کی طاقت کو تو لا..... آس پاس کے سیاسی ماحول کو دیکھا، دنیا کے حالات کو اپنا موافق پایا تو بابری مسجد پر چڑھ دوڑے..... اس کے بعد انہوں نے اصل طوفان اٹھانا تھا..... مگر اللہ تعالیٰ نے مسلمانوں کے دلوں کو بابری مسجد کے درد سے زندہ فرمادیا..... بندہ اس وقت کراچی میں مقیم تھا جب یہ واقعہ ہوا تو دل بے قرار اور زخمی ہو گیا..... الحمد للہ مسلمانوں کی طرف سے ایسا رد عمل آیا کہ..... مشرکین کو اپنے ارادے بدلنے پڑے..... جب بابری مسجد گرانے کا سب سے بڑا مجرم اور رام مندر کا سب سے بڑا داعی ”پریم راج ہنس سنگھ“ اپنی آخری بھوک ہڑتال پر بیٹھا تو دل کو ہلکا سا قرار آیا..... اس نے کہا ہم نے ”بی جے پی“ کو حکومت دلوائی کہ وہ ”رام مندر“ بنادے مگر وہ بھی نہیں بنا رہی تو اب میرے جینے کا کیا فائدہ میں نے مرنے کا ارادہ کر لیا ہے..... وہ طاقتور رہتا تھا اور منٹوں میں بی جے پی حکومت کو گرا سکتا تھا..... تب ”بی جے پی“ کے وچاپائی اور ایڈوانائی اُس کے قدموں میں گرے، اپنی محسبوریات بتائیں، کچھ دن مزید انتظار کا کہا اور بھوک ہڑتال ختم کرادی..... مگر وہ چند دن بعد اپنی حسرتوں کے ساتھ مر گیا..... دل کو کچھ خوشی ہوئی کہ ہم اگر بابری مسجد کو دوبارہ تعمیر شدہ نہیں دیکھ سکتے تو الحمد للہ..... مشرک

لیڈر بھی رام مندر دیکھنے کی حسرت لئے مر گیا ہے..... یہ خوشی ایک پہلو سے تھی..... اصل درد دل میں باقی ہے..... اللہ تعالیٰ اتنی قوت دے کہ ہم دوبارہ بابری مسجد کو اس کے اصل مقام پر دیکھ سکیں..... بس ایک بار خواب میں تعمیر شدہ بابری مسجد کی زیارت ہوئی کہ بندہ اور جماعت کے چند ساتھی اس میں نماز ادا کر رہے ہیں..... اللہ کرے مجاہدین کبھی بابری مسجد کو نہ بھولیں..... یہ زخم دل میں موجود تھا کہ دوسرا زخم بھائی محمد افضل گورو کی شہادت نے لگا دیا..... جماعت کے شہداء کی تعداد دو ہزار کے لگ بھگ ہے..... مگر یہ عام واقعہ نہیں ہے..... یہ مشرکوں کی طرف سے مجاہدین پر آخری وار کرنے کا پہلا امتحان ہے..... اور اس کے لئے انہوں نے بہت محنت اور بہت انتظار کیا ہے..... وہ جونا گڑھ اور حیدر آباد کی طرح کشمیریوں کا قتل عام کرنا چاہتے ہیں..... وہ مشرقی پنجاب کے سکھ حریت پسندوں کی طرح کشمیری مسلمانوں کا بھی لوہے کے رولروں میں قیمہ بنانا چاہتے ہیں..... انہیں پاکستان کی طرف سے کافی اطمینان ہے کہ..... یہاں کے حکمران اب روٹی، پیسے، تجارت اور عیاشی کے چکر میں ہیں..... انہوں نے بارڈر پر باڑھ بھی لگا دی ہے..... انہوں نے اجمل قصاب کو شہید کیا تو کوئی اس کا وارث بننے کو تیار نہ ہوا تب اس نے ”بھائی محمد افضل گورو“ کو شہید کر دیا..... وہ ہمارے ساتھی تھے، ہم انہیں بارہ سال تک رہا نہ کروا سکے..... ہم نے مشرکوں پر جو باؤ بنا رکھا تھا اس میں بھی کمی آئی..... یوں مشرک کا حوصلہ بڑھا اور اس نے ایک بڑے طوفان کو مسلمانوں پر اٹھانے کا فیصلہ کر لیا..... انڈیا پاکستان کے وجود کو تسلیم نہیں کرتا وہ اکھنڈ بھارت بنانا چاہتا ہے..... بنگلہ دیش عملاً اُس کے قبضے میں ہے..... کشمیر اس کی فوجوں کے زرخ میں ہے..... اور پاکستان کے حکمران کسی خطرے کا ادراک کرنے سے قاصر ہیں..... ایسے وقت میں یہ بھائی محمد افضل گورو کی ”شہادت“ بالکل کوئی عام واقعہ نہیں..... اس وقت اگر ہم نہ جاگے اور ہم نے اپنی طاقت کے مطابق قدم نہ اٹھایا تو..... برصغیر ایک دوسرا ”اسپین“ بننے کو تیار ہے..... مگر بھائی محمد افضل گورو شہید رحمۃ اللہ علیہ کے درد نے مسلمانوں کو جھنجھوڑ دیا ہے..... الحمد للہ عملی میدانوں سے لے کر..... دعوتی میدانوں تک ایک نئی زندگی محسوس کی جا رہی ہے..... سینکڑوں نوجوان بھائی محمد افضل گورو شہید رحمۃ اللہ علیہ کا انتقام لینے کے لئے بے چین اور تیار ہیں..... مظفر آباد کا اجتماع اسی سلسلے میں اللہ تعالیٰ کی نصرت کا



ایک منظر تھا..... اب ہم نے اپنے زخمی دلوں کے ساتھ اس کام کو ان شاء اللہ آگے بڑھانا ہے.....  
 ہندوستان نے ہمیں ختم کرنے کے لئے یہ ”امتحانی قدم“ اٹھایا مگر الحمد للہ حالات کے تیور خود اس کے  
 خلاف جا رہے ہیں..... بھائیو! یہ ایمان اور کفر کی جنگ ہے..... یہ خالص اسلامی جہاد ہے..... یہ برصغیر  
 کے ساٹھ کروڑ سے زائد مسلمانوں کے ایمان کو بچانے کی لڑائی ہے..... پیچھے نہ ہٹو، سستی اور کم ہمتی نہ  
 دکھاؤ..... اگر تم نے اس موقع پر ایمان کا مطالبہ پورا کیا تو ان شاء اللہ تم ہی غالب رہو گے.....

لَا إِلَهَ إِلَّا اللَّهُ، لَا إِلَهَ إِلَّا اللَّهُ، لَا إِلَهَ إِلَّا اللَّهُ مُحَمَّدٌ رَّسُولُ اللَّهِ  
 اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِهِ وَصَحْبِهِ  
 وَبَارِكْ وَسَلِّمْ تَسْلِيمًا كَثِيرًا  
 لَا إِلَهَ إِلَّا اللَّهُ مُحَمَّدٌ رَّسُولُ اللَّهِ



booksazhariblog.com

## موقف اور امکانات

حکومت اور تحریک طالبان پاکستان کے درمیان مذاکرات کا آغاز.....  
 اس بارے میں موقف کی وضاحت اور کامیابی کے امکانات کا جائزہ.....  
 ایک راہنما تحریر..... دعاء عافیت کی تاکید..... نماز میں اس دعاء کی ترغیب.....  
 معافی اور عافیت میں فرق..... مذاکرات کے بارے میں موقف.....  
 مذاکرات کی کامیابی کے امکانات پانچ فیصد..... وجوہات.....  
 میڈیا کی طاقت اور ہر معاملے میں حد سے زیادہ دخل اندازی.....  
 دونوں کمسیٹیوں کی کمزوری اور بے اختیاری.....  
 آگ کے بھڑکنے کی اصل وجہ..... حکمرانوں کی اصلاح سے روگردانی.....  
 فریقین کا باہمی انتشار..... ہر معاملے میں غیر ملکی عمل دخل اور حکمرانوں کی غلامی.....  
 جہاد کرنے والے جہاد میں لگے رہیں.....  
 اتحادی افواج کی افغانستان میں بدکرداریاں.....  
 فدائین اسلام اور جہاد پر ڈٹنے والوں کو سلام!!!

تاریخ اشاعت

۶ ربیع الثانی ۱۴۳۵ھ بمطابق ۷ فروری ۲۰۱۴ء

شمارہ: ۴۳۴

# موقف اور امكانات

اللہ تعالیٰ سے دنیا اور آخرت میں عافیت کا سوال ہے:

اَللّٰهُمَّ اِنَّا نَسْئَلُكَ الْعَافِيَةَ فِي الدُّنْيَا وَالْآخِرَةِ

حضور اقدس صلی اللہ علیہ وسلم..... اللہ تعالیٰ سے ”عافیت“ کا سوال فرماتے تھے اور آپ نے مسلمانوں کو بھی تاکید فرمائی کہ وہ اللہ تعالیٰ سے عافیت مانگا کریں..... اور آپ صلی اللہ علیہ وسلم نے اپنے محبوب بیچا حضرت سیدنا عباس رضی اللہ عنہ کو بار بار اس بات کی ترغیب دی کہ اے میرے بیچا! اللہ تعالیٰ سے ”عافیت“ مانگا کریں..... ایک ہے ”معافی“ اور ایک ہے ”عافیت“ دونوں کا کیا مطلب ہے اور دونوں میں کیا فرق ہے؟ ایک بہت اونچی دعا جو آپ صلی اللہ علیہ وسلم نے اپنی سب سے عزیز اہلیہ محترمہ حضرت سیدہ عائشہ رضی اللہ عنہا کو سکھائی.....

اَللّٰهُمَّ اِنَّكَ عَفُوٌّ تَحِبُّ الْعَفْوَ فَاَعْفُ عَنِّي

اس میں ”معافی“ کا سوال ہے..... یا اللہ آپ معاف فرمانے والے ہیں، معافی کو پسند کرتے ہیں، مجھے معاف فرمائیں.....

لوگ سمجھتے ہیں کہ یہ ”دعاء“ صرف رمضان المبارک کے آخری عشرے میں مانگی جاتی ہے..... یہ بڑی غلطی ہے..... روز مانگا کریں اور بار بار مانگا کریں..... آج جب یہ کالم پڑھیں تو فرض کے علاوہ اپنی باقی نمازوں کے رکوع، سجدے، قوے اور جلسے میں دل کی توجہ سے یہ دونوں نعمتیں مانگیں..... معافی بھی..... اور عافیت بھی، آپ عجیب سکون اور لطف پائیں گے.....

معافی سے گناہ ایسے مٹ جاتے ہیں کہ کسی بھی جگہ اُن کا نام و نشان تک باقی نہیں رہتا اور عافیت سے گناہوں کی سزائیں، نعمتوں میں تبدیل ہو جاتی ہیں.....

معافی اور عافیت کا مطلب اور ان دونوں میں فرق پھر کبھی ان شاء اللہ..... آج کچھ باتیں حالات  
حاضرہ پر عرض کرنی ہیں.....

## مذاکرات کے بارے ہمارا موقف

حکومت اور مقامی طالبان کے درمیان مذاکرات کا ماحول بن رہا ہے..... اس بارے میں جو خبریں  
آ رہی ہیں، اُن کو دھرانے کی ضرورت نہیں کیونکہ مجھے یقین ہے کہ آپ سب میڈیا پر مجھ سے زیادہ اپنا  
وقت ضائع کرتے ہیں..... اس لئے لازمی بات ہے کہ آپ کے علم میں ”خبریں“ بھی مجھ سے زیادہ  
ہوں گی..... ہمارے رفقاء اس بارے ”جماعت“ کا موقف پوچھتے ہیں..... جماعت کا موقف یہ ہے کہ  
ہم مذاکرات کے حامی ہیں، پاکستان میں ایمان اور امن دیکھنا چاہتے ہیں اور مذاکرات کے بارے میں  
نیک تمنائیں رکھتے ہیں.....

## امکانات

ہمارا موقف تو وہی ہے جو اوپر آپ نے پڑھ لیا..... اب آتے ہیں ان مذاکرات کے نتائج اور  
امکانات کی طرف تو نہایت افسوس کے ساتھ لکھنا پڑ رہا ہے کہ اب تک جو اقدامات فریقین کی طرف سے  
ہوئے ہیں ان میں ان مذاکرات کی کامیابی کا امکان صرف پانچ فیصد ہے..... یعنی نہ ہونے کے برابر.....

## وجوہات

مذاکرات کے کامیاب نہ ہونے کی کئی وجوہات ہیں، جن میں سے چند اہم وجوہات یہ ہیں.....  
① مذاکرات میں ”میڈیا“ کا حد سے زیادہ عمل دخل..... میڈیا غیروں کے قبضے میں ہے درجنوں  
جینٹل ہیں جن کو اپنا پیٹ بھرنے کے لئے خبروں کی ضرورت رہتی ہے..... خبریں نہ ملیں تو افواہوں  
سے کام چلتا ہے..... میڈیا شہرت پسندی کے جراثیم پھیلا رہا ہے حالانکہ مسئلہ خون کا ہے، جانوں کا  
ہے، ملک کی بقا کا ہے..... اور ایسے مسائل کے حل کے لئے ”اخلاص“ شرط اول ہے..... شہرت

پسندی مزید خون خرابے کا باعث بنتی ہے.....

❦ دونوں طرف کی کمیٹیاں مؤثر نہیں ہیں..... کمیٹیوں میں اگرچہ بعض قابل احترام شخصیات شامل ہیں..... مگر بدوقول کے ٹریگمران کے قبضے میں نہیں ہیں..... مذاکرات صرف اور صرف اسی وقت کامیاب ہو سکتے ہیں جب اس میں ایک طرف مقامی طالبان کے عسکری کمانڈر ہوں اور دوسری طرف پاکستانی افواج کے عسکری کمانڈر..... اللہ تعالیٰ کو جب پاکستان ”امن“ کے قابل نظر آئے گا تو ساری دنیا دیکھے گی کہ حقیقی اور واقعتاً مذاکرات انہیں دو فریقوں کے درمیان ہوں گے.....

❦ پاکستان میں بد امنی کے بنیادی اسباب کی طرف توجہ نہیں دی جا رہی..... پاکستان میں بد امنی کے بنیادی اسباب دو ہیں.....

(الف) پاکستان کا اس صلیبی جنگ میں صلیبوں کے ساتھ تعاون

(ب) پاکستانی حکمرانوں کی سیکولر انتہا پسندی

ہم اس بارے میں پہلے بھی کئی بار تفصیل سے عرض کر چکے ہیں کہ ایک حرام فیصلے کی آگ سے ہمارا ملک جل رہا ہے..... دوسری طرف پاکستان کے حکمران مشرف کے دور سے سیکولر ازم یا بد دینی میں مکمل انتہا پسند بن چکے ہیں..... یہ ایسا پاکستان دیکھنا چاہتے ہیں جس میں ”دینداری“ ممنوع ہو..... حضرات صوفیاء کرام کے وہ اشعار جن میں ”مسجد گرا دو مگر کسی کا دل نہ توڑو“ کے الفاظ ہوں..... انہیں بغیر سمجھے بہت پسند آتے ہیں..... کیونکہ ان میں مسجد گرانے کا تذکرہ ہوتا ہے..... کیا مسجد گرانے سے کسی کا دل نہیں ٹوٹتا؟..... جس اللہ والے بزرگ کے یہ اشعار ہیں ان کی پوری زندگی مسجد ہی میں گزری ہے..... جب کہ ہمارے حکمرانوں کو روڈ کے کنارے بنی ہوئی مسجد دیکھ کر بخار آ جاتا ہے..... بد دینی جب اپنی اس ”انتہا“ کو پہنچ چکی ہو تو پھر اس کا رد عمل بھی ”انتہا پسندی“ کی شکل میں آتا ہے..... یاد رکھیں جب تک ملک کے حکمرانوں کے دلوں سے بد دینی کی انتہا پسندی نہیں نکلتی..... یا ملک کو اچھے اور بالائمان حکمران نصیب نہیں ہو جاتے یہ ملک اسی طرح (نعوذ باللہ) آفتوں کی زد میں رہے گا..... کیونکہ اس ملک کی جڑوں میں لاکھوں شہداء کا خون ہے..... اور ان شہداء نے یقربانی ”اسلام“ اور ”لا الہ الا اللہ“ کے لئے

دی ہے تو جب حکمران اس خون سے غداری کریں گے تو ملک میں خون ہی ابلتا اور بہتا رہے گا..... پرویز مشرف سے پہلے کے حکمران بھی دیندار نہیں تھے..... مگر وہ کھلم کھلا بددینی کی ہمت بھی نہ رکھتے تھے، چنانچہ ملک میں امن تھا..... مگر اس منحوس دجال نے حکمرانوں کے لئے بددین انتہا پسندی کو آسان بنا دیا..... وہ چلا گیا مگر اس کے بعد جو بھی آ رہا ہے وہ اسی کے نقش قدم پر چل رہا ہے..... اور تو اور اب تو سرکاری تبادلوں اور ترقیوں تک میں ”دینداری“ سب سے بڑا جرم ہے..... مقامی طالبان نے تو حکومت کے ساتھ جنگ کی لیکن جن مجاہدین نے حکومت کے ساتھ جنگ نہیں کی، حکومت نے ان کو کب چین کا سانس لینے دیا؟ مشرف نے ملک میں بددینی کی جو خبیث عمارت کھڑی کی اب ہر آنے والا حکمران اس عمارت کو مزید مضبوط کر رہا ہے..... یہ ملک کافروں کا ہوتا تو اس میں بددینی سے ترقی آتی مگر یہ مسلمانوں کا ملک ہے اس لئے اس میں ”بددینی“ سے کوئی ترقی نہیں آسکتی صرف بدامنی اور خونریزی ہی آسکتی ہے..... اور وہ آچکی ہے.....

✽ مذاکرات کامیاب نہ ہونے کی چوتھی وجہ..... فریقین کا انتشار ہے..... حکومت کو بھی ملک کے تمام اداروں پر کنٹرول حاصل نہیں..... اور طالبان قیادت کو بھی اپنے تمام افراد پر قابو نہیں..... ہمارے وزیراعظم صاحب ہر کسی کے کام میں اپنی بے بسی کا رونا روتے رہتے ہیں..... اور چپکے سے یہ بتانا نہیں بھولتے کہ فلاں فلاں ادارے بہت گڑبڑ کر رہے ہیں میں انہیں قابو کرنے کی کوشش میں ہوں..... اور دوسری طرف مقامی طالبان کے بھی ان گنت دھڑے ہیں..... اور اکثر عسکری کمانڈر اپنے فیصلوں میں خود مختار ہیں.....

✽ مذاکرات کامیاب نہ ہونے کی پانچویں اہم وجہ..... ملکی معاملات میں غیر ملکیوں کا عمل دخل ہے..... پرویز مشرف کی صدارت اور حسین حقانی کی سفارت سے فائدہ اٹھا کر صہیونیوں، صلیبیوں، مشرکوں اور دیگر اسلام دشمن قوتوں نے ملک میں اپنے اڈے مضبوط بنا لئے ہیں اور ریاستی مشینری میں اپنے افراد داخل کر لئے ہیں..... پنجاب کے سابق مقتول گورنر سلمان تاثیر کے بارے میں یہ خبر افشا ہو گئی تھی کہ وہ..... برطانوی خفیہ ایجنسی کا باقاعدہ اہلکار ہے..... وہ تو چلو مارا

گیا مگر اس جیسے اور کتنے افراد اہم عہدوں پر ہوں گے..... حال ہی میں پاکستانی فوج کے ایک سابق جنرل نے کتاب لکھی ہے..... وہ مشرف کے زمانے اہم عہدوں پر رہے ہیں..... انہوں نے لکھا ہے کہ امریکی خفیہ اداروں نے انہیں اپنے کام کے لئے بھرتی ہونے کی پیشکش کی تھی..... اللہ تعالیٰ کا شکر ہے انہوں نے پیشکش ٹھکرا دی..... لیکن کیا سب میں اتنا ایمان اور ہمت ہے کہ ایسی بھاری پیشکش ٹھکرا دیں؟..... جب دنیا ہی مطلوب اور مقصود بن چکی ہے اور دینداری حبرم کے درجے میں داخل ہو چکی ہے تو ماہانہ لاکھوں ڈالر کی تنخواہ پر بکنے والوں کی کیا کمی ہوگی؟..... کیا ایسے لوگ جو غیروں کے لئے کام کر رہے ہیں، اس ملک میں امن دیکھنا گوارہ کر لیں گے؟..... چند وجوہات اور بھی ہیں مگر آج انہیں پانچ پر اکتفا کرتے ہیں.....

## پھر کیا ہوگا؟

پہلے عرض کر دیا کہ..... ہم مذاکرات کے حامی ہیں اور ملک میں ایمان اور امن دیکھنے کی شدید خواہش رکھتے ہیں..... ہمیں بھی حکومت کی طرف سے بہت ستایا گیا اور بدوق اٹھانے پر بہت اکسایا گیا مگر ہم نے..... حکومت پاکستان اور یہاں کی فورسز کے خلاف ایک کارروائی بھی نہیں کی..... اس کی وجہ سے ہمیں طرح طرح کے طعنوں کا سامنا ہے..... کوئی ہمیں ایجنسی کا ایجنٹ کہتا ہے تو کوئی بزدلی کے طعنے دیتا ہے..... لیکن ہم نے کسی کی پرواہ نہیں کی اور دینی علم کی روشنی میں جو کچھ اپنے ایمان اور اپنے جہاد کے لئے مناسب سمجھا وہی کیا..... ہم نے حکومت کے خلاف جنگ نہ کر کے کوئی مراعات نہیں لیں اور نہ کبھی اپنے اس عمل کا واسطہ دے کر حکومت سے کوئی بھیک مانگی..... ہم نے اللہ تعالیٰ کی رضا کے لئے ایک موقف شعوری طور پر اختیار کیا ہے..... ہم نے اپنے ہاتھ مسلمانوں کے لہو سے پاک رکھنے کی جان توڑ اور مشکل محنت کی ہے..... اور اپنا رخ اُن محاذوں کی طرف رکھا ہے جہاں کفار، مسلمانوں پر حملہ آور ہیں..... ہم نے یہ سب کچھ اللہ تعالیٰ کے لئے کیا، اپنے دین، ایمان اور جہاد کے لئے اسے بہتر سمجھا اس لئے ہم اس پر دنیا میں کسی صلے یا اجر کے امیدوار نہیں ہیں..... ہماری یہ خواہش بھی نہیں ہے کہ.....

حکومت اور مقامی طالبان کے درمیان مذاکرات ناکام ہو جائیں..... اور کل ہم لوگوں سے کہہ سکیں کہ دیکھو! ہمارا تجربہ بالکل ٹھیک نکلا..... ایسا بالکل نہیں بلکہ یہ خواہش ہے کہ ہمارا تجربہ غلط نکلے اور ملک میں ایمان اور امن قائم ہو جائے..... لیکن جو کچھ کھلی آنکھوں سے نظر آ رہا ہے اسے بھی نظر انداز نہیں کیا جاسکتا..... پاکستان میں حالات واقعی خطرناک حد تک خراب ہو چکے ہیں..... لیکن ہم مسلمان..... کبھی بھی امید کا دامن اپنے ہاتھ سے نہیں چھوڑتے..... اللہ تعالیٰ ہر چیز پر قادر ہے اور وہ اپنے بندوں پر مہربان ہے..... الحمد للہ جہاد کی برکت سے عالم کفر کو شکست ہوئی ہے اور ہمارے پڑوس سے..... ”مغضوب علیہم“..... اور ”ضالین“ کے قافلے اس سال کے آخر تک اپنے ملکوں کو لوٹ رہے ہیں..... ”مغضوب علیہم“ وہ جن پر اللہ تعالیٰ کا غضب نازل ہوتا ہے..... اور اللہ تعالیٰ کا سب سے بڑا غضب یہ ہے کہ کسی کافر کو اپنے کفر پر اطمینان ہو جائے اور وہ اسی کفر میں مرے اور ہمیشہ ہمیشہ کے لئے جہنم کا ایندھن بن جائے..... اور ضالین وہ گمراہ لوگ جو صراطِ مستقیم سے بھٹک گئے اور انہوں نے اپنی خواہشات کو اپنا معبود بنالیا..... ہمارے پڑوس میں اتنے گندے اور برے لوگوں کا اجتماع..... ایک بڑی نحوست ہے اور افسوس کہ اس نحوست کو ہمارے حکمران پالتے رہے..... اب الحمد للہ وہ سب واپس جارہے ہیں..... اُن کے واپس جانے سے بھی ان شاء اللہ اس خطے پر بہت فرق پڑے گا..... انسانوں کے اعمال کا زمین پر بڑا اثر پڑتا ہے.....

صلیبی افواج نے افغانستان میں وہ گندے اعمال کئے کہ جنہیں سنا بھی محال ہے..... یہ کالم ہماری مسلمان بہنیں اور بچیاں بھی پڑھتی ہیں..... اس لئے تفصیل لکھنے کی ہمت نہیں..... یہ انسانیت کے لئے کینسر جیسے افراد جب افغانستان سے چلے جائیں گے تو ان شاء اللہ وہاں اچھی تبدیلیاں شروع ہو جائیں گی..... اس لئے مایوسی، ناامیدی اور پریشانی کی بات نہیں ہے..... بلکہ سراونچا کرنے کا وقت ہے کہ حضرت محمد عربی صلی اللہ علیہ وسلم کے غلاموں نے..... اپنے آقا کی غلامی کا حق ادا کیا اور ایسی سرفروشانہ جنگ کی کہ..... دنیا بھر کی عسکری ٹیکنالوجی کو مکڑی کے جالے کی طرح روند ڈالا..... سلام ہو فدا یان اسلام کو..... سلام ہو فقیر عطاء اللہ شہید رحمۃ اللہ علیہ اور اُن کے رفقاء کو..... آج مجھے صبح سے وہ یاد آ رہے



ہیں..... سلام ہو استقامت کے ساتھ جہاد پڑٹے رہنے والوں کو..... اور سلام ہو قابلِ فخر اُمتِ محمدیہ، اُمتِ مسلمہ کو..... بس اے بھائیو! اور بہنو! سلامتی کا راستہ کھلا ہے.....

ایمان..... ”لا الہ الا اللہ محمد رسول اللہ“ کو دل میں بٹھانا اور اس پر کامل یقین رکھنا اور اس کا خوب ورد کرنا.....

نماز..... زندگی کا سب سے اہم اور میٹھا کام نماز..... اللہ تعالیٰ سے ہر نعمت پانے کا ذریعہ نماز ﴿۱﴾  
 جہاد فی سبیل اللہ..... مغفرت، عزت، غلبہ، کامیابی، سعادت، حسنِ خاتمہ، آزادی..... اور ﴿۲﴾  
 شہادت جیسی اونچی نعمتیں حاصل کرنے کا ذریعہ..... جہاد فی سبیل اللہ.....

لَا إِلَهَ إِلَّا اللَّهُ، لَا إِلَهَ إِلَّا اللَّهُ، لَا إِلَهَ إِلَّا اللَّهُ مُحَمَّدٌ رَّسُولُ اللَّهِ  
 اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِهِ وَصَحْبِهِ  
 وَبَارِكْ وَسَلِّمْ تَسْلِيمًا كَثِيرًا كَثِيرًا  
 لَا إِلَهَ إِلَّا اللَّهُ مُحَمَّدٌ رَّسُولُ اللَّهِ  
 ❁...❁...❁

# معتدل

میڈیا کے بارے جماعت کے موقفِ اعتدال کی وضاحت.....

مجاہدین کے لیے ایک راہنما تحریر.....

اللہ تعالیٰ اور بندوں کے درمیان خفیہ تعلق..... اخلاص.....

ریاء کاری سے پناہ مانگیں.....

افضل گوروشہید رحمۃ اللہ علیہ کا نفرس کی مقبولیت اور کیڑوں مکڑوں کا شور شرابا.....

دشمنانِ اسلام میں کھلبلی اور بے سرو پا پروپیگنڈے کا طوفان.....

بعض اخبارات کا بھیانک کردار.....

میڈیا کے بارے میں ہمارا موقف اور طرز عمل.....

حضرت صدیق اکبر رضی اللہ عنہ کا فرمانِ گرامی.....

صحافت کا غلط رخ..... فحاشی کا پھیلاؤ..... جھوٹ کا فروغ.....

اہل صحافت کی چال بازیاں..... خبر فروشی کا مکروہ دھندا.....

ٹی وی پر آنا کوئی کمال نہیں..... اپنے عملِ جہاد کو میڈیا سے بچائیں.....

نظریہ پاکستان کے دعویدار اخبارات کا غلط طرز عمل.....

تاریخ  
اشاعت

۱۳ ربیع الثانی ۱۴۳۵ھ بمطابق ۱۳ فروری ۲۰۱۴ء

شمارہ: ۴۳۳

# مُعْتَصِل

اللہ تعالیٰ اور اس کے پیارے بندوں کے درمیان ایک خاص اور خفیہ تعلق ہوتا ہے..... اُس خاص تعلق کا نام ہے ”احضاص“.....

سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ

بس بھائیو اور بہنو! بڑا خوش نصیب ہے وہ مسلمان جسے ”احضاص“ کی دولت نصیب ہو جائے.....  
اچھا یہاں ایک دعاء یاد کر لیں..... جی ہاں! ریاکاری سے حفاظت کی دعاء..... صبح شام اہتمام سے پڑھ لیا کریں.....

اَللّٰهُمَّ اِنِّیْ اَعُوْذُبِكَ مِنْ اَنْ اُشْرِكَ بِكَ شَيْئًا وَّاَنَا اَعْلَمُ بِهِ وَاَسْتَغْفِرُكَ لِمَا لَا  
اَعْلَمُ بِهِ

آسان ترجمہ یہ کہ..... یا اللہ جان بوجھ کر شرک اور ریاکاری کرنے سے آپ کی پناہ چاہتا ہوں  
اور جو بھولے چوکے سے بے علمی میں ہو جائے اُس پر معافی مانگتا ہوں.....

برادر محترم جناب محمد افضل گوروشہید رحمۃ اللہ علیہ کی مؤقر کتاب ”آئینہ“ ماشاء اللہ خوب چل رہی  
ہے..... اللہ تعالیٰ اُن سب کو جزائے خیر عطا فرمائے جو اپنے مظلوم اور قابل فخر شہید بھائی کا پیغام  
مسلمانوں تک پہنچانے کی محنت کر رہے ہیں..... ”آئینہ“ کی تقریب رونمائی کی شعاعیں بھی.....  
الحمد للہ دور دور تک پھیل رہی ہیں.....

اجتماع کو اگرچہ کئی دن گزر چکے مگر ماشاء اللہ اجتماع کے بیانات گونج رہے ہیں..... اور نظمیں لہک  
رہی ہیں..... جب زمین پر بارش برستی ہے وہاں پھل پھول اُگ آتے ہیں..... سبزہ بھی ہر طرف  
نگاہوں کو خوش کرتا ہے..... مگر اس کے ساتھ کیڑے مکوڑے اور زہریلے سانپ بھی باہر آ جاتے ہیں.....

افضل شہید رحمہ اللہ کا اجتماع بھی بارش کی طرح تھا..... بہت سے مسلمانوں نے جہاد کو سمجھا، بہت سے بانصیب افراد نے جہاد کا عزم کیا..... اور بہت سے افراد جہاد میں نکلنے کے لئے مکمل تیار ہو گئے..... اجتماع نے تحریک کشمیر میں ایک نیا جذبہ اٹھایا ہے..... ان تمام مثبت نتائج کے ساتھ..... زہریلے سانپ اور کیڑے کھوڑے بھی تیزی سے نمودار ہونا شروع ہو گئے ہیں..... لاہور سے لے کر دہلی تک کالے سانپ ایک ہی سُر میں پھنکار رہے ہیں..... اور دشمنان اسلام کی صفوں میں کھلبلی مچ گئی ہے..... پہلے ایک انگریزی اخبار نے جہاد اور جماعت کے خلاف زہر اگلا..... اور پھر امن کی آشا والے اخبار نے بھی اپنا ”ترشول“ بلند کر دیا..... صحافت اور میڈیا کے بارے میں ہمارا موقف الحمد للہ ”اعتدال“ پر مبنی ہے..... اور وہ یہ کہ ان لوگوں سے نہ دوستی نہ دشمنی..... ہم ان کے ذریعہ اپنا پیغام اُمت تک پہنچانے کے قائل نہیں ہیں اور نہ ہی..... آج تک ہم نے ایک پیسہ ان حضرات کی ناز برداری پر خرچ کیا ہے..... ہم چھوٹے لوگ ہیں..... مگر چھوٹے اپنے بڑوں سے ہی سیکھتے ہیں، اس لئے بڑوں کا حوالہ دینے میں کوئی حرج نہیں..... اور نہ ہی اس کا یہ مطلب ہوتا ہے کہ ہم خود کو بڑوں کے برابر سمجھتے ہیں..... حضرت صدیق اکبر رضی اللہ عنہ کا ایک خاص مقولہ ہے:

”اسمعت من ناجیت“

”یعنی میں تو اُس کو سنا تا ہوں جس کے لئے میں عمل کرتا ہوں“

جہاد کا کام بھی اللہ تعالیٰ کے لئے ہے..... اور وہی جہاد مقبول ہوتا ہے جو خالص اللہ تعالیٰ کے لئے ہو اور اعلاء کلمۃ اللہ کے لئے ہو..... آج کل کی ”صحافت“ ایک انتہائی غلط رخ پر چل پڑی ہے..... میڈیا اور صحافت کا اصل کام یہ تھا کہ وہ سچی خبریں ڈھونڈتے..... اور پھر ان میں سے وہ خبریں جو انسانیت کے لئے مفید ہوتی اُن کو چھاپتے..... قرآن مجید نے اس بارے میں کئی بہت اونچے اصول تلقین فرمائے ہیں..... آپ قرآن مجید میں غور کریں گے تو آپ کو جا بجا مثبت صحافت کے کئی اصول چمکتے دیکھ سکتے نظر آئیں گے..... سورہ نور کو لے لیجئے..... وہ لوگ جو انسانوں میں فحاشی اور بے حیائی پھیلاتے ہیں اُن کو سخت تنبیہ کی گئی..... آج کونسا اخبار اس انسانی اور اخلاقی جرم سے خالی ہے؟..... فنکاروں

اور اداکاروں اور بدکاروں کی رنگین تصاویر اور اُن کی خبریں اور اُن کے برے اعمال کی تشہیر آخر کس مقصد سے کی جاتی ہے؟..... خیر یہ ایک تفصیلی موضوع ہے اور آج اسے چھیڑنے کا ارادہ نہیں ہے.....

آج کی صحافت ذاتی تشہیر اور تجارت کا ذریعہ بن چکی ہے..... صحافی ہر اچھی اور بری خبر کے پیچھے پڑے رہتے ہیں..... اور ایسی خبریں نمایاں طور پر شائع کرتے ہیں جن کی وجہ سے معاشرے میں طرح طرح کی بیماریاں جنم لیتی ہیں..... اکثر صحافی پیسے کے پیچھے اس قدر تیزی سے دوڑ رہے ہیں کہ..... اُن کے نزدیک اسلام اور کفر تک میں کوئی فرق نہیں رہتا..... وہ ایسی خبروں کی تلاش میں رہتے ہیں جن سے عالم کفر خوش ہو اور پھر وہ ان صحافیوں کو طرح طرح کے انعامات اور اپنے ملکوں میں اقامت کے ویزے دے..... کافی پہلے کی بات ہے..... میں ایک ایسی مجلس میں پھنس گیا جہاں بہت سے صحافی تھے..... ان میں سے بعض ایک زبردستی مجھ سے ایسا بیان دلوانا چاہتے تھے جس میں بلاوجہ بعض کفریہ ممالک کے لئے دھمکی ہو..... اس پر میں نے ایک صحافی سے کہا کہ آپ بار بار کیوں اصرار کر رہے ہیں کہ میں فلاں ملک کو ضرور دھمکی دوں؟..... وہ کہنے لگا مولانا! آپ کا کیا جاتا ہے؟ آپ دھمکی دیں گے تو یہ بیان دور دور تک چلے گا اور بکے گا اور ہمیں اپنے بچوں کے لئے چند سوڈا مل جائیں گے..... ہمارے ملک کے بعض صحافی خود مجاہدین کو چھیڑتے ہیں، تنگ کرتے ہیں اور اُن کے خلاف طرح طرح کی جھوٹی رپورٹیں لگاتے ہیں..... مقصد یہ ہوتا ہے کہ اس طرح سے وہ امریکہ، انڈیا اور دیگر ممالک کی خوشنودی حاصل کریں گے..... اسلام کے خلاف کام کرنے والے تھنک ٹینکس کو اپنی طرف متوجہ کر کے اُن سے مال بٹوریں گے..... اور اگر مجاہدین نے انہیں کوئی دھمکی یا جواب دیا تو اسے ٹیپ کر کے فوراً یورپ کے کسی ملک کو پناہ کی درخواست دے دیں گے کہ..... ہماری جان کو سخت خطرہ ہے..... دوسری طرف ہمارے لسیڈروں نے صحافت اور صحافیوں کو اپنی مجبوری بنالیا ہے..... ہر مشہور شخص اپنے لئے ایک پریس سیکرٹری رکھتا ہے..... بڑی پارٹیاں اپنے لئے کالم نگار خریدتی ہیں..... جلسوں اور جلوسوں کی کوریج کے لئے ٹی وی چینلوں کی منتیں کی جاتی ہیں اور اُن کے ناز اٹھائے جاتے ہیں..... سیاسی پارٹیاں یہ سب کچھ کرتیں تو اتنا بُرا نہ سمجھا جاتا مگر اب تو دین کا کام کرنے والے..... اور جہاد کی بات کرنے والے بھی ہر وقت صحافیوں

کی منتیں تر لے کرتے نظر آتے ہیں..... آخر یہ سب کچھ کرنے سے کیا ملتا ہے؟..... آپ کام کریں آپ کا کام مضبوط ہوگا تو میڈیا خود ہی مجبور ہو کر آپ کی خبریں لگائے گا..... ایسی جماعتیں جو میڈیا سے دور رہتی ہیں اُن کی خبریں کئی کئی دنوں تک ذرائع ابلاغ پر چھائی رہتی ہیں..... اور اگر خبریں نہ بھی آئیں اور کام ہوتا رہے تو اس میں آخرت کا بھی بھلا ہے اور دنیا کا بھی..... اور اگر خبریں آتی رہیں اور کام کچھ نہ ہو تو اس سے کسی کو دنیا اور آخرت میں کیا ملے گا؟..... ٹی وی یا میڈیا پر نام آنا تو کوئی عزت اور کمال کی بات نہیں ہے..... ایسے ایسے گندے اور غلیظ لوگ میڈیا پر بھرپور کورتج پاتے ہیں جن کے ساتھ کوئی مسلمان اپنا نام لکھنا بھی کبھی گوارہ نہیں کر سکتا..... یاد رکھیں..... آج کا مروجہ میڈیا عالم کفر اور صہیونیت کے قبضے میں ہے..... آج کے صحافی بے عقیدہ، بے عمل اور غیروں کے لئے کام کرنے والے افسر اد ہیں..... آج کا میڈیا جہاد کو مٹانے اور ختم کرنے کے مشن پر گامزن ہے..... اس لئے دین کی سلامتی اسی میں ہے کہ میڈیا سے دور رہا جائے..... میڈیا سے بے پرواہ رہا جائے..... میڈیا کو کم سے کم دیکھا، سنا اور پڑھا جائے..... اور خالص اسلامی صحافت کو اپنے حلقوں میں فروغ دیا جائے..... اردو اخبارات میں کالم لکھنے والے اکثر لوگ گمراہ اور بد عمل ہیں..... اور ان میں سے کئی ایک باقاعدہ بکے ہوئے لوگ ہیں..... ان کے کالم پڑھنے سے دل پر سیاہی، مایوسی اور کفر کے دھبے لگنے کا خطرہ ہوتا ہے..... میری آپ سب سے عاجزانہ درخواست ہے کہ اپنے ایمان کی قدر جانیں اور اپنے ایمان کی حفاظت کے لئے میڈیا، کالم نگاروں اور میڈیائی دانشوروں سے دور رہیں..... باقی رہا ہمارے خلاف میڈیا کا لکھنا تو الحمد للہ ایک رتی کے دانے برابر نہ کوئی فکر ہے اور نہ اس کا کچھ غم..... اگر کوئی صحافی ہمارے خلاف کوئی رپورٹ چلا کر اس انتظار میں ہے کہ ہم اسے دھمکی دیں گے تو وہ اس سے مایوس ہو جائے..... اور اگر کوئی اس انتظار میں ہے کہ ہم اسی اخبار میں تردیدی بیان جاری کریں گے تو وہ بھی اپنا انتظار ختم کر کے نئی رپورٹ تیار کرے..... ہم الحمد للہ اپنے کام سے مطمئن ہیں اور مکمل شرح صدر کے ساتھ یہ کام کر رہے ہیں..... ہمارے دشمنوں نے ہمیں پھانسیاں دیں تو الحمد للہ کام نہیں رکا آپ کی رپورٹیں پھانسیوں سے زیادہ سخت نہیں ہیں..... نوائے وقت اور دی نیشن جیسے اخبارات پر تھوڑا سا افسوس ضرور ہوتا ہے کہ ایک طرف

نظریہ پاکستان کے بلند بانگ دعوے، جہاد اکبر کے غلغلے..... انڈیا تک ٹینک لے جانے کا عزم..... اور دوسری طرف انڈیا کے مقاصد پورے کرنے کے لئے ان مجاہدین کے خلاف پروپیگنڈہ جن سے انڈیا..... آپ کی بنسبت زیادہ خوف کھاتا ہے..... آپ تو معلوم نہیں کس دن ٹینک پر بیٹھ کر انڈیا جائیں گے یہ مجاہدین ہتھیار اٹھا کر انڈیا جاتے ہیں اور الحمد للہ فاتح بن کر واپس آتے ہیں یا جام شہادت پی جاتے ہیں..... والحمد للہ رب العالمین

لَا إِلَهَ إِلَّا اللَّهُ، لَا إِلَهَ إِلَّا اللَّهُ، لَا إِلَهَ إِلَّا اللَّهُ مُحَمَّدٌ رَّسُولُ اللَّهِ  
 اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِهِ وَصَحْبِهِ  
 وَبَارِكْ وَسَلِّمْ تَسْلِيمًا كَثِيرًا  
 لَا إِلَهَ إِلَّا اللَّهُ مُحَمَّدٌ رَّسُولُ اللَّهِ



booksazharb

# ماشاء اللہ لا قوۃ الا باللہ

تمام نعمتوں کی حفاظت کا ذریعہ..... قرآنی کلمہ شکر: ماشاء اللہ لا قوۃ الا باللہ

وسطی افریقہ..... نئی ظلم گاہ اور جہاد کا نیا محاذ.....

مسلمان مظلومانہ موت اختیار کرنے کی بجائے فدا یوں والا راستہ اپنائیں.....

آیت مبارکہ کا معنی اور معارف..... تفسیری اقوال.....

دنیاوی قوتوں کی بے بسی.....

نعمتوں کی حفاظت کے لیے آیت مبارکہ کے ورد کا معمول بنائیں.....

جہاد کو آگے بڑھائیں..... دعوت اور جہاد کا تلازمہ..... اسلامی دعوت کا صحیح منہج.....

جہاد ابھی پیچھے ہے..... آگے لے کر بڑھنا ہے..... جہاد کو کوئی نہیں روک سکتا.....

بچپن سے اب تک کتنے محاذ بننے دیکھے..... جہاد کی ترقی کی خوبصورت منظر کشی.....

جہادی محنت کرنے والے شکر کریں..... ناشکری اور مایوسی کو قریب نہ آنے دیں.....

## تاریخ اشاعت

۲۰ ربیع الثانی ۱۴۳۵ھ بمطابق ۲۱ فروری ۲۰۱۴ء

شمارہ: ۴۳۴



# ماشاء اللہ لا قوۃ الا باللہ

اللہ تعالیٰ جو چاہے تو ہوتا ہے اور اللہ تعالیٰ کی مدد کے سوا کوئی طاقت نہیں

مَا شَاءَ اللّٰهُ لَا قُوَّةَ اِلَّا بِاللّٰهِ

## جہاد کا نیا محاذ

اوپر جو آپ نے پڑھا وہ قرآن مجید کی ایک آیت مبارکہ کا حصہ اور مفہوم ہے، ایک بار پھر محبت سے پڑھ لیں:

مَا شَاءَ اللّٰهُ لَا قُوَّةَ اِلَّا بِاللّٰهِ

ایک تصویر پر اچانک نظر پڑی اور پھر نظر بھیگ گئی..... ایک شخص اپنے ہاتھ میں ایک کٹی ہوئی انسانی پنڈلی لے کر اُسے اپنے دانتوں سے نوچ رہا تھا..... میڈیا والے دھڑا دھڑوٹو کھینچ رہے تھے وہ پنڈلی کا گوشت کھاتے ہوئے کہہ رہا تھا..... میں پاگل کتا ہوں، میں اسی طرح مسلمانوں کا گوشت کھاؤں گا..... منظر وسطیٰ افریقہ کا تھا، پنڈلی ہمارے ایک مسلمان محمدی بھائی کی تھی..... اور اُسے نوچنے چبانے والا ویٹی کن کے پاپا کا مرید ایک کالا صلیبی، عیسائی ہت..... آہ امتِ مسلمہ!!! آہ ہمارے مظلوم مسلمان بھائی اور بہنیں!..... ویٹی کن کا پاپا امن امن کے جھوٹے گیت گاتا پھرتا ہے، معسر بی دنیا مسلمانوں کو دہشت گرد کہتی ہے..... اور پھر یہی لوگ ہمارے مسلمان بھائیوں کو مارتے ہیں، کاٹتے ہیں، جلاتے ہیں..... اور اب کھاتے بھی ہیں.....

ان شاء اللہ اب وسطیٰ افریقہ پر بادل گر جائیں گے، بجلیاں کڑکیں گی، موت برسے گی اور الجہاد، الجہاد کے دلکش نعرے گونجیں گے..... ہاں! کسی کو اس بات میں شک نہیں ہونا چاہئے کہ..... مسلمانوں کے ساتھ

جب یہ سلوک کیا جائے گا تو ساری دنیا ”من“ کو ترسے گی..... اے مسلمانو! مظلومیت اور بے کسی کی موت مرنے کی بجائے..... بہادروں اور فدائیوں والی موت کے گلے میں بانہیں ڈال دو..... ہم کب تک مرثیے روتے رہیں گے..... وہ دیکھو! مکہ میں حضرت آقائے نبی ﷺ..... مکمل مسلح جنگی لباس میں فاتحانہ داخل ہو رہے ہیں..... ارے کبھی تو اپنے محبوب آقائے نبی ﷺ کا یہ لباس بھی پہن لیا کرو.....

مَا شَاءَ اللَّهُ لَا قُوَّةَ إِلَّا بِاللَّهِ

## دل میں اُتاریں

یہ جو قرآن پاک کے روشن الفاظ ہیں، ان کو دل میں اُتاریں

مَا شَاءَ اللَّهُ لَا قُوَّةَ إِلَّا بِاللَّهِ

یہ الفاظ دل میں اُتریں گے تو روشنی ہو جائے گی..... خوف کے چوہے، بزدلی کے گیدڑ اور حرص و لالچ کے کتے دل سے بھاگ جائیں گے..... پھر وجود کے ساتھ پڑھیں:

مَا شَاءَ اللَّهُ لَا قُوَّةَ إِلَّا بِاللَّهِ

یہ سورۃ الکہف کی آیت ۳۹ کا ایک حصہ ہے..... اس کے تین ترجمے ملاحظہ فرمائیں

ترجمہ لاہوری: حضرت مولانا احمد علی لاہوری رحمۃ اللہ علیہ یوں ترجمہ کرتے ہیں!

﴿۱﴾ جو اللہ تعالیٰ چاہے تو ہوتا ہے اور اللہ تعالیٰ کی مدد کے سوا کوئی طاقت نہیں

ترجمہ محمودی: حضرت شیخ الہند رحمۃ اللہ علیہ اس طرح سے ترجمہ فرماتے ہیں!

﴿۲﴾ جو چاہے اللہ، سو ہو، طاقت نہیں مگر جو دے اللہ

ترجمہ شاہی: آخر میں اردو ترجموں کا امام..... حضرت شاہ عبدالقادر رحمۃ اللہ علیہ کا ترجمہ!

﴿۳﴾ جو چاہا اللہ کا، کچھ زور نہیں مگر دیا اللہ کا

اب ترجمہ ذہن میں رکھ کر یقین کے ساتھ پڑھیں:

مَا شَاءَ اللَّهُ لَا قُوَّةَ إِلَّا بِاللَّهِ

حدیث شریف میں آیا ہے کہ جو شخص اپنی کوئی بھی نعمت دیکھ کر پڑھے:

مَا شَاءَ اللَّهُ لَا قُوَّةَ إِلَّا بِاللَّهِ

تو موت کے سوا کوئی آفت اس نعمت کو اس سے نہیں چھین سکتی

مَا شَاءَ اللَّهُ لَا قُوَّةَ إِلَّا بِاللَّهِ

بس طاقت صرف ”اللہ“ کی ہے اور اللہ تعالیٰ جسے طاقت دے وہی طاقت والا ہے..... اے مسلمانو! اسے دل میں بٹھالو..... امریکہ، انڈیا، اسرائیل، سائنس، ٹیکنالوجی اور ایٹم بم کا خوف دل سے نکال دو..... اللہ تعالیٰ جو چاہے وہی ہوتا ہے.....

یہ سب بے بس، بے کس اور بے چارے ہیں..... ان میں تو اتنی بھی ”طاقت“ نہیں کہ سچا کلمہ پڑھ سکیں..... ان میں تو اتنی قوت بھی نہیں کہ اپنے رب اور مالک کو پہچان سکیں.....

ان میں اتنی سی صلاحیت بھی نہیں کہ چاند یا سورج کا رخ موڑ سکیں یا اُن کے طلوع و غروب کے اوقات بدل سکیں..... ان میں تو اتنی طاقت بھی نہیں کہ پانی کا ایک قطرہ بنا سکیں..... ان میں تو اتنا زور نہیں کہ مردہ کو زندہ کر سکیں..... یا اللہ تعالیٰ کے حکم کے بغیر کسی زندہ کو مردہ کر سکیں..... یہ جن کو مارنا چاہتے ہیں وہ بھرپور زندگی جی رہے ہیں اور یہ جن کو بچانا چاہتے ہیں اُن کے تابوت روز اٹھ رہے ہیں.....

مَا شَاءَ اللَّهُ لَا قُوَّةَ إِلَّا بِاللَّهِ

## آیتِ مبارکہ کا ورد

بات آگے بڑھانے سے پہلے یہ گزارش ہے کہ اس آیت مبارکہ کو بھی اپنا ورد بنالیں

مَا شَاءَ اللَّهُ لَا قُوَّةَ إِلَّا بِاللَّهِ

اہل علم فرماتے ہیں کہ یہ قرآنی الفاظ:

”مفتاح زیادة الخیر فی الدنیا و دوام النعمة فیہا“

دنیا میں زیادہ خیر پانے کی چابی اور نعمتوں کے برقرار رہنے کا ذریعہ ہیں.....

ہم روز اپنے بُرے اعمال کی وجہ سے طرح طرح کی نعمتوں سے محروم ہوتے جا رہے ہیں..... کتنے زندہ دل، مُردہ ہو گئے، کتنے شب بیدار غافل ہو گئے..... کتنے بہادر مجاہد دنیا کی حقارتوں میں پھنس گئے..... کتنے شان والی نمازی، سجدوں کی حلاوت کھو بیٹھے، کیسے پُر نور ذاکر گناہوں کی دلدل میں دھنس گئے..... کتنے خوش خرام چہرے، غموں اور اداسیوں میں ڈھل گئے، کیسی قابل رشک صحتیں بیماریوں میں روندی گئیں..... کیسے متحرک دین کے کارکن ادنی دھندوں میں گم ہو گئے..... ہائے کاش ہم اپنی ہر نعمت کو دیکھ کر فوراً ان نعمتوں کے دینے والے کو یاد کر لیا کریں اور اس کا بہترین طریقہ ہے:

مَا شَاءَ اللَّهُ لَا قُوَّةَ إِلَّا بِاللَّهِ، مَا شَاءَ اللَّهُ لَا قُوَّةَ إِلَّا بِاللَّهِ

## جہاد آگے

آج کا اصل عنوان ہے..... افریقہ کا جہاد کہ وہاں ظلم بہت بھونک رہا ہے..... یاد رکھیں ایک زمانے تک جہاد اُمت مسلمہ کے آگے آگے تھا..... قرآن مجید کی روشن آیات نے ہمیں سمجھایا اور حضرت آقا مدنی ﷺ نے ہمیں..... خون میں اپنا مقدس چہرہ تر کر کے سکھایا کہ ہم مسلمان جہاد فی سبیل اللہ کو اپنے آگے آگے رکھیں..... یوں اُمت مسلمہ کمزوری سے اور مسلمان ظلم سے بچے رہیں گے..... ہمیں حکم دیا گیا کہ ہم اپنے گھروں میں نہ بیٹھیں بلکہ کلمہ طیبہ:

”لَا إِلَهَ إِلَّا اللَّهُ مُحَمَّدٌ رَسُولُ اللَّهِ“

کی دعوت لیکر دنیا بھر میں پھیل جائیں..... ہم یہ دعوت لیکر جب جائیں تو ”مسلم“ جائیں اور اس سب سے قیمتی کلمے کو اپنی سب سے قیمتی چیز یعنی ”جان“ پر رکھ کر جائیں..... پھر جو مان لے اور دل کے یقین کے ساتھ پڑھ لے:

لَا إِلَهَ إِلَّا اللَّهُ مُحَمَّدٌ رَسُولُ اللَّهِ

وہ ہمارا بھائی ہے..... وہ گورا ہوا کالا، مشرقی ہو یا مغربی..... اور جو نہ مانے اُس کے لئے جزیہ ہے

یا قتال..... ہم زبردستی کسی کو مسلمان نہیں بناتے مگر اسلام کے دشمنوں کو طاقتور بھی نہیں رہنے دیتے.....  
اور کفر کو ایسا پُرکشش نہیں بنے دیتے کہ لوگ بھاگ بھاگ کر کافر بننے لگیں..... یہ ہے اصل ترتیب جو  
قرآن پاک لیکر آیا ہے:

كُنْتُمْ حَيِّزًا اُمَّةٍ اُخْرٍ جَتِلِلْنَّاس

مگر ہم آج اپنی نااہلی کی وجہ سے اس ترتیب سے محروم ہیں..... ہم خود نکل پڑتے تو یوں ہر جگہ سے  
دھتکار کر نہ نکالے جاتے، ہم خود لڑ پڑتے تو یوں ہم پر لڑائیاں گرائی نہ جاتیں..... ہم کلمہ کو جان پر رکھ کر  
آگے بڑھتے تو کلمہ خود ہمارے دل اور جان میں اُتر جاتا..... اور زمین و آسمان کی ساری مخلوق ہماری  
نصرت کے لئے مسخر کر دی جاتی..... یہ اصل ترتیب ان شاء اللہ پھر لوٹے گی..... مگر افسوس کہ آج ہم اس  
سے محروم ہیں

اِنَّا لِلّٰہِ وَاِنَّا اِلَیْہِ رَاجِعُوْنَ... وَلَا حَوْلَ وَلَا قُوَّةَ اِلَّا بِاللّٰہِ

## جہاد پیچھے

وہ دیکھو! اُحد کے میدان میں حضرت آقائے نبی ﷺ کا خون مبارک رخسار سے بہہ کر داڑھی  
مبارک کو سرخ کر رہا ہے..... اس مقدس خون پر ہم سب کا خون فدا..... اے مسلمانو! اس منظر کے بعد  
کیا جہاد کو کسی اور دلیل کی ضرورت ہے؟؟ دل پر ہاتھ رکھ کر بتاؤ کیا یہ منظر سوچ کر بھی جہاد سمجھ میں نہیں  
آتا؟..... یاد رکھیں! اسلام کے پہلے غزوہ کے بعد سے لیکر آج تک جہاد ایک دن کے لئے بھی نہیں  
رکا..... ہاں! جس جہاد کو حضرت آقائے نبی ﷺ نے اپنا ہوا مبارک دیا ہے اُسے کوئی نہیں روک سکتا.....  
اس لئے جہاد ہر زمانے میں جاری رہا..... تاریخ کے اوراق اُسے محفوظ رکھ سکے یا نہیں..... اس تحقیق کی  
کوئی ضرورت نہیں..... مجاہدین ہر دور میں موجود رہے..... جہاد کی دعوت، جہاد کی تیاری، اور  
کارروائیوں کا تعاقب کہ جیسے ہی موقع ملے جنگ شروع..... یہ ہیں جہاد کے جاری رہنے کی صورتیں.....  
ہاں! کسی زمانے جہاد زیادہ وسیع اور طاقتور رہا اور کسی زمانے بہت کم مسلمان اس سعادت سے ہمکنار

ہوئے..... ہم تاریخ میں جھانکے بغیر اپنے زمانے پر آتے ہیں..... اور اس میں پہلے اس نعمت کا شکر ادا کرتے ہیں کہ الحمد للہ ہمارے زمانے میں جہاد فی سبیل اللہ موجود ہے، ممکن ہے، میسر ہے، مؤثر ہے اور فاتح ہے.....

مَا شَاءَ اللَّهُ لَا قُوَّةَ إِلَّا بِاللَّهِ وَالْحَمْدُ لِلَّهِ رَبِّ الْعَالَمِينَ

مگر یہ جہاد ابھی آگے آگے نہیں، پیچھے پیچھے ہے..... پیچھے کا مطلب یہ کہ آج جہاں بھی ظلم بھونکتا ہے، جہاد وہاں لگارتا ہوا پہنچ جاتا ہے..... آج کل ظلم کا پاگل کتا وسطی افریقہ اور برما میں دانت دکھا رہا ہے..... ان شاء اللہ دنیا دیکھ لے گی کہ امت مسلمہ کی کلمے والی ماؤں کے حلال بیٹے..... ضرور ان علاقوں میں جہاد فی سبیل اللہ کی آسمانی بجلیاں بن کر گریں گے.....

مَا شَاءَ اللَّهُ لَا قُوَّةَ إِلَّا بِاللَّهِ

## بچپن سے اب تک

ہم جب چھوٹے تھے تو اپنے بڑوں سے..... اور اپنی مساجد میں یہ دعاء سنتے تھے:

”یا اللہ! فلسطین کے مسلمانوں کی مدد فرما“

پھر جب تھوڑے بڑے ہوئے تو فلسطین کے ساتھ افغانستان بھی جڑ گیا.....

”یا اللہ! فلسطین اور افغانستان کے مسلمانوں کی مدد فرما“

پھر آگے چل کر اس دعاء کی فہرست میں ناموں کا اضافہ ہوتا چلا گیا.....

بوسنیا، تاجکستان، کشمیر، چیچنیا..... پھر عراق، شام، لیبیا اور اب وسطی افریقہ اور برما..... فہرست

طویل ہوتی جا رہی ہے..... اور اگر ہمیں حالات کا مکمل ادراک ہو تو یہ فہرست اور بھی لمبی ہو جائے.....

تھائی لینڈ، فلپائن، ایٹھوپیا، صومالیہ، اریٹریا، سکیانگ..... اور معلوم نہیں کہاں کہاں کے کلمہ گو مسلمان

مظلوم ہیں..... مسلمان اگر واقعی سچا مسلمان ہو تو وہ نہ دعاء سے تھکتا ہے اور نہ جہاد سے اکتاتا ہے.....

مسلمان کے دل میں کلمہ طیبہ:

لا اله الا الله محمد رسول الله

کا تر و تازہ درخت قائم ہوتا ہے..... اور اس درخت کے بارے میں قرآن مجید کا یہ فیصلہ ہے کہ یہ درخت ہر آن نئے پھل دیتا رہتا ہے.....

اللہ تعالیٰ کا مسلمانوں پر انعام دیکھیں کہ..... دشمنان اسلام جہاں بھی ظلم کا نیا اڈہ کھولتے ہیں، انہیں وہاں چند ہی دن بعد جہاد کے تپڑوں کا سامنا کرنا پڑتا ہے..... اور پھر وہ چیخنے چلانے لگتے ہیں کہ..... دہشت گرد آگئے، ارہابی آگئے، انتہا پسند آگئے..... وہ دیکھو! کہاں کہاں سے آگئے.....

مَا شَاءَ اللَّهُ لَا قُوَّةَ إِلَّا بِاللَّهِ

مَا شَاءَ اللَّهُ لَا قُوَّةَ إِلَّا بِاللَّهِ

## شکرا ادا کریں

مجاہدین نہ آسمان سے گرتے ہیں اور نہ زمین سے اگتے ہیں..... یہ اللہ تعالیٰ کا فضل ہے کہ اس نے جہاد کی مسلسل محنت کو جاری فرما دیا ہے..... جہاد کی یہ مسلسل محنت ہر طرف اپنا رنگ دکھا رہی ہے..... حیرانی اس پر ہوتی ہے کہ جہاد کی عالی شان محنت کرنے والے افراد ہر وقت بجھے بجھے اور پریشان نظر آتے ہیں..... جبکہ جمہوریت وغیرہ کی لا حاصل اور فضول محنتوں میں خود کو کھپانے والے اپنی کامیابیوں پر ناز کرتے ہیں..... حالانکہ جہاد کی محنت نے الحمد للہ زمین کا رنگ اور اس کا نقشہ بدل دیا ہے..... اور اب روز آئے ہزاروں افراد کو کفر چھوڑ کر اسلام میں داخل ہو رہے ہیں..... اور دنیا مسلمانوں کے وجود کو تسلیم کرنے پر مجبور ہے.....

جہادی محنت کرنے والے افراد اگر چہ اپنے تھانے کے ایس بیچ او کو فون کر کے..... فخر محسوس نہیں کر سکتے..... مگر ان کی مسلسل محنت ہی دنیا بھر کے مظلوم مسلمانوں کو عزت اور غلبے کے راستے پر لاتی ہے..... تب وہ برائے مرغی کی طرح مرنے کی بجائے شیر بن کر لڑتے اور جیتے ہیں..... اور یہی مسلسل محنت دور دراز علاقوں تک جہادی محاذ کھلواتی ہے..... جہادی محنت کا اصل بدلہ تو ان شاء اللہ ”جنت“

ہے..... مگر اس کے ثمرات دنیا میں بھی ہر طرف نظر آرہے ہیں..... پھر مایوسی کیوں؟ پریشانی کیوں؟ عدم تحفظ جیسی فضول بات کیوں؟..... کہاں شہادت کا شوق اور کہاں ”عدم تحفظ“ جیسا بزدلانہ لفظ..... ارے بھائیو! اگر تمہیں اپنی اس مبارک محنت کی حقیقت نظر آجائے تو پھر اپنی زندگی کے اس وقت سے نفرت ہونے لگے جو نیند اور گپ شپ میں ضائع ہو جاتا ہے..... قرآن مجید کو دیکھو، حضرت آقا مدنی ﷺ کے لہو مبارک کو دیکھو! اللہ تعالیٰ کے وعدوں پر یقین رکھو..... اور اس محنت کی قدر کر کے اس پر شکر ادا کرو.....

وَالْحَمْدُ لِلَّهِ رَبِّ الْعَالَمِينَ، مَا شَاءَ اللَّهُ لَا قُوَّةَ إِلَّا بِاللَّهِ  
لَا إِلَهَ إِلَّا اللَّهُ، لَا إِلَهَ إِلَّا اللَّهُ، لَا إِلَهَ إِلَّا اللَّهُ مُحَمَّدٌ رَّسُولُ اللَّهِ  
اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِهِ وَصَحْبِهِ  
وَبَارِكْ وَسَلِّمْ تَسْلِيمًا كَثِيرًا كَثِيرًا  
لَا إِلَهَ إِلَّا اللَّهُ مُحَمَّدٌ رَّسُولُ اللَّهِ





# مقابلہ حسن

دور و شریف..... ہر عمل کا حسن.....

اور ہر جمعرات کو جماعت میں مقابلہ حسن ہوتا ہے.....

ایک مبارک مہم کے احوال..... ایک خطرناک فتنے کی نشاندہی.....

دنیا سے بے رغبتی اور حسن خاتمہ کی دعاء.....

جمعتہ المبارک کے اعمال کی طرف توجہ اور مقابلہ حسن.....

دنیا کے فتنے اور جمعتہ المبارک کے اعمال سے ان کا علاج.....

مال کا فتنہ..... ایک سخت ترین فتنہ.....

جب دنیا کا حملہ بار بار ہوتا ہے..... کوئی انسان غافل نہ ہو.....

حب مال کا حملہ، سامری جادوگر کے حملے سے خوفناک.....

حب مال کا علاج..... حب مال سخت ترین گناہ.....

دُشمنانِ اسلام کی تین کوششیں.....

حب مال سے حفاظت کا کم سے کم درجہ.....

مضاربت کے نام پر لوگوں کو لوٹنے والے.....

ہم اللہ تعالیٰ کے علاوہ کسی سے سوال نہ کریں.....

تاریخ اشاعت

۲۷ ربیع الثانی ۱۴۳۵ھ بمطابق ۲۸ فروری ۲۰۱۴ء

شمارہ: ۴۳۵

# مقابلہ حسن

اللہ تعالیٰ اپنا فضل فرما کر ہم سب کے دلوں سے دنیا کی محبت دور فرمادے.....  
 اَللّٰهُمَّ زَهِّدْنَا فِي الدُّنْيَا وَاَحْسِنْ خَاتَمَتَنَا

## تعجب ہے اُن لوگوں پر

ایک روایت میں آیا ہے:

اُن لوگوں پر تعجب ہے جو ہمیشہ باقی رہنے والے گھر..... یعنی آخرت کو مانتے ہیں مگر محنت اور  
 بھاگ دوڑ فنا ہونے والے گھر یعنی دنیا کے لئے کرتے ہیں.....

ہاں! بے شک دنیا وہی جمع کرتا ہے جو عقل سے محروم ہے، اور دنیا کی خاطر وہی دشمنی کرتا ہے جو علم  
 سے خالی ہے اور دنیا کے بارے میں ایک دوسرے سے وہی حسد کرتے ہیں جو نا سمجھ ہیں اور دنیا کی  
 خاطر وہی محنت کرتے ہیں جو یقین سے محروم ہیں.....

## الحمد لله رب العالمین

کئی ہفتے سے جمعۃ المبارک کے اعمال کی طرف توجہ دلائی جا رہی ہے..... جمعرات کو ”مکتوب“  
 جاری ہوتا ہے اور مسلمانوں کو پکارتا ہے کہ ”سید الایام“ دنوں کے امام یعنی جمعہ کے دن کو سمجھو اور قیمتی  
 بناؤ..... درود شریف کی کثرت، جمعہ نماز کے لئے جلد مسجد پہنچنا، سورۃ الکہف کی تلاوت اور دیگر سنتیں.....  
 اس دوران ایک مقابلہ بھی منعقد ہوتا ہے جسے ”مقابلہ حسن“ کا نام دیا گیا ہے..... بے شک درود شریف  
 اور سلام شریف کی کثرت سے مسلمان کو ہر چیز میں ”حسن“ نصیب ہوتا ہے..... ایمان میں بھی مزید  
 حسن آجاتا ہے اور اعمال میں بھی..... اور درود شریف کی خوشبو سے روح کی بدبو اور کثافت دور ہو جاتی

ہے..... الحمد للہ یہ مقابلہ خوب جا رہا ہے..... کئی افراد ماشاء اللہ بیس ہزار سے زائد درود و سلام کی اطلاع بھیجتے ہیں تو دل بہت خوش ہوتا ہے..... جمعۃ المبارک کی نماز کے لئے جلدی مسجد پہنچنے کی بھی کئی حضرات ہمت کر رہے ہیں..... آج کل فتنے ہی فتنے ہیں..... ان فتنوں کی حفاظت کے لئے اللہ تعالیٰ نے جمعۃ المبارک کے دن اور جمعۃ المبارک کے اعمال میں خاص تاثیر رکھی ہے..... دنیا اور مال کی محبت انسان کو بے عقل اور بے وقوف بنا دیتی ہے..... جو مال سے محبت رکھتا ہو اس کی عقل میں اندھیرا چھا جاتا ہے..... الحمد للہ درود شریف کی محنت سے جو روشنی اور خوشبودل و دماغ اور ارواح میں آ رہی ہے اُس کی موجودگی میں ”حب دنیا“ کے فتنے کو سمجھنا آسان ہو جاتا ہے..... ان شاء اللہ

## بڑا فتنہ، بڑا گناہ

ارشاد فرمایا:

ہر اُمت کے لئے ایک فتنہ ہے اور میری اُمت کا فتنہ مال ہے..... (ترمذی)

فتنہ..... یعنی سخت آزمائش میں ڈالنے والی چیز..... یہ کوئی معمولی لفظ نہیں فتنہ ایسی چیز ہے جس کے خوف سے حضرات انبیاء علیہم السلام بھی روتے اور پناہ مانگتے تھے حالانکہ انہیں کسی فتنہ سے کوئی خطرہ نہیں تھا..... مال ہماری اس اُمت کا کڑا امتحان ہے..... ہم اپنے اندر جھانکیں اور دائیں بائیں دیکھیں تو مال کا فتنہ سانپ کی طرح پھن اٹھائے پھنکار رہا ہے..... اکثر لوگ کسی نہ کسی طرح اس فتنے کی زد میں آ کر اپنا دین اور اپنی آخرت برباد کر رہے ہیں..... مال، مال، مال، پیسہ، پیسہ، پیسہ بس یہی سوچ ہے، یہی فکر ہے، یہی کامیابی کا معیار، یہی محبت اور دوستی کا معیار ہے..... اسی کی خاطر جینا ہے، اسی کی خاطر مرنا ہے..... نہ حلال، حرام کا فرق نہ چاروں طرف اٹھتے ہوئے جنازوں پر نظر..... عزت بھی مال کی اور غیرت بھی مال کی..... وہ چیز جسے حضرت آقائے مہتمم نے گندگی اور غلاظت سے بدتر قرار دیا وہ آج ہمارے سروں کا تاج ہے..... دنیا اللہ تعالیٰ کے نزدیک مچھر کے پر سے بھی زیادہ گھٹیا ہے..... جب کوئی انسان اس دنیا سے محبت کرتا ہے تو وہ بھی بے وقعت، بے عزت اور گھٹیا ہو جاتا ہے..... جو شخص

صبح اس حال میں اٹھے کہ اس کے دل میں دنیا کی فکر ہو تو اُس پر چار مصیبتیں مسلط کر دی جاتی ہیں..... وہ سارا دن پریشانی، غم اور بے اطمینانی میں گزارتا ہے..... اور اس کا دل ہر طرح کے نور اور قوت سے محروم رہتا ہے.....

### حملہ بار بار ہوتا ہے

لوگ سمجھتے ہیں کہ ہم نے نماز ادا کر لی، زکوٰۃ دے دی، جہاد کر لیا، روزہ رکھ لیا اور وظائف کر لئے تو اب شیطان ہم پر دنیا کی محبت کا زہریلا حملہ نہیں کرے گا..... ایسا نہیں ہے..... نیک لوگوں پر ”حب دنیا“ کا حملہ زیادہ ہوتا ہے اور بار بار ہوتا ہے..... اور شیطان اس کوشش میں لگا رہتا ہے کہ ان ”سعادت مندوں“ یعنی خوش نصیبوں کو ”شقی“ یعنی بد بخت، بد نصیب اور جہنمی بنا دے..... جب انسان کے دل میں دنیا کی محبت آتی ہے تو وہ لمبے لمبے اور دور دور کے منصوبے بناتا ہے..... جب دور دور کے منصوبے بننے ہیں تو موت کی یاد بھول جاتی ہے..... جب موت کی یاد بھولتی ہے تو دل سخت ہو جاتا ہے..... اور جب دل سخت ہو جاتا ہے تو آنکھیں خشک ہو جاتی ہیں..... وہ اللہ تعالیٰ کے خوف اور اللہ تعالیٰ کی یاد سے نہیں روتیں..... اور آنکھوں کا خشک ہونا شقاوت یعنی محرومی اور بدنصیبی کی علامت ہے.....

”یا اللہ! شقاوت سے ہم سب کی حفاظت فرما“

دنیا کی محبت کا حملہ ہر نیک مسلمان پر روز ہوتا ہے اور بار بار ہوتا ہے..... اور یہ حملہ معمولی نہیں ہوتا بلکہ ماہر ترین جادو گروں کے جادو سے بھی زیادہ تیز اور خطرناک ہوتا ہے..... اور جیسے جیسے انسان موت کے قریب ہوتا ہے یہ حملہ سخت ہوتا جاتا ہے کہ..... اب کچھ تو اپنی دنیا کا بھی سوچو، کچھ تو اپنی زندگی بھی سنو، کچھ تو اپنے بچوں کے لئے بھی بنا جاؤ..... ایک جادوگر گزرا ہے ”سامری“ جس کا تذکرہ قرآن مجید میں ہے..... ایسا خطرناک جادوگر کہ جس نے ایک حملے سے بنی اسرائیل کو ایمان سے شرک پر گرا دیا..... اور ایسا گناہ کروایا کہ ستر ہزار افراد کے خون سے وہ گناہ دھل پایا.....

اس اُمت پر ”حب دنیا“ کا حملہ سامری کے جادو سے بھی زیادہ خطرناک اور تیز ہوتا ہے.....

اس لئے کبھی اس بات سے مطمئن نہ ہوں کہ اب مجھ پر ”حب دنیا“ کا حملہ نہیں ہوگا..... ہم سب اپنے دل کا ہمیشہ جائزہ لیں کہ اس میں دنیا کی محبت گھس تو نہیں گئی..... اور ہر دن اور ہر نماز اور ہر عمل کے ساتھ اللہ تعالیٰ سے دعاء مانگا کریں کہ..... یا اللہ! اپنے فضل سے ہمیں حب دنیا اور حب مال سے بچائیے..... خوب محتاج بن کر دعاء کریں..... صبح شام سورہ ”الْهٰکُمُ التَّکَاثُرُ“ کم از کم تین بار پڑھیں..... یَا حَبِیْبُ یَا اٰخِر کا زیادہ ورد کریں..... دنیا پرستوں کی صحبت سے دور رہیں موت کو یوں یاد کریں کہ بس ابھی آئی..... اور مال کے بارے میں شریعت کے احکامات معلوم کریں اور اُن کو سختی سے اپنے عمل میں لائیں..... محب بدین خاص طور پر اس کی منکر کریں کیونکہ اُن پر حب دنیا کا حملہ عام نیک لوگوں سے بھی زیادہ ہوتا ہے.....

آج کل دینی میں کچھ لوگ اپنے مثالی مرکز سے کٹ کر کرزنی حکومت سے مذاکرات کر رہے ہیں..... اُن کا ماضی اور اب اُن کا حال دیکھ کر دل خوف سے کانپنے لگتا ہے..... یا اللہ! زندگی کے آخری دن پچھلے دنوں سے اچھے بنادیتے..... اور ایمان پر خاتمہ نصیب فرمادیتے.....

## سخت ترین گناہ

قرآن مجید اول تا آخر..... حب دنیا کی مذمت سے بھرا ہوا ہے..... پوری پوری سورتیں صرف یہی مسئلہ سمجھاتی ہیں کہ..... دنیا کے دھوکے میں نہ پھنسو اور آخرت کی فکر اور محنت کرو..... سورۃ الکہف جو جمعہ کے دن پڑھی جائے تو اگلے جمعہ تک دل کو نور سے بھر دیتی ہے..... وہ عجیب عجیب طریقوں سے دنیا کی محبت سے روکتی ہے..... وہ ہمیں سکھاتی ہے کہ تمہاری ٹوٹی ہوئی کشتی تمہارے لئے بہتر ہے کہ وہ تمہیں قزاقوں سے بچاتی ہے..... نئی کشتی کی فکر میں نہ پڑو ورنہ مارے جاؤ گے..... وہ ہمیں سمجھاتی ہے کہ اولاد کی وجہ سے دنیا کی محبت میں نہ پڑو بعض اولاد ایسی ہوتی ہے جو تمہیں ہمیشہ ہمیشہ کے لئے جہنم کا مستحق بنا سکتی ہے..... اور نیکی کر کے اس کا معاوضہ طلب نہ کرو..... اور نیکی کرنے والوں کی اولاد کے لئے اللہ پاک رزق کی حفاظت کا خود بند و بست فرماتے ہیں..... سورۃ الکہف ہمیں جلتے اور اجڑتے

ہوئے باغات دکھاتی ہے..... اور اصحاب کھف کی ہجرت کے قصے سناتی ہے..... وہ نوجوان جنہوں نے دنیا کی ترقی اور اُس کے عیش و آرام کو چھوڑا تو کیسی عظیم الشان نعمتوں اور کامیابیوں کے مستحق بن گئے..... الغرض یہ قرآن پاک کا خاص موضوع ہے..... وہ ہمیں قارون کا انجام اور فرعون و ہامان کی تباہی بھی دکھاتا ہے..... اور قوم عاد کی سائنسی ترقی کو برباد ہوتے ہوئے بھی دکھاتا ہے..... دراصل ”حب دنیا“ دل میں ہو تو نہ ایمان مضبوط جگہ پکڑتا ہے..... اور نہ جہاد کی ٹھیک توفیق ملتی ہے..... اور نہ انسان کے ارادے بلند ہو سکتے ہیں..... ایک حکایت میں تو یہاں تک آیا ہے کہ حضرت موسیٰ علیہ السلام سے فرمایا گیا: ”اے موسیٰ! دنیا کی محبت پر مائل نہ ہوں، کیونکہ دنیا کی محبت سے بڑا کبیرہ گناہ اور کوئی نہیں ہے“

حضرت فضیل بن عیاض رحمۃ اللہ علیہ بڑے ولی اور صاحب علم گزرے ہیں، وہ فرماتے ہیں:

تمام شرور کو ایک گھر میں بند فرما دیا گیا ہے اور اُس گھر کی چابی دنیا کی محبت ہے..... یعنی جسے دنیا کی محبت کا مرض لگ گیا اب وہ ہر شر میں مبتلا ہو جائے گا..... اور تمام خیروں کو ایک گھر میں بند کر دیا گیا ہے اور اس گھر کی چابی ”زہد“ ہے..... یعنی دنیا سے بے رغبتی..... پس جو دنیا سے بے رغبت ہو جائے گا اُسے ان شاء اللہ ہر خیر مل جائے گی.....

آج اس بات کی سخت ضرورت ہے کہ..... قرآن پاک کی وہ آیات جو ”حب دنیا“ کی مذمت کرتی ہیں..... انہیں ہم خود بھی بار بار پڑھیں، اپنے اہل اولاد کو بھی سنائیں اور مسلمانوں تک بھی..... اُن کی روشنی پہنچائیں..... کیونکہ مال کی محبت کا سیلاب ایک خطرناک سونامی کی شکل میں مسلمانوں کو تباہ اور کمزور کر رہا ہے..... اور دشمنان اسلام کی تین کوششیں ہیں:

۱ مال کی ضرورت بہت بڑھادی جائے

۲ مالداروں کو پرکشش بنا کر لوگوں کا آئیڈیل بنا دیا جائے

۳ حلال حرام کا فرق مٹا دیا جائے..... مسلمان حرام کھائے گا تو کسی کام کا نہیں رہے گا

آپ باریکی سے غور کریں کہ ان تین چیزوں پر کس طرح سے محنت کی جا رہی ہے..... چنانچہ آج انسان کی ضروریات اتنی بڑھادی گئی ہیں کہ ہر انسان مزید مال کا خود کو محتاج سمجھتا ہے..... پھر وہ مال

اُسے بھیک مانگ کر ملے، سوال کر کے ملے یا حرام طریقے سے ملے وہ خود کو مجبور سمجھتا ہے کہ میں اور کیا کروں؟ مثلاً مہنگا علاج تو میں نے ضرور کرانا ہے..... یا بچوں کے ولیمے اور شادی کی دعوتیں میں نے ضرور کرنی ہیں.....

ایسے حالات میں جب کہ مسلمان مال کے پیچھے اندھا دھند دوڑ رہے ہیں انہیں قرآن پاک کے احکامات..... اور رسول اللہ صلی اللہ علیہ وسلم کی احادیث مبارکہ اور سیرت طیبہ سنانے کی ضرورت ہے..... اور جہاد کی دعوت اس کا سب سے بہترین علاج ہے..... بشرطیکہ دعوت دینے والے خود اس عظیم فتنے سے دور ہوں.....

### کم از کم حفاظت کا درجہ

اللہ تعالیٰ نے دنیا میں کوئی ایسا ”قتنہ“ پیدا نہیں فرمایا جس سے بچنا ناممکن ہو..... ”حب دنیا“ سے بھی بچا جاسکتا ہے، بس فکر کی ضرورت ہے..... اور اس میں کم از کم درجہ یہ ہے کہ ہم اللہ تعالیٰ کا نام کسی کو لوٹنے اور مال بٹورنے کے لئے استعمال نہ کریں..... دینداری کے لبادے میں، جہاد کے لبادے میں، علم دین کے لبادے میں لوگوں کو لوٹنا ایسا جرم ہے، جس کی شدت بہت سخت ہے.....

آج کئی لوگوں نے دینی بھیس اپنا کر لوگوں کو ”مضاربت“ میں لوٹ لیا..... ہائے کاش وہ اللہ تعالیٰ کے نام اور دینی نسبت کی اس قدر گستاخی کی جرأت نہ کرتے..... اسی طرح جو مال دین کے نام پر، اللہ تعالیٰ کے نام پر اجتماعی طور پر جمع کیا گیا ہو اس میں ہرگز خیانت نہ کریں اور اُسے کبھی اپنے ذاتی مقاصد کے لئے خرچ نہ کریں..... مجاہد کسی سے چندہ لینے جائے..... اور پھر بعد میں اُسی منہ دے اپنی ذاتی حاجات کے لئے سوال کرے..... یہ کتنا بُرا عمل ہے؟ اے مسلمانو! رزق مقدر ہو چکا اور اس میں کسی حیلے بہانے اور تعارف سے نہ کمی ہو سکتی ہے نہ زیادتی..... ایک آدمی بھیک مانگے اور کہے اے لوگو! میری مدد کرو..... یہ اگر ضرورت مند نہیں ہے تو گناہ گار ہوگا..... اور دوسرا آدمی بھیک مانگے..... اس میں بار بار اللہ رب العزت کا نام لے کہ..... اللہ گواہ ہے میری یہ حالت ہے وہ حالت ہے..... یہ اگر ضرورت مند

نہیں تو بڑا مجرم ہے اس نے سوال کا گناہ بھی کیا اور اللہ رب العالمین کے عظیم نام کو بھی غلط استعمال کرنے کی گستاخی کی.....

بھائیو! اور بہنو! ہم کسی سے بھی سوال نہ کریں..... نہ کسی مالدار سے، نہ کسی جماعت سے، نہ کسی ٹرسٹ سے..... ہم صرف اللہ تعالیٰ سے مانگا کریں تو ہمارے ایمان میں بہار اور نکھار آجائے.....  
حضرت آقادمی علیہ السلام نے ارشاد فرمایا:

دنیا کی محبت ہر برائی کی جڑ ہے.....

یا اللہ! امان، یا اللہ! امان، یا اللہ! احب دُنیا سے امان.....

لَا إِلَهَ إِلَّا اللَّهُ، لَا إِلَهَ إِلَّا اللَّهُ، لَا إِلَهَ إِلَّا اللَّهُ مُحَمَّدٌ رَّسُولُ اللَّهِ  
اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِهِ وَصَحْبِهِ  
وَبَارِكْ وَسَلِّمْ تَسْلِيمًا كَثِيرًا كَثِيرًا  
لَا إِلَهَ إِلَّا اللَّهُ مُحَمَّدٌ رَّسُولُ اللَّهِ





# مُعْطٰی بھی وہی..... رِزاقِ پُہچاؤ

حب مال کی جڑ کاٹنے والا جملہ.....  
 حب دنیا سے بچاؤ کا مکمل نصاب سمجھانے والی تحریر.....  
 دنیا کی محبت، دُنیا کی تنگی، دنیا کا فتنہ..... سب خطرناک.....  
 ایک عقلمند شخص کا قابل تقلید قصہ.....  
 توقع صرف اللہ تعالیٰ سے رکھی جائے..... دنیا سے ہرگز نہیں.....  
 جس سے طمع ہو اس کے لیے کیا کیا جائے؟  
 حضرت علی رضی اللہ عنہ کا ایک چشم کشا فرمان.....  
 حب دُنیا کے موضوع کی وسعت و اہمیت.....  
 حب دُنیا سے بچاؤ کا جامع نصاب.....  
 دینی دعوت دینے والوں کے لیے ایک رہنما اصول.....

تاریخ اشاعت

۵ جمادی الاولیٰ ۱۴۳۵ھ بمطابق ۷ مارچ ۲۰۱۳ء

شمارہ: ۴۳۶

# مُعْطٰی مَحٰی وہی..... رِزَاق مَحٰی وہ

اللہ تعالیٰ دنیا کی محبت، دنیا کے فتنے اور دنیا کی تنگی سے میری اور آپ سب کی حفاظت فرمائے.....

آمین.....

۱ دنیا کی محبت بھی خطرناک..... دل کو مُردہ کرنے والی.....

۲ دنیا کا فتنہ بھی خطرناک..... دل کو غافل کرنے والا.....

۳ دنیا کی تنگی بھی خطرناک..... دل کو لوگوں کا محتاج بنانے والی.....

## ایک قصہ

ایک نیک اور مالدار شخص نے اپنا قصہ لکھا ہے کہ..... ایک دن میرا دل بہت بے چین ہوا..... ہر چند کوشش کی کہ دل بہل جائے، پریشانی کا بوجھ اُترے اور بے چینی کم ہو، مگر وہ بڑھتی ہی گئی..... بالآخر تنگ آ کر باہر نکل گیا اور بے مقصد ادھر ادھر گھومنے لگا، اسی دوران ایک مسجد کے پاس سے گذرا تو دیکھا کہ دروازہ کھلا ہے..... فرض نمازوں میں سے کسی کا وقت نہیں تھا، میں بے ساختہ مسجد میں داخل ہوا کہ وضو کر کے دو چار رکعت نماز ادا کرتا ہوں، ممکن ہے دل کو راحت ملے..... وضو کے بعد مسجد میں داخل ہوا تو ایک صاحب کو دیکھا..... خوب رو رو کر گڑ گڑا کر دعاء مانگ رہے ہیں اور کافی بے قرار ہیں..... غور سے ان کی دعاء سنی تو قرضہ اتارنے کی فریاد میں تھے..... اُن کو سلام کیا، مصافحہ ہوا، قرضہ کا پوچھا..... بتانے لگے کہ آج ادا کرنے کی آخری تاریخ ہے اپنے مالک سے مانگ رہا ہوں..... اُن کا قرضہ چند ہزار روپے کا تھا وہ میں نے جیب سے نکال کر دے دیئے..... ان کی آنکھوں سے آنسو چھلک پڑے..... اور میرے دل کی بے چینی سکون میں تبدیل ہو گئی..... میں نے اپنا وزینٹنگ کارڈ نکال کر پیش کیا کہ آئندہ

جب ضرورت ہو مجھے فون کر لیں..... یہ میرا پتا ہے اور یہ میرا فون نمبر..... انہوں نے بغیر دیکھے کارڈ واپس کر دیا اور فرمایا..... نہ جناب! یہ نہیں..... میرے پاس اُن کا پتا موجود ہے جنہوں نے آج آپ کو بھیجا ہے..... میں کسی اور کا پتا جیب میں رکھ کر اُن کو ناراض نہیں کر سکتا.....

سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ

### تھوڑا سا غور فرمائیں

اللہ تعالیٰ ہی ہمارے اور تمام جہان کے رب ہیں..... یعنی پالنے والے ہیں..... وہی سب کے رزاق ہیں، وہی معطی ہیں یعنی عطاء فرمانے والے..... ہم ماں کے پیٹ میں تھے تو اللہ تعالیٰ نے ہمیں روزی دی..... ہم چلنے پھرنے سے معذور معصوم بچے تھے تو اللہ تعالیٰ نے ہمیں روزی دی..... ہم نے مرنے کے بعد اللہ تعالیٰ کے سامنے پیش ہونا ہے..... مگر ہم یہ سب کچھ کتنا جلدی بھول جاتے ہیں..... کوئی ہمیں کچھ مال دے تو ہم اس کا نام پتا بہت احتیاط سے محفوظ کر لیتے ہیں..... اور اپنی کئی توقعات اُس سے وابستہ کر لیتے ہیں..... ہمارا دل بھکاری کے پیالے کی طرح دنیا داروں کے سامنے منہ کھولے رہتا ہے کہ فلاں ہمیں یہ دے اور فلاں ہمیں وہ دے..... حالانکہ دنیا کے انسان فانی ہیں، آج ہیں کل نہیں ہوں گے..... اُن کا دل بھی چھوٹا اور ہاتھ بھی تنگ..... ہم جب کسی سے مانگیں گے تو وہ ہم سے نفرت کرے گا..... ہم اللہ تعالیٰ سے مانگیں گے تو وہ ہم سے محبت فرمائے گا..... ہم جب دنیا والوں سے یہ توقع رکھیں گے کہ وہ ہمیں دیں تو وہ لوگ ہم سے ڈریں گے، ہم سے بھاگیں گے اور ہم سے چھپیں گے..... لیکن اگر ہم اللہ تعالیٰ سے امید اور توقع رکھیں گے تو اللہ تعالیٰ ہمیں اپنا پیارا عطاء فرمائے گا اور ہمارے دل کو اپنے اور زیادہ قریب فرمائے گا..... جو کہتا ہے یا اللہ! میں صرف آپ کا فقیر..... اللہ تعالیٰ اُسے کسی اور کا فقیر اور محتاج نہیں بناتے حضرت سیدنا موسیٰ علیہ السلام نے دو بچیوں کے جانوروں کو پانی پلایا..... پھر؟

ثُمَّ تَوَلَّى إِلَى الظِّلِّ

پھر پیٹھ پھیر کر ایک درخت کے نیچے جا بیٹھے..... ہاں! جب کسی پر احسان کرو تو پھر اپنا چہرہ بھی اس کی طرف اس امید میں نہ کرو کہ وہ شکریہ ادا کرے، وہ بدلہ دے، وہ دعاء دے بس فوراً اُس سے پیٹھ اور دل پھیر کر اپنے رب کے پاس آ بیٹھو:

رَبِّ اِنِّیْ لِمَا اَنْزَلْتَ اِلَیَّ مِنْ خَیْرِ فَقِیْرٌ

موسیٰ علیہ السلام فرما رہے ہیں..... یا اللہ! آپ کی طرف سے آنے والی خیر کا فقیر اور محتاج ہوں.....  
دل جب خالص اللہ تعالیٰ سے جڑا ہو..... اور کسی کی طرف خیال نہ ہو تو پھر ایک خیر نہیں ہزاروں خیریں خود چل کر آتی ہیں.....

فَجَاءَتْهُ اِحْدَاهُمَا تَمْثِیْلًا عَلٰی اِسْتِخْبَآءٍ

خیر خود آ گئی..... کھانا، ٹھکانا، شادی، انصار اور بہترین معاشرہ سب کچھ ایک آن میں مل گیا..... اسی لئے تو آج جب سے کالم لکھنے کا ارادہ کیا یہ الفاظ زبان پر بار بار آ رہے ہیں:  
معطی بھی وہی، رزاق بھی وہ

بھائیو! اور بہنو!..... کسی سے سوال نہیں، کسی سے توقع اور غرض نہیں، کسی کا پتا اور فون نمبر نہیں.....  
بس ایک اللہ، بس ایک اللہ، بس ایک اللہ.....

اَلْمُعْطٰی هُوَ اللّٰهُ. اَلرَّزَاقُ هُوَ اللّٰهُ. اَلرَّبُّ هُوَ اللّٰهُ

### حضرت علی رضی اللہ عنہ کا فرمان

وہ شخص جس نے مالدار آدمی کا کارڈ واپس کر دیا کتنا عقلمند تھا؟ اُس نے اپنے اور اپنے رب کے درمیان پردہ آنا گوارہ نہ کیا..... جب ضرورت پڑے تو جہ کسی مالدار کی طرف چلی جائے اور اللہ تعالیٰ کی طرف نہ جائے..... یہ کتنی محرومی کی بات ہے..... مالدار کا فون کبھی کبھی بند..... جبکہ اللہ تعالیٰ کا رابطہ ہر وقت کھلا اور وہ ہماری شہہ رگ سے بھی زیادہ قریب..... مالدار کا موڈ کبھی ٹھیک کبھی خراب، جبکہ اللہ

تعالیٰ کا ہاتھ ہمیشہ کھلا:

بَلْ يَدَاهُ مَبْسُوطَتَانِ

مالدار مر گیا تو اب فون ملانے سے کیا ہوگا جبکہ اللہ تعالیٰ ہمیشہ جی اور قیوم  
ارے بھائیو! ایمان والے کو تو حاجت پیش آتی ہی اس لئے ہے کہ وہ بار بار  
”یار پ، یار پ، یار پ“

پکارے..... اس کی حاجت پوری ہونے میں بعض اوقات تاخیر اس لئے ہوتی ہے کہ اُس کے نامہ  
اعمال میں مزید دعاء اور مزید آہ و زاری لکھی جائے..... ورنہ مالک کے خزانوں میں کیا کمی ہے..... مسگر  
جب بندہ مانگ رہا ہو تو وہ اللہ تعالیٰ کو اچھا لگتا ہے..... اور یہ مانگنا اُس بندے کے لئے آخرت کا سرمایہ  
بن جاتا ہے..... ہم کسی مالدار سے مانگیں گے تو ہمارا چہرہ بگڑ جائے گا اور ہم اللہ تعالیٰ سے مانگیں گے تو  
ہمارا چہرہ روشن ہو جائے گا.....

مالدار لوگوں کی عادت ہوتی ہے کہ وہ آپ سے کہہ دیں گے..... جناب! جب ضرورت ہو مجھے  
بتا دیجئے گا..... حالانکہ وہ ہماری ہر ضرورت پوری نہیں کر سکتے..... اگر ہم خدا نخواستہ اُن کو اپنی ضرورت  
بتانے لگیں تو وہ دو چار بار کے بعد اپنا فون نمبر ہی بدل لیں گے..... آخر وہ بھی انسان ہیں، اُن کو اپنے  
مال سے محبت ہوتی ہے..... اُن کی بھی اپنی ضرورتیں ہوتی ہیں..... اُن سے اور بھی بہت سے لینے والے  
ہوتے ہیں..... تو پھر اُن کے ایک جملے سے..... ہماری توقعات کا رخ اللہ رب العالمین سے ہٹ کر اُن  
کی طرف کیوں مڑ جاتا ہے؟..... جبکہ اللہ رب العالمین نے ہمیں فرمایا ہے کہ مجھ سے جب چاہو  
مانگو..... میرے خزانے بے شمار ہیں..... اور اللہ تعالیٰ جس کو جتنا بھی دیں اُن کے ہاں کمی نہیں آتی.....  
آج سے ایک معمول بنالیں..... ضرورت کے وقت جب ہماری توجہ اللہ تعالیٰ سے ہٹ کر کسی انسان کی  
طرف جائے تو ہم فوراً اپنے لئے اور اس انسان کے لئے استغفار شروع کر دیں.....

اَللّٰهُمَّ اغْفِرْ لِيْ وَلَهٗ

یا اللہ! میری بھی مغفرت فرما، اس کی بھی مغفرت فرما..... یا اللہ! مجھے بھی معاف فرما اور اُسے بھی معاف فرما..... ان شاء اللہ اس عمل کی برکت سے ہم ”اشراف“ کے گناہ سے بچ جائیں گے..... مالدار بے چارے تو مصیبت میں ہوتے ہیں وہ کسی کو دس باردیں مگر گیارہویں بار نہ دے سکیں تو سامنے والا اُن سے ناراض ہو جاتا ہے..... اُن کو بد دعائیں دیتا ہے..... اُن کے دس باردیئے ہوئے کو بھول کر اُن سے نفرت کرنے لگتا ہے کیونکہ ”حب دنیا“ نے لوگوں کو اندھا کر دیا ہے..... ایسے اندھیرے ماحول میں ہم یہ روشنی پالیں کہ جو ہم پر احسان کرے ہم اُس کے لئے دعاء کریں، آئندہ اُس سے مزید کی توقع نہ رکھیں اور اگر دل میں توقع آئے تو ہم اُس کے لئے استغفار کا ہدیہ بھیجیں یوں ہم اُسے دینے والے بن جائیں گے..... اور اللہ تعالیٰ کو اُوپر کا ہاتھ..... یعنی دینے والا ہاتھ نیچے والے ہاتھ سے زیادہ پسند ہے.....

حضرت علی رضی اللہ عنہ..... زاہدوں کے امام ہیں، آج اُن کی مبارک فرامین نقل کرنے تھے مگر کالم کی جگہ مختصر ہے تو بس ایک ہی فرمان پر اکتفا کرتے ہیں..... اللہ کرے وہ میرے اور آپ سب کے دل میں اُتر جائے.....

حضرت ہجویری رحمۃ اللہ علیہ کشف المحجوب میں لکھتے ہیں:

ایک شخص حضرت علی رضی اللہ عنہ کی خدمت میں حاضر ہوا اور کہنے لگا کہ اے امیر المؤمنین! مجھے کوئی وصیت کیجئے، آپ نے فرمایا:

تم اپنے اہل واولاد میں مشغول ہونے کو (یعنی ان کی خاطر دنیا جمع کرنے کو) اپنا سب سے بڑا اور اہم کام نہ بناؤ..... کیونکہ اگر تمہارے اہل واولاد اللہ تعالیٰ کے دوستوں میں سے ہیں تو اللہ تعالیٰ اپنے دوستوں کو کبھی ضائع نہیں کرتا، اور اگر وہ اللہ تعالیٰ کے دشمنوں میں سے ہیں تو اللہ تعالیٰ کے دشمنوں میں مشغول ہونا اور ان کی فکر کرنا تمہارے لئے کسی بھی طرح درست نہیں..... (کشف المحجوب، ص: ۱۱۳)

## ایک جامع نصاب

”حبِ دنیا“ سے حفاظت کا موضوع بڑا اہم اور بہت مفصل ہے..... اور اسے بار بار دُھرانے کی ضرورت ہے..... کیونکہ جن لوگوں کے دل میں آخرت کی فکر ہوتی ہے انہیں پر ”حبِ دنیا“ کا زیادہ حملہ ہوتا ہے..... حضرت ابوسلیمان الدارانی رحمۃ اللہ علیہ فرماتے ہیں:

”جب آخرت دل میں ہو تو دنیا وہاں حملہ آور ہوتی ہے تاکہ آخرت کو دل سے نکال دے..... لیکن جب دنیا دل میں ہو تو آخرت اُس پر حملہ آور نہیں ہوتی..... کیونکہ دنیا کمینہ ہے اور آخرت معززہ ہے.....“

حبِ دنیا کا مکمل موضوع کسی ایک کالم میں نہیں آ سکتا..... بس آج ہم سب ایک نصاب یاد کر لیں اور ساری زندگی اُس سے غافل نہ ہوں..... یہ نصاب ان شاء اللہ ہمیں دنیا کی محبت میں اندھا ہونے سے بچانے کا ذریعہ بن سکتا ہے

۱ حبِ دنیا سے حفاظت کی ہمیشہ دعاء بہت عاجزی کے ساتھ مانگنے کا معمول رہے.....

۲ حرام مال قطعاً نہ کما لیں، نہ لیں.....

۳ کسی بھی انسان سے ہرگز سوال نہ کریں.....

۴ کسی بھی انسان سے ”اشراف“ نہ رکھیں یعنی دل میں اُس سے کچھ لینے، کچھ ملنے کی لالچ اور توقع نہ ہو.....

۵ مال میں اسراف و تبذیر نہ کریں..... نہ حرام پر خرچ کریں، نہ حلال میں ضرورت سے زیادہ

لگا لگیں.....

۶ مال میں بخل نہ کریں..... خصوصاً زکوٰۃ اور دیگر شرعی حقوق ادا کرنے میں

۷ امانت اور اجتماعی اموال میں ہرگز خیانت نہ کریں.....

بس یہ ہے مختصر اور جامع نصاب..... اللہ تعالیٰ میرے لئے بھی اس پر عمل آسان فرمائے اور آپ کے لئے بھی.....

## دینی، جہادی دعوت دینے والوں کے لئے

اگر لوگوں کی مالی حاجات پوری کرنے سے لوگ ہدایت پر آتے تو اللہ تعالیٰ حضرات انبیاء علیہم السلام کو زمین کے خزانے دے کر بھیجتے..... وہ لوگوں کو مال دیتے اور لوگ دین پر آ جاتے..... مگر مال سے دین پر کوئی نہیں آتا..... مال سے گمراہی تو پھیلانی جاسکتی ہے، اسلام اور جہاد کو نہیں پھیلا یا جاسکتا..... آپ لوگوں کو دین کی اور جہاد کی دعوت دیں..... یہی آپ کے لئے اور اُن کے لئے کامیابی کا راستہ ہے..... اگر آپ ریلیف کے کاموں کو بھی ساتھ لگا کر دعوت چلائیں گے تو..... لینے والے مزید کی توقع کریں گے اور جن کو نہیں ملے گا وہ آپ سے اور آپ کی دعوت سے نفرت کرنے لگیں گے..... ریلیف اور خدمت خلق کا کام دین کا ایک الگ شعبہ ہے..... اُس شعبہ کے بھی بہت فضائل ہیں..... مگر وہ ایمان اور جہاد کی دعوت کے برابر نہیں..... ایمان اور جہاد کی دعوت بہت بڑی چیز اور بڑی عظیم نعمت ہے..... حضرات انبیاء علیہم السلام نے یہ دعوت دی اور لوگوں کو جان و مال کی قربانی میں لگا دیا..... جب لوگ دنیا سے کٹ کر جان و مال کی قربانی پر آ گئے تو اللہ تعالیٰ نے دنیا بھی اُن کے قدموں میں ڈال دی..... کسی کے ساتھ نیکی کرنا، خدمت خلق کرنا ان کاموں سے کوئی بھی مسلمان کسی کو روکنے کا تصور نہیں کر سکتا..... مگر ان کاموں کو ایمان اور جہاد کی برحق دعوت کے ساتھ خلط کرنے سے..... وہ عظیم دعوت کمزور ہوتی ہے..... اپنی توجہ ایمان، اقامت صلوٰۃ اور جہاد کی دعوت اور عمل پر رکھیں..... اپنا مال جہاد پر لگائیں اور اپنے ذاتی مال سے مسلمانوں کی جو حاجت پوری کر سکتے ہوں وہ کریں..... حب دنیا کے فتنے سے خود بھی بچیں اور مسلمانوں کو بھی بچنے کی دعوت دیں..... دین کی خاطر خود بھی جان و مال کی قربانی دیں اور مسلمانوں کو بھی اس قربانی پر لائیں..... بس جلد ہی ہم زمین کے نیچے ایک ایسی جگہ ہوں گے جہاں نہ کوئی تکلیف ہوگا اور نہ کوئی نرم



خاف..... ہمارے پاس جو کچھ ہے یہ اُن کا تھا جو مر گئے..... پھر ہم مرجائیں گے اور یہ سب کچھ پیچھے  
 والوں کا ہو جائے گا..... اور ہم خالی ہاتھ قبر میں ہوں گے..... وہاں جو کچھ کام آسکتا ہو بس اسی کی ہم سب  
 فکر اور محنت کریں.....

لَا إِلَهَ إِلَّا اللَّهُ، لَا إِلَهَ إِلَّا اللَّهُ، لَا إِلَهَ إِلَّا اللَّهُ مُحَمَّدٌ رَّسُولُ اللَّهِ  
 اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِهِ وَصَحْبِهِ  
 وَبَارِكْ وَسَلِّمْ تَسْلِيمًا كَثِيرًا  
 لَا إِلَهَ إِلَّا اللَّهُ مُحَمَّدٌ رَّسُولُ اللَّهِ



booksazhar.blogspot.com

## مقصود

مومن کا مقصودِ اصلی اللہ تعالیٰ کی رضا اور آخرت ہے..... دُنیا نہیں.....  
 حضرات اُمہات المؤمنین رضی اللہ عنہن کی حیاتِ طیبہ کے سبق آموز  
 گوشوں سے کامیابی کے راستے روشناس کراتی تحریر.....  
 ہدایت کی دعاء مانگیں..... ہدایت پر ثبات کی دعاء مانگیں.....  
 دنیا کی محبت دلوں کو اندھا کرنے والا عمل.....  
 دنیا کی بدلتی حالت..... ایک عبرت انگیز قصہ.....  
 حبِ دنیا سے بچانے والی ایک دعاء.....  
 دُنیا کی مثال..... حضرت علی رضی اللہ عنہ کا فرمانِ گرامی.....  
 حضرات اُمہات المؤمنین رضی اللہ عنہن کی آزمائش اور ان کا جواب.....  
 حبِ دُنیا نے تمام کاموں کو تباہی کے دھانے پر لا کھڑا کیا ہے.....

## تاریخ اشاعت

۱۲ جمادی الاولیٰ ۱۴۳۵ھ بمطابق ۱۴ مارچ ۲۰۱۴ء

شمارہ: ۳۳۷

# مقصود

اللہ تعالیٰ ہم سب کو صراطِ مستقیم پر چلائے

اَللّٰهُمَّ اهْدِنَا الصِّرَاطَ الْمُسْتَقِيْمَ

اللہ تعالیٰ ہمیں ایمان پر ثباتِ قدمی نصیب فرمائے

اَللّٰهُمَّ يَا مُقَلِّبَ الْقُلُوْبِ ثَبِّتْ قُلُوْبَنَا عَلٰی دِيْنِكَ

اللہ تعالیٰ ہم سب کو گمراہی سے بچائے

رَبَّنَا لَا تُزِغْ قُلُوْبَنَا بَعْدَ اِذْ هَدَيْتَنَا وَهَبْ لَنَا مِنْ لَدُنْكَ رَحْمَةً

اللہ تعالیٰ ہم سب کو تفرقے، نفاق اور برے اخلاق سے بچائے

اَللّٰهُمَّ اِنَّا نَعُوْذُ بِكَ مِنَ الشِّقَاقِ وَالنِّفَاقِ وَسُوْءِ الْاَخْلَاقِ

ایک شخص پہلے بہت نیک تھا مگر پھر اس کی حالت بدل گئی..... وہ گناہ اور گمراہی میں جا کر کسی نے

ایک ”صاحب علم“ سے پوچھا یہ کیسے ہو گیا؟ انہوں نے فرمایا: یہ شخص ہدایت پر ثباتِ قدمی کی دعاء نہیں

مانگتا ہوگا..... اور یہ شخص ہدایت کے بعد گمراہی آنے سے حفاظت کی دعاء نہیں مانگتا ہوگا..... اللہ تعالیٰ

بے نیاز ہے..... وہ مانگنے والوں سے محبت فرماتا ہے اور نہ مانگنے والوں سے ناراض ہوتا ہے..... ہدایت

پر ہونا کسی کا ذاتی کمال نہیں، جب انسان اپنی کسی خوبی کو اپنا ذاتی کمال سمجھنے لگتا ہے تو وہ خوبی اس کے

لئے وبال بن جاتی ہے.....

اَللّٰهُمَّ اِنَّا نَسْئَلُكَ مِنْ فَضْلِكَ وَرَحْمَتِكَ

## اندھے دل

حضرت ابراہیم بن ادھم رحمۃ اللہ علیہ بڑے بزرگ، نامور صوفی اور مقبول مجاہد گزرے ہیں، وہ ارشاد فرماتے ہیں:

”اے میرے بھائی! دنیا کی محبت چھوڑ دو، کیونکہ دنیا کی محبت انسان کو اندھا اور بہرا کر دیتی ہے“

جی ہاں! دنیا کے مال کی محبت، دنیا کی عزت کی محبت..... حب مال اور حب جاہ انسان کے دل کو اندھا کر دیتی ہے..... روز اٹھتے جنازے نظر نہیں آتے..... اپنے سفید ہوتے ہوئے بال نظر نہیں آتے..... سامنے منہ پھاڑے قبر نظر نہیں آتی..... قرآن پاک کی آیات نظر نہیں آتیں..... اور کان ایسے بہرے ہو جاتے ہیں کہ کوئی نصیحت اثر نہیں کرتی..... ایک میٹھی دعاء یاد کر لیں..... یہ دعاء مشہور محدث حضرت سفیان ثوری رحمۃ اللہ علیہ مانگا کرتے تھے:

اَللّٰهُمَّ زَهِّدْنَا فِي الدُّنْيَا وَوَبِّعْ عَلَيْنَا فِيهَا

یا اللہ! ہمیں دنیا سے زہد اور بے رغبتی عطا فرمائیے اور ہمارے لئے دنیا میں وسعت عطا فرمائیے.....

## دنیا کے بدلتے رنگ

عرب کا ایک مشہور قبیلہ تھا..... بڑا مالدار اور سردار..... مگر پھر اچانک دنیا نے آنکھیں پھیر لیں اور بھکاری بنا دیا..... اس خاندان کی ایک عورت حضرت سیدنا امیر معاویہ رضی اللہ عنہ کے دربار میں حاضر ہوئی، آپ رضی اللہ عنہ نے حالات پوچھے تو اس نے کہا:

وہ ایک شام تھی جب ملک عرب کا ہر شخص ہم سے محبت کرتا تھا اور ہم سے ڈرتا تھا..... مگر جب صبح ہوئی تو یہ حالت تھی کہ ہم ملک عرب کے ہر شخص کے محتاج تھے اور اس سے ڈرتے تھے.....

بينا نسوس الناس في كل بلدة	◀	اذا نحن فيهم سوقة نتنصف
فأف لدنيا لايدوم نعيمها	◀	تقلب تأرات بنا وتصرف

”ایک وقت تھا جب ہم سب کے سردار تھے..... مگر پھر اچانک ہم بری طرح سے حقیر ہو گئے..... اُف ہو اس دنیا پر کہ اس کی نعمتیں ہمیشہ نہیں رہتیں..... ہر دن ان کا رنگ بدلتا رہتا ہے.....“

اسی لئے تو حضرت آقادمی صلی اللہ علیہ وسلم نے اس دنیا کو ”ملعونہ“ فرمایا.....

حضرت آقادمی صلی اللہ علیہ وسلم کے ہاں ”لعنت“ کے لفظ کا استعمال بہت کم اور خاص ہوتا..... جب آپ صلی اللہ علیہ وسلم نے ”حب دنیا“ پر لعنت بھیج دی تو ”حب دنیا“ کا کوئی مریض اب کہاں رحمت پاسکتا ہے..... ہائے مال، ہائے عہدہ، ہائے عزت، ہائے ناموری کرنے والے ہائے ہی پکارتے ہیں..... دنیا کی زیب و زینت اور چمک دمک پر کوئی منافق ہی مرتا ہے..... قرآن پاک نے سمجھایا:

”مزين كردي كئين لوگوں کے لئے دنیا کی خواہشات یعنی عورتیں، بیٹے، سونا، چاندی، گھوڑے، مویشی اور کھیتی.....“

یا اللہ! رحم..... ہم نے آج کل میں ہی اس ظالم دنیا کو چھوڑنا ہے..... اس کی محبت سے ہماری حفاظت فرما..... ایک میٹھی دعا یاد کر لیجئے:

اَللّٰهُمَّ صَغِيرِ الدُّنْيَا بِاَعْيُنِنَا وَعَظْمُ جَلَالِكَ فِي قُلُوْبِنَا، اَللّٰهُمَّ وَفَّقْنَا لِمَرْضَاتِكَ وَثَبِّتْنَا عَلَى دِيْنِكَ وَطَاعَتِكَ

”یا اللہ! دنیا کو ہماری آنکھوں میں حقیر بنا دیجئے اور اپنے حلال کو ہماری آنکھوں میں بڑا یعنی عظیم بنا دیجئے، یا اللہ! ہمیں اپنی رضا والے اعمال کی توفیق عطا فرمائیے اور ہمیں اپنے دین اور اپنی اطاعت پر ثابت قدمی عطا فرمائیے.....“

## حساب، عقاب، عتاب

سیدنا حضرت علی المرتضیٰ رضی اللہ عنہ سے کسی نے دنیا کے بارے میں پوچھا تو ارشاد فرمایا:  
 دنیا تو ایسی چیز ہے جس کے حلال میں حساب ہے..... یعنی حلال کا بھی حساب دینا ہوگا..... اور اس  
 کے حرام میں عقاب یعنی اللہ تعالیٰ کا عذاب ہے اور اس کے شک والے مال میں عتاب ہے.....  
 دُنیا کی محبت انسان کے دل میں ”وہن“ بزدلی اور نفاق پیدا کرتی ہے..... اور انسان کو ہمیشہ فکر  
 اور پریشانی میں مبتلا کرتی ہے..... دُنیا کے طالب کو خریدنا آسان، گمراہ کرنا آسان، ڈرانا  
 آسان..... اور راہ مستقیم سے ہٹانا آسان.....  
 ایک میٹھی مسنون دعاء یاد کر لیجئے:

اَللّٰهُمَّ لَا تَجْعَلِ الدُّنْيَا اَكْبَرَ هَمِّنَا وَلَا مَبْلَغَ عِلْمِنَا  
 يَا اللّٰه! دنیا کو ہماری بڑی فکر اور ہمارے علم کا مبلغ نہ بنائیے.....

کافر دنیا سے اپنی خواہشات پوری کرتا ہے..... جبکہ منافق دنیا کو اپنی عزت اور ظاہری ٹیپ ٹاپ پر  
 لگاتا ہے..... اور دونوں کے نزدیک آخرت کا کوئی نام و نشان نہیں ہوتا.....

## فتنہ اور آزمائش

ہم نے مرتے دم تک اسی دنیا میں رہنا ہے..... اور حکم یہ ہے کہ دنیا میں دل نہ لگاؤ.....  
 ہمارے اندر طرح طرح کی ضرورتوں کے خانے ہیں..... کھانے کی ضرورت، پینے کی ضرورت،  
 جسمانی ضرورتیں..... رہنے کی ضرورت، وغیرہ وغیرہ.....  
 گویا دنیا کے دریا میں ہمیں ڈال دیا گیا ہے..... اور ساتھ حکم فرمایا گیا ہے کہ اس میں ڈوبنا نہیں.....  
 ہمارے چاروں طرف دنیا کے پجاری..... ہر طرف مالداروں کی ظاہری عزت اور ٹیپ ٹاپ..... مگر  
 ہمیں حکم دیا گیا کہ ہم نے ان کی طرف رشک اور پند کی نظر سے دیکھنا تک نہیں..... ہمارے چاروں

طرف دنیا کی زیب و زینت مگر ہمیں حکم کہ تم نے اس دنیا کو ملعون سمجھنا ہے..... ہاں بے شک آزمائش ہے..... ہاں! بے شک امتحان ہے..... مگر اسی آزمائش اور امتحان میں کامیابی پر ہی جنت ملتی ہے..... انسان نہ اپنی مرضی سے مالدار ہو سکتا ہے اور نہ اپنی مرضی سے غریب..... مال جو قسمت میں لکھا ہے وہ مل کر رہے گا..... مگر یہ مال ہم نے جیب میں رکھنا ہے یا دل میں..... یہ ہمیں اچھی طرح سمجھا دیا گیا..... آزمائش کے اس میدان میں..... نہ ہی اللہ تعالیٰ نے ہمیں اکیلا چھوڑا اور نہ ہی ہمارے محسن آقا صلی اللہ علیہ وسلم نے ہمیں لاوارث کھڑا کیا..... قرآن پاک کامیاب مالداروں کے حالات بھی سناتا ہے اور ناکام مالداروں کے بھی..... کامیاب مالدار وہ تھے جن کے پاس دنیا تھی مگر اُن کے دل دنیا کی محبت سے پاک تھے..... اور ناکام مالدار وہ جو دنیا کو دل میں بسا بیٹھے تھے..... بالآخر دنیا اُن کو لے ڈوبی..... وسترآن پاک ہمیں کامیاب غریبوں کے حالات بھی سناتا ہے اور ناکام غریبوں کے بھی.....

کامیاب غریب وہ جنہوں نے..... دنیا کو اپنا مقصود نہیں بنایا..... اور ناکام غریب وہ جو دنیا میں مالدار بننے کو ہی اپنی کامیابی سمجھ بیٹھے.....

قرآن پاک نے ہمارے سامنے منافقین کو کھڑا کر دیا..... ان کی ایک ایک بُری عادت سمجھا دی..... مال کے بھوکے، جاہ، زیب و زینت اور دنیاوی عزت کے بھوکے..... قرآن مجید نے ہمیں چند خواتین دکھائیں..... وہ روئے زمین کی خوش بخت ترین عورتیں تھیں..... عرش سے اُن کے لئے سلام آتا تھا..... وہ بڑے بڑے خاندانوں کی شہزادیاں تھیں..... وہ ظاہری اور باطنی ہر خوبی میں دنیا کی تمام عورتوں سے فوق تھیں.....

ان میں سے کوئی بھی کسی معمولی گھرانے میں نہیں پلی بڑھی تھیں..... مگر پھر قدرت نے ان کو حضرت آقا مدنی صلی اللہ علیہ وسلم کے گھر مبارک میں لا بسایا..... یہاں فاقے تھے، پیوند زدہ کپڑے تھے اور تین تین دن تک ٹھنڈے رہنے والے چولہے تھے.....

جنت کی حوروں سے زیادہ افضل اور زیادہ مقام والی ہماری ان ماؤں نے ایک بار اپنے خرچے میں

اضافے کا جائز مطالبہ کر دیا..... انہوں نے نہ کوٹھیاں مانگیں اور نہ طرح طرح کے لباس..... انہوں نے نہ جائیداد مانگی اور نہ سونے کے زیورات..... بس اتنا کہ کم از کم کھانا تو دو وقت کا پورا مل جائے..... مگر جواب کیا ملا؟ حضرت آقادمی ﷺ اُن سے روٹھ کر مسجد شریف میں مقیم ہو گئے.....

یا اللہ! خیر..... حضرت آقادمی ﷺ کی خفگی..... اور پھر رب تعالیٰ نے بھی صاف اعلان فرما دیا..... سورہ احزاب کھول کر دیکھ لیجئے.....

اے نبی! ان سے پوچھ لیجئے کہ دنیا چاہتے یا اللہ اور رسول؟  
ان پاکیزہ ہستیوں کے دل اونچے تھے، شیطان ان میں یہ ضد نہ ڈال سکا کہ وہ اتنا ہی عاجزی سے پوچھ لیتیں!!

یا اللہ! ہم نے کون سی دنیا مانگی تھی کہ اتنا سخت فیصلہ کہ..... اگر دنیا چاہتے تو حضرت آقادمی ﷺ کچھ سامان دے دیں گے مگر اُس سامان کے ساتھ طلاق بھی ہوگی..... مگر وہ تو باسعادت تھیں، عقلمند تھیں ہماری وہ مائیں فوراً پکاراٹھیں

ہمیں اللہ چاہئے..... ہمیں رسول اللہ چاہئیں

بس اللہ، بس اللہ، بس اللہ..... اور بس رسول اللہ ﷺ دنیا نہیں، دنیا نہیں، دنیا نہیں.....  
سبحان اللہ! اُن کے گھر پھر بس گئے..... اور دنیا اور آخرت میں حضرت آقادمی ﷺ کا قُرب نصیب ہو گیا.....

بس اسی واقعہ سے ہم اندازہ لگالیں کہ..... اللہ تعالیٰ کے نزدیک دنیا کی کیا قیمت ہے..... اور دنیا کی محبت کا کیا انجام ہے؟.....

آہ! آج دنیا کی محبت نے ہمارے دلوں کو ویران کر دیا..... ہمارے گھروں کو اجاڑ دیا.....  
ہماری جماعتوں کو غیبت، تفرقے اور رسہ کشی کا بازار بنا دیا..... ہائے کاش ہم سورہ انفال کی ابتدائی چند آیات ہی سمجھ کر پڑھ لیں اور دل میں اتار لیں تو..... ہمارا جہاد کتنا مبارک، کتنا طاقتور، کتنا خوشبودار



ہو جائے..... حضرات صحابہ کرام رضی اللہ عنہم نے جب مال غنیمت پر تھوڑی سی آپس میں بات چیت کی تو قرآن پاک نے کیسی واضح تنبیہ فرمائی..... مال، مال کی باتیں چھوڑو، اگر تم واقعی ایمان والے ہو تو اللہ تعالیٰ سے ڈرو، آپس کے معاملات درست کرو..... اور اللہ اور اس کے رسول کی اطاعت کرو..... ساتھ ساتھ اجتماعی اموال کی نزاکت، امانت اور احتیاط کا مسئلہ بھی سمجھا دیا..... حضرات صحابہ کرام رضی اللہ عنہم بڑے اونچے لوگ تھے..... ان کے پاس دنیا میں جو کچھ تھا وہ سارا انہوں نے اللہ تعالیٰ کی رضا کے لئے لگا دیا..... تب اللہ تعالیٰ نے دنیا کو ان کے قدموں میں ڈال دیا..... مگر پھر بھی دنیا ان کے قدموں میں ہی رہی ان کے دلوں میں کوئی جگہ نہ بنا سکی..... یا اللہ! ہمارے دلوں میں بھی نور اور روشنی عطا فرما دیجئے

اَللّٰهُمَّ اجْعَلْ فِيْ قُلُوْبِنَا نُوْرًا... اَللّٰهُمَّ اجْعَلْ لَّنَا نُوْرًا

لَا اِلٰهَ اِلَّا اللّٰهُ، لَا اِلٰهَ اِلَّا اللّٰهُ، لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ

اَللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی اٰلِهٖ وَصَحْبِهٖ

وَبَارِكْ وَسَلِّمْ تَسْلِيْمًا كَثِيْرًا

لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ



# مقام عبرت

دُنیا ملعون ہے.....

لعنتی دُنیا کے فتنے سے خبردار کرتی ایک روشن تحریر.....

ایک مسنون دُعا.....

دُنیا ملعون ہے..... ہم دُنیا کے نہیں، اللہ تعالیٰ کے بندے ہیں.....

دُنیا کی محبت رکھنے والے لوگ اللہ تعالیٰ سے اختلاف کے مجرم.....

سچے ایمان والے دُنیا میں ہمیشہ رہیں گے.....

حب رسول ﷺ ایمان کا بنیادی جزء ہے.....

حب دُنیا اس سے محروم کر دیتی ہے..... حب دُنیا ناگہانی آفت.....

حب دُنیا کی علامات اور علاج.....

حرف ”میم“ سے شروع ہونے مضامین کا سلسلہ.....

ایک عشقیہ کاوش

تاریخ اشاعت

۱۹ جمادی الاولیٰ ۱۴۳۵ھ بمطابق ۲۱ مارچ ۲۰۱۴ء

شمارہ: ۴۳۸



# مقام عبرت

اللہ تعالیٰ ہم سب کو تمام روحانی اور جسمانی امراض سے شفاء عطا فرمائے.....

اَللّٰهُمَّ اِنَّا نَسْئَلُكَ الصِّحَّةَ وَالْعِفَّةَ وَالْاَمَانَةَ وَحُسْنَ الْخُلُقِ

برے نام سے اللہ تعالیٰ کی پناہ

دنیا اور مال کے لالچی کو حضور اقدس ﷺ نے معلوم ہے کیا نام دیا ہے؟

”عبدالدرہم، عبدالدینار“

ورہم اور دینار کا بندہ اور غلام..... اور آپ ﷺ نے اس پر لعنت فرمائی ہے:

لُعِنَ عَبْدُ الدِّينَارِ، لُعِنَ عَبْدُ الدَّرْهَمِ (ترمذی)

لعنت کے معنی ہیں..... اللہ تعالیٰ کی رحمت سے محروم ہونا..... دراصل لالچ اور ایمان ایک دل میں جمع نہیں ہو سکتے..... لالچ ہوگی تو ایمان دل سے روٹھ جائے گا..... اور جب دل میں ایمان نہیں ہوگا تو ایسے دل پر اللہ تعالیٰ کی رحمت نازل نہیں ہوگی..... اسی لئے کہتے ہیں کہ ”حُبِّ دُنْيَا“ ہی وہ چیز ہے جس نے جہنم کو آباد کرنا ہے..... حضرت آقائے کرام نے واضح الفاظ میں فرما دیا کہ!!

الا ان الدنيا ملعونة (ترمذی)

خوب اچھی طرح سن لو کہ دنیا ملعون ہے..... ہاں دنیا میں جو کچھ اللہ تعالیٰ کے لئے ہو وہ رحمت والا ہے..... مگر انسان بہت تیزی سے حب دنیا کی طرف گرتا ہے.....

بَلْ تُؤْثِرُونَ الْحَيَاةَ الدُّنْيَا

ہاں تم دنیا کی زندگی کو ترجیح دیتے ہو..... حالانکہ آخرت بہترین اور باقی رہنے والی ہے..... ہم سب کو بہت دعا اور بہت فکر کرنی چاہئے کہ یہ بُرا لقب ہمارا نہ ہو۔

عبدالدينار، عبدالدرهم

بلکہ ہمارا نام، ہمارا لقب اور ہمارا مقام یہ ہونا چاہئے

عبداللہ، عبدالرحمن..... جی ہاں! ہم دنیا اور مال کے نہیں بلکہ اللہ تعالیٰ کے بندے ہیں.....

اللَّهُمَّ أَنْتَ خَلَقْتَنِي وَأَنَا عَبْدُكَ

ہم سب کہہ دیں.....

يَا رَبِّ اَنَا عَبْدُكَ يَا اللہ میں آپ کا بندہ ہوں، میں آپ کا غلام ہوں..... حبِ دُنیا سے توبہ کرتا

ہوں، حبِ دُنیا سے آپ کی پناہ مانگتا ہوں.....

بے شک دنیا جا رہی ہے..... بے شک آخرت آرہی ہے..... حدیث شریف میں آیا ہے کہ کچھ لوگ

دنیا کے بیٹے ہیں..... اور کچھ لوگ آخرت کے بیٹے.....

کچھ دنیا سے پیار کرتے ہیں..... اور کچھ آخرت سے محبت رکھتے ہیں..... آج سے سو سال پہلے

والے سب لوگ دنیا سے جا چکے..... کہاں گئے اُن کے اموال؟ کہاں گئے اُن کے عہدے اور کہاں

گئے اُن کے عیش و آرام؟..... دنیا کے بیٹے! اپنی ماں سے محروم ہو گئے..... جبکہ آخرت کے بیٹے اپنی

پیاری ماں کی گود میں جا بسے.....

## نعوذ باللہ، اللہ تعالیٰ سے اختلاف

”حبِ دُنیا“ کے نقصانات بے شمار ہیں..... ایک بڑا اور خطرناک نقصان یہ کہ دنیا سے محبت رکھنے

والے اور اپنے دل میں دنیا کی عظمت رکھنے والے لوگ نعوذ باللہ، اللہ تعالیٰ سے اختلاف کرتے ہیں.....

اللہ تعالیٰ نے دنیا کو حقیر اور ذلیل قرار دیا..... اللہ تعالیٰ نے دنیا کو چمچر کے پر سے بھی زیادہ بے وقعت قرار

دیا..... قرآن مجید میں جا بجا اُن لوگوں کی مذمت فرمائی جو دنیا کو اپنا مقصود اور مطلوب بناتے ہیں..... اور

اللہ تعالیٰ نے اپنے بندوں کو بار بار سمجھایا کہ دنیا کی زندگی کے دھوکے میں نہ پڑو، دنیا کی چمک دسک کی

طرف نہ دیکھو..... کفار کی دنیوی ترقی کی طرف نہ دیکھو..... مگر ہم ان تمام فرامین کو پس پشت ڈال کر دنیا

سے محبت کریں..... دنیا کی مالداری اور چمک دمک کو کامیابی سمجھیں..... اور بار بار کفار کے حوالے دیں کہ وہ ہم سے کتنا آگے نکل گئے..... وہ چاند پر پہنچ گئے، وہ کامیاب ہو گئے..... کیا یہ اپنے رب تعالیٰ سے اختلاف کرنا نہیں ہے؟ یاد رکھیں! دنیا کی محبت مسلمانوں کے لئے دنیا اور آخرت کی ”ذلت“ ہے..... اسی کو حضرت آقا مدنی ﷺ نے ”وہن“ کے نام سے بیان فرمایا ہے اور مسلمانوں کو تنبیہ فرمائی ہے کہ..... جب تم ”وہن“ میں مبتلا ہو جاؤ گے..... یعنی دنیا کی محبت میں جا پڑو گے اور دنیا کو اپنا مقصود بنا لو گے تو ایسے ذلیل ہو جاؤ گے کہ دنیا کی دوسری قومیں تم سے کھیلیں گی اور تمہیں نوچ نوچ کر کھائیں گی..... مسلمانوں کی عزت اور غلبہ ”جہاد“ میں ہے اور جہاد کے راستے کی سب سے بڑی رکاوٹ ”حب دنیا“ ہے..... دنیا کی محبت ایک مسلمان کو جہاد میں نہیں آنے دیتی..... کیونکہ جہاد میں ہجرت ہے، مال کی قربانی ہے، جان کی قربانی ہے..... اور جب کوئی مسلمان ”حب دنیا“ کی پہلی رکاوٹ توڑ کر جہاد میں آجاتا ہے تو پھر ”حب دنیا“ کا دوسرا گڑھا منہ پھاڑ دیتا ہے..... مال کا شوق، عہدے کا شوق، ناموری اور شہرت کا شوق..... تب بہت سے لوگ اس میں جا گرتے ہیں..... صحیح حدیث میں وہ افراد جن کے ذریعہ سب سے پہلے جہنم کی آگ کو بھڑکایا جائے گا ان میں ”شہید“ بھی ہے..... جہاد میں جان لٹانے والا شہید..... مگر اس کے دل پر دنیا میں بہادر لقب، ناموری اور شہرت کی نیت چھائی ہوگی..... وہ بھی ناکام ہو جائے گا..... پس جہاد جیسے عظیم فریضے پر آنے کے لئے بھی ”حب دنیا“ سے لڑنا پڑتا ہے..... اور پھر جہاد میں آنے کے بعد اپنے جہاد کی قبولیت کے لئے بھی ”حب دنیا“ سے لڑنا پڑتا ہے..... اسی لئے تو حضرت حکیم الامت رحمہ اللہ کی تحقیق کے مطابق ”قتال فی سبیل اللہ“ ہی ”جہاد اکبر“ ہے..... کیونکہ اس میں مجاہدہ ہی مجاہدہ ہے..... ایک مجاہدے کے بعد دوسرا مجاہدہ..... اور ساتھ جان و مال کی قربانی بھی.....

## مقام عبرت

الحمد للہ آج کے زمانے میں بھی سچے مسلمان موجود ہیں اور ان شاء اللہ تاقیامت موجود رہیں گے.....  
سچے مسلمان کی ایک بڑی نشانی!!

”حضرت آقامدنی صلی اللہ علیہ وسلم سے محبت رکھنا ہے“

یہ ایمان کی لازمی علامت ہے..... الحمد للہ آج بھی ایسے مسلمان موجود ہیں جو حضرت آفت مدنی صلی اللہ علیہ وسلم کی عزت، حرمت اور ناموس پر اپنی جان کے ٹکڑے کروانا اپنی سعادت سمجھتے ہیں..... ایسے سچے مومن بھی موجود ہیں جو حضرت محمد صلی اللہ علیہ وسلم کی محبت میں اپنا سارا مال خرچ کر سکتے ہیں..... اور ایسے بھی موجود ہیں کہ خواب میں حضرت آقامدنی صلی اللہ علیہ وسلم کی ایک مبارک جھلک دیکھنے کے لئے طرح طرح کے جتن، وظیفے اور عمل کرتے ہیں اور بڑے بڑے صدقات دیتے ہیں..... بالاکوٹ کے ایک مقبول اللہ والے بزرگ حضرت شیخ مفتی ولی حسن صاحب نور اللہ مرقدہ سے ملنے تشریف لائے..... اور یہ کہہ کر بلک بلک کر رونے لگے کہ حضرت! مجھے حضور اقدس صلی اللہ علیہ وسلم کی خواب میں زیارت نہیں ہوتی..... حضرت نے انہیں یہ ورد شریف بتایا

”صَلَّى اللَّهُ عَلَى النَّبِيِّ الْأُمِّيِّ“

الحمد للہ جمعۃ المبارک کے درو و سلام والے ”مقابلہ حسن“ میں شریک کئی افراد نے اطلاع دی ہے کہ انہیں اس مقابلہ کے دوران خواب میں یہ نعمت نصیب ہوئی ہے..... الحمد للہ آج بھی ایسے مسلمان موجود ہیں جنہیں اگر کہا جائے کہ زمانہ سمیٹ کر آپ کو حضور اقدس صلی اللہ علیہ وسلم کے دور میں لے جایا جائے گا اور آپ صرف ایک نماز رسول اقدس صلی اللہ علیہ وسلم کی اقتداء میں ادا کر سکیں گے..... مسگر اس کے بدلے آپ کو اپنا تمام مال دینا ہوگا اور اس نماز کے فوراً بعد موت کو قبول کرنا ہوگا تو وہ فوراً راضی ہو جائیں گے..... مگر اب ایک بھیانک منظر دیکھیں..... یہ منظر اگر ہمیں یاد رہے تو ہمیں ”حب دنیا“ سے انتہائی نفرت ہو جائے..... کچھ اشخاص تھے جن کا شمار رسول کریم صلی اللہ علیہ وسلم کے میزبان قبیلے ”انصار“ میں ہوتا تھا..... انصار کے فضائل آپ نے سن رکھے ہوں گے..... یہ لوگ دن رات جنت سے بھی زیادہ لذیذ سعادتوں کے قریب تھے..... وہ جب چاہتے حضرت آقامدنی صلی اللہ علیہ وسلم کی صحبت میں حاضر ہوتے..... یہ روز آئے پانچ نمازیں رسول کریم صلی اللہ علیہ وسلم کی اقتداء میں ادا کرتے تھے..... ان کے پاس موقع تھا کہ جب چاہتے رسول اقدس صلی اللہ علیہ وسلم سے اپنے لئے استغفار اور دعاء کرواتے..... ان کی

آنکھیں ماہتاب نبوت کو براہ راست دیکھتی تھیں..... اور اُن کے کان حضرت آقائے مدنی ﷺ کی پُراثر شیریں آواز مبارک کو سنتے تھے..... یہ لوگ ہر طرح سے ایمانی، دینی اور روحانی نعمتوں کے قریب تھے..... وہ چاہتے تو احسان مانتے اور قدر کرتے..... مگر ”حُبِ دنیا“ کا کینسر اُن کے دلوں کو مسخ کر چکا تھا..... ہم جب سورۃ التوبہ کی اُن آیات پر پہنچتے ہیں جہاں ان ظالموں کی ایک بڑی گستاخی کا تذکرہ ہے تو دل خوف سے کانپنے لگتا ہے.....

یا اللہ رحم! کیا کوئی انسان مال اور دنیا کی لالچ میں اتنا بھی گر سکتا ہے؟ ہو ایہ کہ حضرت آفت مدنی ﷺ کی خدمت اقدس میں کچھ مال آیا..... آپ ﷺ نے وہ تقسیم فرما دیا یہ ظالم افراد بھی ان میں شامل تھے جنہیں مال ملا..... مگر وہ جتنا چاہتے تھے اتنا نہ ملا پس اُن کے دل کا حرص اور اندر کا نفاق کالے سانپ کی طرح سر اٹھا کر پھنکارنے لگا.....

یہ گندے منہ بنا کر مجلس سے اٹھے اور فوراً اُن افراد کو جمع کر کے جوان بدنصیبوں کی بات سنتے تھے..... غیبت کا ناپاک بازار کھول کر بیٹھ گئے..... اور غیبت بھی کس کی؟ کہتے ہوئے زبان لرزتی ہے..... غیبت اور وہ بھی حضرت آفت مدنی ﷺ کی اور الزام یہ کہ مال کی تقسیم میں انصاف نہیں ہوتا..... اور نعوذ باللہ حضور اقدس ﷺ اللہ تعالیٰ کی رضا کے مطابق مال تقسیم نہیں فرماتے:

استغفر الله، استغفر الله، استغفر الله

اندازہ لگائیں، دنیا کی لالچ اور مال کی محبت انسان کو کتنا ذلیل اور کتنا کمینہ بنا دیتی ہے..... ایک طرف وہ مہاجرین و انصار صحابہ کرام تھے..... جو حضرت آقائے مدنی ﷺ کے حکم پر جان، مال، گھر، وطن سب کچھ قربان کر رہے تھے..... اور ہر وقت اس تاک میں رہتے تھے کہ ہمیں مزید جان و مال لگانے کا موقع ملے..... اور دوسری طرف یہ بدنصیب تھے جن کو حضرت آقائے مدنی ﷺ نے خود مال عطا فرمایا، مگر اُن کے دل کی حرص کم نہ ہوئی..... بے شک مال کی محبت اور دُنیا کی محبت انسان کو اندھا، بہرہ اور محروم بنا دیتی ہے.....

اَللّٰهُمَّ اِنَّا نَعُوْذُ بِكَ مِنْ حُبِّ الدُّنْيَا وَنَعُوْذُ بِكَ مِنَ الْوَهْنِ وَالْحِرْمَانِ

## تجربہ کر لیں

انسان کو پتہ نہیں چلتا کہ وہ کب ”حبِ دُنیا“ کی بیماری کا شکار ہوا..... اور حبِ دُنیا کی بیماری بہت خطرناک اور بڑی وسیع ہے..... نشے میں مدھوش شخص کو یہ یاد نہیں رہتا کہ وہ نشے میں ہے..... حضرت یحییٰ بن معاذ رحمۃ اللہ علیہ فرماتے ہیں:

دُنیا شیطان کی شراب ہے، پس جو اس شراب کے نشے میں آگیا اسے قبر میں جا کر ہی ہوش آئے گا.....

ہاں دو صورتیں ہیں..... ایک یہ کہ انسان قبرستان جائے اور مردوں کے پاس بیٹھ کر غور و فکر کرے..... یا اُن لوگوں کی صحبت میں جائے جو حبِ دُنیا سے دور ہیں..... یہاں چند باتیں ضروری ہیں:

۱۔ ہم خود کو حبِ دُنیا سے محفوظ نہ سمجھیں.....

۲۔ ہم دوسروں کو نہ دیکھیں کہ کون حبِ دُنیا کا مریض ہے؟ ایک تو اس عمل کا کوئی فائدہ نہیں بلکہ نقصان ہی نقصان ہے..... اور دوسرا یہ کہ حبِ دُنیا ایک چھپی ہوئی بیماری ہے کوئی بھی کسی کے بارے میں درست فیصلہ نہیں دے سکتا..... ایک شخص دس روٹیاں کھاتا ہے مگر وہ اللہ تعالیٰ کے ہاں ”زائد“ لکھا ہوا ہوتا ہے..... اور دوسرا دو روٹیاں کھاتا ہے مگر وہ اللہ تعالیٰ کے ہاں ”حرص“ شمار ہوتا ہے..... وجہ یہ ہے کہ اس آدمی کی بھوک اور صحت پندرہ روٹیاں کھانے کی ہے وہ دس کھاتا ہے اور پانچ صدقہ کرتا ہے..... اور دل میں حرص نہیں رکھتا..... جبکہ دوسرے کی بھوک اور صحت ایک روٹی کی ہے مگر وہ دوسری حرص کی وجہ سے پیٹ میں ٹھونس لیتا ہے..... اکثر مالدار حبِ دُنیا کے مریض ہوتے ہیں لیکن ایسے مالدار بھی ہیں جن کے پاس بہت مال ہے مگر وہ حبِ دُنیا سے محفوظ ہیں..... اور ایسے غریب بھی ہیں جن کے پاس دنیا نہیں مگر وہ حبِ دُنیا میں دنیا داروں سے بھی بڑھ کر ہوتے ہیں..... اس لئے دوسروں کے بارے میں فیصلہ کرنے کی ضرورت نہیں.....



کسی بڑے سے بڑے آدمی کے حرام کھانے سے وہ حرام ہمارے لئے حلال نہیں ہو جاتا..... ﴿۲﴾  
 عالم، بزرگ، مجاہد، خطیب..... سب انسان ہیں اور سب پر حب دُنیا کا حملہ ہو سکتا ہے..... اب اُن  
 کی حب دُنیا کو دلیل بنا کر اپنے لئے اس مرض کو جائز سمجھنا ایک بڑا خسارہ ہے..... شیطان ایک  
 انسان کو پہلے اس بات پر لاتا ہے کہ فلاں اتنا کھا گیا، فلاں اتنا لوٹ گیا..... وہ بار بار مال میں  
 خیانت کے تذکرے زباں پر لا کر پھر یہ ترغیب دیتا ہے کہ..... جب دوسرے لوگ حرام کھا رہے  
 ہیں تو تم بھی تھوڑا سا کھا لو، جب اتنے بڑے لوگ باز نہیں آتے تو تمہیں تقویٰ کی کیا ضرورت ہے؟  
 ایسے حالات میں خود کو سنبھالنا چاہئے کہ ہر شخص سے خود اس کی اپنی ذات کا سوال ہوگا..... مجھے  
 اپنی حالت درست کرنی چاہئے کیونکہ میں نے اکیلے اللہ تعالیٰ کے سامنے پیش ہونا ہے.....

﴿۳﴾ حب دُنیا کا خطرناک پہلو یہ ہے کہ..... دل میں مال کی عظمت ایسی آجائے کہ انسان کو صرف  
 مالدار لوگ ہی اچھے لگتے ہوں اور غریبوں مسکینوں سے اسے گھن آتی ہو..... یہ وہ مقام ہے جہاں  
 سے آدمی کفر اور نفاق کی طرف گر سکتا ہے..... کیونکہ دنیا میں اللہ تعالیٰ کفار کو زیادہ دولت اور عیش  
 دیتے ہیں..... اور قرآن مجید کی سورۃ الزخرف میں تو یہاں تک سمجھایا ہے کہ اگر تمام لوگوں کے  
 گمراہ ہونے کا خطرہ نہ ہوتا تو اللہ تعالیٰ کافروں کو اور زیادہ مال دیتا یہاں تک کہ ان کے گھروں کی  
 چھتیں اور سیڑھیاں تک سونے چاندی کی ہو جاتیں.....

﴿۴﴾ ہم اس بات کا درد لیکر کہ واقعی ہمارے اندر یہ موذی مرض..... ”حب دُنیا“ موجود ہے دورِ کحت  
 نماز ادا کریں..... اور اللہ تعالیٰ سے فریاد کریں کہ وہ ہمیں اس مرض سے نجات عطا فرمائے.....  
 خوب رو رو کر دعاء کرنے کے بعد ہم یہ یقین باندھ لیں کہ آج مغرب تک میں نے ضرور مرجانا  
 ہے..... پس ساری زندگی خراب کی اب چند گھنٹے پورے اخلاص سے آخرت کی دائمی زندگی کی  
 تیاری کر لوں..... پھر مغرب تک کلمہ طیبہ اور استغفار میں لگے رہیں اور دائیں بائیں کچھ توجہ نہ  
 کریں..... مغرب کے وقت موت آگئی تو اچھی ہوگی اور موت نہ آئی تو ہم اپنے دل کو دیکھیں  
 گے کہ کئی بڑے بڑے بوجھ اتر گئے..... پہاڑوں جیسے کئی بھاری مسائل حل ہو گئے اور بہت سی

پریشانیوں دور ہو گئیں..... دراصل دنیا کی محبت ہی وہ بوجھ ہے جو ہمیں مایوس اور ویران کر دیتا ہے.....

## مقامات

کچھ عرصہ پہلے اچانک یہ خیال آیا کہ..... رنگ و نور کے مضامین کا عنوان ”میم“ سے شروع کیا جائے..... ہمارے محبوب آقا حضرت محمد ﷺ کا اسم گرامی ”میم“ سے شروع ہوتا ہے..... ارادہ تھا کہ چالیس مضامین ”میم“ والے عنوان سے آجائیں..... مگر الحمد للہ برکت ہو گئی رنگ و نور کی ساتویں جلد میں بھی کئی مضامین ”میم“ والے آ گئے..... اور اس کے بعد یہ پچاسواں مضمون بھی..... اسی اہتمام کے ساتھ آرہا ہے..... یہ بس ایک ذوق تھا اور ایک جنون..... اور کچھ بھی نہیں..... عشق کا دعویٰ نہیں مگر خواہش بہت ہے.....

اَللّٰهُمَّ صَلِّ عَلٰی سَيِّدِنَا مُحَمَّدٍ وَّ اٰلِهِ وَّصَحْبِهِ وَّبَارِكْ وَسَلِّمْ

اب ان پچاس مضامین کی کتاب تیار ہو رہی ہے..... اور یہ اس کا آخری مضمون ہے اور کتاب کا نام ہے ”مقامات“..... اللہ تعالیٰ قبول فرمائے اور نافع بنائے..... آمین یا ارحم الراحمین

لَا اِلٰهَ اِلَّا اللّٰهُ، لَا اِلٰهَ اِلَّا اللّٰهُ، لَا اِلٰهَ اِلَّا اللّٰهُ، مُحَمَّدٌ رَّسُوْلُ اللّٰهِ

اَللّٰهُمَّ صَلِّ عَلٰی سَيِّدِنَا مُحَمَّدٍ وَّ عَلٰی اٰلِهِ وَّصَحْبِهِ

وَّبَارِكْ وَسَلِّمْ تَسْلِيْمًا كَثِيْرًا

لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ

